

حرفِ ضاد کی آدابِ ایک علمی اور تحقیقی مقالہ

www.KitaboSunnat.com

سَبِيلُ الشَّادِ فِي تَحْقِيقِ تَلْفُظِ الضَّادِ

شیخ القُرْآنِ والمُجِدِّينِ حضرتہ قاری محمد شریف نور اللہ مرقہ
بانی مدرسہ دار الفُتُوراء لاہور پاکستان

مکتبۃ القراءۃ لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللَّهِ الرَّحْمَنِ الرَّحِيمِ
وَاللَّهُ يَقُولُ الْحَقَّ وَهُوَ يَهْدِي السَّبِيلَ
حرف "ضاد" کی اد پر ایک علی اور تحقیقی مقالہ

سَبِيلُ الشَّادِ فِي تَحْقِيقِ تَلْفِظِ الضَّادِ

شیخ القراء والمجودین حضرتہ قاری محمد شریف نور اللہ مرقدہ

بانی مدرسہ دارالرشاد، لاہور، پاکستان
www.KitaboSunnat.com

مکتبہ سبیل القراءۃ

بنی بلاک، ماڈل ٹاؤن لاہور، پاکستان

فون ۸۵۶۰۶۱

www.KitaboSunnat.com

بِسْمِ اللّٰهِ الرَّحْمٰنِ الرَّحِیْمِ

نام کتاب : سبیل الرشاد فی تحقیق تلفظ الفاء
مؤلف : شیخ القراء حضرتہ قاری محمد شریف رحمۃ اللہ علیہ
بانی مدرسہ دار القراء لاہور پاکستان
اشاعت اول : رمضان المبارک 1388 ہجری
ستمبر 1968ء

اشاعت دوم : ربیع الاول 1413 ہجری
اگست 1992ء

طالع و ناشر : مکتبہ القراءۃ

143- بی بلاک ماڈل ٹاؤن

لاہور 54700 پاکستان

فون : (042) 857071

42-00 روپے

قیمت

جملہ حقوق بحق ناشر محفوظ

مکتبہ القراءۃ کی شاخ کردہ علم تجویہ، علم ارقن، علم الجہاد، اور طریقہ تعلیم وغیرہ کے موضوعات پر بچوں سے لے کر بڑوں تک کے لئے انتہائی اہم، مفید ترین، بیش بہا اور قابل قدر کتابوں کا مجموعہ
 خوبصورت دل آویز چھاپائی، بہترین کاغذ اور اعلیٰ قسم کی آفٹ طباعت پر مشتمل مطبوعات کی فراہمی سے مستفید ہونے کی سعادت حاصل ہے۔

نمبر	نام کتاب	موضوع	مصنف / محشی / مترجم	صفحات
۱	زینت القرآن	تجوید	حضرت قاری محمد شریف	۱۲۰
۲	ایضاح البیان حاشیہ جمال القرآن	تجوید	حضرت قاری محمد شریف	۶۳
۳	معلم التجوید	تجوید	حضرت قاری محمد شریف	۲۳۸
۴	توضیحات مرضیہ شرح فوائد کیہ	تجوید	حضرت قاری محمد شریف	۱۵۶
۵	المقدمہ الجزرہ سے مع رسالہ تحت الاطفال	تجوید	حضرت قاری محمد شریف	۸۸
۶	التقدم الشریفہ (شرح جزری)	تجوید اور شعری ترکیب	حضرت قاری محمد شریف	۳۰۸
۷	اجراء التجوید (الکلام المہیندی اجراء التجوید)	مسائل تجوید کا اجراء	حضرت قاری محمد شریف	
۸	قواعد علماء القرآن مع طریقہ تعلیم السیان	قرآنی معنی اور طریقہ تعلیم	حضرت قاری محمد شریف	۲۴۰
		تعلیم قاعدہ سے شروع تک		
۹	سبیل الرشاد فی تحقیق تلفظ الفصاح	حرف "ض"	حضرت قاری محمد شریف	۱۸۳
۱۰	جامع الوقف مع معرّفۃ الوقف	وقف	حضرت قاری محمد شریف	۸۰
۱۱	معلم الادائی الوقف والابتداء	وقف	قاری محمد تقی الاسلام سعودیہ	۳۰۸
۱۲	الذہب فی التجوید معج السائل والحجیب	تجوید فی لسان العربی	قاری فیاض الرحمن طوی پشاور	۱۳۰
۱۳	سوانح حضرت القاری محمد شریف نور اللہ مرقدہ	سوانح	قاری محمد تقی الاسلام سعودیہ	۱۵۶
۱۴	عمل قرآنی قاعدہ	حروف جہمی	حضرت قاری محمد شریف	۶۳
۱۵	اشرفی قرآنی قاعدہ	حروف جہمی	حضرت قاری محمد شریف	۲۳

مندرجہ بالا کتب آپ کے شہر کے معروف دینی کتب خانوں پر بھی دستیاب ہیں نہ ملنے کی صورت میں براہ راست ہم سے طلب فرمائیں۔

کتابیں منگوانے کیلئے پتہ: مکتبہ القراءۃ، ۱۴۳۸، بازار ٹاورز، ۴۱۷۰۰، لاہور۔

ٹیلی فون: 857071

نوٹ: تمام کتابیں یکمشت منگوانے

LIBRARY

Tahore Islamic University

Book No. 857071

111st Block, Garden Town, Lahore

۴
بِسْمِ اللّٰهِ الرَّحْمٰنِ الرَّحِیْمِ

خلاصہ المندرجات فی صورت العنوانات

۴	پیش لفظ
۴	سبب تالیف
۴	حقیقت مقالہ
۱۵	جن کتابوں سے استفادہ کیا گیا
۱۵	ترغیب مطالعہ
۱۶	حقیقت حال
۱۶	ایک ضروری گزارش
۱۷	شکریہ معاونین
۱۷	استدعا
۱۹	استفتاء در بارہ حرف ”ضاد“ آمدہ از قاسم پور ضلع سلٹ (مشرقی پاکستان)
۲۰	الجواب و ہوا الموفق للحن والصواب
۲۰	”ضاد“ کا مخرج اور اس کی صفات ذاتیہ
۲۰	”ضاد“ مشابہ بالطاء ہے مشابہ بالبدال نہیں
۲۱	تفصیلی جواب
۲۱	سب سے پہلی بات
۲۲	ضابطہ تشابہ
۲۲	ضاد اور اسکے مشابہ حروف کی صفات کا نقشہ
۲۲	دوسرا ضابطہ
۲۳	مندرجہ بالا صفات کے اثرات
۲۴	”ضاد“ کا دال، ذال، زاء، اور طاء کیساتھ تقابل اور تشابہ کی وضاحت
۲۵	”استطالت“ اگر من وجہ مانع تشابہ ہے تو من وجہ اس میں مؤثر بھی ہے۔
۲۷	”رضاعت“ کا ضعف پر کچھ اثر انداز نہیں
۲۷	بقیہ صفات کو زیر بحث لانے سے مدعا پر کچھ اثر نہیں پڑتا۔ بلکہ اس کو کچھ تقویت ہی پہنچتی ہے۔
۲۸	”اسمات“ سے سختی پر استدلال نہیں کیا جاسکتا۔
۲۹	”لفظ“ بھی تشابہ ہی کی موجب ہے نہ کہ عدم تشابہ کی

۵۳	-----	ہے
۵۳	-----	علمائے تفسیر کے ارشادات
۵۳	-----	۱۱/۱ امام فخر الدین رازیؒ کی تصریح
۵۳	-----	۱۳/۲ حافظ عماد الدین ابن کثیر کا ارشاد
۵۵	-----	۱۳/۳ علامہ جلال الدین سیوطیؒ کی تحقیق
۵۵	-----	۱۳/۴ مصر کے مفتی عبدہ کی وضاحت
۵۶	-----	فقہاء رحمہم اللہ کے ارشادات
۵۶	-----	۱۵/۱ فتاویٰ قاضی خان کا حوالہ
۵۷	-----	۱۶/۲ ”رد المحتار“ کا حوالہ
۵۷	-----	۱۷/۳ فتاویٰ سعیدیہ کا حوالہ
۵۸	-----	۱۸/۴ فتاویٰ سعدیہ کا حوالہ
۵۸	-----	۱۹/۵ حضرت مفتی صدر الدینؒ کا فتویٰ
۶۰	-----	علمائے صرف کے کلام سے استشاد
۶۰	-----	۲۰/۱ علامہ رضی کا ”ضادو نطاء“ کو ”صفت لفع“ میں شریک بتانا
۶	-----	مندرجہ بالا اقتباسات پر پھر ایک نظر
۳	-----	اردو کتابوں کے اقتباسات
۶۱	-----	علمائے حرمین شریفین بھی تشابہ بین النداو النطاء ہی کے قائل ہیں۔
۶۱	-----	استثناء من علماء الحرمین الشریفین
۶۷	-----	الجواب من شیخ القراء بالمدینۃ المنورۃ
۶	-----	الجواب من علماء کتب المکرّمہ
۷۰	-----	ان فتوؤں سے کیا نتیجہ برآمد ہوتا ہے
۷۲	-----	علمائے تجوید نے ”ضادو نطاء“ کے تشابہ کو اتنی اہمیت کیوں دی ہے
۷۲	-----	تخصیص ذکر کی کاسب مخرج کا اختلاف ہے
۷۳	-----	مخرج کے اختلاف سے کسی غلجان میں جملنا نہیں ہونا چاہئے
۷۳	-----	نیز تشابہ مدار صحت بھی ہے
۷۳	-----	ایک نہایت ضروری اصلاح
۷۵	-----	”تشابہ“ کے معنی
۷۵	-----	تشابہ مفتی اور تشابہ ذاتی
۷۶	-----	خلاصہ الجواب

- ۷۸ ----- "ضاد" کے تلفظ کا اختلاف خیر القرون کے بعد کی پیداوار ہے -----
- ۸۰ ----- "انکسار" نی رفع الشبہات وازالتہ المفاطات" یعنی ان ولائکل وخیالات پر تبصرہ جن کی بناء پر "ضاد" کا مشابہ بالطاء نہ ہونا یا مشابہ بالبدال ہونا سمجھا جاتا ہے۔ -----
- ۸۰ ----- تحقیق حق کا حق -----
- ۸۱ ----- بحث کے دو حصے -----
- پہلی دلیل اور اس پر تبصرہ "اما الضاد الضعيفه لمستهجته" میں "ضعيف" سے وہ "ضاد" مراد نہیں جو اصلی مخرج سے طاء کے مشابہ ادا ہوتا ہے بلکہ اس سے مراد وہ "ضاد" ہے جو "ضاد و طاء" کے مخرجوں کے درمیان سے ادا ہوتا ہے لہذا اس عبارت سے تشابہ بالطاء کی نفی ہرگز نہیں نکلتی۔
- ۸۲ -----
- ۸۳ ----- "الضاد الضعيفه لمستهجته" کا صحیح مطلب -----
- ۸۵ ----- "ضعيف" کے مقابل کو "قویہ" کا نام دینے سے بھی ان کا مدعا ثابت نہیں ہوتا -----
- ۸۷ ----- دوسری دلیل اور اس پر تبصرہ -----
- "انصار النعيفه ای التي تكون بين السناد والطاء" میں "نعيفه" سے مراد "نعيفت ازروئے" مخرج ہے نہ کہ بلحاظ صفات -----
- ۸۷ ----- تیسری دلیل اور اس پر تبصرہ "مفصل" کی عبارت "الضاد الضعيفه هي التي تقرب بالطاء والذال" میں "قرب" سے مراد "قرب ازروئے مخرج" ہے نہ کہ باعتبار صفات -----
- ۸۸ ----- چوتھی دلیل اور اس پر تبصرہ "نوادر الاصول" کی عبارت "ضاد ضعيف" کا ہے مشابہ صوت بالطاء سمعہ وگا ہے مخلوط تلفظ بین السناد والطاء باشد" سے بھی ان کو قطعاً کوئی سہارا نہیں ملتا۔ -----
- ۸۹ ----- پانچویں دلیل اور اس پر تبصرہ۔ "لولا الاطباق لكان الضاد ذالاً" سے "ضاد" کا مشابہ بالبدال ہونا ہرگز ثابت نہیں ہوتا بلکہ یہ قضیہ ہی غلط ہے۔ -----
- ۹۱ ----- چھٹی دلیل اور اس پر تبصرہ۔ رعایہ کی عبارت "متى لو طفي ذالك اتى بلفظ الطاء والذال" سے بھی "ضاد و طاء" میں تشابہ کی نفی نہیں نکلتی بلکہ اس کا ثبوت مترشح ہوتا ہے۔ -----
- ۹۳ ----- ساتویں دلیل اور اس پر تبصرہ۔ "شافیه" وغیرہ میں "ذال" کے مخرج کا "طاء" کے مخرج سے پہلے مذکور ہونا تشابہ کا متقاضی نہیں -----
- ۹۴ ----- آٹھویں دلیل اور اس پر تبصرہ "نشر" کی عبارت "للحذر من قلبه الى الطاء" کو اپنے دعوے کی دلیل میں پیش کرنا کوتاہ فہمی ہے۔ -----
- ۹۵ ----- نویں دلیل اور اس پر تبصرہ "غایت البیان" وغیرہ کی عبارت "لئلا تكون مشابہتہ بالطاء" میں "مشابہت" سے "مستقی مشابہت" مراد نہیں بلکہ "ذاتی مشابہت" مراد ہے۔ -----
- ۹۶ ----- اس عبارت سے "تشابہ بالبدال" کا جو ثابت کرنا بالکل بے معنی ہے۔ -----
- ۹۹ -----

- سابقہ عبارتوں میں تشابہ سے ”مفتی تشابہ“ اور یہاں اس سے ”ذاتی تشابہ“ مراد کیوں لی گئی ہے۔
- ۱۰۰ -----
- دسویں دلیل اور اس پر تبصرہ ”کشاف“ کی عبارت ”واتقان الفصل بين الضاد والظاء وا
- ۱۰۱ ----- جب ”میں“ ”فصل“ سے مراد ”فصل از روئے مخرج“ ہے نہ کہ ”از روئے صفات“
- گیارہویں دلیل اور اس پر تبصرہ ”شرح فقہ اکبر“ کی عبارت ”من بقراءه مكان الضاد ظاء
- ۱۰۳ ----- میں ”ضاد“ کی جگہ خالص ”ظاء“ پڑھنے کا ذکر ہے نہ کہ مشابہ ”بالظاء“ پڑھنے کا۔
- ۱۰۳ ----- حضرت علامہ انور شاہ صاحب کا شمیری ”کافیصلہ“
- بارہویں دلیل اور اس پر تبصرہ حضرت گنگوہی کے فتوؤں کی رو سے بھی ”ضاد“ کا مشابہ
- ۱۰۵ ----- بالبدال ہونا یا مشابہ بالظاء نہ ہونا ہرگز ثابت نہیں ہوتا۔
- ۱۰۵ ----- پہلا استثناء اور اس کا جواب۔
- اس فتویٰ سے مشابہ بالظاء کی نفی یا بالقصد مشابہ بالبدال پڑھنے کا جواز ثابت کرنا کوتاہ فہمی
- ۱۰۶ ----- ہے۔ تفصیلی تبصرہ۔
- ۱۰۸ ----- دوسرا استثناء اور اس کا جواب۔
- ۱۰۹ ----- اس فتویٰ میں تقابلی خالص ظاء اور ضاد ضعیفہ کا ہے۔ نہ کہ مشابہ بالظاء اور وال مخلوط بالواؤ کا۔
- تیسرا استثناء اور اس کا جواب۔
- ۱۱۱ ----- اس فتویٰ میں ”ضاد“ کو اس کے اصلی مخرج سے ادا نہ کرنے کا حکم مذکور ہے۔ اور غلط بھی اسی
- کو کہا گیا ہے نہ کہ مشابہ بالظاء ادا کرنے کو کیونکہ مشابہ بالظاء تو کہتے ہی اس ”ضاد“ کو ہیں جو
- مخرج اصلی سے ادا ہو۔
- ۱۱۲ ----- تیرہویں دلیل اور اس پر تبصرہ حضرت مولانا مفتی عزیز الرحمن صاحب کے فتویٰ سے بھی ان
- ۱۱۳ ----- لوگوں کو سہارا نہیں مل سکتا۔
- ۱۱۵ ----- ڈوبتے کو تنکے کا سہارا۔
- ۱۱۶ ----- مسئلہ زیر بحث کا اہم گوشہ۔
- ۱۱۶ ----- اس فتویٰ کی رو سے کیا کرنا چاہئے۔
- ۱۱۷ ----- استثناء اور اس کے جواب سے دعویٰ کی تصدیق۔
- ۱۱۸ ----- استثناء کی عبارت جو ان لوگوں نے درج نہیں کی۔
- ۱۱۸ ----- ضمیر کی شہادت۔
- ۱۱۹ ----- رجوع کا امکان۔
- ۱۱۹ ----- عدم رجوع سے بھی مسئلہ متاثر نہیں ہوتا۔
- ۱۲۰ ----- ضاد کو سخت ادا کرنے والے عربوں کے تلفظ کی حقیقت۔

- ۱۴۱ ----- محققین قراء عرب کی تصریحات
- ۱۴۲ ----- مولدین کا تلفظ معیار صحت نہیں
- ۱۴۳ ----- پیش کردہ دلائل پر پھر ایک طائرانہ نظر
- ۱۴۵ ----- قول فیصل
- ۱۴۶ ----- "تکلمہ" حصہ دوم "ازالہ مغالطات"
- ۱۴۶ ----- پہلا مغالطہ اور اس کا ازالہ "ذال مضخمہ" سرے سے کوئی حرف ہی نہیں
- ۱۴۷ ----- "دواد" تو بالکل ہی غلط اور مختصر حرف ہے
- دوسرا مغالطہ اور اس کا ازالہ "مشابہ با لفاء" پڑھنا نیا طریقہ نہیں بلکہ "مشابہ بالذال" پڑھنا
نوا ایجاد ہے۔
- ۱۴۸ ----- تیسرا مغالطہ اور اس کا ازالہ ہم "ضاد کو مشابہ با لفاء اہل زبج کی پیروی میں نہیں پڑھتے بلکہ
قراء مجودین اور علماء حق کی اتباع میں پڑھتے ہیں"۔
- ۱۴۸ ----- چوتھا مغالطہ اور اس کا ازالہ "قضاء" نے "ضاد" کی جگہ "خالص خاء" پڑھنے کو مفسد صلوة
قرار دیا ہے نہ کہ "مشابہ با لفاء" پڑھنے کو
- ۱۴۹ ----- پانچواں مغالطہ اور اس کا ازالہ "صحیح خوان علماء کی پیروی نہ کرنا اور غلط پڑھنے والوں کی اتباع
کرنا سراسر نا انصافی ہے"۔
- ۱۵۰ ----- چھٹا مغالطہ اور اس کا ازالہ "سواد اعظم سے مراد اہل علم کا سواد اعظم ہے، ناواقفین اور عامت
الناس کا نہیں"
- ۱۵۱ ----- ساتواں مغالطہ اور اس کا ازالہ سامعین کے غلط فہمی میں مبتلا ہو جانے کے اندیشہ سے صحیح
تلفظ چھوڑ کر غلط تلفظ اختیار کرنا ہرگز جائز نہیں۔
- ۱۵۲ ----- آٹھواں مغالطہ اور اس کا ازالہ "ضاد کو" مشابہ بالذال" پڑھنے کے لئے عموم بلوی کا عذر بھی
غیر معقول ہے۔"
- ۱۵۳ ----- نواں مغالطہ اور اس کا ازالہ "دور حاضر کے عام عربوں کا تلفظ قابل استناد نہیں"
- ۱۵۴ ----- دسواں مغالطہ اور اس کا ازالہ - "عربوں کو قرآن مجید کے کسی تلفظ کو بدلنے کا کوئی حق
نہیں"
- ۱۵۵ ----- گیارھواں مغالطہ اور اس کا ازالہ - یہ اختلاف دیوبندی اور برلوی اختلافات میں سے نہیں -
بارھواں مغالطہ اور اس کا ازالہ - ضاد و طاء میں جو تشابہ پایا جاتا ہے وہ غیر ارادی نہیں بلکہ
ارادی اور اختیاری ہے۔
- ۱۵۷ ----- فریق ثانی کے دلائل پر تبصرہ تمام ہوا
- ۱۵۹ ----- خیر القرون میں بھی "ضاد" مشابہ با لفاء ہی ادا ہوتا تھا۔
- ۱۶۰ -----

”ضاد“ کی صحیح ادا معلوم کرنے کا طریقہ بھی وہی ہے جو دوسرے حروف کی ادا معلوم کرنے کا

۱۳۰ ہے۔

آئمہ ادا نے دوسرے حروف کی طرح ”ضاد“ کے تلفظ کو بھی صدر اول ہی میں مدون فرمادیا

۱۳۲ تھا۔

صدر اول کے آئمہ ادا کا ”ضاد و ظاء“ میں ایک ہی طرح کی صفات بیان کرنا اس بات کا قطعی

۱۳۲ ثبوت ہے کہ خیر القرون میں ”ضاد“ ظاء کے مشابہ ادا ہوتا تھا۔

”تقریباً یا تصویر کا دو سرا رخ یعنی ”ضاد“ ظاء کا صرف مشابہ ہی ہے اس کا ”عین“ نہیں۔

۱۳۵

”ضاد“ ایک مستقل حرف ہے نہ عین ظاء ہے نہ عین وال

۱۳۶

”ضاد“ کو ظاء سے ممتاز کر کے پڑھنے کے بارے میں علامہ جزیری کے ارشادات

۱۳۶

”مقدمہ“ میں امتیاز کرنے کی تاکید

۱۳۶

”نفس“ میں ”ضاد“ کو ظاء کے مخرج سے ادا کرنے کی ممانعت

۱۳۷

”تمہید“ میں ابدال کی ممانعت اور اس کی وجہ

۱۳۸

علامہ محمد کلی کا صحت ادا کی تاکید فرمانا۔

۱۴۰

علامہ زنجیری کا ”ضاد و ظاء“ میں بلحاظ مخرج فرق کرنے کو ضروری قرار دینا

۱۴۰

حضرت شاہ عبدالعزیز صاحب کا ”ضاد و ظاء“ میں فرق نہ کرنے پر شکوہ فرمانا

۱۴۱

”صاحب تحفہ نذریہ“ کا دونوں میں امتیاز کرنے کی تاکید فرمانا اور امتیاز کا مطلب

۱۴۱

حضرت تھانوی کا تشابہ سے ”تغایر“ پر استدلال فرمانا۔

۱۴۲

صاحب رسالت الصبیحہ کا تفریق ذات کی تصریح کرنا۔

۱۴۳

نتیجہ اور ناکل

۱۴۳

تمایز بین الحرفین کی صورتیں

۱۴۵

البتہ ان دونوں میں فرق کرنا کچھ مشکل ضرور ہے۔

۱۴۶

فرق کے مشکل ہونے کی وجہ

۱۴۶

مگر باوجود شواہد ہونے کے یہ فرق مامور ہے۔

۱۴۸

از روئے لغت ”ضاد“ کو ”ظاء“ سے بدل لینے کا جواز قراءت قرآن میں حجت نہیں

۱۴۹

بعض الفاظ کا دونوں حرفوں سے آنا بھی ابدال کا مقتضی نہیں

۱۴۱

امام رازی کا ارشاد صرف معذورین کے بارے میں ہے۔

۱۴۳

فقہاء نے جس ابدال کو مفید صلوات قرار نہیں دیا اس سے مراد ”ابدال خطا اور ابدال عجز“ ہے

۱۴۴

نہ کہ ”ابدال عمدہ“

۱۴۶

قاضی خاں کی عبارت سے بھی یہی ثابت ہوتا ہے۔

۱۴۷

- ۱۶۷ علامہ شامی کی تصریح -----
- ۱۶۷ حضرت تھانویؒ کی توضیح -----
- ۱۶۸ حضرت گنگوہیؒ کا ارشاد -----
- ۱۶۸ ”ولو لم يولوا الضالين بالظلم لا تفسد صلواته“ بھی اس کا معارض نہیں -----
- ۱۶۹ عذر اور خطا کو جواز کی دلیل بنانا کسی طرح صحیح نہیں -----
- ۱۷۰ ”تحریف“ کو جواز کی دلیل بنانا اور بھی اصح ہے -----
- ۱۷۱ ”بھنسن“ میں دو قراءتیں ہیں -----
- ۱۷۳ ”بھنسن“ کی دو قراءتیں از ”قبل ابدال“ نہیں -----
- ۱۷۳ ”ضاد و ظاء“ میں امتیاز کرنے کی تاکید ”تشابہ“ کی دلیل ہے نہ کہ ”عدم تشابہ“ کی -----
- ۱۷۵ سابقہ مباحث کا خلاصہ -----
- ۱۷۶ ضاد کی ادا کے بارے میں اختلاف کیوں رونما ہوا -----
- ۱۷۶ اختلاف کی سب سے بڑی وجہ اس کے مخرج کی دشواری ہے -----
- ۱۷۷ اختلاف کی دوسری وجہ عوام کی حقیقت سے ناواقفیت ہے -----
- ۱۷۸ اب تو غلط خوانوں کے گروہوں میں اور بھی اضافہ ہو گیا ہے -----
- ۱۷۹ تمام اغلاط کی منشاء صرف دو ہیں -----
- ۱۷۹ صحیح خوان اور صحیح بتانے والے اب بھی موجود ہیں۔ -----
- ۱۷۹ ادائیگی کا طریقہ -----
- ۱۸۱ معذور کون سا تلفظ اختیار کرے -----
- ۱۸۳ عمر اغلط پڑھنے والے کا حکم اور اس کو تنبیہ -----

اب آئندہ صفحات میں ان عنوانات پر تفصیلی بحث ملاحظہ فرمائیے

www.KitaboSunnat.com

بِسْمِ اللّٰهِ الرَّحْمٰنِ الرَّحِیْمِ

www.KitaboSunnat.com

پیش لفظ

الحمد لله الذي نزه سبيل الرشاد عن تلبس كل صاّد وضاّد والصّلوة
والسلام على سيّدنا ومولانا محمد الذي ارسل بالحق و اوتي فصل
الخطاب وعلى اله واصحابه الذين ميزوا الباطل من الحق والخطا من الصواب

اقبالعد

یوں تو خیال تھا ہی کہ التبیان فی تنزیل القرآن میں فن
سبب تالیف: کے دوسرے مسائل کی طرح حرف ضاد کی ادا پر بھی ایک تحقیقی
مقالہ سپردِ قلم کیا جائے اور اس موضوع پر بھی سیر حاصل بحث کی جائے۔ لیکن اس اثنا
میں مدرسہ عربیہ قاسم پور ضلع سلط (شرقی پاکستان) سے محترم جناب مولانا عبدالغنی صاحب
نے اس موضوع سے متعلق چند سوالات پر مشتمل ایک استفتاء۔ اس قلیل البضاعت کے
پاس بھیجا۔ جس کے جواب میں بفضلہ تعالیٰ ایک مفید اور عام فہم مضمون مرتب ہو گیا۔
توجی میں آیا کہ اس مضمون میں بعض دوسرے اُن مباحث کو بھی شامل کر کے جو ہیں
تو اسی موضوع کے متعلق، لیکن اس سوائنامہ میں ان کا ذکر نہیں کیا گیا، ایک مستقل
رسالہ کی شکل میں شائع کر دیا جائے اور اس کی ضرورت بھی تھی۔ کیوں کہ یہ مسئلہ نہ
صرف عوام میں بلکہ خواص کے اندر بھی محل بحث بنا ہوا ہے۔ اس کی ایک غیر
تو یہ ہے کہ یہ حرف صرف عربی زبان کے ساتھ ہی خاص ہے اس کے علاوہ کسی اور زبان
میں یہ حرف نہیں پایا جاتا۔ اردو اور فارسی کے جن الفاظ میں یہ حرف استعمال ہوتا ہے وہ
بھی درحقیقت عربی ہی کے الفاظ ہیں جو ان زبانوں میں مستعمل ہونے لگے ہیں اور دوسری

دجیر ہے کہ اس حرف کا مخرج اتنا طویل ہے کہ کسی دوسرے حرف کا مخرج اتنا طویل نہیں اس لیے اردو تے اداجی یہ حرف اتنا مشکل ہے کہ عوام کا تو ذکر ہی کیا بہت سے خواص بھی اس کو کما حقہ ادا کرنے سے قاصر ہیں کیونکہ اس کے پورے مخرج پر زبان کا لگانا اور پھر اس میں تنگت کی وجہ سے آواز کا جاری رکھنا ایک مشکل کام ہے جو کثرتِ مشق اور مہارتِ تامہ کے بغیر ممکن نہیں یہی وجہ ہے کہ لوگ اس حرف کے بارے میں مختلف الادا واقع ہوئے ہیں اور اس میں طرح طرح کی غلطی کرتے ہیں۔ چنانچہ بعض تو اس کو خالص غار سے بدل کر پڑھتے ہیں اور بعض مشابہ بالذال ادا کرتے ہیں اور بعض اس کو مطرح پڑھتے ہیں کہ دال میں واو کی آمیزش ہو جاتی ہے اور بعض مخلوط بالزای ادا کرتے ہیں اور بعض اس کو طرح ادا کرتے ہیں کہ پہلے غین کی آواز نکلتی ہے اور پھر دال کی اور اس پر طرفہ یہ کہ ہر شخص اپنے تلفظ کو صحیح اور دوسرے کی ادا کو غلط بتاتا ہے۔ حالانکہ یہ سب ادائیں غلط اور نادرست ہیں۔ ان میں سے کوئی سی ادا بھی صحیح اور سچی نہیں لہذا ان میں سے کسی تلفظ کو ضاد کا تلفظ کہا جا سکتا ہے۔ اس کا تلفظ ان سب سے مختلف اور اس کی آواز ان تمام آوازوں سے متغایر ہے۔ زیرِ نظر مقالہ میں اسی حقیقت کو پیش کیا گیا ہے اور اس سلسلہ کی ان تمام غلط فہمیوں کو دور کرنے کی امکانی کوشش کی گئی ہے جن کی وجہ سے اصل حقیقت کے سمجھنے میں الجھنیں پیدا ہو گئی ہیں اور اسی مناسبت سے اس کا نام "سبیل الرشاد" تحقیق تلفظ الضاد تجویز کیا گیا ہے حق تعالیٰ شانہ! اپنے لطف و کرم سے اس حقیر کی کوشش کو قبول فرما کر طالبینِ حق کے لیے نافع اور مؤلف پر تقصیر کے لیے توشہ آخرت بنائیں۔ آمین یا رب العالمین

میں نے اس مقالہ میں جو کچھ عرض کیا ہے وہ انہی تاثرات کا مرقع اور ان حقیقت مقالہ: ہی معلومات کا مجموعہ ہے جو مجھ اپنے ناقص مطالعہ کے نتیجہ میں علم تجوید کے اصول و قواعد، اس فن کے ائمہ، اجلہ کے ارشادات، مفسرین و محدثین کے فرمودات فقہائے امت کے فتاویٰ اور علمائے عربیت کے کلام سے حاصل ہوئے ہیں اور یہ اسی کی علمی تصریح ہے جو میں نے اپنے اساتذہ کرام سے سیکھا اور جس طرح ان کو پڑھتے ہوئے سنا۔

اس مقالہ کی تالیف میں، میں نے مندرجہ ذیل کتابوں جن کتابوں سے استفادہ کیا گیا:

(۱) ہدایۃ العباد الیٰ تحقیقہ المنطق بالضاد از شیخنا و شیخ القراء حضرت مولانا الحافظ قاری المقرئ عبدالماک صاحب رحمۃ اللہ علیہ المتوفی ۱۳۶۹ھ

(۲) الاقتصاد فی الضاد از جناب مولانا رحیم اللہ صاحب بجنوریؒ تلمیذ رشید حضرت مولانا محمد قاسم صاحب تانوتوی قدس سرہ العزیز (۳) محو الفساد فی تلفظ الضاد از حضرت مولانا قاری عبدالرحمن صاحب پانیپتی (۴) التحقیق اللطیف فی الضاد الضعیف (۵) مفید العباد فی صوت الضاد ہر دو از حضرت مولانا شیریہ صاحب ساکن قدیم گھوکی (سندھ) مہاجر مدینہ طیبہ (۶) ضیاء الارشاد فی تحقیق الضاد از حضرت مولانا قاری محب الدین احمد صاحب الہ آبادی مدظلہ العالی (۷) رفع التضاد عن احکام الضاد از حضرت مولانا محمد شفیع صاحب مفتی اعظم پاکستان (۸) الحارم العارم علی عنق الدوادئ العارم از جناب مولانا محمد عبدالحق صاحب باجوڑی (۹) ہدایت اطفال فی قرأت الضاد بالدال مرتبہ جناب قاری مختار احمد صاحب شیرکوٹی (۱۰) اشتباہ صوت الضاد بانظار از جناب مولانا قاری محمد کامل صاحب افضل گدھی۔

یہ رسائل تو وہ ہیں جو خاص اسی موضوع اور اسی بحث سے متعلق ہیں اور ان کے علاوہ تجوید و قرأت، فتاویٰ اور صرف کی مندرجہ ذیل کتابوں سے بھی استفادہ کیا گیا (۱۱) النشر فی القراءۃ العشر للعلامہ جزیری (۱۲) نہایت القول المفید فی علم التجوید از محمد کئی نصر (۱۳) تحفہ نذیریہ (۱۴) فتاویٰ اشرفیہ المعروفہ بار ادا الفتاویٰ (۱۵) فتاویٰ دارالعلوم دیوبند (۱۶) فتاویٰ حضرت مولانا عبدالحمید صاحب (۱۷) فتاویٰ رضویہ (۱۸) فتاویٰ نذیریہ (۱۹) شافیہ (۲۰) رضی شرح شافیہ (۲۱) نوادر الاصول شرح الفصول (۲۲) فرائد مکیہ (۲۳) جمال القرآن (۲۴) البیان الجزیل از حضرت مفتی عنایت احمد صاحب مصنف علم الصیغہ نیز اسی سلسلہ کے بعض غیر مطبوعہ اور قلمی مضامین بھی زیر مطالعہ آئے۔

مجھے ان کتابوں کے منتشر اور بکھرے ہوئے مضامین سے اس مقالہ کے مرتب ترغیب مطالعہ: کرنے میں کتنی اور کیا کچھ محنت کرنی پڑی ہے اور میں اس میں کہاں تک

کامیاب ہوا ہوں۔ اس کا فیصلہ تو وہ حضرت ہی کریں گے جن کو خود کبھی کوئی تحقیق کام کرنے کا موقع ملا ہے۔ یا جن کے سامنے کسی صاحب فکر و نظر کی کبھی کوئی تحقیق آئی ہے البتہ اس کاوش اور تحقیق و تفتیح نے خود مجھے جو تاثر دیا ہے۔ اس کی بنا پر بے اختیار جی چاہتا ہے کہ تمام ذی فہم اور علم دوست طلبہ کو یہ مخلصانہ مشورہ دوں کہ وہ اس کتابچہ کو صرف اپنے کتب خانوں کی زینت ہی بنا کر اکتفا نہ کریں بلکہ اس کی صحیح معنی میں قدر کریں اور زیادہ نہیں تو کم از کم اس کو ایک بار تو ضرور ہی پڑھیں اور اپنے ذہن و فکر کو حاضر کر کے پڑھیں۔ مجھے امید و اشن ہے کہ اگر طلباء اس مشورہ پر عمل کریں گے تو اس مقالہ کو اپنے لیے ایک بیش بہا تحفہ اور ایک نعمت غیر مترقبہ پائیں گے۔ کیونکہ اس کے مطالعہ سے انہیں نہ صرف مسئلہ زیر بحث ہی کے بارے میں بصیرت کا ملکہ حاصل ہوگی بلکہ ان کے علم میں اور بھی بہت سی مفید اور قابل قدر معلومات کا اضافہ ہوگا اور بہت سے ایسے علمی جواہر ریزے ان کے ہاتھ لگیں گے۔ جو کسی دوسری جگہ شاید نہ مل سکیں۔

حقیقت یہ ہے کہ اس تالیف لطیف اور تحقیق آمیز کا معرض وجود میں **حقیقتِ حال**؛ انا میری کسی کوشش اور کاوش کا نتیجہ نہیں بلکہ یہ جو کچھ بھی ہوا محض حق تعالیٰ کی توفیق اور انہی کی عنایت سے ہوا اور بلاشبہ قرآن ہی کا اعجاز ہے کہ اس کے صرف ایک ہی حرف کے صحیح تلفظ کی حفاظت کی خاطر یہ مقالہ وجود میں آیا اور نہ میں کیا اور میری محنت اور میری تحقیق کیا۔ اس میں جو خوبی اور جوا فادیت بھی ہے وہ بلاشک حق تعالیٰ کے فضل اور ان کی عنایت سے ہے اور غلطی اور بھول چوک سو وہ یقیناً میری لغزش، میری سمجھ کے قصور اور میرے علم کی کوتاہی کا نتیجہ ہے۔

ارباب علم اور اصحاب فضل و کمال سے گزارش ہے کہ اس تالیف **ایک ضروری گزارش**؛ میں اگر کہیں کوئی غلطی اور خلاف تحقیق بات ملاحظہ فرمائیں تو اعتراض اور نکتہ چینی کے بجائے خیر خواہی اور تحقیق سنی کے جذبہ کے پیش نظر مؤلف کو اس سے آگاہ فرمائیں۔ تاکہ آئندہ اشاعت میں اس کی اصلاح کی جاسکے۔

میں اس موقع پر اپنے ان اصحاب اور معاونین کا شکر یہ ادا کرنا بھی
شکر یہ معاونین: ضروری سمجھتا ہوں جنہوں نے اس مقالہ کی تالیف کے وقت میری معاونت
 فرمائی اور اس کے منظر عام پر آنے کا ذریعہ بننے اور سستی یہ ہے کہ اگر میرے لوگ میرے ساتھ تعاون
 نہ کرتے تو یہ نادر تحفہ معرض وجود میں نہ آتا۔ کیونکہ میرا کام تو صرف زبان سے بولنا ہی تھا اور بس
 رہی قلمی خدمت، سو اس کا سہرا بلاشبہ ان ہی لوگوں کے سر ہے۔ یوں تو اس سلسلہ میں حافظ محمد نواز
 منظر گڑھی، قاری حضرت گل نبوی، قاری فیاض احمد ماہر دہی، قاری محمد سلیمان ایبٹ آبادی، قاری
 سراج احمد خان پوری اور مولوی قاری محمد شریف سرگودھوی، متعلمین و فارغین مدرسہ دارالقرآن
 ماڈل ٹاؤن لاہور، ان سب ہی نے میری اعانت کی لیکن موصوفہ الذکر تین عزیزوں کو اس سلسلہ میں
 زیادہ خدمت کرنے کی سعادت نصیب ہوئی۔ اللہ تعالیٰ ان سب کو زیادہ سے زیادہ جزائے خیر
 عطا فرمائے اور ان کی محنت کو شرف قبول بخشے۔ آمین۔

میں اپنے ان تمام اصحاب اور دوستوں کی خدمت میں جن کے مطالعہ میں یہ
اشدعا: رسالہ آئے۔ نہایت لجاجت اور منت کے ساتھ التماس کروں گا کہ مولف پر
 تقصیر کے لیے حسن خاتمہ اور سعادت دارین کی دعا فرمائیں اور اگر یہ تالیف ان کے ہاتھوں میں
 مولف کے مرنے کے بعد پہنچے تو قبر اور آخرت کی کٹھن منزلوں سے آسانی کے ساتھ پار ہو کر
 دخولِ جنت اور حصولِ رضائے مولا کے لیے دعا فرمائیں۔ کیا عجب ہے کہ کسی صاحبِ دل
 کی دعا ہی میری نجات کا ذریعہ بن جائے اور جن لوگوں نے اس کتابچہ کی تالیف یا طباعت
 کے وقت میری مدد کی ہے۔ ان کی طرف سے بھی ناظرین کی خدمت میں یہی درخواست ہے۔
 اگر قبولِ افتداز ہے قسمت

ان چند تہمیدی معروضات کے بعد اب میں موضوع سے متعلقہ سوالات درج کر کے
 اصل مضمون شروع کرتا ہوں۔

وبالله التوفیق وبیدہ ازمۃ التحقیق وهو حبیبی ونعم الوکیل

اللہم وصل علی سیدنا و مولانا محمد و آلہ وصحبہ و بارک
وسلم تسلیماً کثیراً کثیراً ط
العبد العاصی ابو الاشرف محمد شریف بن الشیخ مولایحش
امرتسی ثور لاهوری کان اللہ لہ و لوالدیہ ولمشاخہ .

استفادہ دربارہٴ حرفِ ضاد

امد از قاسم پو ر ضلع سلہٹ (مشرقی پاکستان)

نحمدہ و نصلی علی رسولہ الکریم

اما بعد! کیا فرماتے ہیں علمائے دین اور قرائے مجاہدین اس مسئلہ میں کہ حرفِ ضاد کا صحیح مخرج اور صفاتِ ذاتیہ کیا ہیں؟ (ب) اگر حرفِ ضاد کو اس کے صحیح مخرج سے صفاتِ ذاتیہ کے ساتھ ادا کیا جائے تو اس کی آواز سننے میں حرفِ ظاہر کی آواز کے ساتھ مشابہ ہوگی یا حرفِ دال کی آواز کے ساتھ (ج) ہمارے یہاں کے علمائے کرام کے اس مسئلہ میں دو فرقی ہیں۔ ایک فریق ظاہر مجر کی آواز کے مشابہ پڑھتا ہے اور دوسرا فریق دال مجر کی آواز کے مشابہ، ان دونوں میں کس فریق کا تلفظ صحیح اور حق ہے؟ اور حضراتِ ائمہ قرأت، ائمہ فقہ، محدثین و مفسرین کی تحقیق و عمل کیا ہے؟ نیز اس مسئلہ میں علمائے مکہ و مدینہ کا تعامل کس پر ہے؟ (د) اس حرف کے تلفظ کے بارے میں اس اختلافی جھگڑا کی ابتداء کس زمانہ سے اور کن لوگوں سے ہوئی۔

بینوا بالہ لائل تو جبر و بالاجر المجزیل

المستفتین

(۱) محمد عبدالغنی عفی عنہ (۲) محمد قطب الدین غفرلہ (۳) محمد عبدالرؤف غفرلہ (۴) محمد عبدالخالق (۵)

محمد ایوب علی غفرلہ (۶) محمد عبدالغفور غفرلہ (۷) محمد عبدالغفار غفرلہ (۸) محمد سکندر علی (۹) محمد طیسر علی (۱۰)

محمد عبدالنور (۱۱) محمد الطاف الرحمن -

الجواب ہو الموفق للتحقیق والاصوب

ضاد کا مخرج اور اس کی صفات ذاتیہ: (۱) حرف ضاد کا مخرج بانفاس اتمہ ادا اصلی حافظہ لسان اور اصول اضراس علیا ہیں۔ یعنی زبان کی کروٹ اور اس کے بغلی کنارے کا وہ حصہ جو حلق کی طرف ہے اور اوپر کی ان دائروں کی جڑیں جو نواجذ سے ضواحت تک ہیں۔ یا آسان لفظوں میں اس طرح سمجھئے کہ ضاد اوپر کے ان پانچ دائروں کی جڑوں سے ادا ہوتا ہے جو پھلی جانب یعنی حلق کی طرف واقع ہیں۔ جبکہ ان سے زبان کا لمبا کنارہ جس کو کروٹ یا بغلی کنارہ کہتے ہیں، لگے خواہ داہنی طرف کی کروٹ داہنی جانب کی دائروں سے لگائی جائے اور خواہ بائیں طرف کی کروٹ بائیں جانب کی دائروں سے لگائی جائے۔ دونوں طرح صحیح ہے لیکن بائیں جانب سے نکالنا آسان ہے اور زیادہ مروج بھی ہے اور دونوں طرف سے ایک ہی وقت میں نکالنا بھی صحیح ہے مگر بہت ہی مشکل اور نادرات میں سے ہے۔ سیدنا فاروق اعظمؓ کے متعلق مشہور ہے کہ آپ ایک ہی وقت میں دونوں طرف سے ادا فرماتے تھے۔ یہ آپ کے مختصات میں سے ہے اور اس کی صفات ہجر رخادت، استعلاء، اطباق اور استطالت وغیرہ ہیں۔

ضاد مشابہ بالنظار ہے مشابہ بالادل نہیں؛ جملہ صفات ذاتیہ کی رعایت رکھتے ہوئے

عہ وغیرہ کا لفظ اس لیے بڑھایا گیا ہے کہ ان مذکورہ پانچ صفتوں کے علاوہ ضاد میں بعض صفات اور بھی ہیں چنانچہ اس کی صفات کے سلسلہ میں بہت سے حضرات نے اصمات کو بعض نے نفع کو اور بعض نے تفسی کو بھی بیان کیا ہے لیکن چونکہ یہ زیادہ واضح نہیں ہیں۔ اس لیے ہم نے ان کا یہاں ذکر کرنا چند ضروری نہیں سمجھا البتہ آگے چل کر یہ صفات بھی زیر بحث لائی جائیں گی۔ انشاء اللہ۔

اور ان کے جو معنی علمائے فن نے بیان فرمائے ہیں۔ ان کو مد نظر رکھ کر ادا کیا جائے تو باتفاق جمہور علمائے ادا علمائے تجوید و قرأت، اور بموجب تصریحات فقہائے امت مفسرین عظام و محدثین کرام اس کی آواز سننے میں حرف ظہار کی آواز کے مشابہ ہوتی ہے۔ دال کے مشابہ قطعاً نہیں ہوتی یعنی جس طرح ظہار نرم اور خوب پرا دا ہوتا ہے۔ اسی طرح ضاد بھی خوب پُر اور نرم ہی ادا ہوتا ہے اور دونوں کی آواز حالت سکون میں جاری بھی رہ سکتی ہے۔ البتہ ان دونوں میں اتنا فرق ضرور ہے کہ ضاد کی آواز میں تو ایک قسم کی درازی سی پائی جاتی ہے اور ظہار کی آواز میں یہ درازی نہیں ہوتی، بس اتنے سے ایک فرق کے سوا باقی کیفیات ادا کے اعتبار سے ان دونوں میں کوئی فرق نہیں لیکن اس تشابہ کی آڑ لے کر ضاد کو ظہار سے بدل کر اور اسکے مخرج سے ادا کرنا جائز نہیں اور جس طرح ضاد کو دال کے مشابہ پڑھنا غلط ہے۔ اسی طرح اس کو ظہار کے مخرج سے ادا کرنا اور اس سے بدل کر پڑھنا بھی غلط ہے۔ استفسار میں مندرج سوال کا مختصر جواب تو اتنا ہی ہے جو عرض کر دیا گیا ہے لیکن مناسب معلوم ہوتا ہے کہ اس موضوع پر تفصیل کے ساتھ کلام کیا جائے تاکہ طالبین حق کے لیے اطمینان کا اور خواہ مخواہ جھگڑنے والوں کے لیے افحاش و اسکات کا سبب بنے۔

تفصیلی جواب

سب سے پہلے یہ سمجھیں کہ الف سے لے کر یاء تک جتنے بھی حروف سب سے پہلی بات: تمہی ہیں۔ ان میں سے کوئی سے دو حرف بھی ایسے نہیں جن کی آواز بالکل ایک ہو بلکہ ہر حرف کی آواز دوسرے حرف سے مختلف اور اس سے مغایر ہے۔ البتہ بعض حروف ایسے ضرور ہیں جن کی آوازیں ایک دوسرے کے مشابہ اور باہم ملتی جلتی ہیں۔ جیسے حاء وحاء، قاف وکاف، ذال وزا، ذال وظہار، سین وصاد، سین وڈال، طار وٹا اور ضاد وظہار وغیرہ۔

عہ لاجواب اور خاموش کر دینا - ۱۲ -

ان حروف میں یہ صوتی تشابہ کبھی تو اتحاد و مخرج اور اشتراک صفات ذاتیہ کی وجہ سے پیدا ہوتا ہے اور کبھی فقط صفات ذاتیہ کے اشتراک کی وجہ سے اور ایسے کوئی دو حرف نہیں جن میں فقط اتحاد و مخرج کی وجہ سے تشابہ پیدا ہوتا ہو۔ اس تمہید کے بعد اب یہ سمجھئے کہ ضاد کے ساتھ مخرج میں تو کوئی حرف شریک نہیں یہ اپنے مخرج سے تنہا ہی ادا ہوتا ہے۔ البتہ بعض حروف کے ساتھ صفات ذاتیہ میں یہ ضرور شریک ہے۔ پس تشابہ کے اس مذکورہ بالا ضابطہ کی رو سے ظاہر ہے کہ اس کی آواز بھی انہی حروف کے مشابہ ہوگی جن کے ساتھ یہ صفات ذاتیہ میں شریک ہے۔ صفات ذاتیہ میں اشتراک کی وجہ سے جن حروف کے ساتھ اس کی آواز مشابہ ہو سکتی یا سمجھی جاتی ہے وہ مندرجہ ذیل نقشہ میں ملاحظہ فرمائیں۔

ضاد اور اس کے مشابہ حروف کی صفات کا نقشہ

حروف	صفات
ض	بہر، رخاوت ، استعلاء ، اطباق ، استطالات
ظ	بہر، رخاوت ، استعلاء ، اطباق ،
ذ	بہر، رخاوت ، استفال ، انفتاح
ز	بہر، رخاوت ، استفال ، انفتاح ، صغیر
د	بہر، شدت ، استفال ، انفتاح ، قلقلہ

پھر یہ سمجھئے کہ دوسرا ضابطہ اس سلسلہ میں یہ ہے کہ جو حرف کسی حرف کے دوسرا ضابطہ: ساتھ جتنی زیادہ صفتوں میں شریک ہوگا اتنا ہی وہ اس حرف کے زیادہ مشابہ ہوگا، اس ضابطہ کو مد نظر رکھ کر مندرجہ بالا نقشہ کے دیکھنے سے یہ بات بالکل واضح ہو جاتی ہے کہ ضاد کو مندرجہ بالا نقشہ میں درج شدہ چار حروف میں سے سب سے زیادہ تشابہ

ظاہر کے ساتھ حاصل ہے، کیونکہ یہ دونوں تمام صفات میں شریک ہیں بجز اس کے کہ ضاد میں استعالت ہے اور ظاہر میں نہیں۔ لہے باقی تین حرف یعنی ذال، زاء، اور وال، سوائے کے ساتھ اتنی مشابہت نہیں بلکہ وال کے ساتھ تو سرے سے ہے ہی نہیں، کیونکہ وال کے ساتھ تو یہ صرف ایک ہی صفت یعنی ہمر میں شریک ہے اور بس؛ البتہ ذال و زاء کے ساتھ کیونکہ دو صفتوں یعنی ہمر و رعات میں شریک ہے، اس لیے ایک گونہ مشابہت ان کے ساتھ بھی ہے۔ مناسب معلوم ہوتا ہے کہ ضاد اور وال وغیرہ کے تقابل کے سلسلہ میں جن صفات کا ذکر ہوا ہے۔ ان کی وجہ سے حرف کی ادا پر جو اثر پڑتا ہے اور پھر اس کی وجہ سے حرفوں میں جو صوتی تشابہ پیدا ہو جاتا ہے اس کی بھی وضاحت کر دی جائے تاکہ ضاد کا مشابہ بالظاہر ہونا اور مشابہ بالادال نہ ہونا اچھی طرح سمجھ میں آجائے۔

سویا دیکھئے کہ صفت چمر کی وجہ سے حرف کی آواز مندرجہ بالا صفات کے اثرات : میں ایک قسم کی بلندی پائی جاتی ہے، شدت کی وجہ سے حرف سخت اور قوی ادا ہوتا ہے اور اس کی آواز مخرج میں رک کر فوراً بند ہو جاتی ہے۔ رعات کی وجہ سے حرف کی آواز نرم ہو جاتی ہے اور جاری رہ سکتی ہے۔ استعلاء کی وجہ سے حرف پُر ادا ہوتا ہے اور اطلاق کی وجہ سے اس میں اعلیٰ درجہ کی تغنیم آ جاتی ہے یعنی وہ خوب پُر پڑھا جاتا ہے اور جس حرف میں استفال و انفاح ہوں وہ بالکل باریک پڑھا جاتا ہے، استعالت کی وجہ سے حرف کی آواز میں ایک قسم کی درازی سی پائی جاتی ہے اور جن حرفوں میں یہ صفت نہیں ہے ان میں یہ درازی نہیں پائی جاتی۔ قفلہ کی وجہ سے حرف کے ادا ہوتے وقت مخرج

عے چمر کی ضد ہے اور اس کی وجہ سے حرف کی آواز میں ایک طرح کی پستی ہوتی ہے مگر چونکہ نقشہ میں اس کا ذکر نہیں اور نہ زیر بحث حرفوں میں سے کسی میں یہ صفت پائی جاتی ہے بلکہ وہ سب کے سب مجبورہ ہی ہیں اس لیے اصل مضمون میں اس کے معنی کی وضاحت نہیں کی گئی ۱۲

میں ایک جنبش سی پیدا ہوتی ہے اور جن حرفوں میں یہ صفت نہیں وہ قرار اور جہاد کے ساتھ ادا ہوتے ہیں اور یہ صفات ان حرفوں کے لیے لازم ہیں یعنی ان میں سے جو صفت جس حرف میں پائی جاتی ہے۔ اگر اسکو ملحوظ نہ رکھا جائے تو وہ حرف یا تو دوسرے حرف سے بدل جاتا ہے اور یا پھر بہت ہی ناقص ادا ہوتا ہے۔ یہی وجہ ہے کہ اہل فن ان کو ذاتیہ سے بھی تعبیر کرتے ہیں۔ کیونکہ ان کے ادا ہونے بغیر گویا حرف کی ذات ہی باقی نہیں رہتی۔ اب مندرجہ بالا نقشہ کو ایک بار پھر دیکھئے اور ضاد کا ان چاروں حرفوں کے ساتھ یکے بعد دیگرے سے تقابل کر کے اس تشابہ صوتی کو سمجھنے کی کوشش کیجئے۔

ضاد کا وال، ذال، ز اور ظا کیساتھ تقابل اور تشابہ کی وضاحت؛ تقابل، وال کے ساتھ کیجئے

یہ دونوں چونکہ صرف صفت جہری میں شریک ہیں۔ اس لیے ان دونوں کی آوازوں میں صرف اتنی ہی مشابہت ہوگی کہ ایک طرح کی بلندی پائی جائے گی اور حرف ممو سہ کی طرح ان کی آواز پست نہیں ہوگی اور بس! باقی صفات میں چونکہ یہ دونوں بالکل الگ الگ ہیں کہ وال تو شدید ہے اور ضاد زخوہ، ایسے ہی وال مستفہل ہے اور ضاد مستعلیہ؛ پھر وال منفتح ہے اور ضاد مطبقہ؛ پھر ضاد مستطیل ہے اور وال قصیرہ، نیز وال متقلل ہے۔ اور ضاد غیر متقلل لہذا صفت اس اختلاف کی وجہ سے ان دونوں کی آوازیں ایک دوسرے سے مختلف اور متباین ہوں گی، کہ وال کی آواز تو بوجہ شدت کے سخت ہوگی اور ضاد کی بوجہ رخاوت کے نرم، پھر وال تو بوجہ مستفہل منفتح ہونے کے بالکل باریک ادا ہوگی۔ کیونکہ اس میں ذربان کی جہر مرتفع ہوگی نہ اس کا بیچ اور ضاد بوجہ مستعلیہ مطبقہ ہونے کے خوب اور اعلیٰ درجہ کا پُر پڑھا جائے گا۔ کیونکہ اس میں استعلا امر کی وجہ سے زبان کی جہر بھی اوپر کے تالو کی طرف مرتفع ہوگی اور اطباق کی وجہ سے بیچ زبان بھی اوپر کے تالو سے پوری طرح منطبق ہو جائے گا۔ پھر ضاد کی آواز میں بوجہ استنطالت کے درازی ہوگی اور وال کی آواز میں قصیرہ ہونے کی وجہ سے یہ درازی نہیں ہوگی۔ پھر وال میں صفت قلعہ کی

دجر سے سکون کی حالت میں اس کے مخرج میں ایک جنبش سی پیدا ہوگی جس سے اس کی آواز فوراً منقطع ہو جائے گی۔ بخلاف ضاد کے کہ اس میں چونکہ یہ صفت نہیں اس لیے وہ جماؤ اور قرار کے ساتھ ادا ہوگا۔ لہذا اس تقابل سے نتیجہ یہ حقیقت واضح ہوگی کہ ضاد مجرہ کو دال مہملہ کے ساتھ اصلاً تشابہ نہیں۔ اب ذال اور زار کے ساتھ تقابل کیجئے۔ ان کے ساتھ ضاد چونکہ دو صفحتوں میں شریک ہے۔ یعنی یہ تینوں مجرہ زخوہ ہیں۔ اس لیے ان تینوں کی آواز میں بلندی بھی ہوگی اور آواز کے نرم اور جاری رہنے میں بھی یہ تینوں شریک ہوں گے لیکن چونکہ ضاد مستعلیہ، مطبقہ ہے اور ذال و زار مستفہلہ منفتحہ۔ اس لیے ضاد تو خوب پُر ادا ہوگا اور ذال و زار بالکل باریک پڑھے جائیں گے۔ پھر زار میں صفت صغیر کی دجر سے اس کے ادا ہوتے وقت ایک تیز آواز مثل سیٹی وغیرہ کے بھی پیدا ہوگی اور ضاد اس آواز سے قطعاً خالی ہوگا۔ جس کی دجر سے ان دونوں کے تلفظ میں ایک بالکل واضح فرق اور صاف امتیاز معلوم ہوگا۔ اب سب سے آخر میں اس کا تقابل ظار کے ساتھ کیجئے۔ یہ دونوں چونکہ بحر استطالت کے باقی تمام صفحتوں میں شریک ہیں۔ اس لیے بلحاظ کیفیات ادا بھی یہ دونوں تقریباً یکساں ہوں گے پس بھر کی دجر سے ان دونوں کی آواز بلند ہوگی۔ رخاوت کی دجر سے دونوں کی آواز میں نرمی ہوگی اور سکون کی حالت میں جاری بھی رہ سکے گی۔ اور استعلا و اطباق میں اشتراک کی دجر سے دونوں اعلیٰ درجہ کے پُر پڑھے جائیں گے۔ بس یہی مطلب ہے دونوں کی آوازوں کے تشابہ ہونے کا۔ کہ یہ دونوں کیفیات صوتی یعنی آواز کے بلند، نرم اور خوب پُر ہونے میں یکساں ہیں البتہ تا فرق ضرور ہوگا کہ ضاد کی آواز میں بوجہ استطالت کی ایک طرح کی درازی ہی ہوگی اور ظار میں یہ درازی نہیں ہوگی۔

مگر استطالت

استطالت اگر من و جہ مانع تشابہ ہے تو من و جہ اس میں کونتر بھی ہے؛ تشابہ کے لیے مانع نہیں اس لیے کہ استطالت کسی ایسی کیفیت کا نام نہیں جو ظار کے اندر پائی جانے والی صفت میں سے کسی کی معارض ہو کہ اس کی دجر سے ان دونوں کا تشابہ متاثر ہو جائے۔ بلکہ اس کا مطلب

صرف یہ ہے کہ ضاد کا مخرج چونکہ تمام مخارج سے اطول اور زیادہ لمبا ہے اس لیے مخرج کے طویل ہونے کی وجہ سے حرف کی آواز میں بھی ایک قسم کی درازی سی پائی جاتی ہے کیونکہ جو آواز اس نے طویل مخرج سے پیدا ہوگی جو پانچ ڈاڑھوں پر مشتمل ہے۔ تو ظاہر ہے کہ اس میں امتداد اور درازی کی کیفیت بھی ضرور ہوگی۔ پس اسی درازی ہی کو مجتہدین استطلاات سے تعبیر کرتے ہیں اور ظاہر کا مخرج چونکہ طویل نہیں اس لیے اس کی آواز میں یہ درازی بھی نہیں پس ضاد اور ظاہر میں اندرون کے کیفیت یہی ایک معمولی سافرق ہے کہ ضاد کی آواز میں درازی ہوتی ہے اور ظاہر کی آواز میں نہیں ہوتی اور بس! باقی حرف کے نرم ادا ہونے، آواز کے جاری رہنے اور خوب پُر پڑھے جانے کے لحاظ سے ان دونوں میں کوئی فرق نہیں بلکہ سنی یہ ہے کہ استطلاات کی وجہ سے ضاد کا مشابہ بالظاہر ہونا اور بھی قوی ہو جاتا ہے کیونکہ استطلاات صحیح معنی میں اسی صورت میں ادا ہو سکتی ہے کہ صفت رخاوت کو کا سختہ ادا کیا جائے ورنہ اگر رخاوت صحیح معنی میں ادا نہیں ہوتی اور ضاد کو دال کی طرح سخت ادا کیا جاتا ہے تو استطلاات بھی ادا نہیں ہوتی کیونکہ جب شدت کی وجہ سے آواز سخت ہو کر مخرج میں رگ جائے گی تو اس میں درازی کی کیفیت پیدا نہ ہو سکے گی۔ پس جبکہ استطلاات بھی جریبان صوت ہی کی متقاضی ہے تو یہ تشابہ میں حائل نہ ہوتی بلکہ اس میں کچھ موثر ہی ہوتی۔ رہا یہ شبہ کہ جب ان دونوں میں یہ فرق ہے کہ ایک کی آواز طویل ہے اور دوسرے کی قصیر، تو پھر جس صفت کی وجہ سے یہ فرق پیدا ہوا ہے اس کو تشابہ کا سبب قرار دینا کیسا! وہ تو تمایز کا باعث ہے۔ تو جواب اس کا یہ ہے کہ آواز کا طویل اور قصیر ہونا تو واقعی تمایز ہی کا موجب ہے اور اس تمایز کو ملحوظ رکھنا مامور بہ بھی ہے لیکن آواز کا طویل ہونا جریبان صوت کے منافی نہیں بلکہ اس کا استقامتی ہے۔ کیوں کہ جس طرح آواز کا نرم ہونا اس کے جریبان کو چاہتا ہے۔ اسی طرح اس کا طویل ہونا بھی جریبان ہی کو چاہتا ہے۔ اس لیے اگر استطلاات من وجہ ضاد ظاہر میں میسر ہے۔ تو من وجہ وہ ان دونوں کے تشابہ میں موثر بھی ہے۔ مطلب یہ ہے کہ استطلاات کے دو پہلو ہیں۔ ایک ہے

اس کا اثر یعنی آواز کا دراز ہونا اور دوسرا ہے اس اثر کے ظاہر ہونے کا مدار اور وہ ہے آواز کا جاری رہنا۔ پس بلحاظ اثر تو استطالات ضاد و ظار میں میسر ہے اور بلحاظ مدار اثر یہ ان دونوں کے تشابہ میں موثر ہے۔ لہذا منجملہ دوسری صفات کے اس پہلو سے خود استطالت کی وجہ سے بھی ضاد کا دال کی طرح سخت ادا ہونا باطل اور ظار کی طرح نرم ادا ہونا قطعی طور پر متعین ہو جاتا ہے۔ و هذا هو المقصود !

البتہ بعض حضرات نے ان دونوں کی رفاوت کا ضعف تشابہ پر کچھ اثر انداز نہیں؛ رفاوت میں ایک بہت لطیف اور باریک سا فرق بیان فرمایا ہے اور وہ یہ کہ ضاد کی اطباق چونکہ ظار کی اطباق کی نسبت کچھ قوی ہے اس لیے اس کی رفاوت ظار کی رفاوت سے نسبتاً ضعیف ہے اور ان حضرات نے اس فرق کی بنا اس دقیقہ سنجی پر رکھی ہے کہ ظار کا مخرج چونکہ منفذ ہوا (معلقوم) کے بالکل معاداً میں ہے۔ اس لیے اس کے مخرج میں الصاق محکم نہیں ہوتا اور جب الصاق محکم نہ ہوگا تو لازماً صفت اطباق کم اور رفاوت زیادہ ہوگی۔ بخلاف ضاد کے اس کا مخرج چونکہ منفذ ہوا سے ایک جانب میں واقع ہوا ہے۔ اس لیے اس کے مخرج میں الصاق نسبتاً محکم ہوتا ہے جس کی وجہ سے اس میں صفت اطباق قدر سے زیادہ اور اسی نسبت سے رفاوت کچھ کم ہوتی ہے۔ نلفظ۔ یہ فرق اگرچہ قابل تسلیم اور قرین قیاس ہے لیکن اس سے ان دونوں کا تشابہ متاثر نہیں ہوتا۔ اس لیے کہ اولاً تو تشابہ کا موجب تنہا رفاوت ہی نہیں ہے بلکہ دوسری صفات کو بھی اس میں دخل ہے جیسا کہ اوپر تفصیل گزری اور ثانیاً یہ کہ گو ضاد کے مخرج میں الصاق محکم کی وجہ سے رفاوت نسبتاً ضعیف ہے مگر بہر حال ہے تو رفاوت ہی شدت تو نہیں اور شدت تو کیا ہوتی۔ علماء ادا نے اس ضعف کی وجہ سے ضاد کا شمار حروف متوسط میں بھی تو نہیں کیا بلکہ سب نے اس کو بالاتفاق حروف رخو ہی میں شمار کیا ہے۔ اس لیے کہ یہ فرق سختی اور نرمی کا نہیں بلکہ نرمی کے مراتب کا ہے۔ دیکھئے ذال میں نسبت شمار کے رفاوت کچھ کم ہے تو کیا اس کا مطلب یہ کہے

ذال کو سخت ادا کیا جائے۔ ظاہر ہے کہ اس کا کوئی بھی قابل نہیں۔ پھر یہاں جو فرق ہے وہ تو اس سے بھی باریک ہے۔ کیونکہ وہاں تو ایک مجموعہ ہے اور دوسرا محسوسہ اور صفتی تقابل کی وجہ سے رخاوت کا کم و بیش ہونا لا بدی ہے کیونکہ محسوسہ رنحوہ کا از روئے تلفظ بہ نسبت مجموعہ رنحوہ کے لطیف ہونا مسلم ہے لیکن یہاں تو تقابل بھی نہیں ہے بلکہ دونوں ایک ہی طرح کی صفات سے متصف ہیں۔ صرف مخرج کے منفذ ہوا کے محاذات پر اور اس سے ایک جانب میں واقع ہونے کا فرق ہے جو بہت ہی معمولی اور خفی ہے۔ خلاصہ یہ کہ گویا وہاں رخاوت نسبتاً ضعیف ہے۔ تاہم ضاد کو اتنا نرم ادا کرنا ضروری ہے کہ اس کے پورے مخرج میں آواز جاری رہ سکے ورنہ علاوہ رخاوت کے استنطالات بھی ادا نہ ہو سکے گی۔ جیسا کہ اوپر گزرا اور اس فرق کو ملحوظ رکھ کر ادا کرنے سے ضاد و ظار کا نشاہ متاثر نہیں ہوتا۔ کیوں کہ اس صورت میں بھی ضاد کو بہت ہی معمولی سے فرق کے ساتھ ہی سہی تاہم ادا تو بہر حال نرم ہی ہوتا ہے۔

بقیہ صفات کو زیر بحث لانے سے مدعا پر کچھ اثر نہیں پڑتا بلکہ کچھ تقویت ہی پہنچتی ہے؛
 ہو سکتا ہے کہ کسی کے دل میں یہ خیال گزرے کہ اوپر ضاد کا ظار اور دال وغیرہ کے ساتھ تقابل کرتے ہوئے ان حرفوں کی تمام صفتوں کو زیر بحث نہیں لایا گیا۔ کیوں کہ جن صفتوں کو سامنے رکھ کر تقابل کیا گیا ہے۔ ان کے علاوہ کچھ صفات اور بھی ہیں تو تقابل میں اگر ان صفتوں کو بھی سامنے رکھ لیا جاتا تو ممکن ہے کہ نتیجہ اس سے مختلف ہوتا اور ضاد کا مشابہ بال دال ہونا اور ظار کے ساتھ مشابہ نہ ہونا ثابت ہو جاتا لیکن اس خیال کی حیثیت خیال خام سے زیادہ نہیں۔ کیوں کہ جن صفات کا اوپر تقابل کے ضمن میں ذکر نہیں کیا گیا وہ چونکہ غیر مشہور اور از روئے ادا بہت ہی غیر واضح سی ہیں۔ اور ان کا اور اک آسانی سے ہو بھی نہیں سکتا۔ اس لیے ہم نے تقابل کے سلسلہ میں ان کو زیر بحث لانے کی ضرورت بھی نہیں سمجھی۔ صرف انہی صفتوں کا ذکر کیا ہے جو بہت ہی مشہور اور واضح ہیں اور ان کا احساس نسبتاً آسانی سے ہو سکتا ہے۔ مگر اب اس احساس کے پیش نظر ان کا

عدم ذکر کسی خلیجان اور تشویش کا باعث نہ بنے۔ یہاں ان کو بھی سامنے رکھ کر مجملہ تقابل کیا جاتا ہے۔ وہ صفات جن کا اوپر ذکر نہیں ہوا یہ ہیں (۱) اصمات (۲) نفع (۳) نقشی۔ ان میں سے اصمات تو ضد و ظار اور وال تینوں ہی میں پائی جاتی ہے اور نفع میں صرف ضد و ظار ہی شریک ہیں اور نقشی میں ضد منفرد ہے۔

لیکن جیسا کہ اہل فن جانتے ہیں کہ اصمات کا تعلق اصمات سے سختی پر استدلال نہیں کیا جاسکتا؛ بعض کے نزدیک تو علم تجوید سے ہے ہی نہیں علم لغت سے ہے اور بعض کے نزدیک ہے تو علم تجوید ہی سے مگر بہت ہی معمولی اور سخی سا ہے اور اتنی بات تو ٹھوڑا سا تامل کرنے سے بھی سمجھ میں آسکتی ہے کہ اصمات و اذلاق کا تعلق بعض سختی اور نرمی سے نہیں بلکہ اس میں محل ادا کو بھی دخل ہے۔ چنانچہ ذال و ظار باوجود یکہ نرم ادا ہونے ہیں اور اس سے بھی بڑھ کر یہ کہتا رہنا نہایت لطیف اور نرم ادا ہوتی ہے لیکن اس پر بھی اہل فن نے ان تینوں کا شمار حرف مصمتہ میں کیا ہے۔ پس اصمات کی وجہ سے ضد کے سخت ادا ہونے پر استدلال نہیں کیا جاسکتا۔ ورنہ ذال، ظار اور ثار کو بھی سخت ہی ادا کرنا پڑے گا۔

وهذا باطل بالاجماع۔

نفع بھی تشابہ ہی کی وجہ سے نہ کہ عدم تشابہ کی؛ واضح سی صفت ہے۔ چنانچہ اکثر علماء ادا نے اس کو بیان ہی نہیں کیا لیکن اگر اس کا لکھنا تھا اور اک نہ بھی ہو سکے جب بھی اس کی وجہ سے ضد و ظار کا مشابہ ہونا اور ضد و وال کا نہ ہونا تو بہر حال سمجھ میں آ ہی سکتا ہے۔ کیوں کہ یہ صفت ضد و ظار میں تو پائی جاتی ہے لیکن ذال میں نہیں پائی جاتی۔ جیسا کہ رضی شریح شافیہ میں لکھتے ہیں!

وبعض الحروف اذا وقفت عليها خرج معها مثل النسخة ولو
ينغضض ضغط الاول وهي الظاء والذال والصاد والزاي... الخ (رضی ص ۳۸۵)

یعنی بعض حروف ایسے ہیں کہ جب ان پر وقف کیا جائے تو ان کے ساتھ ایک ہوا سی نکلتی ہے اور آواز فوراً نہیں رک جاتی اور وہ حروف یہ ہیں۔ ظا، ذال، ضاد، زائنتی! پس اس سے معلوم ہو گیا کہ نفع میں ضاد و ظا بلکہ ذال و زائنتی شریک ہیں۔ مگر ذال میں یہ صفت نہیں اور یہ مسلم ہے کہ صفی تشارک، تشابہ کا اور مخالف، بتاین کا موجب ہے۔ لہذا نفع کی وجہ سے بھی ضاد و ظا کا مشابہ ہونا اور ضاد و ذال کا نہ ہونا ہی ثابت ہوا۔

اور گو بعض حضرات استطالت کی طرح تفسی بھی مراد وجہ تشابہ میں موثر ہے: نے ضاد میں تفسی کو بھی بیان کیا ہے اور ظا میں یہ صفت نہیں لیکن تفسی کی حیثیت بھی بالکل استطالت کی سی ہے یعنی یہ کہ اگرچہ ضاد اس میں متغرد ہے لیکن یہ اس کے مشابہ بانظاہر ہونے میں حامل نہیں بلکہ اس سے یہ تشابہ اور بھی قوی ہو جاتا ہے اس لیے کہ تفسی کے معنی انتشار المریح فی القم یعنی مٹر میں ہوا کے پھیلنے کے ہیں اور ظا ہے کہ ہوا مٹر میں جب ہی پھیل سکتی ہے کہ حرف کو نرم ادا کیا جائے اور آواز میں جریان ہو۔ ورنہ سخت ادا ہونے کی صورت میں تو ہوا کے پھیلنے کا سوال ہی پیدا نہیں ہوتا۔

خلاصہ یہ کہ تقابل میں اگر تمام صفات کو بھی سامنے رکھ لیا جائے تو اس سے خلاصہ کلام: بفضلہ تعالیٰ ہمارے مدعا پر کچھ اثر نہیں پڑتا۔ بلکہ اس کو کچھ تقویت ہی پہنچتی ہے۔ اس لیے کہ تمام صفات کو پیش نظر رکھنے سے بطور خلاصہ یہ نتیجہ برآمد ہوتا ہے کہ ضاد و ظا، جہر، رعات، استعلاء، اطباق، اصمات اور نفع ان چھ صفتوں میں شریک ہیں البتہ ضاد، استطالت میں اور بعض کے نزدیک تفسی میں بھی متغرد ہے لیکن یہ دو صفتیں ادائے رعات میں یا بالفاظ دیگر ضاد کے ظا کی طرح نرم ادا ہونے میں حامل نہیں۔ بلکہ اس میں موثر ہیں اور ذال فقط جہر و اصمات ہی میں ضاد کے ساتھ شریک ہے اور اصمات کے متعلق ہم بھی اوپر عرض کر آئے ہیں کہ اس کا تعلق اولاً تو علم ادا سے ہے ہی نہیں اور اگر ہے بھی

تو بہت ہی معمولی اور سخی سا ہے اور پھر یہ کہ اصمات سے سختی پر استدلال کیا بھی نہیں جا سکتا۔ ورنہ ظار، ذال اور ثامہ کو بھی سخت ہی ادا کرنا پڑے گا۔ رہی ہجر سووہ واقعی مشہور بھی ہے اور عند الجودین واضح الاحساس بھی لیکن اہل علم پر مخفی نہیں کہ وہ حرفوں کے تنہا ایک ہی صفت میں شریک ہونے کی وجہ سے تلفظ میں جو تھوڑا سا اشتراک صوتی پیدا ہو جاتا ہے اس کو تشابہ کا عنوان نہیں دیا جا سکتا، ورنہ تشابہ کا استعمال بے معنی ہو کر رہ جائے گا۔

اس سب کے علاوہ علمائے ادا نے
آنی اور زمانی وغیرہ کی تقسیم مدعا کا اثبات: حرف کی آن و زمان کے اعتبار سے جو چار قسمیں کی ہیں اس سے بھی یہی نکلتا ہے کہ ضاد اور ظار میں تو مناسبت اور مشابہت ہے لیکن ضاد و دال میں اس قسم کا کوئی علاقہ نہیں کیونکہ اس تقسیم کی رو سے حرف مدہ زمانی حرف شدیدہ آنی ضاد قریب زمانی اور بقیہ حرف رخوہ قریب آنی ہیں اور مقصود اس تقسیم سے یہ بتانا ہے کہ حرف مدہ میں صوت کے طبعی امتداد کی وجہ سے کچھ زمانہ پایا جاتا ہے بخلاف حرف شدیدہ کے کہ ان کے مخرج میں قوت شدت کی وجہ سے دفعۃً آواز بند ہو جاتی ہے اور گو حرف رخوہ بھی اگرچہ قریب قریب آن داحدی میں ادا ہو جاتے ہیں۔ مگر ان کی آواز دفعۃً بند نہیں ہوتی لیکن ضاد میں بوجہ استتال، عام حرف رخوہ سے زیادہ اور حرف مدہ سے کچھ کم زمانہ پایا جاتا ہے پس یہ صفات ارجح ادا سے حرف کے وقت مخرج میں آواز کے جاری نہ رہنے یا رہنے کی مدت کے کم و بیش ہونے کے اعتبار سے ہیں۔ تو اب قابل غور امر یہ ہے کہ جب دال میں بوجہ قوت شدت کے آواز ایک دم اور فوراً بند ہو جاتی ہے اور ضاد میں عام حرف رخوہ سے بھی زیادہ دیر تک جاری رہتی ہے تو دال و ضاد میں تشابہ کیسے ہو سکتا ہے۔ ان دونوں میں تو ایسا بتائین ہے کہ ویسا دال و ظار میں بھی نہیں البتہ ضاد و ظار چونکہ رخادت کی وجہ سے جریان صوت اور نرمی میں شریک ہیں۔ اس لیے ان دونوں میں یقیناً مناسبت اور مشابہت ہے اور گو استتال کی وجہ سے اول میں آواز نسبتاً زیادہ دیر تک جاری رہتی

ہے اور ثانی میں یہ بات نہیں لیکن اس فرق سے تشابہ پر کچھ اثر نہیں پڑتا بلکہ جریانِ صوت میں کچھ مدد ہی ملتی ہے جیسا کہ اوپر استطالت کی بحث میں گزرا۔

”محض تقارُبِ مخْرَجِ بلکہ استِحْدِ مخْرَجِ بھی موجب تشابہ نہیں“

اس موقع پر ایک سوال اٹھایا جاسکتا ہے اور وہ یہ کہ مانا کہ ضادِ اشتراکِ صفاتِ ذاتیہ کی وجہ سے تشابہ بالنظار ہے مشابہ بالذال نہیں لیکن مخْرَجِ کے اعتبار سے تو ضاد کو نسبتِ نظار کے ذال ہی سے زیادہ قرب ہے۔ کیونکہ ضاد کا مخْرَجِ اصْرُ اس علیا کی جڑ میں اور ذال کا مخْرَجِ ثنایا علیا کی جڑ میں ہیں۔ مگر نظار کا مخْرَجِ ثنایا علیا کے کنارے میں۔ چنانچہ انہر اوانے بیانِ مخْرَجِ میں جو ترتیب اختیار فرمائی ہے اس سے بھی یہی ثابت ہوتا ہے کہ نظار کا مخْرَجِ بہ نسبتِ ذال کے ضاد سے ابجد ہے کیوں کہ انہوں نے ضاد کے بعد سب سے پہلے ن رکھا پھر ط دت کا اور پھر ظ ذث کا مخْرَجِ بیان فرمایا ہے تو جب صورتِ حال یہ ہے کہ ذال بہ نسبتِ نظار کے ضاد سے آرزوئے مخْرَجِ قریب تر ہے اور حرف کے تحقق میں بہ نسبتِ صفات کے ذات کو زیادہ دخل ہوتا ہے تو اگر ضاد و نظار میں اشتراکِ صفات کی وجہ سے تشابہ ثابت کیا جاسکتا ہے بلکہ محض اسی بنا پر اس کو مشابہ بالنظار کہا جاسکتا ہے تو پھر جو حرف ضاد سے مخْرَجِ اور ذات کے لحاظ سے قریب تر ہے اس کو اس کا مشابہ کیوں نہیں کہا جاسکتا؟

یہ سوال اگرچہ بظاہر موقع اور ذوقی معلوم ہوتا ہے کیونکہ یہ واقعی صحیح ہے کہ مخْرَجِ کی رو سے ذال بہ نسبتِ نظار کے ضاد سے اقرب ہے اور یہ بھی صحیح ہے کہ حرف کے تحقق میں صفات کی نسبتِ مخْرَجِ کو زیادہ دخل ہوتا ہے لیکن اس سے ہمارے مدعا پر کوئی اثر نہیں پڑتا۔ اس سے نہ تو ضاد و نظار میں تشابہ کی نفی ہی ہوتی ہے اور نہ ضاد و ذال میں تشابہ ثابت ہوتا ہے جو اب کے شمرح میں یہ ضابطہ بیان ہو چکا ہے کہ دو حرفوں میں صوتی تشابہ یا اتحادِ مخْرَجِ اور اشتراکِ صفاتِ ذاتیہ کی وجہ سے پیدا ہوتا ہے اور یا فقط صفاتِ ذاتیہ کے

اشترک کی وجہ سے اور ایسے کوئی دو حرف نہیں جن میں فقط اتحاد مخرج کی وجہ سے تشابہ پیدا ہوتا ہو پس جب محض اتحاد مخرج بھی موجب تشابہ نہیں تو پھر مخرج کا قرب و بعد تشابہ پر کیا اثر انداز ہو سکتا ہے۔ تاہم مناسب معلوم ہوتا ہے کہ یہاں اس ضابطہ کی کچھ مزید وضاحت کی جائے تاکہ بحث تشبہ تکمیل نہ رہ جائے۔

حرف تشابہ الصوت میں غور کرنے سے یاوں کیسے کہ
ضابطہ تشابہ کی وضاحت: تشابہ کے بارہ میں تتبع اور تلاش سے جو ضابطہ مستفاد ہوتا ہے وہ یہ ہے کہ دو حرفوں میں تشابہ صوتی بالعموم اشترک صفات ہی کی وجہ سے پیدا ہوتا ہے دو حرفوں میں صفات ذاتیہ کی وجہ سے جتنا زیادہ اشترک ہوگا اتنا ہی ان حرفوں میں تشابہ قوی ہوگا۔ البتہ تشابہ کے لیے از روئے مخرج اس قدر اشترک ضروری ہے کہ دونوں حرفوں میں اتحاد نوعی موجود ہو اور کئی تباہین نہ ہو مثلاً دونوں حلقی ہوں یا خشکی، آسانی ہوں یا شفوئی یہ ضروری نہیں کہ وہ دونوں بالکل ایک ہی مخرج سے ادا ہوتے ہوں۔ از روئے مخرج اتحاد نوعی پائے جانے کے بعد تشابہ کے ضعف و قوت یا بالفاظ دیگر کی بیشی کا مدار ان حرفوں کے مخارج کے قرب و بعد پر نہیں۔ اگر اس بارے میں مخرج کے قرب و بعد کا کچھ اثر ہوتا اور اس بنا پر حرفوں میں تشابہ پیدا ہوتا تو پھر ضاد کو سب سے زیادہ مشابہت لام کے ساتھ ہونی چاہیے تھی پھر نون کے ساتھ پھر راء کے ساتھ پھر طاء کے ساتھ اور پھر کہیں وال کی باری آتی بلکہ اس سے بھی بڑھ کر یہ ہے لگ کر دو حرفوں میں ایک طرف تو از روئے مخرج اتحاد حقیقی ہو لیکن تمایز صفتی بھی موجود ہو اور دوسری طرف اتحاد حقیقی نہ ہو صرف نوعی اتحاد ہو لیکن تمایز صفتی نہ ہو بلکہ کلیتہً اشترک ہو تو تشابہ ان دو حرفوں میں ظاہر ہو گا جن میں تمایز صفتی نہ ہوگا چنانچہ ہمزہ اور حاء باوجودیکہ متحد المخرج ہیں لیکن ہمزہ چونکہ مجرورہ شدیدہ ہے اور

۱۔ حکک بمعنی تالو۔ اسنان، سن کی جمع ہے اور سن کے معنی دانت کے آئے ہیں ۱۳

ظاہر مہموسہ رخوہ اس لیے اتحاد مخرج کے باوجود تمایز صفتی کی وجہ سے تشابہ پیدا نہیں ہوا۔ اور اس کے برعکس ہائے ہمزہ اور حائے سحلی میں باوجود یکہ اتحاد مخرج نہیں صرف تقارب ہی ہے مگر چونکہ ان دونوں میں اتحاد صفتی ہے اس لیے تشابہ صوتی پایا جا رہا ہے۔ ہاں اگر دو حرفوں میں اشتراک صفتی تو کامل درجہ کا ہو لیکن از روئے مخرج ان میں کسی قسم کا اتحاد نہ ہو نہ حقیقی نہ نوعی، تو اس صورت میں محض صفتی اشتراک کی وجہ سے ان میں صوتی تشابہ پیدا نہ ہوگا جیسے کاف و تا، نون و میم، حار و تا، حار و فا، جیم و وال وغیرہ، خلاصہ یہ کہ تشابہ کے پیدا ہونے میں مخرج کا اتنا دخل تو ضرور ہے کہ دو حرف کم از کم وحدت نوعی میں شریک ہوں اور بس! اس قدر اشتراک کے بعد تشابہ پر مخرج کا قرب و بعد کوئی اثر انداز نہیں ہوتا اور اگر صفتی اشتراک کو نظر انداز کر کے محض تقارب ہی کی بنا پر تشابہ کے قائل ہوں گے تو پھر وال و طار میں ثا و ظار میں زار و صاد میں ہمزہ و طاء میں بھی تشابہ کا قائل ہونا پڑے گا پس اگرچہ وال از روئے مخرج طاء کی نسبت ضاد سے کچھ قریب ہے لیکن صفتی اشتراک چونکہ ضاد و طاء میں ہے۔ ضاد و وال میں نہیں اس لیے تشابہ بھی ضاد و طاء ہی میں ہے نہ کہ ضاد و وال میں۔

سوال: اگر وال و ادغام کا سبب تشابہ نہیں بلکہ تماثل یا تجانس یا تقارب ہے: ضاد میں تشابہ صوتی

نہیں ہے تو پھر تَدَضُّوْا اور مِنْ بَعْدِ ضَرَّاءِ وغیرہ جیسے کلمات میں وال کا ضاد میں ادغام کیوں کیا جاتا ہے کیا آئمہ قرأت کا ان موقعوں میں ادغام کرنا اس بات کی دلیل نہیں کہ ان دونوں میں تشابہ صوتی موجود ہے۔

جواب: ادغام کا سبب صوتی تشابہ نہیں، بلکہ اس کا سبب تماثل، تجانس اور تقارب ان تین میں سے کوئی ایک ہوتا ہے جس سے مقصود حصول خفت اور رفیع تقالت ہوتی ہے یعنی جب دو حرف متحد المخرج یا قریب المخرج اکٹھے آجاتے ہیں تو دونوں کو چونکہ صاف طو

پر الگ الگ ادا کرنا کچھ مشکل ہوتا ہے۔ اس لیے اس دشواری سے بچنے کی خاطر اہل ادا پہلے حرف کا دوسرے حرف میں ادغام کر دیتے ہیں تاکہ دونوں ایک ذات ہو کر اور ایک ہی مخرج سے بلا فصل ادا ہوں اور الگ الگ ادا کرنے میں جو دشواری پیش آتی ہے اس سے دوچار نہ ہونا پڑے۔ پھر یہ تجانس اور تقارب کو تشابہ لازم بھی نہیں بلکہ بعض متجانسیں اور بہت سے متقاربین ایسے بھی ہیں جن میں تشابہ نہیں جیسے وال دتا، تار و ذال، باء و میم و او۔ دونوں اور نون و باء وغیرہ۔ لیکن باوجود تشابہ نہ ہونے کے بھی ان حروف کا ادغام ہوتا ہے۔ جیسے قَدْ تَبَيَّنَ يَلْهَثُ ذَالِكُ - اِرْكَبْ مَعَنَا - مِنْ وِيْلِيْ اور مِنْ يَوْمٍ مِهْمٌ وغیرہ، ادغام کی یہ صورتیں تو وہ ہیں جو روایتِ حفص میں بھی پائی جاتی ہیں اور بعض دوسری روایتوں میں تو قَدْ کی دال کا علاوہ ضاد کے جیم، ذال، زار، سین، شین، صاد اور ظار میں اِذْ کی ذال کا تا جیم، دال، زار، سین اور صاد میں، تار تا نیش کا تا جیم زار، سین، صاد اور ظار میں اور هَلْ و بَلْ کے لام کا تا، تار، ظار زار، سین، نون، طار اور ضاد میں بھی ادغام ہوتا ہے۔ چنانچہ ان روایتوں کی رو سے وَ لَقَدْ جَعَلْنَا، وَ لَقَدْ ذَرَأْنَا، وَ لَقَدْ زَيَّنَّا، قَدْ سَأَلْنَا، قَدْ شَفَّهْنَا، لَقَدْ صَرَّفْنَا، لَقَدْ ظَلَمْنَا، اِذْ تَقُولُ، اِذْ جَعَلْنَا، اِذْ دَخَلُوا اِذْ زَيَّنَّا، اِذْ سَمِعْتُمُوهُ، اِذْ صَرَّفْنَا، كَذَّبْتُمْ، نَضَجْتُمْ، جَلَوْدُهُمْ، حَبَّتْ زُرْنُهُمْ، اَنْبَتَتْ سَبْعٌ، حَصْرَتْ صُدُورُهُمْ، حَرِمَتْ طُهُورُهَا، هَلْ تَرَى، هَلْ تَوْبٌ، بَلْ زَيَّنَّا، بَلْ سَوَّلَتْ بَلْ ضَلُّوا، بَلْ طَبَعٌ، بَلْ ظَنَنْتُمْ اور بَلْ سَبَّعٌ وغیرہ میں بھی ادغام ہوتا ہے حالانکہ ان میں سے بعض میں تشابہ کچھ بھی اثر نہیں اور اس سے بھی بڑھ کر یہ کہ بعض دفعہ ایک حرف کا ایک حالت میں ادغام ہوتا ہے اور اسی حرف کا دوسری حالت میں نہیں ہوتا۔ چنانچہ مِنْ بَعْدِ صَوَّءٍ میں تو دال کا ضاد میں ادغام ہوتا ہے لیکن بَعْدِ

ضَمًّا میں نہیں ہوتا اور یہ فرق اس لیے ہے کہ اول میں دال چونکہ مکسور ہے۔ اس لیے ثقل متحقق ہے اور ثانی میں دال کے مفتوح ہونے کی وجہ سے ثقل متحقق نہیں۔ اس لیے ادغام بھی نہیں ہوتا۔ خلاصہ یہ کہ ادغام کا سبب صوتی تشابہ نہیں بلکہ وہ ثقل ہے جو مثلین متجانس اور متقاربین کے جمع ہونے سے پیدا ہوتا ہے اور اس ثقل ہی کے رفع کرنے کی غرض سے ادغام کیا جاتا ہے۔ ہاں یہ بات الگ ہے کہ بعض متجانسین اور بعض متقاربین میں تشابہ صوتی بھی پایا جاتا ہے لیکن اس کو ادغام کا سبب قرار نہیں دیا جاسکتا۔ ورنہ لازم آئے گا کہ جن متجانسین اور متقاربین میں تشابہ صوتی نہیں ہے۔ ان میں ادغام بھی نہ کیا جائے اور اس سے علاوہ دوسرے موقوفوں کے قَدْ تَبَّيْنُ، اَلْتَّقَلُّتُ ذَهَوًا، مَسْتُ وَرِيَّتِي مَسْتُ يَوْمِهِمْ اور مَنْ لَدُنْهُ جیسے اجماعی ادغام کو بھی ناجائز قرار دینا پڑے گا۔ پس جب یہ بات متحقق ہوگئی کہ ادغام کا سبب صوتی تشابہ نہیں تو پھر قَدْ ضَمُّوا اور مَنْ بَعْدَ ضَمِّ آءٍ وغیرہ کے ادغام سے دال و ضاد کے تشابہ پر استدلال کرنا کسی طرح صحیح نہیں، دال و ضاد تو پھر بھی ایک صفت میں شریک ہیں لیکن دال و ضاد میں تو تشابہ کا کوئی ذرہ بھی موجود نہیں۔ اس لیے کہ ان دونوں میں بلحاظ صفات کئی تباہن ہے چنانچہ ایک مجبورہ، شدیدہ، منفعلہ، منفقرہ اور منقلقل ہے اور دوسرا مہوسہ رزوحہ، متعلیہ، مطبقہ اور صغیرہ، لیکن اس پر بھی وَ لَقَدْ ضَمُّوا فَنَا فِي دَالٍ كَالصَّوِّ فِي ادغام ہوتا ہے۔ تو کیا اس ادغام کی وجہ سے دال و ضاد کو بھی متشابہ الصوت کہیں گے۔ ظاہر ہے کہ اس کا کوئی بھی قائل نہیں۔

صلاحیت حرف کے بھی ضاد و ظاہر ہی میں تشابہ ثابت ہوتا ہے نہ کہ ضاد و دال میں:

ہاں اس بحث کی ایک کڑی ابھی اور باقی ہے۔ اور وہ یہ کہ اگر اکثر و بیشتر تو یہی ہے

عے اور بعض حضرات نے صلاحیت حرف کا کوئی الگ عنوان قائم نہیں کیا۔ باقی اگلے صفحہ پر

کہ جب دو حرفوں میں صفقی اشتراک اور از روئے مخرج کم سے کم نوعی اتحاد پایا جائے تو ان میں تشابہ مستحق ہو جاتا ہے لیکن کبھی ایسا بھی ہوتا ہے کہ اس قدر اشتراک کے باوجود

رقبہ حاشیہ صفحہ گذشتہ: بلکہ صفقی اشتراک کی بحث ہی کو طول دے کر اس شق کو بھی اسی سے نکالا ہے چنانچہ انہوں نے فرمایا ہے کہ جو حرف دانتوں سے داہوتے ہیں۔ اگر وہ شدت، جہر اور اطلاق میں شریک ہوں۔ تو ان کا تشابہ ان حرفوں کے ساتھ تو ظاہر ہوتا ہے جو اسی نوع سے ادا ہونے والے شدت ہس اور انفصاح میں شریک ہوتے ہیں لیکن ان کے ساتھ ظاہر نہیں ہوتا جو شدت جہر اور انفصاح میں شریک ہوں اور ان حضرات کو اس دقیقہ سنجی کی ضرورت اس لیے پیش آئی کہ دل و طار باوجود یکہ جہر شدت، اصمات اور لفظہ میں اور دال و ناشدت اشتغال، انفصاح اور اصمات میں شریک ہیں لیکن اس پر بھی ان میں تشابہ پیدا نہیں ہوا اور اس کے برعکس طار و تا صرف شدت و اصمات میں شریک ہیں۔ مگر پھر بھی ان میں تشابہ پیدا ہو گیا ہے۔ اس لیے اس عقدہ کے حل کرنے کے لیے ان کے طار نہ کرنے پر واکر کے یہ نکتہ تلاش کیا۔ ایسے ہی ان حضرات نے حروف لثویہ اور صغیرہ کے باہمی تشابہ و عدم تشابہ کا عقدہ حل کرنے کے لیے یہ روش کافی کی ہے کہ دانتوں سے ادا ہونے والے جو حرف ہس و رخاوت یا جہر و رخاوت میں شریک ہوں گے۔ وہ تو باہم متشابہ الصوت ہوں گے اور جن میں اس نوعیت کا اشتراک نہیں ہوگا ان میں تشابہ بھی ظاہر نہیں ہوگا اور دلیل اس پر یہ قائم کی ہے کہ دال و تا باوجود یکہ متحد المخرج ہیں مگر پھر بھی ان میں تشابہ پیدا نہیں ہوا اور تا و سین میں مختلف المخرج ہونے کے باوجود پیدا ہو گیا ہے تو اس کی وجہ یہی ہے کہ مخرج الذاکر تو ہس و رخاوت دونوں ہی میں شریک ہیں لیکن اول الذکر صرف ہس ہی میں شریک ہیں اور رخاوت میں نہیں ہیں اور ایسے ہی ذال، زاء، ضا اور ظا کہ یہ چاروں چونکہ جہر و رخاوت میں شریک ہیں۔ اس لیے ان میں تو تشابہ پیدا ہو گیا ہے مگر سین و ذال باوجود یکہ متحد المخرج ہیں۔ لیکن چونکہ یہ دونوں نہ جہر و رخاوت میں شریک ہیں اور نہ ہس و رخاوت میں۔ بلکہ ان میں سے ایک مجہورہ، رخوہ ہے اور دوسرا مہموہ رخوہ اس لیے ان میں تشابہ

بھی تشابہ نظام نہیں ہوتا۔ چنانچہ دال ذنا باوجود یکہ مخرج، شدت، استفال و انفتاح اور اصمات میں شریک ہیں لیکن اس پر بھی یہ دونوں متباین الصوت ہیں تو اس سے معلوم ہوا کہ تشابہ کے پیدا ہونے میں اتحادِ مخرج و اشتراکِ صفات کے علاوہ کسی تیسری چیز کا بھی دخل ہے اور وہ ہے صلاحیتِ حرف، یعنی کسی حرف کی آواز کا قدرتی اور جبلی طور پر دوسرے حرف کی آواز جیسا اور اس کے مشابہ ہونا، پس جب تک دو حرفوں کی آوازیں میں باہم مشابہ ہونے کی صلاحیت نہ ہو۔ اس وقت تک اتحادِ مخرج اور اشتراکِ صفات سے بھی تشابہ منتحق نہیں ہوتا لیکن اس سے کسی خلجان اور تشویش میں مبتلا نہیں ہونا چاہیے ضاد و ظا میں اذرو سے مخرج اتحادِ نوع اور اشتراکِ صفات کے علاوہ تشابہ کی صلاحیت

بقیہ حاشیہ صفحہ گزشتہ: پیدا نہیں ہوا لیکن بندہ ناچیز کے نزدیک یہ ضابطے تکلف پر مبنی ہیں۔ بس سیدھی سادی اور آسان بات یہ ہے کہ جن دو حرفوں میں صفقی اشتراک اور بلحاظ مخرج کم سے کم نوعی اتحاد ہو اور تشابہ کی صلاحیت بھی موجود ہو تو ان میں تشابہ ظاہر ہو جائے گا اور اگر پہلی دو چیزیں تو ہوں لیکن صلاحیت نہ ہو تو ظاہر نہ ہوگا۔ پس جن دو حرفوں میں نوعی وحدت اور صفقی اشتراک کے باوجود تشابہ ظاہر نہ ہو، جیسے دال ذنا اور تار و ذال وغیرہ۔ تو سمجھنا چاہیے کہ ان میں تشابہ کی صلاحیت نہیں ہے۔ مگر یہ ملحوظ رہے کہ صلاحیت کا مرتبہ تیسرا ہے۔ ابتدا اگر دو حرفوں میں سرے سے بلحاظ مخرج نوعی وحدت یا صفقی اشتراک ہی نہ ہوگا تو صلاحیت کے ہونے اور نہ ہونے کی طرف توجیر نہیں کی جاسکتے گی۔ پس ضاد و ظا میں چونکہ نوعی وحدت کے علاوہ صفقی اشتراک بھی تقریباً کامل درجہ کا ہے اور تیسری شرط یعنی تشابہ کی صلاحیت بھی موجود ہے۔ اس لیے ان دونوں میں تو تشابہ کا ہونا قطعی ہے اور دال و تار میں گو پہلی دو چیزیں تو ہیں لیکن تشابہ کی صلاحیت چونکہ نہیں ہے اس لیے ان میں تشابہ نہیں رہے دال و ضاد، سوان میں تو چونکہ سرے سے صفقی اشتراک ہی نہیں ہے اس لیے ان کے بارے میں صلاحیت و عدم صلاحیت کا سوال ہی پیدا نہیں ہوتا۔

بھی ہے۔ اس لیے کہ ضاد کا جو مخرج اور جو اب کے شروع میں بیان کیا جا چکا ہے اگر اس سے اس کی تمام صفات کو ملحوظ رکھ کر ادا کیا جائے گا تو اس سے جو آواز پیدا ہوگی وہ قطعی طور پر ظار کی آواز کے مشابہ ہی ہوگی۔ اس کے سوا کوئی اور آواز اس کے مخرج سے نکل ہی نہیں سکتی۔ کیونکہ جس حرف کا مخرج اتنا طویل ہے کہ پانچ ڈاڑھوں پر مشتمل ہے اور پھر اس کے اندر ایک ایسی صفت پائی جاتی ہے جس کی وجہ سے حرف کی آواز پورے مخرج میں جاری رہتی ہے تو اس سے کسی سخت حرف کے نکلنے کا امکان ہی نہیں اور اگر کسی سے ضاد کی آواز سخت نکلتی ہے تو سمجھنا چاہیے کہ نہ تو حاذیہ لسان ہی ڈاڑھوں سے لگا ہے نہ صفتِ رخاوت ادا ہوتی ہے اور نہ صفتِ استطالت۔ یہ ضاد و وال سو نہ تو ان میں صفتی اشتراک ہے اور نہ ضاد میں وال کے مشابہ ادا ہونے کی صلاحیت، اس لیے کہ جو آواز اس قدر طویل مخرج میں شروع سے آخر تک جاری رہے گی۔ وہ سخت ہو ہی نہیں سکتی۔ ہاں صحتِ مخرج اور رعایتِ صفات کو بلائے طاق رکھ کر اگر ادا کیا جائے تو اس صورت میں وال کی طرح بھی زار کی طرح بھی بلکہ اس سے بھی بڑھ کر یہ کہ ظار اور لام مغنمہ کی طرح بھی ادا ہو سکتا ہے۔ لیکن یہ سب ادائیں غلط اور نادرست ہی ہوں گی۔ جیسا کہ امہ فن کی آئندہ آنے والی عبارتوں سے معلوم ہو جائیگا اور بعض حضرات نے ان لمبی چوڑی تفصیلات میں

تشابہ کا ایک مختصر ضابطہ: جانے کی ضرورت نہیں سمجھی۔ بلکہ بہت ہی مختصر لفظوں میں تشابہ کا یہ ضابطہ بیان فرمایا ہے کہ: تشابہ نہ لازم است نہ ممنوع بلکہ تابع دلیل

عہ حضرت تھانویؒ سے یہ سوال پوچھا گیا کہ اختلاف مخرج اور اشتراک بعض صفات کے ہوتے ہوئے دو حرفوں کی آوازوں میں اتحاد یا تشابہ لازم ہے یا نہیں تو آپ نے جواب میں یہ فرمایا کہ اتحاد باطل ہے اور تشابہ نہ لازم ہے نہ ممنوع الخ

است و دلیل تشابہ در ضاد و ظاء از ماہرین فن منقول است نہ در ضاد و و ال (اماد القضاہ)
جلد اول ص ۱۸۱)

یعنی دو مختلف المخرج و متحد الصفات حرفوں میں تشابہ نہ لازم ہے نہ متمنع بلکہ دلیل کے تابع ہے اور ماہرین فن سے تشابہ کی دلیل ضاد و ظاء میں تو منقول ہے لیکن ضاد و و ال میں منقول نہیں۔

یہ ضابطہ ایسا آسان اور عام فہم ہے کہ اس کے سمجھنے کے لیے فنی اصطلاحات و تقاضی کی کوئی ضرورت پیش ہی نہیں آتی۔ بہت سیدھی سی بات ہے کہ جن دو حرفوں کو اہل فن یعنی قرآ اور مجرّدین تشابہ الصوت کہتے ہیں۔ ان میں تو تشابہ ہے اور جن کو تشابہ الصوت قرار نہیں دیتے ان میں نہیں ہے اور یہ بات قطعی اور یقینی ہے کہ اہل فن ضاد و ظاء کو تشابہ الصوت کہتے ہیں اور ضاد و و ال کو نہیں کہتے۔ چنانچہ آئندہ صفحات میں ہم امّہ فن کی وہ عبارتیں درج کر رہے ہیں۔ جن میں انہوں نے ضاد و ظاء کے تشابہ الصوت ہونے اور ضاد و و ال کے نہ ہونے کی تصریح فرمائی ہے۔ وباللہ التوفیق۔

تشابہ بین الضاد و الظاہ کے بارے میں قراقرم جو دین،

مفسرین و محدثین، فقہائے اُمت اور علمائے عربیت کی تصریحات

اگرچہ سلطوز بالا میں علم تجوید کے اصول و قواعد کی روشنی میں بفضلہ تعالیٰ یہ بات نہایت مدلل طریق سے ثابت کی جا چکی ہے کہ ضاد و ظاہر میں تو تشابہ صوتی موجود ہے اور ضاد و دال میں نہیں ہے۔ تاہم میں بھٹا ہوں کہ جب تک اس مقالہ کو قراقرم، مفسرین و محدثین عظام قہما لے لیتے اور علمائے عربیت کے کلام سے مزین نہ کروں اور ان کے ارشادات کو اس کا جز نہ بناؤں۔ اس وقت تک یہ بحث ناممکن ہی متصور ہوگی اور ان حضرات کے ارشادات درج نہ کرنے کی ضرورت اس لیے بھی ہے کہ زیر بحث مسئلہ سے متعلق استفتاء میں ان حضرات کی تحقیق اور ان کے تعامل کے بارے میں بھی دریافت کیا گیا ہے۔ لہذا اب ذیل میں ان حضرات کے ذریعہ ارشادات درج کئے جاتے ہیں۔ بغور ملاحظہ فرمائیں۔

اس بارے میں علمائے اُمت کے ارشادات اس کثرت سے پائے جاتے ہیں کہ ان کو دیکھ کر ضاد کو مشابہ بالظاہر ہونے میں کوئی شک و شبہ باقی نہیں رہ جاتا۔ لیکن نہ ان سب کا احاطہ ممکن ہے اور نہ اس کی ضرورت، اس لیے یہاں ان میں سے مشتے نمونہ از حروار کے طور پر صرف چند حوالہ جات کے درج کرنے پر ہی اکتفا کیا جائیگا۔

چونکہ ضاد و ظاہر کے تشابہ کا مسئلہ دراصل علم تجوید کا مسئلہ ہے کیونکہ اس علم کی وضع ہی اس غرض سے ہوئی ہے کہ حروفِ قرآنیہ کے مخارج و صفات اور ان کی کیفیت ادا سے بحث کی جائے۔ اس لیے سب سے پہلے اسی فن کے علمائے عربیت کی عبارات درج کرنا انسب معلوم

ہوا۔ لہذا اب پہلے علمائے تجوید کے ارشادات درج کئے جائیں گے اور پھر اس کے بعد مفسرین و محدثین، فقہائے امت اور دوسرے علمائے عربیت کی عبارات پیش کی جائیں گی۔

علمائے تجوید کے ارشادات

۱۔ علامہ محمد بن کئی المتوفی ۴۳۵ھ اپنی کتاب بغایہ کے صفحہ ۴۵ میں فرماتے ہیں:

الضاد تخرج من مخارج الرابع من مخارج الفم تخرج من اول حافة اللسان وما يليه من الاضراس وهو حرف قوي لانها مجموع مطبق من حروف الاستعلاء وفيه استطالة وله صفات قد تقدم ذكرها والضاد يشبه لفضها بلفظ النطاء لانها من حروف الاطباق ومن حروف المستعلية ومن الحروف المجمورة ولو كان اختلاف المخرجين وما في الضاد من الاستطالة كان لفظهما واحداً ولو يختلفان في السمع . . . الخ (هدايت العباد الى حقيقة النطق بالضاد)

ترجمہ: منہ کے مخارج میں پوتھے مخرج یعنی شروع کنارہ زبان اور دائرہوں کی جڑ سے ضاد نکلتا ہے اور وہ قوی حرف ہے کیونکہ وہ مستعلیہ، مجبورہ، مطبقہ ہے اور اس میں صفت استطالت بھی ہے اور اس کی کچھ صفات اور بھی ہیں جو پہلے بیان ہو چکی ہیں اور ضاد کا تلفظ ظار کے تلفظ کے مشابہ ہے اس لیے کہ ظار بھی مستعلیہ، مطبقہ، مجبورہ ہے اور اگر ضاد و ظار میں مخرج کا اختلاف نہ ہوتا اور ضاد میں صفت استطالت نہ ہوتی تو دونوں کا تلفظ ایک ہی ہوتا اور سننے میں مختلف نہ ہوتے۔ انتہی!

۲۔ محرفن علامہ شمس الدین ابوالخیر محمد ابن الجزری الشافعی المتوفی ۸۳۲ھ اپنی معرکہ الادرا

کتاب النشر فی القراءات العشر جلد اول ۲۱۹ میں ارقام فرماتے ہیں:

والضاد انفراد بالاستطالة وليس في الحرف ما يسرع على اللسان مثله

فان السنة الناس فيه مختلفة وقل من يحسنه فمنهم من يخرجه نطاء
ومنهم من يميزه بالدال المهملة ومنهم من يجعله لواما مفتحة و
منهم من يشمه الزاي وكل ذلك لا يجوز... الخ

ترجمہ: ضاد صفت استطالت میں منفرد ہے اور زبان پر کوئی حرف مثل اسکے دشوار نہیں ہے
اور لوگ اس حرف کے بارے میں مختلف الادا واقع ہوئے ہیں اور ایسے لوگ کم ہیں جو اس
کو ابھی طرح ادا کرتے ہوں۔ چنانچہ بعض تو اس کو نفا کے مخرج سے ادا کرتے ہیں۔ بعض دال مہملہ
کے ساتھ مخلوط کر دیتے ہیں بعض لام منفرد بنا دیتے ہیں اور بعض اس میں زاکی آمیزش کر دیتے ہیں
حالانکہ یہ تمام تلفظ غلط اور نادرست ہیں۔

۳۔ علامہ موصلی جنسلی شرح شاطبیہ موسوم بہ کنز المعانی میں فرماتے ہیں :

ان هذه الثلاث اى الضاد والنطاء والذال متشابهة في السمع والضاد لا تفترق من النطاء
الاباختلف المخرج و زيادة الاستطالة ولو لاهما لكانت احدهما عين
الآخرى (المصام الصارم مثلاً)

ترجمہ: ضاد نطاء اور ذال یہ تینوں سننے میں ایک دوسرے کے مشابہ ہیں اور ضاد نطاء سے صرف مخرج
کی تفریق اور استطالت کی زیادتی ہی کی وجہ سے ممتاز ہوتا ہے اور اگر یہ باتیں بھی نہ ہوتیں تو دونوں
بالکل ایک ہی ہوتے (انتہی)

۴۔ علامہ محمد بن نصر نہایت القول المفید مطبوعہ مصر ص ۱۰۱ پر رقم طراز ہیں: الضاد والنطاء المعجمتان اشتکتا
جہراً و رخاوة واستعلاء و اطباقاً و افتراقاً مخرجاً وانفردت الضاد بالاستطالة
وفى المرعشى لقلا عن الرعاية ما مختصره ان هذين الحرفين اعنى الضاد والنطاء متشابهان فى
السمع ولا تفترق الضاد عن النطاء الا باختلاف المخرج والاستطالة فى الضاد ولو لاهما
لكانت احدهما عين الاخرى... الخ ترجمہ: ضاد اور نطاء مجتہین جہراً و رخاوت، استعلاء و اطباق
میں شریک اور مخرج کی دوسرے الگ ہیں اور ضاد استطالت میں منفرد ہے اور مرعشى

میں رعایہ کی عبارت کا خلاصہ اس طرح بیان کیا ہے کہ یہ دونوں حرف یعنی ضاد و ظا ر سننے میں ایک دوسرے کے مشابہ ہیں اور ضاد، ظا ر سے صرف مخارج کے اختلاف اور ضاد میں استتال کے ہونے ہی کی وجہ سے متماز ہے اور اگر یہ دو بائیں بھی نہ ہوتیں۔ تو ان دونوں میں سے ہر ایک دوسرے کا علین ہوتا (یعنی دونوں بالکل ایک ہی ہوتے)

۵۔ جہد المقل میں ہے:

الضاد والظاء والذال والزای المعجمات الكل متشاركة
 فی الجسر والرخاوة و متشابهة فی السمع رھدایت الضال ص ۳۰
 ترجمہ: ضاد، ظا، ذال اور زای یہ چاروں جو نقطے والے ہیں۔ جہر اور رقعات میں شریک اور سننے میں ایک جیسے ہیں۔ نیز اس میں یہ بھی ہے:

فان لفظت بالضاد بان جعلت فحر جھا من حافة اللسان مع ما يليھا من
 الاضراس بدون اكمال حصر الصوت واعطيت لها الاطباق وتفخيم
 الوسطين وتفشي التليل فهذا هو الحق العؤيد بكلمات الائمة اى
 التجويد والتصرييف في كتبهم ويشبه صوتھا جيد صوت
 الظاء المعجمة بالاضرودة فماذا بعد الحق الا الضلال (انتمی) یعنی اگر ضاد

عہ اطباق اور تفریق کے ساتھ وسطین کی قید اس لیے لگا ہے کہ ضاد میں یہ دونوں صفتیں متوسط درجہ کی ہیں چنانچہ سب سے زیادہ اطباق ظا ر میں ہے اور سب سے کم صا د میں اور ضاد و ظا میں اوسط درجہ کی ہے ایسے ہی تفریق بھی ضاد و ظا میں بعض حروف سے کم ہے اور بعض سے زیادہ۔ چنانچہ لفظ اللہ کے لام میں تو سب سے زیادہ ہے اور ر میں سب سے کم۔ اسی طرح باقی حروف میں بھی مراتب ہیں۔ خلاصہ یہ کہ ضاد و ظا ر میں یہ دونوں صفتیں اوسط درجہ کی ہیں کہ بعض حروف سے کم ہیں اور بعض سے زیادہ۔ اسی لیے مصنف علام نے وسطین کی قید لگا دی ہے۔ افادنیہ الشیخ القاری المقری فیح محکم صاحب پانی پتی شارح شاطبی مدظلہ العالی۔

وهذا ما لا شك فيه -

ترجمہ: بہر حال جو شخص ضاد کو حاذر لسان اور اضراس سے ادا کرے گا اور اس کی صفت رخاوت کو ملحوظ رکھے گا۔ پھر وہ اس کی رخاوت کی وجہ سے اس میں آواز کو جاری رکھے گا۔ اور اس کی آواز کو بوجہ استتال کے ظار کی آواز کی نسبت زیادہ دراز کرے گا اور آواز صفت نفع اور اس کی تفتی کو فارسی تفتی کی نسبت زیادہ ظاہر کرے گا۔ تو یہ ادا ایسی قطعی ہوگی جو ائمہ مصنفین کے کلام سے ثابت ہے اور اس وقت اس کا تلفظ سننے میں ظار مجر کے مشابہ ہوگا اور یہ وہ حقیقت ہے جس میں ذرا بھی شک نہیں۔

۸۔ شرح قصیدہ نونہ میں ہے:

لان الظاء تشارك الضاد في الاوصاف المذكورة غير الاستتالة فلذا
اشتهد شبهة به وعسر التمين ولحناح القاري في ذلك الى الرياضة
لا اتصال بين مخرجيهما (راستہلی)

ترجمہ: کیونکہ ظار استتال کے سوا باقی تمام صفات میں ضاد کا شریکیت ایسے اس کے ساتھ اس کی مشابہت شدید اور دونوں میں فرق کرنا عسر ہو گیا ہے اور ان دونوں کے مخجوں کے قریب قریب ہونے کی وجہ سے قاری کو ان کے صاف صاف ادا کرنے کے لیے خصوصی اہتمام کرنا پڑتا ہے۔

۹۔ رسالۃ الصیغی فی اداء الضاد الفصیح میں ہے:

فصحاء العرب يتلفظون بها بحيث يشبه صوتها الظاء

ترجمہ: فصحاء عرب ضاد کو اس طرح ادا کرتے ہیں کہ اس کی آواز ظار کے مشابہ ہوتی ہے۔
۱۰۔ قاضی مدثر اپنی کتاب "اعلام العباد فی حقیقۃ النطق بالضاد" کے ص ۱۸ پر جہد النقل وغیرہ کی عبارتیں نقل کرنے کے بعد فرماتے ہیں:

قد ثبتت بالعبادات المذكورة ان الضاد اذا اخرجت من مخرجها

وقرأت بصفتها يكون صوتها كصوت الظاء المعجمة الصيغة
لا محالة فاذا قرأت بحيث لم يكن صوتها مشابها بصوت الظاء
فليست مقروعة بمخرجها وصفاتها فليست بضاد كما لا يخفى !
ترجمہ: مذکورہ عبارتوں سے ثابت ہو گیا کہ ضاد کو جب اس کے مخرج سے نکالا جائے
گا اور اس کی صفات ادا کی جائیں گی تو اس کی آواز سننے میں ظاء معجمہ صحیحہ کی آواز کے
مانند ضرور ہوگی اور جب اس کو اس طرح ادا کیا جائے گا کہ اس کی آواز ظاء کی آواز
کے ساتھ مشابہ نہ ہوگی تو اس کا مطلب یہ ہوگا کہ وہ اپنے مخرج اور اپنی صفات کے
ساتھ ادا نہیں ہوا اور اس صورت میں یہ ضاد نہ ہوگا جیسا کہ ظاہر ہے۔

خلاصہ عبارات وازالہ تشبہات

دیکھئے فن کی مستند ترین کتابوں کی ان عبارات سے یہ بات کس صفائی کے ساتھ
ثابت ہو رہی ہے کہ ضاد و ظاء باہم تشابہ الصوت ہیں اور سلف و خلف کے علمائے تجوید
بیک زبان اس کی تصریح فرما رہے ہیں۔ چنانچہ صاحب رعایہ کا ”والضاد يشبه لفظها
بلفظ الظاء“ صاحب کنز المعانی کا ”الضاد والظاء والذال متشابهة في السمع“
صاحب نہایت القول المفید کا ”الضاد والظاء متشابهان في السمع“ صاحب جہد
المقل کا ”الضاد والظاء والذال والزاء المعجمات الكل متشاركة في
الجهر والرخاوة ومتشابهة في السمع“ شیخ نمر النابلسی کا ”فان لفظت
بالضاد المعجمة بمخرجها وصفاتها فيشبه صوتها صوت الظاء المعجمة
بالضاد“ علامہ مرعشی کا ”فمیتد فی شہ لفظه (ای لفظ الضاد) في
السمع لفظ الظاء المعجمة“ شارح قصیدہ نوربہ کا ”الظاء تشارك الضاد
في الاوصاف المذكورة غير الاستطالة فلذلك اشتد شبهة به“

صاحب رسالۃ الصحیح کا " فصحاء العرب يتلفظون بها بحيث يشبه
صوتها الظاء " اور صاحب اعلام العباد کا " ابن الضاد اذا اخرجت من
مخرجها وقرأت بصفتها يصكن صوتها كصوت الظاء المعجمه
الصحيحة في السمع لا محالة "۔

یہ تمام عبارتیں صاف بتا رہی ہیں کہ جملہ علمائے فن تشابہ بین الضاد والظاء کے
قائل ہیں اور دوسری بات انہی سوالہ جات سے یہ بھی ثابت ہوگی کہ علمائے فن میں سے
ضاد و وال میں تشابہ کا کوئی قائل نہیں۔ ورنہ وہ اپنی تصانیف میں اس کا ذکر بھی فرماتے
نیز یہ کہ ان حضرات کا ضاد و ظاء میں تشابہ کا قائل ہونا یہ خود اس بات کو مشتازم ہے کہ ان
کے نزدیک ضاد و وال میں اصلاً تشابہ نہیں۔ اس لیے کہ وال و ظاء میں مابینت تامر ہے
پس جو حرف ظاء کا مشابہ ہے وہ وال کا مشابہ ہو ہی نہیں سکتا۔ حتیٰ کہ شرح شاطبہ میں
ان دونوں کے ساتھ تشابہ میں ذال کو اور جہد المتقل میں ذال اور زاء کو شریک کیا ہے
کیونکہ یہ دو صفتوں میں ان کے ساتھ شریک ہیں لیکن وال کا کسی نے نام تک نہیں
لیا۔ اس کا صاف مطلب یہی ہے کہ ضاد کو وال کے ساتھ ادنیٰ درجے کا تشابہ بھی نہیں اور
پھر صاحب کنز المعانی نے " والضاد لا لفتراق " الخ میں اس حقیقت کو بھی واضح
فرمادیا ہے کہ گو ذال بھی ضاد کے ساتھ کسی قدر مشابہ ہے لیکن کامل درجہ کی مشابہت
صرف ضاد و ظاء ہی میں ہے۔ اس لیے کہ یہ دونوں بھر و خاوت کے علاوہ استعلا و
اطباق میں بھی شریک ہیں اور ممکن تھا کہ کوئی صاحب شرح شاطبہ نے " ان هذا ابتداء
ای الضاد والظاء والذال " میں " والذال " کی بجائے " والذال " پڑھ کر ظاء کی
طرح وال کو بھی ضاد کا مشابہ قرار دینے کی ناکام کوشش کرتے لیکن خدا بھلا کرے۔
صاحب جہد المتقل کا کہ انہوں نے " المعجمات الکلی کی قید لگا کر اس حدیث کا بھی خاتمہ فرمادیا
فلله دَرٌّ :- اور اب ذیل میں ان شبہات کا ازالہ کیا جاتا ہے جو مندرجہ بالا بعض

اقتباسات سے بادی النظر میں مترشح ہوتے ہیں۔

شہادت اور اُن کا ازالہ

ضاد کا نرم ادا ہونا اس کے قوی ہونے کے معارض نہیں؛ رعایہ کی عبارت

”وہو حرف قوی“... الخ سے کسی کے دل میں یہ شبہ گزرے کہ جب

ضاد حرف قوی ہے تو پھر یہ نرم کیسے ادا ہو سکتا ہے کیونکہ نرمی، قوت کی معارض ہے

تو جواب اس کا یہ ہے کہ رفاقت کے سوا ضاد کی باقی تمام صفات یعنی جہر، استعلاء

الطباق اور استعالت یہ سب صفات قویہ میں سے ہیں۔ اس لیے اہل ادا نے اس کا شمار

”حروف قویہ“ بلکہ ”حروف اقویٰ“ میں کیا ہے۔ چنانچہ خود اس عبارت میں بھی اس کے بعد اس

کے قوی ہونے کی ہی وجہ بیان کی گئی ہے جیسا کہ فرماتے ہیں:

”لأنه مجهور مطبق من حروف الاستعلاء وفيه استعالتة“

لیکن اس کے کسی خلیجان کا شکار نہیں ہونا چاہیے اس لیے کہ خود ظاہر جو مشبہ بہ ہے

اور جس کے نرم ادا ہونے میں کسی کو کلام نہیں۔ وہ بھی قویہ بلکہ حروف اقویٰ میں سے ہی

ہے جیسا کہ علمائے فن نے تصریح کی ہے۔

ایسے ہی ممکن ہے کہ ابحاث

لویجبری النفس الکثیر تشابہ کے منافی نہیں؛ العباد کی عبارت

”ولجہر ہا لا یجری النفس الکثیر مع صوتھا“ سے بھی کسی کو تشویش ہو

لیکن یہ بھی کوئی تشویش کی چیز نہیں۔ اس لیے کہ حرف کی آواز کے ساتھ سانس خواہ زیادہ جاری ہو

اور خواہ کم اس سے آواز کے جريان پر کوئی اثر نہیں پڑتا کیونکہ سانس خواہ زیادہ جاری ہو خواہ

کم آواز دونوں ہی صورتوں میں جاری رہ سکتی ہے ہاں انما فرق ضرور ہے کہ حروف مہوسہ رخوہ

نہایت ہی لطیف اور نازک ہوتے ہیں اور مجبورہ رنوخہ میں اس درجہ کی لطافت نہیں ہوتی مگر بھر، آواز کے جاری رہنے میں حائل نہیں پھر یہ کہ اگر ضاد میں سانس تھوڑا جاری ہوتا ہے تو ظاہر کا بھی یہی حال ہے کیونکہ وہ بھی مجبورہ، رنوخہ ہی ہے پس "لا یجری النفس الکثیر" تشابہ کے منافی نہیں۔

البتہ جہد المقل کی بدون اکمال حصر الصوت سے بھی تشویش نہیں ہونی چاہیے؛ ہیں بدون اکمال حصر الصوت سے واقعی ذہن مذبذب ہو جاتا ہے۔ کیونکہ اس سے یہ نکلتا ہے کہ ضاد کی ادائیگی میں گو پوری طرح نہ سہی مگر ایک درجہ میں آواز ضرور بند ہو جاتی ہے لیکن جب نکرہ تامل سے کام لیتے ہیں تو یہ تذبذب بھی کافور ہو جاتا ہے۔ کیونکہ اولاً تو لفظ "بدون" ہی سے بہت حد تک اطمینان ہو جاتا ہے۔ اس لیے کہ جو حرف سخت ادا ہوتے ہیں۔ مثل دال اور طار وغیرہ کے ان میں حصر صوت علیٰ وجہ اکمال ہوتا ہے۔ ثانیاً اسی کتاب میں اور اسی موقع پر ایک سطر بعد یہ تصریح موجود ہے "ویشبه صوتھا حیث نڈ صوت الظاء المعجدة" اس لیے ظاہر ہے کہ حصر صوت سے مراد وہ حصر تو ہونے نہیں سکتا۔ جو حرف غیر رنوخہ میں ہوتا ہے ورنہ ظاء کے ساتھ مشابہت پیدا ہوتی نہ سکے گی۔ لہذا بدون حصر کی بجائے "بدون اکمال حصر الصوت" فرمانے کی وجہ اس کے سوا کچھ اور معلوم نہیں ہوتی کہ متوقف کے پیش نظر اس حقیقت کا سمجھنا ہے کہ ضاد میں حرف مہموسہ جیسی لطافت نہیں ہوتی کیونکہ اس میں بوجہ ہمس کے آغاز کے ساتھ سانس زیادہ جاری ہوتا ہے جس کی وجہ سے اس کے تلفظ میں اعلیٰ درجہ کی لطافت ہوتی ہے بخلاف ضاد کے کہ اس میں بوجہ ہر کے سانس کم جاری ہوتا ہے جس کی وجہ سے اس کی آواز میں نسبتاً قوت ہوتی ہے اور اس قوت ہی کو یہاں حصر سے تعبیر فرما دیا ہے۔ مگر چونکہ یہ حصر حرف شدیدہ کے حصر جیسا نہیں ہوتا اس لیے "اکمال" کے ساتھ بدون کی قید لگا دی اور پیرامی کی دوسری تعبیر ہے جس کو شیخ فرات بلہسی نے

”ولجهر هالایجرى النفس الكثیر مع صوتها میں بیان فرمایا ہے۔ تاہم چونکہ اس تعبیر سے بادی النظر میں تشویش مزور ہوتی ہے۔ اس لیے اس کی بجائے وہ تعبیر مناسب تر ہے جس کو فارسی مؤرخ صاحب فراسانی نے زبدۃ التزیل میں اختیار فرمایا ہے۔ وہ لکھتے ہیں:

”حقیقۃ النطق بالضاد بان تخرج الصوت والتنفس معاً من حافی اللسان او احدیہما و ما یحاذیہما من الاضراس العلیا با کمال جری صوتها علی قدر زمانها تحقیقاً او حدراً او تندویراً“

اس عبارت میں گو اس فرق کو واضح نہیں کیا گیا جو جبر و مہس کے فرق کی وجہ سے ضاد و ہلہ اور ضاد و مہر کے تلفظ میں ظاہر ہوتا ہے لیکن اس سے وہ شبہ بھی تو پیدا نہیں ہوتا جس کا ذکر ابھی اوپر ہوا ہے (واللہ تعالیٰ اعلم وعلمہ اتم)

البتہ تشریح کی اس عبارت
نشر کی عبارت سے بھی تشابہ بالظاہر کا ثبوت فراہم ہوتا: کے بارے میں جو اوپر ہے
 کے ذیل میں درج کی گئی ہے۔ یہ سوال ہو سکتا ہے کہ جب اس عبارت میں تشابہ بین الضاد و الظاہر کا کوئی ذکر نہیں تو پھر اس کو دلائل کے سلسلہ میں کیوں درج کیا ہے تو جواب اس کا یہ ہے کہ مسئلہ زیر بحث کے دو پہلو ہیں۔ ایک تشابہ بین الضاد و الظاہر کا اثبات اور دوسرا تشابہ بین الضاد و الدال کا ابطال تشریح کی مندرجہ بالا عبارت میں اگرچہ بظاہر پہلی شق کا کوئی ذکر نہیں لیکن دوسری شق کا تو ہے ہی اس لیے کہ اس میں جہاں ضاد کو ظاہر کے مخرج سے ادا کرنے کو غلط بتایا گیا ہے۔ وہاں مزوج بالدال پڑھنے کو بھی ناجائز اور غلط ہی کہا گیا ہے اور اگر ذرا غور و فکر سے کام لیں تو تشابہ بین الضاد و الظاہر کا ثبوت بھی اس سے نکل سکتا ہے اور وہ اس طرح کو ضاد کو غلط پڑھنے کی جو جو صورتیں صاحب نشر کے زمانہ میں مروج تھیں۔ ان سب کی انہوں نے اس عبارت میں تردید فرمادی۔ حتیٰ کہ ضاد کو ظاہر کے مخرج سے ادا کرنے

کیسے بیٹھی فرمائی ہے۔ تو اگر موصوف کے نزدیک ضاد کو مشابہ بالظاہر ادا کرنا بھی غلط اور نا درست ہنی ہوتا تو اس کی بھی ضرورت تو دید فرماتے اور

من یمزجہ بالذال المہملۃ اور من یشمہ الزائی کی طرح من یشبہ بالظاہر المعجمۃ کو بھی ضرور لاتے۔ حالانکہ ایسا نہیں کیا۔ پھر یہ کہ اسی مقام پر کچھ آگے چل کر موصوف نے ضاد کو ظاہر کا مشابہ فرمایا بھی ہے۔ چنانچہ فرماتے ہیں:

فلیحذر من قلبہ الی الظاء لاسیما فیما یشتبہ بلفظہ نحو ضل
من تدعون یشتبہ بقولہ ظل وجہہ مسودا (نشر ص ۲۲) دیکھئے
اس عبارت میں موصوف نے "ضل من تدعون" کو "ظل وجہہ" کا تلفظ میں مشابہ
فرمایا ہے حالانکہ پہلا ضاد کے ساتھ ہے اور دوسرا ظاہر کے ساتھ۔

البتہ حقیقت سے

من یشخرجہ ظاً سے تشابہ کی تغلیط نہیں نکلتی، ناواقف لوگوں کو اس
عبارت سے یہ شبہ ضرور ہو سکتا ہے کہ صاحب نشر نے جب ضاد کو ظاہر کے مخرج سے ادا
کرنے کو غلط اور ناجائز فرمایا ہے تو پھر اس کو ظاہر کا مشابہ کیسے کہا جا سکتا ہے۔ سو جواب اس
کا یہ ہے کہ صاحب نشر نے یہاں ضاد کو ظاہر کے مخرج سے ادا کرنے ہی کو ناجائز فرمایا ہے نہ
کہ اس کے مشابہ ادا کرنے کو بھی کیونکہ آپ نے "من یشخرجہ ظاً" فرمایا ہے
من یشبہ بالظاہر نہیں فرمایا اور ضاد کو ظاہر کے مخرج سے نکالنا اور ہے اور اس
کے مشابہ ادا کرنا اور ظاہر کے مخرج سے ادا کرنے کا مطلب تو یہ ہے کہ ضاد کو حاقہ لسان
اور اصراں کی بجائے زبان کی نوک اور ثنایا علیا کے کناروں سے ادا کیا جائے اور تشابہت
کا مفہوم یہ ہے کہ ضاد کو ادا تو اس کے اصلی مخرج ہی سے کیا جائے البتہ صفات اس میں
وہ ادا کی جاتی ہیں جو ظاہر میں ادا کی جاتی ہیں کیونکہ یہ دونوں صفات میں شریک ہیں اور علت
فن صرف تشابہ ہی کے قائل ہیں، عینیت کے نہیں، اس کی تو سب ہی تغلیط کرتے ہیں اور

یہ اسی طرح غلط ہے جس طرح کہ عین دال پڑھنا غلط ہے۔

ولو لا اختلاف المخرجین الخ سے برکتی نہیں نکلتی بلکہ عنینیت کی نکلتی ہے؛

ایسے ہی ممکن ہے کہ کسی کے دل میں یہ شبہ گزرے کہ رعایہ کی عبارت ولو لا اختلاف المخرجین الخ سے ضاد و ظاء کے تشابہ کی نفی نکلتی ہے کیونکہ علمائے نحو کی تفسیر کی رو سے لو لا کے بعد دو جملے ہوتے ہیں اور ان میں سے پہلے جملے کا وجود دوسرے جملے کی نفی کا سبب بنتا ہے پس اس ضابطہ کی بنا پر متذکرہ بالا عبارت کا مطلب یہ نکلتا ہے کہ چونکہ ضاد و ظاء میں مخرج کا اختلاف اور ضاد میں استطالت موجود ہے اس لیے ان دونوں کا تلفظ ایک نہیں اور یہ دونوں سننے

میں بھی مختلف ہیں اور دونوں کے تلفظ کا ایک نہ ہونا اور سماعت میں مختلف ہونا عدم تشابہ کی دلیل ہے لیکن یہ شبہ بھی سچی ہے اس لیے کہ تشابہ کا یہ مطلب ہرگز نہیں کہ مشبہ اور مشبہ بہ کے تلفظ میں مطلقاً کوئی فرق ہی نہ ہو اور وہ دونوں سننے میں من کل الوجوه متحد ہوں۔ اگر تشابہ کو اس حقیقت پر محمول کریں گے تو پھر مشابہت اور عنینیت میں کوئی فرق باقی نہ رہے گا۔ تشابہ کا مطلب صرف یہ ہے کہ جن دونوں میں ہوتا ہے ان کی آوازیں ایک جیسی اور باہم ملتی جلتی ہوتی ہیں۔ تشابہ خود آغا پر کی دلیل ہے اور اگر دونوں کے تلفظ میں اصلاً کوئی فرق نہ ہو اور سننے میں دونوں بالکل ایک ہی ہوں تو پھر مشبہ اور مشبہ بہ کا سوال ہی پیدا نہ ہوتا کیونکہ کوئی مشبہ کہلاتے اور نہ مشبہ بہ پس ”ولو لا اختلاف الخ“ کا مطلب یہ ہے کہ اگر ان دونوں کا مخرج مختلف نہ ہوتا تو یہ دونوں ذاتاً بھی شریک ہو جاتے اور ان میں عنینیت آجاتی لیکن چونکہ یہ دونوں ذات میں متحد نہیں ہیں۔ صرف صفات ہی میں شریک ہیں۔ اس لیے ان میں مشابہت ہی ہے عنینیت نہیں۔ بلکہ حتیٰ یہ ہے کہ منجملہ دوسری عبارتوں کے خود یہ عبارت بھی تشابہ کی تائید ہے۔ اس لیے کہ اس میں یہ بتایا گیا ہے کہ ضاد و ظاء میں بس اتنا ہی فرق ہے کہ ایک تو ان کا مخرج الگ الگ ہے

اور دوسرا یہ کفر و کفر میں استطالات ہے اور ظار میں نہیں ہے اور باقی تمام کیفیات میں یہ دونوں ایک ہیں اور یہی حقیقت ہے تشابہ کی بھی کہ مشبہ اور مشبہ بہ اکثر کیفیات ادا میں ایک ہوں۔ چنانچہ صاحب رعایہ اس فقرے کو لائے بھی تشابہ ہی کی بحث میں ہیں نہ کہ تمایز کی بحث میں کما رأیت۔

علمائے تفسیر کے ارشادات

زیر بحث موضوع سے متعلق علمائے تجوید و قرأت کے ارشادات ملاحظہ کرنے کے بعد اب اس بارے میں مفسرین، محدثین، فقہار، علمائے عربیت اور علمائے حرمین شریفین کے ارشادات بھی ملاحظہ فرمائیے۔

۱۔ امام فخر الدین رازیؒ تفسیر کبیر کی جلد اول باب الاستعاذہ کے دسویں مسئلہ میں رقم طراز ہیں:

المخاض عندنا ان اشتباه الضاد بالنظاء لا تضد الصلوة ويدل عليه ان المشابهة حاصلة بينهما جداً والتمييز عسير۔

ترجمہ: ہمارے نزدیک پسندیدہ تحقیق یہ ہے کہ ضاد کا مشابہہ بالنظاء ادا ہونا فساد نماز کا موجب نہیں اور اس کی دلیل یہ ہے کہ ان دونوں میں بہت زیادہ مشابہت ہے اور ایک کو دوسرے سے متاثر کرنا مشکل ہے (انتہی) پھر اس کے بعد موصوف نے تشابہہ کے وہی وجوہ بیان فرمائے ہیں جن کی تفصیل اوپر آچکی ہے اور پھر فرماتے ہیں:

فثبت بما ذكرنا ان المشابهة بين الضاد والنظاء شديدة وان التمييز عسير ہمارے اس بیان سے ثابت ہو گیا کہ ضاد و نظاء میں قوی مشابہت ہے اور ان کو ایک دوسرے سے متاثر کر کے پڑھنا مشکل ہے۔

۱۲۔ حافظ عماد الدین ابن کثیر دمشقیؒ اپنی مشہور تفسیر ابن کثیر میں رقم طراز ہیں:

والصحيح من مذاهب العلماء انه يغتضى الاخلال بتكرير ما بين الضاد

و الظاء لتقرب بمخرجهما و ذالک ان الضاد مخرجهما من اقل حافة اللسان و ما يليها من الاضراس و مخرج الظاء من طرف اللسان و اطراف الثنايا العليا و لان كلاً من الحرفين من الحروف المجهورة و من الحروف الرخوة و من الحروف المطبقة فلهذا كله اختلف استعمال احدهما مكان الاخر لمن لا يميز ذلك -

ترجمہ: علماء کا صحیح مذہب یہ ہے کہ ضاد و ظار میں جو کما حقہ فرق نہیں ہو سکتا تو وہ معاف ہے اس وجہ سے کہ یہ دونوں قریب المخرج ہیں اس طرح کہ ضاد تو زبان کی کروٹ کے ابتدائی حصے سے نکلتا ہے اور ظار زبان کی نوک اور ثنایا علیا کے کناروں سے ادا ہوتا ہے اور نیز اس لیے کہ یہ دونوں حروف مجرورہ، حروف رخوہ اور حروف مطبقة میں سے ہیں۔ لہذا جس شخص سے ان دونوں میں فرق نہ ہو سکے۔ اس کے لیے ان میں سے ہر ایک کا بجائے دوسرے کے استعمال معاف ہے۔

۱۲ علامہ جلال الدین سیوطی الاتقان فی علوم القرآن میں ”بدائع جناس القرآن“ بحث میں رقمطراز ہیں:

ومنها اللفظی بان یختلفا بحرف مناسب للاخر مناسبة لفظیة کا الضاد و الظاء كقولہ وجوه یومئذنا ضرة الى ربهما ناظرۃ
راتقان جلد ۲ ص ۹ مطبوعہ مصر

ترجمہ: اور من جملہ انواع تجمینس کے ایک تجمینس لفظی ہے اور وہ یہ ہے کہ دو کلمے ایسے حرف میں مختلف ہوں جن میں لفظی مناسبت موجود ہو۔ جیسا کہ اللہ تعالیٰ کے اس ارشاد میں ہے: وَجُوهُ يَوْمَئِذٍ مُّسَدِّدَةٌ اِلَى رِجْهَامَا نَاطِرَةٌ کہ ان میں سے پہلا ضاد کے ساتھ ہے اور دوسرا ظار کے ساتھ

۱۳ مسر کے مفتی عبیدہ اپنی تفسیر المنار کی جلد اول ص ۱۱ پر تحریر فرماتے ہیں:

انتانجد اعراب الشام ومن حولها ينطقون بالضاد فيحبها
السامع ظاءً وذلك لشدة شبهها وقر بها منها وهذا هو المحفوظ
عن فصحاء العرب الاولين .

ترجمہ: ہم شام اور اس کے گرد و نواح کے عربوں کو دیکھتے ہیں کہ وہ ضاد کو اس طرح ادا کرتے
ہیں کہ سننے والا اس کو ظا سمجھ لیتا ہے اس وجہ سے کہ وہ اس سے بہت زیادہ قریب اور
اس کے مشابہ ہے اور یہ اس کی وہ ادا ہے جو صدر اول کے فصحاء عرب سے محفوظ ہے۔

فقہاء رحمہم اللہ کے ارشادات

فقہاء رحمہم اللہ نے ان دونوں حرفوں کی مشابہت کو مختلف طریقوں سے بیان فرمایا
ہے۔ چنانچہ بعض حضرات نے تو اس مشابہت کی صریح لفظوں میں وضاحت فرمائی ہے
اور بعض نے ان دونوں میں فرق و امتیاز کے مشکل ہونے کی تصریح کی ہے جو مشابہت پر وال
ہے۔ اب ذیل میں جو الراجات ملاحظہ فرمائیے:

۱۵ فتاویٰ قاضی خان میں ہے:

وان ذکر حرف مکان حرف وغیر المعنی فان امکن الفصل
بین الحرفین بلا مشتقہ کا الصاد مع الطاء فقرات الطالحات مکان
الصالحات تفصلتہ عند الكل وان كان لا يمكن الفصل
بین الحرفین الا بمشتقہ کا الطاء مع الضاد والصاد مع السين
و الطاء مع التاء اختلف المشايخ فيه قال اكثرهم لا تفصل -

ترجمہ: یعنی اگر نمازی نے ایک حرف کی جگہ دوسرا حرف پڑھا اور معنی بدل گئے تو اگر
یہ دو حرف ایسے ہوں کہ ان میں بغیر مشتق کے فرق ہو سکتا ہو جیسا کہ صاد اور طاء ہیں
اس نے صالحات کی جگہ طالحات پڑھا تو سب کے نزدیک اس کی نماز فاسد ہو جائے گی۔

اور اگر ان میں بغیر مشقت کے فصل نہ ہو سکتا ہو جیسے ضاد و ظا، صاد و سین اور طاء و تا تو مشاخ کا اس میں اختلاف ہے اور اکثر نے عدم فساد کا فتویٰ دیا ہے (انتہی)۔
۱۶ اسی قسم کا مضمون الفاظ کے تھوڑے سے رد و بدل کے ساتھ رد الخنثار میں بھی ہے۔
چنانچہ اس میں ہے:

وان كان الخطاء بابدال حرف بحرف فان امكن القصل بينهما
بلا كلفة كالصاد مع الطاء بان قرأ الطالحات مكان الصالحات
فالتقوا على انه مفسد وان لم يكن الا بمشقة كالطاء مع
الضاد والصاد مع السين فاكثرهم على عدم الفساد لعسوم
البلوئی (انتہی)۔

ترجمہ: اگر غلطی سے ایک حرف دوسرے حرف سے بدل گیا تو اگر ان دو حرفوں میں کسی تکلیف کے بغیر فرق ہو سکتا ہو جیسے صاد و طا۔ اس طرح کہ نمازی نے صالحات کی جگہ طالحات پڑھ دیا۔ تو تمام مشاخ کا اس غلطی کے مفید صلوة ہونے پر اتفاق ہے اور اگر ان دو حرفوں میں فرق مشقت کے بغیر نہ ہو سکتا ہو۔ جیسا کہ ضاد و ظا اور صاد و سین، تو اکثر حضرات نے عموم بلوئی کی وجہ سے فساد نماز کا فتویٰ نہیں دیا۔ (انتہی)۔

پس فقہ کی ان ہر دو عظیم المرتبت کتابوں سے ضاد و ظا میں غایت ذریعہ کا صوتی قرب ثابت ہوا کیونکہ فصل و امتیاز کا معیار ہونا ان ہی دو حرفوں میں ہوتا ہے جن کی آوازیں ایک دوسرے کے مشابہ اور باہم ملتی جلتی ہوں۔
۱۷ فتاویٰ سعیدیہ میں ہے:

ويشمر صوت الطاء المعجمة الصحيحة في الضاد الصحيحة في
الحقيقة وليست في صوتها مشابهة بصوت الدال في الحقيقة إلا ان
الجمال يتقصدونها ويقرؤنها ونها مشابهة بالدال (انتہی ص ۳۲)۔

ترجمہ: اور ضاد صحیحہ میں فی الواقع ظاہر صحیحہ کی آواز کا اثر ہوتا ہے اور اس کی آواز میں دال کی آواز کے ساتھ واقعی کوئی مشابہت نہیں ہوتی۔ ہاں جہلا ایسا سمجھتے ہیں اور اس کو مشابہ بالذال ادا کرتے ہیں۔

۱۸ جناب مفتی سعد اللہ صاحبؒ فتاویٰ سعیدیہ میں فرماتے ہیں: ”پس بہ حقیقت صورت ضاد مشابہت بصوت دال نمی دارد مگر ناواقفان آن را مشابہ دال می دانند و می خوانند مخرج ضاد حاقہ زبان است کہ با دندان آسیائے بالا پیوند و از اتصال مذکور بالفحیم و استعلاء و استطالت و اطباق ریجیکہ ظاہری شود بان مشابہت با ظاہر پیدائی گردد و اگر درین امور کوتاہی می شود ضاد ضعیف بل ظاہر و ذال ادائی شود۔ چنانکہ ابوطالب در رعایہ گفته:“

ترجمہ: حقیقت میں ضاد کی آواز دال کی آواز کے ساتھ مشابہت نہیں رکھتی۔ ہاں ناواقف اس کو دال کے مشابہ سمجھتے اور پڑھتے ہیں۔ ضاد کا مخرج زبان کا بغلی کنارہ ہے جبکہ اوپر کے طوحن سے ملے اور ان دونوں کے اتصال سے برعایت تفحیم، استعلاء، استطالت اور اطباق، جو آواز ظاہر ہوتی ہے۔ اس کی وجہ سے اس کی ظاہر کے ساتھ مشابہت پیدا ہو جاتی ہے۔ اور اگر ان چیزوں میں کوتاہی ہو جائے تو بجائے ضاد فصیح کے ضاد ضعیف بلکہ ظاہر ذال ادا ہو جاتے ہیں۔ جیسا کہ ابوطالب مکی نے رعایہ میں فرمایا ہے۔

۱۹ سلطنت مغلیہ کے آخری صدر الصدور جناب مفتی صدر الدین خان صاحب دہلویؒ نے ۱۲۶۸ھ میں اس بارے میں ایک نہایت مدلل اور مفصل فتویٰ صادر فرمایا تھا جو لفظ بہ لفظ درج ذیل ہے۔

ازدتے در میان مسلمانان این شہر و مضافات آن نزاعی در ضادِ معجم افتادہ است

عہ اس عبارت میں جس ضاد کو ضاد ضعیف کہنا ہے۔ اس سے مراد وہ ضاد ہے جو ضاد ظاہر کے مخزجوں کے درمیان سے ادا ہوا اور اس کی پوری وضاحت آگے ازالہ مناقبات کے ذریعہ عنوان آئے گی۔

بعضے ضادِ معجزہ را مشابہ دالِ مغفہ می خوانند، و بعض مشابہ ظارِ معجزہ بلکہ اکثر از عوامِ ہندو ضادِ معجزہ اور قرآنِ نبی ادا می کنند کہ مشابہ حرفِ دال بلکہ عینِ آن می شود و فرق از دال این قدر می کنند کہ ضادِ معجزہ را بصورتِ دالِ مغفہ و آوازِ پُر می بر آندند و این خود خطا و غلطی فاحش است بر چند وجہ: اول این کہ این حرف جدید است از حرفِ تہجی و در هیچ کتاب دیدہ نہ شد کہ ضادِ معجزہ دو قسم است یکے شبیہ بر دال و دوم شبیہ بر ظارِ معجزہ دوم این کہ در جمیع کتبِ قرأت و صرف و فقہ بالانفاق نوشته اند کہ فرق در میان ضادِ معجزہ و ظارِ معجزہ بسیار مشکل است بر سبب تشارک در صفاتِ سوائے استطالت کہ در ضاد است و در ظار نیست و با مخرجِ اصلی کہ بر اے ہے یک علیحدہ است اما ادائے ہر واحد از مخرجِ اصلی آنِ نبی کہ ضادِ معجزہ از ظارِ معجزہ متماز نشود متماز است و این اشکال نیست مگر بر سبب تشارک با ہم و اگر در صفات پس از این صاف ظاہر و ہویدا گر دید کہ ضادِ معجزہ همان است کہ با ظارِ معجزہ مشابہت دارد نہ آن ضادِ معجزہ کہ مخرجِ آن قریب مخرجِ دال باشد۔ چنانکہ عوامِ مردمِ ہندوستان بلکہ بعضے از خواص ہم می خوانند۔ چہ دال با ضادِ معجزہ تحالف و تباین تمام دارد در صفات و فرق در میان این ہر دو آسان و سهل است مشکل و دشوار نیست۔ بخلاف ظارِ معجزہ کہ انلیاز و فصل میان آن و ضادِ معجزہ عسیر و مشکل است سوم آنکہ اگر نسبتِ دشواری در ادائے ضادِ معجزہ از مخرجِ اصلی آن مماثلت با ظارِ معجزہ در نماز اقد نماز بردایتِ صیمو کتب فقہ طبع نمی شود۔ بخلاف آنکہ مشابہ با حرفِ دال گر در دلائل علم بالعلوم (مطلقاً از فکمی مضمون جناب مولانا قاری محمد انظر صاحب امر وہی مدنیو مضم)

تشریح: عرصہ سے وہی اور اس کے مضافات کے مسلمانوں میں ضادِ معجزہ کے بارے میں بحث چل رہی ہے بعض اس کو دالِ مغفہ کے مشابہ پڑھتے ہیں اور بعض ظارِ معجزہ کے مشابہ بلکہ اکثر ہندوستانی ضادِ قرآن میں اس طرح ادا کرتے ہیں کہ وہ دال کے مشابہ بلکہ عین دال ہو جاتا ہے اور دال سے صرف اتنا فرق کرتے ہیں کہ ضادِ قرآنِ مغفہ کی آواز میں اور پُر ادا کرتے ہیں اور یہ بجائے خود نادرست اور فاحش غلطی ہے۔ جس کی چند وجہ ہیں۔ ایک یہ کہ یہ حرف

تہجی میں ایک نیا حرف ہے کیونکہ کسی کتاب میں نہیں دیکھا گیا کہ ضاد معجم کی دو قسمیں ہیں۔ ایک مشابہ بالذال اور دوسرا مشابہ بالظاہر دوسری یہ کہ قرأت، فقہ اور صرف کی تمام کتابوں میں بالذات لکھا ہے کہ ضاد و ظاہر میں فرق کرنا بہت مشکل ہے۔ اس لیے کہ یہ دونوں رستطالت کے سوا باقی تمام صفتوں میں شریک ہیں۔ کیونکہ وہ ضاد میں تو ہے اور ظاہر میں نہیں ہے اور مخرج دونوں کا الگ الگ ہے لیکن ان میں سے ہر ایک کو اس کے صحیح مخرج سے اس طرح ادا کرنا کہ ضاد ظاہر سے متنازاً اور جُدا ادا ہو، مشکل ہے اور اس کے شکل ہونے کی وجہ سے سوا اور کوئی نہیں کہ یہ دونوں صفتیں ہیں ایک دوسرے کے ساتھ شریک ہیں۔ پس اس سے بالکل عیاں اور واضح ہو گیا کہ ضاد معجم وہ ہے جو ظاہر معجم کے مشابہ ہو۔ نہ کہ وہ جو ذال کے مخرج سے قریب (یعنی) اس کے مشابہ ادا ہو جیسا کہ ہندوستان کے اکثر عوام بلکہ بعض خواص بھی پڑھتے ہیں۔ اس لیے کہ ذال ضاد معجم سے تمام صفات میں کلیتہً متخالف ہے اور ان دونوں میں فرق کرنا آسان ہے مشکل نہیں بخلاف ظاہر معجم کے کہ اس میں اور ضاد میں فرق کرنا مشکل اور دشوار ہے۔

تیسری یہ کہ اگر ضاد اپنے اصلی مخرج سے ادا ہونے کے شکل ہونے کی وجہ سے نماز میں ظاہر کے مخرج سے ادا ہو جائے تو کتب فقہ کی صحیح روایت کے موجب نماز فاسد نہ ہوگی۔ بخلاف اس کے کہ ذال کے مشابہ ادا ہو (واللہ اعلم بالصواب)

علمائے صرف کے کلام سے استشہاد

۲۱ رضی شرح شافیہ میں لکھتے ہیں،

وبعض الحروف اذا وقفت علیہا فخرج معها مثل النفضۃ ولو
ینضغظ ضغظ الاول وهي الظاء والذال والضاد والزاع
فان الضاد یجد منفذاً من بین الوضاس والضاد والذال
والزاع یجد منفذاً من بین الشنایا۔

یعنی بعض حروف ایسے ہیں کہ جب ان پر وقف کیا جائے تو ان کے ساتھ ایک ہی ہوا سی نکلتی ہے اور آواز فوراً رک نہیں جاتی اور وہ حروف یہ ہیں: ظا، ذال، ضاد، زا۔ پھر ضاد کی آواز تو دائڑھوں سے پیدا ہوتی ہے اور ظا، ذال، ز کی آواز اگلے دانتوں سے نکلتی ہے۔

”مند جبر بالا اقباسا پر پھر ایک نظر“

ان حوالہ جات سے یہ بات ثابت ہوگی کہ علمائے قرأت کی طرح ائمہ تفسیر فقہائے امت اور علمائے صرف بھی اسی بات کے قائل ہیں کہ ضاد و ظا باہم تشابہ الصوت ہیں اور ضاد و ذال ایک دوسرے سے متباین اور متخالف ہیں۔ چنانچہ تفسیر کبیر تفسیر المنار، فتاویٰ سعید اور مفتی صدر الدین صاحب کے کلام میں تو تشابہ کے صریح الفاظ موجود ہی ہیں۔ اس لیے ان اقباسا کے بارے میں تو کسی وضاحت کی ضرورت نہیں۔ خصوصاً مفتی صدر الدین صاحب نے تو مسئلہ کو نہایت ہی واضح اور مدلل طریق سے بیان فرمادیا ہے۔ اگر تینوں باتیں تسلیم ہیں اور یقیناً تسلیم ہیں کہ ضاد و ظا استطالت کے سوا باقی تمام صفات میں شریک ہیں، حروف تہجی میں دال مغنمہ کے نام کا کوئی حرف نہیں۔ ان دونوں میں فرق کرنا چونکہ بہت دشوار ہے اس لیے اگر بحالت مجبوری ضاد کی جگہ ظا ادا ہو جائے تو اس سے نماز فاسد نہیں ہوتی تو پھر ان دونوں کا باہم تشابہ الصوت ہونا اور ضاد و ذال کا نہ ہونا بھی ماننا پڑے گا۔ البتہ تفسیر ابن کثیر، اتقان، فتاویٰ قاضی خان، رد المحتار اور شرح شافیہ کے اقباسات میں مشابہت کے صریح الفاظ نہیں ہیں لیکن ادنیٰ سا غور کرنے سے ان حوالہ جات سے بھی ضاد و ظا کے تشابہ الصوت ہونے کا ثبوت حاصل ہو جاتا ہے۔ چنانچہ حافظ ابن کثیر کا یہ فرمانا کہ چونکہ یہ دونوں از روئے مخارج متقارب اور از روئے صفات متحد ہیں۔ اس لیے جس سے ان دونوں میں فرق نہ ہو سکے۔ اس کے لیے ایک کے بجائے دوسرے کا استعمال معاف ہے۔ یہ اسی بات کا ثبوت ہے کہ ان دونوں میں صوتی تشابہ موجود ہے، اس لیے کہ فرق انہی دونوں میں مشکل

ہوتا ہے۔ جو صوت و تلفظ میں باہم متشابہ ہوتے ہیں۔ ایسے ہی صاحبِ اتفاق کا تجنیس لفظی کی مثال میں ”ناضض“ اور ناظظ“ کو ذکر کرنا اور ان میں سے ہر ایک کو دوسرے کا مناسب فرمانا یہ اس بات کی کھلی دلیل ہے کہ صاحبِ اتفاق کے نزدیک ضاد و ظار میں لفظی مشابہت ہے۔ ورنہ وہ تجنیس لفظی کی مثال میں اس آیت کو نہ لاتے۔ کیونکہ دو حرفوں کے از روئے تلفظ مناسب ہونے کا مطلب اس کے سوا اور کیا ہو سکتا ہے کہ ان کی آواز میں باہم متشابہ اور ملتی جلتی ہیں اور ایسے ہی فتاویٰ قاضی خان اور المختار میں صاد و سین اور طار و تا۔ کی طرح ان دونوں کو بھی انہی حرفوں میں شامل کیا ہے۔ جن میں بغیر مشقت کے فرق نہیں ہو سکتا اور یہ بات بدیہی ہے کہ فرق کرنا انہی دو حرفوں میں مشکل ہوتا ہے۔ جن میں صوتی تشابہ ہوتا ہے۔ ورنہ تمباہین الصوت حرفوں میں فرق کے دشوار ہونے کے تو کوئی معنی ہی نہیں۔ پھر یہ کہ اگر طاء و تا اور صاد و سین میں مشابہت ہے اور یقیناً ہے اور اس کا کوئی منکر نہیں تو اس کی کوئی وجہ نہیں کہ ضاد و ظار میں مشابہت کو تسلیم نہ کیا جائے جبکہ صاحبِ قاضی خان اور رد المختار مثال میں ان تینوں جوڑوں کو لاتے ہیں۔ بلکہ حق یہ ہے کہ ضاد و ظار میں اتنی قوی مشابہت ہے کہ ویسی مشابہت نہ صاد و سین میں ہے نہ ظار و تا۔ میں اور نہ اور کوئی سے دو حرفوں میں جیسا کہ ہم آگے چل کر اس کو ثابت کریں گے۔ ان شاء اللہ ربہی رضی کی عبارت بعض الحروف... سوا اس سے تشابہ کا ثبوت اس طرح فراہم ہوتا ہے کہ ایک تو اس میں جس صفت کا ذکر ہے یعنی صفت نفع۔ وہ ضاد اور ظار دونوں ہی میں پائی جاتی ہے پس صفتی تشارک صوتی تشابہ کی دلیل ہے اور دوسرے اس لیے کہ احتباس صوت کی صورت میں نفع ادا ہو ہی نہیں سکتی۔ لہذا ضاد کے منفوتر ادا ہونے کے لیے جریان صوت ضروری ہے اور اگر دال کی طرح آواز مخارج میں رک جائے گی تو ضاد منفوتر نہ رہے گا۔

اردو کتابوں کے اقتباسات

اوپر تشابہ بین الضاد والظاہر کے بارے میں علمائے تجوید، مفسرین، فقہائے امت اور علمائے صرف کے ارشادات درج کیے جا چکے ہیں اور اب مناسب معلوم ہوتا ہے کہ اسی سلسلہ میں اردو کتابوں کے بھی کچھ اقتباسات ہدیہ ناظرین کیئے جائیں تاکہ فارغین کے لیے مزید تشفی اور اطمینان کا باعث ہو۔

۲۱۔ جناب مولانا مفتی عنایت احمد صاحب "البیان الجزلی" میں تحریر فرماتے ہیں:

ایک بلائے عام اس زمانہ میں یہ ہو گئی ہے کہ ضاد کو برصوت دال پڑھتے ہیں۔ مشتبه الصوت دال کا اسے کر دیا ہے کہ دال پڑ نہیں وہ پڑ ہے۔ سو یہ بات جملہ کتب قرأت و تفسیر وفقہ کے خلاف ہے۔ سب کتابوں میں ضاد کا مشتبه الصوت ہونا ظاہر سے ثابت ہوتا ہے نہ کہ دال سے انتہی بلفظ۔

۲۲۔ جناب مولانا حکیم رحیم اللہ صاحب "بحنوری الاقتصادی الضاد" فرماتے ہیں کہ ضاد کا تلفظ نہ دال منفرم ہے اور نہ ہو سکتا ہے۔ بلکہ یہ ظاہر مجموعہ کے اس قدر صوت و سجع میں مشابہ ہے کہ قاری کو بھی اس میں فرق کرنا دشوار ہے اور سامع کا بھی اس فرق کو سمجھنا آسان نہیں اور پھر اسی رسالہ میں ختم کے قریب فرماتے ہیں کہ ضاد کو اگر اس طرح پڑا دیا جائے کہ ظاہر سے ساتھ اس کی مشابہت، بالکل زائل ہو جائے کہ صوت و سجع میں اس کے ساتھ کچھ بھی مناسبت نہ پائی جائے۔ تو سرے سے یہ حرف باقی نہ رہے گا۔ اس لیے کہ یہ مشابہت اس حرف کی ذاتی صفت ہے جس کے زوال سے اس کی ذات ہی جاتی رہے گی۔ جیسا کہ جملہ نشانات ذاتیہ کا خاصہ ہوتا ہے کہ ان کے انتفاء سے ذات کا انتفاء ہو جاتا ہے۔ انتہی بلفظ (الاقتصاد ص ۲۳)

۲۳۔ حضرت مولانا اشرف علی صاحب تھانوی رحمۃ اللہ علیہ "جمال القرآن" میں ارقام فرماتے ہیں: "ضاد کو اگر اس کے مخرج سے صحیح طور پر نرمی کے ساتھ آواز کو جاری رکھ کر اور تمام

صفات کا لحاظ کر کے ادا کیا جائے تو اس کی آواز سننے میں ظاہر کی آواز کے ساتھ بہت زیادہ مشابہ ہوتی ہے۔ دال کے مشابہ بالکل نہیں ہوتی علم تجوید و قرأت کی کتابوں میں اسی طرح لکھا ہے ” انتہی بلفظہ (جمال القرآن)

۲۴۔ حضرت مولانا قاری ضیاء الدین صاحب رحمۃ اللہ علیہ الہ آبادی حرف ضاد کے بارے میں ایک استفتاء کا جواب دیتے ہوئے تحریر فرماتے ہیں ”جب حرف ضاد اپنے مخرج صحیح (حرف لسان مع الاضراس) اور جملہ صفات سے صحیح طور پر ادا ہوگا تو لامحالہ اپنی اصلی صوت سے ادا ہوگا جو مشابہ ظاہر سموع ہوگا اور یہی اس کی صحیح ادا ہوگی مگر عا شاہ دال مخفیہ یا عین ظاہر مجرہ نہیں۔ اور نہ ان دونوں کے مخرج سے اس کو کچھ تعلق ہے۔ ہاں چونکہ اکثر صفات میں ظاہر کے ساتھ شریک ہے۔ اس لیے محققین قرآن اس کو مشابہ ظاہر کہتے ہیں“
انتہی بلفظہ (ضیاء الارشاد ص ۳۱)

۲۵۔ حضرت مولانا عبدالحی صاحب لکھنوی رحمۃ اللہ علیہ اسی سلسلہ کے ایک استفتاء کا جواب دیتے ہوئے تحریر فرماتے ہیں: ”حاصل تقریر مذکورہ بالا کا یہ ہے کہ ضاد کا مشتبہ الصوت ہونا ساتھ ظاہر کے بلا نزاع ثابت ہے اور جس شخص سے مخرج ضاد کا نہ آدے وہ ظاہر پڑھے اور اس سے نماز اکثر کے نزدیک فاسد نہیں ہوتی ہذا هو الحق والصواب اور ضاد کو مشابہ دال کے پڑھنے پر کوئی دلیل صرف و تجرید اور فقہ و تفسیر سے ثابت نہیں ہوتی بلکہ یہ سب علوم اس کے غلط ہونے پر دال ہیں اور ایک حرف دوسرے حرف سے بدلنا اسی سے ہوتا ہے کہ وہ اس کے مشابہ ہو اور ظاہر ہے کہ ضاد اور دال میں کوئی مناسبت بھی نہیں ہے نہ مخرج میں نہ صفات میں بلکہ ضاد اور دال سے سات صفتوں میں اختلاف ہے جیسا کہ اوپر گزرا۔ جبکہ یہ مسئلہ کتابوں سے ثابت ہوا تو مسلمانوں کو چاہیے کہ بہت جلد اس کے عامل ہو جاویں نہ یہ کہ آپس میں جنگ و جدال و زد و کوب جو بالاتفاق حرام ہے کریں۔

واللہ اعلم بالصواب حررہ الراجی عفو ربہ القوی ابو الحسنات محمد

عبدالرحمن“ (مجموعہ فتاویٰ جلد اول ص ۱۹۷)

۲۶ حضرت مولانا فخر الدین صاحب مراد آبادی حال شیخ الحدیث دارالعلوم دیوبند اسی موضوع سے متعلق ایک سوال کا جواب دیتے ہوئے تحریر فرماتے ہیں۔ ”اسحق کے نزدیک تحریرات حضرات اکابر و ارشادات فقہ علماء و نیز اپنی ناچیز تحقیق سے جو امر متفق اور ثابت ہو اسے وہ یہ ہے کہ ضاد بمعجم جبکہ اپنے مخرج سے صحیح طور پر برعایت صفات ادا کیا جائے تو اس کی آواز میں غائر معجم کا تشابہ لابدی اور ضروری امر ہے۔ اس کو اگر فن مخارج سے ناواقف غار معجم سمجھ بیٹھے تو کچھ تعجب نہیں۔ اس لیے کہ ضاد اور ظار میں بحر صفت استنطالت باقی صفات کا کلی اشتراک ہے حتیٰ کہ بعض عرب ہر موقعہ پر ضاد کی جگہ ظار معجم ہی کا استعمال کرتے ہیں حضرات فقہاء رضوان اللہ علیہم اجمعین نے زلۃ القاری میں جہاں یہ مسائل بیان فرماتے ہیں کہ در صورت تبدل حروف کما نماز ہوتی ہے اور کما نہیں صاف تحریر فرمایا ہے کہ جن دو حروف میں قوی تشابہ اور تمیز دشوار ہو۔ وہاں تبدل حروف کی صورت میں نماز ہو جائے گی۔ اور شمال میں ضاد اور ظار پیش فرمائے ہیں۔ بعض محققین آئمہ لغت سے منقول ہے کہ ضاد کو ظار معجم سے بدلنا درست ہے۔ باوجود تنبیح کے اس وقت تک کوئی ایسی نقل نہیں ملی جس سے ضاد بمعجم کا غیر مشتبه الصوت بالظار ہونا معلوم ہوتا ہو بلکہ جن جن علوم سے اس مسئلہ کا تعلق ہے مثل صرف، ادب، لغت، بیان، معانی، تفسیر، قرأت وغیرہ۔ وہ نقل تو اترا اس امر پر متفق ہیں کہ ضاد بمعجم مشتبه الصوت بالظار ہے۔

كما لا يحفى على من تتبع الكتاب وتدبر في كلماتهم (مہذب اللمع ص ۹)

www.KitaboSunnat.com

”علمائے حریم شریفین بھی تشابہ بین الضاد والظاء ہی قائل ہیں“

زیر بحث مسئلے متعلق اس قدر توضیح و تفصیل اور تحقیق و تنقیح کے بعد مزید حوالہ جاتا
درج کرنے کی اگرچہ کوئی ضرورت تو باقی نہیں رہتی لیکن چونکہ استفسار میں علمائے حریم شریفین
کے مسلک کے بارے میں خصوصیت کے ساتھ سوال کیا گیا ہے اور ان کا تعامل بھی دریافت کیا
گیا ہے۔ اب ذیل میں کتاب ہدایۃ العباد الی تحقیقۃ النطق بالضاد سے اردو ترجمہ کے اضافہ کے
ساتھ ان حضرات کے فتاویٰ درج کیے جاتے ہیں۔ اس سے یہ بات خوبی واضح ہو جائے گی کہ ان
حضرات کا مسلک کیا ہے۔

علمائے حریم شریفین سے استفسار	استفتاء من علماء الحرمین الشریفین
حرف ضاد کی ادا کے بارے میں علماء اور	ما قول العلماء والقراء فی
قرار کا کیا ارشاد ہے۔ کیا یہ صوت و سماع	اداء الضاد المعجزة القرائیة
میں ظاہر معجزہ وال مہملہ اور غین جمعہ میں سے	هل هي شبيهة في الصوت والسمع
کسی ایک کا مشابہ ہے یا نہیں۔ کیونکہ ہمارے	ياحد من الظاء المعجزة و
ملک کے لوگ اس کی قرأت	المدال المهملة والغین المعجزة
کے بارے میں تین گروہوں میں	ام لاقان الناس فی دیارنا فقرا
منقسم ہیں۔ ان میں سے ایک اس کو	فی قرأتها علی ثلثة فرق لحدھا
اس طرح ادا کرتا ہے کہ اس کی آواز سننے	ینطق بہا بصوت یکون

میں دال مہملہ کی آواز کے مشابہ ہوتی ہے
 پس یہ لوگ غَیْرِ الْمَغْدُوبِ
 وغیرہ کو غَیْرِ الْمَغْدُوبِ پڑھتے ہیں
 اور دوسرا اس طرح پڑھتا ہے کہ
 اس کے تلفظ میں غین اور دال دونوں
 سننے جاتے ہیں پس یہ لوگ وَالصَّالِحِينَ
 کے بجائے وَالْاَعْدَاءِ پڑھتے ہیں
 اور تیسرا اگر وہ اس کا تلفظ اس طرح کرتا
 ہے کہ اس کی آواز سننے میں ظاہر معجمہ
 صحیح کی آواز کے مشابہ ہوتی ہے پس
 ان ہر سہ فرقوں میں کون سے فرقے کی
 قرأتِ حق و درست ہے (از راہ توارش)
 ضاد فصیح کی صحیح ادا کو بالتفصیل واضح
 فرمائیے۔ شاید کہ حق تعالیٰ نشاۃ، آپ کی
 وضاحت کی بدولت اس نزاع کو ختم فرمائیں۔
 مدنیہ منورہ کے شیخ القراء کا جواب
 سب تعریفیں اس اللہ کے لیے ہیں
 جو تمہا اور اکیلا ہے اور صلوة و سلام
 ہو اس ذاتِ گرامی پر جس کے بعد
 کوئی نبی نہیں۔ حمد و صلوة کے بعد
 مومن کی شان یہ ہے کہ جب بات

کصوت الدال المہملۃ فی السمع
 فیقولون غیر المغدوب او
 نحوہ مکان غیر المغدوب
 وثانیہا یقرأ ہا بیث یسمع
 الغین والدال کلہما فی
 اداءہا فیقولون ولا عدلین
 او شبہہ مکان ولا الضالین
 وثالثہا یتلفظ بہا بصوت
 یکون شبہا بصوت الظاء
 المعجمۃ الصحیحۃ فی السمع فقرأۃ
 ای فرقة من الفرق الثلاثۃ
 المذكورۃ موافقۃ للحق والصواب
 یتواحق اداء الضاد الفصیحۃ
 بالتفصیل لعل اللہ یرفع الخلاف
 ببیانک۔
 الجواب من شیخ القراء بالمدينة
 المنورة
 بسم الله الرحمن الرحيم
 الحمد لله وحده والصلوة
 والسلام على من لا نبي بعده اما
 بعد فان المؤمن اذا قال
 صدق واذا قيل له صدق

کرتا ہے تو سچ بولتا ہے اور جب اس کے سامنے سچ آتا ہے تو وہ اس کی تصدیق کرتا ہے اور اہل فضل کا وہ اختلاف جس کو معتقین کی کتابوں سے قطعی دلیل کی تائید حاصل نہ ہو۔ سراسر نادرست اور خلافِ حق ہے اور نا حق جھگڑا کا انجام ندامت اور خسران ہے پس میں کتنا ہوں اور میں اپنے قدرت والے پروردگار کی رحمت کا محتاج حسن بن ابراہیم ہوں جو حرم نبوی صلی اللہ علیہ وسلم میں مدرس ہوں کہ ضاد کے بارے میں قول فیصل صرف یہ ہے کہ وہ ظار سے بہت زیادہ قریب ہے جیسا کہ عیالہ اور جہد المقل وغیرہا میں ہے۔ پس تیسرا اگر وہ جس کا استفادہ میں ذکر ہے اس کی قرأت صحیح ہے۔ رہا ضاد کا غین یا وال کے ساتھ مشابہ ہونا سو ہم نے نہ تو کبھی سنا ہے اور نہ کسی کتاب میں موجود ہے پس جس شخص نے کسی ایسے شخص کے پیچھے نماز پڑھی جو ضاد کو غین یا وال کے ساتھ سمجھتا ہو تو اسکی نماز باطل ہے اور جو کچھ ہم کہہ رہے ہیں اس پر

واختلاف اهل الفضل بغير دليل قطعي من كتب المحققين زيغ و باطل و الجدال بغير حق عاقبة الخيرة و الندامة فاقول وانا الفقير الى رحمة ربه القدير حسن بن ابراهيم المدرس بالمحرم النبوي ان نهاية القول في الضاد و انها اقرب الى الظاء فقط كما في الرعاية و جهد المقل و غيرها فقرة الفرقة الثالثة المذكورة في الاستفتاء صحيحة و اما كون الضاد شبيها بالذال او الغين فما سمعنا به قط و لو وجد في كتاب فمن صلى خلف امام يمتقد ذلك فصلاهما باطله والله على ما نقول و كيد كتبه بيده و قرأ بلسانه حسن بن ابراهيم المدرس بالمحرم النبوي بالمدينة المنورة

اللہ گواہ ہے۔ اس فتویٰ کو حسن بن ابراہیم نے جو مسجد نبوی علی صاحبہا الصلوٰۃ السلام میں مدرس ہے اپنے ہاتھ سے لکھا اور اپنی زبان سے پڑھا۔

علماء مکہ مکرمہ کا جواب

آپ کہہ دیجئے کہ ہدایت اللہ کی ہدایت ہے جسے چاہتا ہے سیدھی راہ کی طرف ہدایت دیتا ہے اور اگر اللہ تعالیٰ ہمیں ہدایت کی راہ نہ دکھاتے تو ہم ہدایت یافتہ نہ ہوتے۔ پس ہم کہتے ہیں کہ وہ بات جو تمام اہل نظر و فکر کی کتابوں میں محقق ہے یہ ہے کہ ضاد و ظار استعلاء، اطباق، تفعیم اور جبرو رفاوت میں متحد اور مخرج میں مختلف ہیں اور ضاد استتالیت میں منفرد ہے پس جب ضاد کو اس کا سنی دیا جائے گا یعنی اس کو اس کے مخرج سے صفات کی عانت کے ساتھ ادا کیا جائے گا۔ تو یہ اس کی ایسی درست اور صحیح ادا ہوگی جس سے علمائے قرأت کے نزدیک مفر نہیں اور اس وقت ضاد کے تلفظ میں ظار کی مشابہت کا اثر ہوگا۔ جیسا کہ نہایت

راجی عضو ربه القادر
حسن بن ابراہیم الشاعر

الجواب من علماء مكة المكرمة
قل ان الهدى
هدى الله يهدى من
يشاء الى صراط مستقيم
وما كنا لنهتدي لولا
ان هدانا الله فنقول ان
الذی استقرّ علیہ رأی
جميع اهل الاداء فی کتبہم
ان الضاد والظاء انفقتا فی
الاستعلاء والاطباق والتفیم
والجهر والرخاوة واختلفتا
فی المخرج والفردات الضاد
بالاستتالیت فاذا اعطیت للضاد
حقها من مخرجها وصفاتها
فقد اتیت بالصواب الذی
لا یحیی عند علماء القراءۃ
المتقنین وحينئذ یكون
بها اثر شبه الظاء فی التلفظ كما

القول المفید وغیرہ ہیں ہے۔ رہا ضاد کا
دال یا غین سے قریب ہونا، سو یہ حق کے
سراسر خلاف ہے۔
واللہ اعلم۔

اس فتویٰ کو احمد حامد عبدالرزاق نے جو مکہ مکرمہ
کے مدرسۃ الفلاح کے قرار میں سے ایک ہے
بتاریخ ۲۵ ذی قعدہ ۱۳۵۱ ہجری کو لکھا۔

فی نہایتہ القول المفید وغیرہا
واما کون الضاد قریبۃ من
الدال او العین فی تلفظ فبعید
عن الحق واللہ اعلم۔

کتبہ احمد حامد عبدالرزاق احد
القراء بمدرسة الفلاح بمكة
المكرمة ۲۵ ذی القعدہ ۱۳۵۱ ھجری
مدیر مدرسۃ الفلاح
المركشي محمد طيب مدرس
بمدرسة الفلاح احد
القراء بمدرسة الفلاح
حامد احمد مدرس
بمدرسة الفلاح۔

الماون الاول مدرسة
الفلاح ابو بكر بن احمد
الجيشي مدرس بمدرسة لفلاح

مدرسة الفلاح است
سنه ۱۳۳۳ ھجریہ بمكة المكرمة

ان فتووں سے کیا نتیجہ برآمد ہوتا ہے: مندرجہ بالا فتووں سے یہ حقیقت پوری

طرح عیاں ہوگی کہ علمائے مکہ و مدینہ زاد ہم اللہ شرفاً و تکرماً کا مسکب بھی وہی ہے جو دوسرے شہروں کے علمائے محققین کا ہے۔ یعنی یہ کہ ضاد صوت و سح میں ظار کے مشابہ ہے دال وغیرہ سے اس کو کوئی علاقہ نہیں۔ اس کے بعد اب یہ سمجھنا کچھ مشکل ہی نہیں رہا کہ استقفا رہیں متذکرہ ہر دو فریق میں سے کونسا فریق حق پر ہے اور کس کا تلفظ صحیح اور درست ہے۔ کیونکہ یہ کھلی ہوئی بات ہے کہ حق پر وہی فریق ہو سکتا ہے جو حق کا ساتھ دے اور حق کی اتباع کرے اور حق کیا ہے اس کی تحقیق بڑی تفصیل کے ساتھ اوپر پیش کی جا چکی ہے۔

علمائے تجوید نے ضاد و ظاء کے تشابہ کو اتنی اہمیت کیوں دی ہے

البتہ یہاں پہنچ کر ایک اور سوال سامنے آتا ہے اور وہ یہ کہ جب تشابہ صورت حروف اور بھی بہت سے ہیں۔ جیسے سین و صاد، طاء و ظاء، اور دال و زار وغیرہ تو پھر اس کی کیا وجہ ہے کہ علمائے تجوید نے ان کے تشابہ کو تو کوئی اہمیت نہیں دی اور اپنی تصنیفات میں اس کا بالخصوص ذکر نہیں کیا۔ بخلاف ضاد و ظاء کے تشابہ کے کہ اس کو اہمیت دی ہے اور خصوصیت کے ساتھ اس کی وضاحت فرمائی ہے کہ یہ دونوں صورت و تلفظ میں باہم تشابہ ہیں۔

توجواب اس کا یہ ہے کہ سین تخصیص ذکر ہی کا سبب مخرج کا اختلاف ہے؛ و صاد کا اور ایسے ہی طاء و ظاء

وغیرہ کا مخرج چونکہ ایک ہی ہے بخلاف ضاد و ظاء کے کہ وہ مختلف المخرج ہیں۔ اس لیے اول الذکر کا تشابہ بدیہی تھا کیونکہ جب دونوں کے نکلنے کی جگہ بھی ایک ہی ہے اور بعض صفات میں بھی اشتراک ہے تو دونوں حروف کی آوازیوں کا باہم تشابہ ہونا بھی ایک کھلی ہوئی بات ہے اس لیے علمائے ادانے ان کے تشابہ کی تشریح کی چنداں ضرورت نہیں تھی۔ بخلاف ضاد و ظاء کے کہ یہ دونوں مختلف المخرج ہیں اور ان میں جو تشابہ پایا جاتا ہے وہ صرف اشتراک صفات ہی کی وجہ سے پایا جاتا ہے۔ اس لیے ان کے تشابہ کو صراحتاً بیان کرنے کی ضرورت تھی۔ ورنہ اگر بیان نہ کرتے تو بہت ممکن تھا کہ مخرج کے اختلاف کی وجہ سے ان کے تشابہ کی طرف توجہ ہی نہ ہوتی۔ پس ائمہ ادرہم اللہ نے اس تشابہ کی تصریح فرما کر یہ بات سمجھا دی کہ گو یہ دونوں متحد المخرج نہیں ہیں لیکن چونکہ صفتی اشتراک ان میں کامل

درجہ کا ہے اور تشابہ کا مدار صفتی اشتراک پر ہی ہے اس لیے ان میں تشابہ پایا جاتا ہے
 فَلَئِنَّ دُرَّهٖمَ۔

لیکن اس فرق سے
مخرج کے اختلاف سے کسی خلیجان میں بتلا نہیں ہونا چاہیے: کسی خلیجان میں بتلا
 نہیں ہونا چاہیے اس لیے کہ گو ضاد و ظار متحد المخرج نہیں ہیں لیکن اس پر بھی ان کا تشابہ
 دوسرے تمام تشابہ الصوت حروف کی نسبت کامل اور اتوی ہے کیونکہ تشابہ کا مدار زیادہ تر
 صفتی اشتراک پر ہے اور صفتی اشتراک جس درجہ کا ان دونوں میں ہے اور کوئی سے دو تشابہ
 الصوت حروف میں نہیں۔ چنانچہ صاد و سین میں اگر خمس رخاوت اور صغیر کی وجہ سے تشابہ
 پایا جاتا ہے تو بعض دوسری صفات کی وجہ سے ان میں تمایز بھی ہے۔ چنانچہ صاد تو بوجہ
 استعلاء و اطباق کے خوب پُر ادا ہوتا ہے اور سین استفال و انفصاح کی وجہ سے بالکل
 باریک پڑھا جاتا ہے۔ ایسے ہی باقی حروف کی صفات میں خود کرنے سے بھی یہ بات سمجھ میں
 آسکتی ہے کہ ان میں اگر بعض صفات کے اشتراک کی وجہ سے تھوڑی بہت مشابہت پائی جاتی
 ہے تو دوسری صفات کی وجہ سے امتیاز بھی موجود ہے لیکن ضاد و ظار کا معاملہ ان سب سے
 مختلف ہے کیونکہ ان دونوں میں وجہ مشابہت بہت زیادہ ہیں اور امتیاز صرف مخرج ہی
 کی وجہ سے ہوتا ہے۔ چنانچہ یہ دونوں بلحاظ کیفیات ادا یعنی آواز کے بلند ہونے، جاری
 رہنے، نرم ادا ہونے اور خوب پُر پڑھنے جانے کے اعتبار سے یکساں ہیں اور ایسا نہیں
 ہے کہ ان میں سے ایک تو ایک کیفیت کے ساتھ ادا ہوتا ہو اور دوسرا اس کے مقابل دوسری
 کیفیت کے ساتھ اور گو ضاد میں استتال ہے اور ظار میں صفت نہیں ہے اور اس بنا پر
 ان دونوں میں اتنا فرق ضرور ہے کہ ظار کی آواز تو قصیر ہوتی ہے اور ضاد کی طویل لیکن جیسا کہ
 ہم اوپر وضاحت کر آئے ہیں کہ استتال، جربان صوت میں حائل نہیں بلکہ اس
 میں موثر ہے۔

نیز اس تشابہ کی تصریح کرنا اس لیے بھی ضروری
 نیز تشابہ مدارِ صحت بھی ہے: تھا کہ ضاد کا صحیح ادا ہونا اسی امر پر موقوف
 ہے کیونکہ ضاد کا مخرج تمام مخرجوں سے ایک جانب واقع ہوا ہے اور پھر وہ ہے بھی
 سے لمبا تو اگر کسی سے ضاد، ظار کے مشابہ ادا نہیں ہوتا بلکہ سمت ادا ہوتا ہے تو اس کا مطلب
 یہ ہے کہ نہ تو اس کی زبان پورے مخرج پر لگتی ہے اور نہ اس سے صفت استطالت ہی ادا
 ہوتی ہے کیونکہ اگر زبان پورے مخرج پر لگ جاتی ہے اور استطالت کی وجہ سے شروع
 مخرج سے آخر مخرج تک آواز جاری بھی رہتی ہے تو پھر ضاد کا تلفظ حتیٰ طور پر ظار ہی کے
 مشابہ ہوتا ہے۔ اور اس تلفظ کے سوا کوئی اور تلفظ ادا نہیں ہو سکتا۔ اس لیے نہ صرف
 یہ کہ ان حضرات نے اس تشابہ کی تصریح ہی فرمائی ہے۔ بلکہ ضاد کی صحت ادا کے لیے اس
 کو معیار بھی قرار دیا ہے تاکہ قاری اس معیار کو سامنے رکھ کر شق کرے پس اگر ضاد اس طرح
 ادا ہو کہ اس کا تلفظ صفات و کیفیات کی دو سے ظار کے مشابہ ہو تو سمجھیں گے کہ قاری
 سے ضاد فیصح ادا ہوا ہے۔ بشرطیکہ اپنے ہی مخرج یعنی حاذ، لسان اور اضر اس سے
 صفت استطالت کی رعایت کے ساتھ ادا ہوا ہو اور اگر اس میں کچھ سختی ہو اور آواز
 مخرج کے شروع سے آخر تک جاری نہ رہے تو سمجھا جائے گا کہ ضاد غیر صحیح اور غیر فیصح
 ادا ہوا ہے۔ و هذا هو الحق المبين۔

البتہ یہاں پہنچ کر میں ایک نہایت ضروری
 ایک نہایت ضروری اصلاح: اصلاح کی طرف توجہ دلانا بھی ضروری سمجھتا ہوں
 اور وہ یہ ہے کہ اس زمانہ میں ضاد تو درکنار بہت سے لوگوں سے خود ظار بھی صحیح طور
 سے ادا نہیں ہوتا۔ عام طور پر مشاہدہ میں آیا ہے کہ پڑھنے والے اس میں زار کی آمیزش
 کر دیتے ہیں جس کا سبب یہ ہوتا ہے کہ ظار کے ادا کرتے وقت ان کے اوپر نیچے کے
 دانت غیر شعوری طور پر مل جاتے ہیں جس سے اس کے تلفظ میں صفیر کا اثر آ جاتا ہے اور

یہ سراسر غلط ہے۔ اس لیے پہلے ظار کے صحیح تلفظ کی مشق کرنی چاہیے اور پھر ضاد کے تلفظ کو پرکھنا چاہیے۔ کیونکہ جب مشتبہ یہ کاتلفظ ہی درست نہ ہوگا تو مشتبہ کے تلفظ کو اس پر کیسے جانچا جا سکے گا۔

تشابہ کے معنی : یہ ہے کہ ضاد کو صرف بلحاظ صفات ہی ظار کے مشابہ ادا کیا جائے یہ مطلب ہرگز نہیں کہ اس کو نکالا بھی ظار ہی کے مخرج سے جائے۔ مقصد یہ ہے کہ ضاد کو نکالنا تو خود اسی کے مخرج سے چاہیے۔ البتہ صفات اس میں وہی ادا کرنی چاہئیں جو ظار میں ادا کی جاتی ہیں۔ کیونکہ یہ دونوں صفات میں شریک ہیں۔ پھر ضاد کے اندر ظار کے مشابہ ادا ہونے کی صلاحیت بھی ہے۔ اس لیے ان دونوں کا آواز اور تلفظ میں باہم تشابہ ہونا بھی ناگزیر ہے۔ لیکن یہ ہرگز جائز نہیں کہ ضاد کو ادا بھی ظار ہی کے مخرج سے کیا جائے۔ کیونکہ اس طرح ادا کرنے سے ضاد کی ذات ہی معدوم ہو جاتی ہے اور وہ ظار کا عین ہو جاتا ہے اور یہ اسی طرح غلط ہے جس طرح کہ ضاد کو کسی اور حرف سے بدل کر پڑھنا غلط ہے۔

التبت بعض حضرات نے تشابہ کی دو قسمیں کی ہیں۔ (۱) تشابہ تشابہ صفتی اور تشابہ ذاتی؛ صفتی (۲) تشابہ ذاتی۔ پھر تشابہ صفتی کا مطلب تو وہی بیان کیا ہے جس کی وضاحت ابی اوپر ہو چکی ہے اور تشابہ ذاتی اس کو کہا ہے کہ ضاد کو ادا بھی ظار ہی کے مخرج سے کیا جائے اور پھر ان حضرات نے تشابہ صفتی کو تو جائز بتایا ہے اور تشابہ ذاتی کو ناجائز یا یوں سمجھیے کہ بعض حضرات نے مشابہت کو تو تشابہ صفتی سے تعبیر فرمایا ہے اور بدل کو تشابہ ذاتی سے۔ بہر حال خواہ اس کو صرف تشابہ کا نام دیں یا تشابہ صفتی کا یہ صرف ہی نہیں کہ جائز ہے بلکہ ضروری ہے اور اس کے بغیر ضاد، ضاد ہی نہیں رہتا۔ رہا ابدال یا بالفاظ دیگر تشابہ ذاتی۔ سو یہ قطعاً ناجائز اور بالقصد ہو تو حرام ہے کیونکہ اس سے کلام اللہ کا ایک حرف ہی معدوم ہو جاتا ہے۔ اس بات کو اچھی طرح ذہن نشین کر لیں کیوں کہ آئندہ

بھی متعدد موقعوں پر یہ بحث اُسے کی اور گواہی کتاب میں یہ بات اس سے پہلے بھی بیان ہو چکی ہے لیکن چونکہ مضمون کے بعض حصوں کو بنیادی حیثیت حاصل ہوتی ہے اس لیے اگر ایسی چیزیں ایک سے زیادہ مرتبہ بھی کسی کتاب میں بیان ہو جائیں تو اسے نکرار بے معنی سے تعبیر نہیں کیا جاسکتا۔

خلاصۃ الجواب

الحمد للہ! اگر گذشتہ صفحات میں حرف ضاد کی ادا اور اس کے تلفظ سے متعلقہ سوال کا جواب بڑی شرح و بسط اور تفصیل کے ساتھ معروض ہو چکا ہے جس کا خلاصہ یہ ہے کہ ضاد مجرّم صوت ذمّلفظ میں ظار مجرّم کا مشابہ ہے اور ڈال کا مشابہ نہیں یہ فیصلہ علم تجوید کے اصول توہم اس فن کے ائمہ اجلّہ کے ارشادات، محدثین و مفسرین کے فرمودات، فقہائے امت کے فتاویٰ علمائے عربیت کے کلام اور علمائے عربین شریفین کے فتاویٰ کی روشنی میں کیا گیا ہے چنانچہ جواب کے شروع میں سب سے پہلے تو تشابہ کا ضابطہ بیان کیا گیا ہے کہ دو حرفوں میں صوتی تشابہ یا اتحاد مخروج اور اشتراک صفات ذاتیہ کی وجہ سے پیدا ہوتا ہے اور یا صرف صفات ذاتیہ کے اشتراک کی وجہ سے اور پھر یہ بتایا گیا ہے کہ چونکہ مخروج میں ضاد کے ساتھ کوئی حرف شریک نہیں۔ اس لیے یہ اگر کسی حرف کا مشابہ ہو سکتا ہے تو صرف صفات ہی کی وجہ سے ہو سکتا ہے اور پھر جن حرفوں کے ساتھ یہ مشابہ سمجھا جاتا ہے۔ اس کا اُن کے ساتھ صفات کی روشنی میں تقابل کر کے واضح کیا گیا ہے کہ اس کو سب سے زیادہ مشابہت ظار ہی کے ساتھ حاصل ہے۔ اس لیے کہ یہ دونوں تو اکثر صفات میں شریک ہیں۔ بخلاف ضاد و ڈال کے کہ یہ ہجر کے سوا باقی تمام صفات میں مختلف ہیں۔ پھر ضاد کا استطالت کے ہونے اور ظار میں نہ ہونے، نیز اس کی رخادت کے قدرے ضعیف ہونے سے جو تشویش ہوتی ہے۔ اس کو دور کیا گیا ہے۔ ایسے ہی اصمات، نفع اور نفسی کی وجہ سے جو تردد ہو سکتا ہے۔ اس کو

بھی رفع کیا گیا ہے۔ پھر اُنی اور زمانی وغیرہ کی تقسیم سے دونوں کے تشابہ پر استدلال کیا گیا ہے اور پھر اس شبہ کا جواب دیا گیا ہے کہ جب وال بہ نسبت ظار کے اذروئے مخرجِ ضاد سے اقرب ہے تران میں تشابہ صوتی کیوں پیدا نہیں ہوا۔ اور پھر قَدْضَلْنَا وغیرہ کے ادغام سے بعض لوگوں کو تشابہ کا جو شبہ ہو جاتا ہے اس کا ازالہ کیا گیا ہے اور پھر اس کی وجہ بتائی گئی ہے کہ وال و تار میں باوجود متحد المخرج اور مشترک الصفات ہونے کے تشابہ کیوں پیدا نہیں ہوا۔ اور پھر اس کے بعد تجوید و قرأت، تفسیر و فقہ اور صرف کی نہایت معتبر کتابوں کے چھبیس اقتباسات اور پھر علمائے عربین شریفین کے فتاویٰ درج کئے گئے ہیں جن میں سے اکثر ہیں تو تشابہ بین الضاد والظار کے الفاظ صراحتاً موجود ہیں اور بعض میں گو صریح الفاظ تو مذکور نہیں لیکن ثابت ان سے بھی ہی ہوتا ہے کہ یہ دونوں متشابہ الصوت ہیں۔ کیونکہ ان عبارتوں میں ان دونوں میں فرق کرنے کو مشکل اور دشوار کہا گیا ہے اور دو حرفوں میں فرق کا مشکل ہونا اسی بات پر دلالت کرتا ہے کہ ان دونوں میں تشابہ صوتی موجود ہے۔ ورنہ نمایاں الصوت حروف میں فرق کے دشوار ہونے کے تو کوئی معنی ہی نہیں۔ بخلاف ضاد و وال کے کلام دونوں کے تشابہ کی نہ تو کسی نے تصریح کی ہے اور نہ ان دونوں کے فرق کو کسی نے مشکل ہی کہا ہے بلکہ اس کے برعکس بہت سے محققین نے اپنی عبارتوں میں ان دونوں کے نمایاں الصوت ہونے کو صراحتاً بیان کیا ہے چنانچہ النشر میں ضاد کو غلط پڑھنے والے گروہوں کے سلسلہ میں

”و منهم من يمزجه بالبدال المهملة“، فتاویٰ سعید یہ میں ”ولست في صوتها مشابهة بصوت الدال في الحقيقة“، فتاویٰ سعید یہ میں

”پس بہ حقیقت صوت ضاد متشابہت بصوت وال نمی وارد“، حضرت مفتی صدر الدین صاحب کے کلام میں ضاد مجرہ ہاں است کہ بظاہر مجرہ متشابہت وارد نہ ان ضاد مجرہ کو مخرج آن قریب مخرج وال باشد، مدینہ منورہ کے شیخ القراء کے فتویٰ میں

”واما كون الضاد شبيهة بالبدال او الضين فما سمعنا به قط ولا وجد

فی کتاب“، اور مکہ مکرمہ کے شیخ القراء کے فتویٰ میں
 ”و اما كون الضاد قريباً من الدال او الضين في التسلف فبعيد عن الحق“
 یہ وہ عبارتیں ہیں جن میں ضاد کا دال کے ساتھ مشابہ نہ ہونا بلکہ اس کا غلط محض ہونا صراحتاً
 مذکور ہے۔ ایسے ہی البیان الجزلی، الاقتصاد فی الضاد، جمال القرآن، ضیاء الارشاد اور
 فتاویٰ مولانا عبدالحی صاحبؒ میں ان دونوں کا تباہی صورت ہونا بالقرینہ مذکور ہے۔
 وهذا هو الحق۔

باقی رہا یہ سوال کہ
ضاد کے تلفظ کا اختلاف خیر القرون کے بعد کی پیداوار ہے: اس حرف کے تلفظ
 کے بارے میں یہ اختلافی جھگڑا کب سے اور کن لوگوں سے واقع ہوا ہے۔

سو جواب اس کا یہ ہے کہ ابتدائے اختلاف کی تاریخ، حدیث اور سن تو معلوم نہیں البتہ یہ
 بات یقین کے ساتھ کہی جاسکتی ہے کہ یہ اختلاف خیر القرون یعنی عمیر رسالت، عہد صحابہ،
 اور عہد تابعین کے بہت بعد کی پیداوار ہے کیونکہ اگر اس مبارک زمانہ میں اس اختلاف
 کا وجود ہوتا تو لامحالہ آئمہ ادا یعنی خلیل، سیبویہ اور فرّار وغیرہم سے یہ اختلاف ضرور منقول
 ہوتا۔ لیکن جہاں تک ہمیں معلوم ہے، ان حضرات کے درمیان اس بارے میں کوئی اختلاف
 نہیں تھا۔ تاریخین کو اس انکشاف سے اطمینان ہوگا کہ لام، نون اور راء کے بارے میں
 باعتبار مخرج کے آئمہ ادا کے درمیان اختلاف کی ایک سطحی سی جھلک تو نظر آتی ہے کہ
 خلیل اور سیبویہ نے تینوں کا مخرج الگ الگ بیان فرمایا ہے اور فرّار نے اس بنا پر کہ
 ان میں سے ہر ایک کے مخرج کو غایت قرب کی وجہ سے الگ الگ بیان کرنا دشوار ہے۔
 تینوں کا مخرج ایک ہی بیان کر دیا ہے۔ ایسے ہی حروف مدہ کے بارے میں لمحاظ صفات
 تو آئمہ ادا کے درمیان معمولی سا اختلاف پایا جاتا ہے کہ اکثر ان کو حروف رنوخہ میں شمار
 کرتے ہیں اور بعض حضرات کی رائے میں یہ حروف متوسطہ میں سے ہیں لیکن ضاد کے بارے

ہیں ہمیں اس درجہ کا بھی کوئی اختلاف نہیں ملتا بلکہ سب کا اسی مخرج سے نکلنے اور انہی صفات سے منصف ہونے پر اجماع ہے جس کی وضاحت جواب کے شروع میں کی جا چکی ہے۔ فقط واللہ سبحانہ تعالیٰ اعلم وعلمد احکوائم۔

لله الحمد وله المنّ کے یہاں پہنچ کر قاسم پور ضلع سلسٹ مشرقی پاکستان سے آئے ہوئے استفاء کا جواب تمام ہوا اور اب آئندہ صفحات میں اسی موضوع سے متعلق دوسرے مباحث ملاحظہ فرمائیں اور دراصل وہ مباحث بھی اسی کا تکملہ اور تتمہ ہیں۔

الستكملہ

فی رفع الشبہات و ازالة المغالطات

یعنی ان دلائل و خیالات پر تبصرہ جن کی بنا پر ضاد کا مشابہ بالظاہر نہ ہونا یا
مشابہ بالبدال ہونا سمجھا جاتا ہے

تحقیقِ حق کا حق؛ اگرچہ گزشتہ صفحات میں حرفِ ضاد کی ادا پر بفضلہ تعالیٰ بڑی شرح و بسط اور تفصیل کے ساتھ کلام کیا جا چکا ہے اور دلائل واضحہ و براہین قاطعہ کی روشنی میں یہ بات ثابت کی جا چکی ہے کہ ضاد کا تلفظ ظاہر معجم کے مشابہ ہے وال کے مشابہ قطعاً نہیں مگر اس سلسلہ کی ابھی ایک اہم کڑی باقی ہے اور وہ یہ کہ فریقِ ثانی جن دلائل اور جن موضوعات کی بنا پر ضاد کا مشابہ بالبدال ہونا یا مشابہ بالظاہر نہ ہونا سمجھتا ہے ان کو بھی زیرِ بحث لایا جائے اور فکر و تحقیق کی روشنی میں ان کا جائزہ لیا جائے میں سمجھتا ہوں کہ جب تک موضوعات کے اس حصہ پر خامروائی نہ ہوگی۔ اس وقت تک یہ بحث تشنہ تکمیل ہی سمجھی جاسکتے گی کیونکہ اپنی نسبتاً آسان ہے مگر جب تک دوسرے کی سن کر اس کا اطمینان نہ کیا جائے اور اس کی غلط فہمی کو دور نہ کیا جائے۔ حق یہ ہے کہ اس وقت تک تحقیق کے ”حق کا حق“ ادا نہیں ہوتا۔ اسی حقیقت کو پیشِ نظر رکھ کر میں نے جناب مولانا عبدالغنی صاحب کو لکھا کہ فریقِ ثانی جن دلائل کی بنا پر ضاد کو مشابہ بالبدال سمجھتا ہے یا مشابہ بین الضاد و الظاہر کا انکار کرتا ہے۔ آپ وہ دلائل بھی مجھے لکھ کر بھیج دیں۔ میں انشاء اللہ العزیز اپنے مضمون میں ان کو بھی

زیر بحث لانے کی کوشش کروں گا۔ چنانچہ میرے لکھنے پر مولوی صاحب موصوف نے چند عبارتیں اور حضرت مولانا مفتی عزیز الرحمن صاحب کا ایک فتویٰ لکھ بھیجا اور یہ بھی لکھا کہ ان کے علاوہ یہ لوگ حضرت گنگوہی کے دو تین فتوے بھی پیش کرتے ہیں۔ ان عبارتوں کا صحیح مفہوم کیا ہے اور یہ کہ مسئلہ زیر بحث کے ساتھ ان کا کیا تعلق ہے اور کیا واقعی ان عبارتوں سے ان کا مسلک ثابت ہوتا ہے۔ یہ سب کچھ تو آپ ان شاء اللہ آئندہ صفحات میں پڑھ ہی لیں گے۔ البتہ اتنا عرض کر دینا میں یہاں بھی ضروری سمجھتا ہوں کہ مولوی صاحب موصوف کی وساطت سے مجھے فریق ثانی کے صرف دلائل ہی موصول ہوئے اور بس! یعنی انہوں نے دلائل تو لکھ کر بھیج دیئے لیکن اس کی وضاحت نہیں کی کہ ان لوگوں کے پاس ان عبارتوں کا مفہوم کیا ہے اور وہ ان سے اپنا مدعا کیسے ثابت کرتے ہیں۔ اور یہ چیز بجا ہے خود ان کے مسلک کے غلط اور خلاف حق ہونے کی باتیں دلیل ہے۔ کیونکہ وضاحت تو وہ جب کرتے کہ کوئی حقیقت ہوتی بھی لیکن جب ان عبارتوں کا اس مسلک سے کوئی تعلق تھا ہی نہیں تو وضاحت کرتے بھی تو آ کر کیا کرتے۔ ان کے علاوہ بعض عبارتیں حضرت تھانویؒ کی اور بعض حضرت قاری عبدالرحمن صاحبؒ محدث پانی پتی کی بھی مطالعہ سے گزریں جن کے متعلق بادی النظر میں شبہ ہو سکتا تھا نیز اسی سلسلہ کی بعض غلط فہمیوں پر بھی اطلاع ہوئی۔ اس لیے میں نے یہاں تکمیلًا للموضوع ان سب ہی کو زیر بحث لانا ضروری سمجھا۔

پس اس بحث کے دو حصے ہیں۔ پہلے حصے میں فریق ثانی کے وہ بحث کے دو حصے؛ دلائل جو بعض کتابوں کے اقتباسات یا بعض اکابر کی عبارتوں سے ماخوذ ہیں نقل کر کے ان کے جوابات عرض کئے ہیں اور ان عبارتوں کا صحیح مطلب بیان کیا ہے اور دوسرے حصے میں ان لوگوں کی ان غلط فہمیوں کا ذکر کر کے جن کی وجہ سے وہ اس غلط مسئلہ کے قائل ہو گئے ہیں یا دوسروں کو مناظر دیتے ہیں۔ ازالہ کی امکانی کوشش کی گئی ہے۔ تاکہ مسئلہ کے تمام گوشے اجاگر ہو جائیں اور طالبین حق کے لیے اس بارے میں مزید کسی تحقیق کی ضرورت باقی نہ رہے اور اسی مناسبت سے میں نے موضوع کے اس حصہ کو التکملہ فی رفع الشبهات

و ازالة المغالطات کے عنوان سے معنون کیا ہے اس مختصری تمہید کے بعد اب ذیل میں فریق ثنائی کے پیش کردہ دلائل اور ان پر تبصرہ ملاحظہ فرمائیے۔

پہلی دلیل اور اس پر تبصرہ

”اما الضاد الضعيفة فمستهجنة“ میں ”ضعيفة“ سے وہ ”ضاد“ مراد نہیں جو

اصلی مخرج سے ظاہر کے مشابہ ادا ہوتا ہے بلکہ اس سے مراد وہ ”ضاد“ ہے جو ضاد و ظاہر کے مخرجوں کے درمیان سے ادا ہوتا ہے، لہذا اس عبارت سے تشابہ

بالظاہر کی نفی ہرگز نہیں نکلتی

اس سلسلہ میں سب سے پہلے شافیہ، جار بروی اور رضی وغیرہ کی یہ عبارت **دلیل نمبر ۱:** پیش کی گئی ہے، ”اما الضاد الضعيفة فمستهجنة“، حالانکہ اس عبارت میں تشابہ کا کوئی ذکر نہیں۔ نہ تشابہ بالظاہر کا اور نہ تشابہ بالدال کا کہ کسی کا اثبات یا اس کی نفی اس سے نکل سکے۔ ایسا معلوم ہوتا ہے کہ ان لوگوں نے شافیہ کی اس عبارت میں ضعیفہ کو قویہ کا مقابل سمجھ لیا ہے اور پھر یہ سمجھ بیٹھے ہیں کہ ضاد کی دو قسمیں ہیں۔ ضاد قویہ اور ضاد ضعیفہ اور پھر خود ہی اپنے خیال نارسا میں یہ فیصلہ کر لیا ہے کہ جو ضاد سخت اور مشابہ بالدال ادا ہو وہ قویہ ہے اور جو نرم اور مشابہ بالظاہر ادا ہو وہ ضعیفہ ہے اور پھر یہ نتیجہ نکالا ہے کہ ضعیفہ کو چونکہ صاحب شافیہ نے مستحبہ رر قوی اور ناقص، بتایا ہے، لہذا صحیح ضاد وہ ہے جو قویہ ہے اور قویہ وہ ہے جو سخت اور مشابہ بالدال ادا ہو۔ حالانکہ یہ قطعاً غلط ہے۔ نہ تو یہاں ضعیفہ قویہ کا مقابل ہے اور نہ یہ بات ہی ہے کہ قویہ اس ضاد کو کہتے ہیں جو سخت یا بقول ان کے مشابہ بالدال ادا ہو بلکہ یہاں ضعیفہ صحیحہ کا مقابل ہے اور صحیحہ وہ ضاد ہے جو اپنے

اصلی مخرج سے بلحاظ صفاتِ ظار کے مشابہ ادا ہو اور اس کے مقابلہ میں ضعیفہ اس ضاد کو کہتے ہیں۔ جو ظار یا ضاد و ظار کے مخرجوں کے درمیان سے ادا ہو۔ پس یہاں مستہجنۃ اس ضاد کو کہا گیا ہے جو اصلی مخرج سے ادا ہونے کی بجائے غلط مخرج سے ادا ہو۔

نہ کہ اس کو جو مخرج اصلی سے بلحاظ صفاتِ ظار کے مشابہ ادا ہو۔ چنانچہ ہم ذیل میں شافیہ کی پیش کردہ عبارت کی وضاحت کرتے ہیں۔ اس سے ان شاء اللہ ہمارے دعویٰ کی بخوبی تصدیق ہو جائے گی۔ بغور ملاحظہ فرمائیں۔

عربی حروفِ دو طرح کے ہیں۔

”الضَّادُّ الضَّعِيفَةُ فَمُسْتَهْجَنَةٌ كَمَا صَحَّحَ مُطَلِّبٌ؛ (۱) صِحْمٌ نَفِيسٌ (۲) مُسْتَهْجَنَةٌ يَعْنِي

روی اور غیر صیحم، حروفِ صیحم تو وہ ہیں جو اپنے اصلی مخرجوں سے فصیح عربی لغت کے موافق ادا ہوتے ہیں۔ چنانچہ الف سے لے کر یاء تک کے انیس ^{۲۹} حروف ایسے ہی نونِ مخففات، الف ممالہ، ہمزہ سہلہ، الف لامِ منفردہ اور صادِ مشتملہ یہ سب تو فصیح ہیں اور مستہجنہ وہ حروف ہیں جو غیر فصیحاً کے کلام میں پائے جاتے ہیں اور قرآن میں ان کا پڑھنا جائز نہیں چنانچہ صاحبِ شانیہ نے پہلے تو حروفِ صیحم کے مخارج بیان فرمائے اور پھر بحث کے آخر میں فرمایا:

”وَأَمَّا الضَّادُ كَالسَّيْنِ وَالطَّاءِ كَالثَّاءِ وَالْبَاءِ كَالضَّادِّ وَالضَّادُّ الضَّعِيفَةُ وَالْكَافُ كَالجِيمِ فَمُسْتَهْجَنَةٌ“ یعنی یہ پانچ حروف جن میں سے ایک ضادِ ضعیفہ بھی ہے مستہجنہ ہیں۔ اب سمجھئے کہ ضادِ صیحمِ نفیس وہ ہے جو اپنے اصلی مخرج یعنی حاذر لسان اور اضر اس سے ادا ہو۔ جیسا کہ خود صاحبِ شافیہ لکھتے ہیں:

”وَالضَّادُّ الْمَعْجَمَةُ أَوَّلُ أَحَدِي حَافْتِيهِ وَمَا يَلِيهَا مِنَ الْأَضْرَاسِ“ اور ضادِ ضعیفہ وہ ہے جو مخرج اصلی کے بجائے غلط مخرج یعنی قریب نوکِ زبان اور رباعی انبیا ضواک سے ادا ہو۔ چنانچہ علامہ رضی نے شافیہ کی اس عبارت کی شرح کرتے ہوئے سیرانی کے حوالے سے ضعیفہ کی ہی تعریف لکھی ہے کہ اگر ضاد اپنے اصلی مخرج سے ادا نہ ہو۔

بلکہ مخرج ظار سے یا ضاد صحیحہ اور ظار کے مخرجوں کے درمیان سے ادا ہو۔ تو یہ ضادِ ضعیفہ اور مستبجنہ ہے۔ سیرانی کی وہ عبارت جو رضی نے نقل کی ہے یہ ہے:

”انہا فی لغت قوم یس فی لغتہم ضاداً فاذا احتاجوا الی التکلفوا بہا فی العربیۃ اغناصت علیہم فریما اخرجوا ظاء لآخر اجہم یا ہا من طرف لسان و اطراف الشنایا و ریما تکلفوا اخرجہا من مخرج الضاد فقلوئیات لہم فخرجت بین الضاد و الظاء“ انتہی (رضی ص ۳۸۳)

یعنی ضادِ ضعیفہ ان لوگوں کے کلام میں پایا جاتا ہے جن کی زبان میں ضاد نہیں ہے تو جب ایسے لوگوں کو عربی الفاظ میں اس کے ادا کرنے کی ضرورت پیش آتی ہے تو انہیں اس کا ادا کرنا دشوار معلوم ہوتا ہے۔ پھر کبھی تو وہ اس کو زبان کی ٹوک اور ثنایا علیا کے کناروں سے ادا کرتے ہیں۔ جس سے خالص ظار ادا ہو جاتا ہے اور کبھی خود ضاد ہی کے مخرج سے تکلف ادا کرنے کی کوشش کرتے ہیں لیکن ان سے بن نہیں پڑتا اس لیے وہ ضاد صحیحہ اور ظار کے مخرجوں کے درمیان یعنی رباعی، انیاب اور ضوا حک سے ادا ہو جاتا ہے۔ انتہی۔ پس اس سے واضح ہو گیا کہ سیرانی اس ضاد کو ضعیفہ کہہ رہے ہیں جو مخرجِ اصلی کے بجائے مخرجِ ظار یا ضاد و ظار کے مخرجوں کے درمیان سے ادا ہونے کا اس ضاد کو جو بلحاظ صفات ظار کے مشابہ اور نرم ادا ہو۔ چنانچہ ان کی عبارت میں ”اخرجوا ظاء“ کا لفظ صاف بتا رہا ہے کہ ضاد کا استہجان غلط مخرج سے ادا ہونے کی وجہ سے ہے نہ کہ بلحاظ صفات نرم ادا ہونے کی وجہ سے صفات کا تو اس عبارت میں ذکر تک نہیں اور پھر سیرانی نے ضادِ ضعیفہ کے ادا ہونے کی جوہر بیان کی ہے۔ اس سے بھی یہی نکلتا ہے کہ ”ضاد“ کا استہجان غلط مخرج سے ادا ہونے کی وجہ ہے نہ کہ بلحاظ صفات ظار کے مشابہ ادا ہونے کی وجہ سے کیونکہ سیرانی نے اس کا سبب تلفظ کی دشواری کو قرار دیا ہے جیسا کہ فرمایا اگر اعمیٰ و مولدین کو جب عربی الفاظ میں ضاد کو ادا کرنے کی ضرورت پیش آتی ہے تو ان پر اس کا تلفظ دشوار ہوتا ہے۔ اس لیے ان سے بجائے ضاد صحیحہ کے ضادِ ضعیفہ ادا ہو جاتا ہے، ثواب متعام خود ہے کہ اگر ضعیفہ،

قویہ کا مقابل ہو اور قویہ وہ ہو جو دال کے مشابہ ادا ہو تو پھر اس کے تلفظ میں آخر کو کسی دشواری ہے کہ وہ خود نوا دانا نہ ہو اور اس کے بجائے ضعیفہ ادا ہو جائے۔ یہ تلفظ تو اور بھی آسان ہے۔ البتہ ضادِ صحیحہ کا ادا کرنا بلا مشبہ دشوار ہے کیونکہ اس کا مخرج ایک جانب میں واقع ہوا ہے اور ہے بھی تمام مخارج سے لبتا تو اس سارے مخرج پر زبان کا لگانا اور اس سے منطبق کرنا یہ واقعی ایک مشکل کام ہے اور اس دشواری ہی کی وجہ سے زبان اصلی مخرج پر لگنے کی بجائے غلط مخرج پر لگ جاتی ہے جس سے بجائے ضادِ صحیحہ کے ضادِ ضعیفہ ادا ہو جاتا ہے پھر یہ کہ اگر ضعیفہ کا اطلاق اس ضاد پر کیا جائے جو ظار کی طرح نرم ادا ہو تو اس سے یہ تو لازم آئے گا کہ تمام قرآنِ محققین اور ائمہ اداً ضادِ ضعیفہ ہی ادا کرتے اور اسی کا حکم فرماتے رہے ہیں۔

فاریں اور ائمہ تجوید و قرأت کے ارشادات ملاحظہ فرمائیے ہیں کہ وہ سب حضرات ضاد و ظاً میں تشابہ کے قائل ہیں تو جب صورتِ حال یہ ہے تو صاحبِ تفسیر اور علامہ رضی جیسے محققین بھلا اس کے خلاف کیسے لکھ سکتے تھے خود ہماری کبھی ہی کا قصور ہے کہ ہم ان حضرات کے کلام کو سمجھ نہیں سکتے ورنہ ان کے کلام میں تضاد نہیں۔ پس نقل اور درایت دونوں ہی کی رو سے یہ بات ثابت ہوگی کہ زیر بحث عبارت میں ضعیفہ، قویہ کا مقابل نہیں بلکہ صحیحہ اور صحیحہ کا مقابل ہے اور صحیحہ وہ ہے جو اپنے اصلی مخرج سے بلحاظ صفاتِ ظار کے مشابہ ادا ہو اور اس کے مقابلہ میں ضعیفہ وہ ہے جو اصلی مخرج سے ادا ہونے کی بجائے غلط مخرج سے ادا ہو۔ لہذا اس عبارت سے تشابہ بالذکر کا اثبات یا تشابہ بانظار کی نفی ثابت کرنا اور اس سلسلہ میں اس کو پیش کرنا حقیقت سے ناواقفیت کی دلیل ہے۔

سوال: علمائے ضعیفہ کے مقابل کو قویہ کا نام دینے سے بھی انکا مدعا ثابت نہیں ہوتا؛ تجوید نے ضاد کو حرفِ قویہ بلکہ حرفِ اقویٰ میں سے شمار کیا ہے۔ جیسا کہ حرف کی اس تقسیم سے ظاہر ہے جس کی رو سے باعتبار قوت و ضعف کے ان کی پانچ قسمیں کی گئی ہیں تو پھر یہ کہنا کیسے صحیح ہے کہ

”امّا الضاد الضعیفة“ میں ضعیفہ قویہ کا مقابل نہیں کیونکہ یہ ظاہر ہے کہ وہاں ”قویٰ ضاً“ صحیحہ فصیحہ کو کہا گیا ہے اور یہاں ”ضعیفہ“ ناقص اور غیر فصیحہ کو اور یہ دونوں ایک دوسرے کے مقابل ہی تو ہیں۔

جو اب؛ وہاں ضاد کو جو حرف اقویٰ میں شمار کیا گیا ہے تو وہ باعتبار صفات کے کیا گیا ہے کیونکہ اس میں بحر و رعات کے باقی تمام صفات، صفات قویہ میں سے پائی جاتی ہیں اور اس اعتبار سے اس کا کوئی مقابل نہیں۔ یعنی ایسا حرف کوئی نہیں جس میں بجائے ہر کے ہمس بجائے رعات کے شدت بجائے استعلاء کے استفال اور بجائے اطلاق کے انفتاح پائی جاتی ہو اور پھر بھی وہ ضاد ہی کہلائے اور یہاں اس کو جو ضعیفہ کہا گیا ہے تو وہ غلط مخرج سے ادا ہونے کی وجہ سے کہا گیا ہے اور اس اعتبار سے اس کا مقابل صحیحہ ہی ہے نہ کہ قویہ، یعنی ضاد اگر اپنے اصلی مخرج سے ادا ہوتا ہے۔ تب تو وہ صحیحہ ہے اور اگر غلط مخرج سے ادا ہوتا ہے تو ضعیفہ ہے۔ اور یہاں تقابل اسی بنا پر ہے۔ چنانچہ زیر بحث عبارت کی شرح کے ضمن میں رضی نے تیسرانی کا یہ قول نقل کیا ہے:

” و اخراج الضعیفة من موضع اعتداد اخراج الصحیحة اصعب من اخراجها من موضع لعمري تصد الصحیحة “ پس اس عبارت سے بالکل واضح ہو گیا کہ یہاں ضعیفہ صحیحہ کا مقابل ہے نہ کہ قویہ کا اور اگر بالفرض یہاں ضعیفہ کو قویہ ہی کا مقابل مان لیں۔ جب بھی اس عبارت تشابہ بالنظار کی نفی ہرگز نہیں نکلتی۔ کیونکہ یہاں ضعیفہ اس ضاد کو تو نہیں کہا گیا جو اپنے اصلی مخرج سے ظاہر کے مشابہ ادا ہو بلکہ اس کو کہا گیا ہے جو ضاد ظہار کے مخرجوں کے درمیان سے ادا ہو اور اس کے مستہجن ہونے میں کسی کو کلام نہیں۔ لہذا اگر اس کے مقابل کو بجائے صحیحہ کے قویہ کا نام بھی دے دیں۔ تب بھی ان کا دعویٰ ثابت نہیں ہو سکتا۔ لیکن یہ سمجھنا کہ قویہ وہ ضاد ہے جو دال کے مشابہ اور سخت ادا ہو قطعاً غلط ہے۔ اس لیے کہ اہل ادا نے قویہ، صحیحہ ہی کو کہا ہے اور صحیحہ وہ ہے جو اپنے ہی مخرج سے بلحاظ صفات

ظاہر کے مشابہ ادا ہو۔ رہا ان کا مزعومہ تو یہ یعنی وہ جو دال کے مشابہ ادا ہو سو اس کا تو وجود ہی نہیں۔

دوسری دلیل اور اس پر تبصرہ

”الضاد الضعیفة ای التي تكون بین الضاد والطاء“ میں ”بنییت“ سے

مراد بنییت از روئے مخرج ہے نہ کہ بلحاظ صفحات

دوسری دلیل کے ضمن میں نظامیہ اور کفایہ وغیرہ کی یہ عبارت پیش کی گئی ہے :

”الضاد الضعیفة ای التي تكون بین الضاد والطاء“ مگر اس عبارت کے سمجھنے

میں بھی انہیں غلط فہمی ہوئی ہے۔ کیونکہ ایسا معلوم ہوتا ہے کہ ان لوگوں نے اس عبارت کا مطلب

یہ سمجھا ہے کہ جو ضاد نرمی اور سختی میں ضاد و ظاہر کے درمیان ادا ہو وہ ضعیفہ ہے۔ حالانکہ اس

عبارت کا یہ مطلب ہرگز نہیں بلکہ اس میں بھی اسی ضاد کو ضعیفہ کہا گیا ہے جو ضاد و ظاہر کے

مخرجوں کے درمیان سے ادا ہو۔ چنانچہ خود نظامیہ ہی میں ضاد ضعیفہ کی تعریف ان لفظوں میں

بیان کی گئی ہے۔ ”والضاد الضعیفة التي مخرجا بین الضاد والطاء“ شرح

شافیہ ص ۱۴۸، پس اس سے بھی وہی ثابت ہوتا ہے جس کی وضاحت ہم ابھی اوپر دلیل نمبر ۱ پر تبصرہ

کے ضمن میں کر آئے ہیں یعنی ضاد ضعیفہ وہ ضاد ہے جو ضاد و ظاہر کے مخرجوں کے درمیان سے ادا ہو نہ کہ وہ

جو از روئے صفحات یعنی سختی اور نرمی کے لحاظ سے ضاد و ظاہر کے درمیان سے ادا ہو۔

مجھے حیرت ہے کہ آخر وہ ایسا کون سا قرینہ ہے جس سے ان لوگوں نے بین الضاد والطاء

سے یہ سمجھ لیا ہے کہ جو ضاد سختی اور نرمی میں ان دو صحیح حرفوں کے درمیان ادا ہو وہ مستثنیٰ اور

روی ہے۔ یہ تو بنا۔ فاسد علی الفساد والی بات ہوئی۔ پہلے تو یہ قضیہ ہی غلط ہے کہ ضاد و

ظاہر کے تلفظ میں بلحاظ صفحات تضاد ہے اور پھر اس بناءے فاسد پر دوسرا خیال فاسد یہ

قائم کر لیا گیا ہے کہ جو، ان دونوں کے درمیان ادا ہو وہ مستثنیٰ ہے۔

فیما للعجب ویاللاسف

تیسری دلیل اور اس پر تبصرہ

مفصل کی عبارت ”الضاد الضعیفۃ ہی التي تقرب بالظاء والذال“

میں قریب مراد قرب از روئے مخرج ہے نہ کہ باعتبار صفت

تیسری دلیل کے ضمن میں ”مفصل“ کی یہ عبارت پیش کی گئی ہے۔ ”والضاد الضعیفۃ ہی التي تقرب بالظاء والذال“ اور اس عبارت کے سمجھنے میں بھی ان بے چاروں کو دھوکہ لگا ہے اور وہ یہ سمجھ بیٹھے ہیں کہ یہاں قرب سے مراد وہ قرب ہے جو از روئے صفت ہو اور پھر یہ سمجھ لیا ہے کہ ایسے ضاد کو جس کا تلفظ صفت کی رو سے ذال و ظاء سے قریب ہو۔ صاحب مفصل نے ضاد ضعیفہ کہا ہے حالانکہ یہ سراسر نادروست، خلاف واقع اور صاحب مفصل کی عبارت کا غلط عمل ہے جس پر علم تجوید کے وہ تمام اصول و قواعد نیز اس فن کے وہ جلیل القدر ائمہ جن کے ارشادات کی روشنی میں ہم اوپر ضاد کا مشابہ بالظاء ہونا بڑی تفصیل اور وضاحت کے ساتھ بیان کر آئے ہیں۔ شاہد و عادل ہیں کیونکہ ان کی رو سے ضاد کا صحیح تلفظ ہے ہی یہ کہ وہ بلحاظ صفت ظاء سے قریب ہو۔ لہذا مفصل کی عبارت میں جس قرب کا ذکر ہے اس سے وہ قرب قطعاً مراد نہیں جو اشتراک صفت کی وجہ سے ضاد و ظاء کی آوازوں میں متحقق ہے بلکہ اس قرب سے وہ قرب مراد ہے جو از روئے مخرج ہو اور صاحب مفصل الیہ ہی ضاد کو ضعیفہ کہہ رہے ہیں۔ جو ذال و ظاء کے مخرج کے قریب سے ادا ہو اور یہ بعینہ وہ صورت ہے جس کو تیسرانی نے ”فخرجت بین الضاد والظاء“ سے تعبیر کیا ہے لہذا اس عبارت سے بھی ان لوگوں کو کوئی سہارا نہیں ملتا۔

چوتھی دلیل اور اس پر تبصرہ

نوادر الاصول کی عبارت "ضاد ضعیفہ" کا ہے مشابہت صوت بانظار معجمہ گلے
مخلوط التلفظ بین الضاد والظاہر باشد" سے بھی انکو قطعاً کوئی سہارا نہیں ملتا

چوتھی دلیل کے ضمن میں نوادر الاصول شرح فصول اکبری کی یہ عبارت پیش کی گئی ہے۔
"ضاد ضعیفہ" کا ہے مشابہت صوت بانظار معجمہ وگا ہے مخلوط التلفظ بین الضاد والظاہر باشد"
لیکن حقیقت یہ ہے کہ اس عبارت سے بھی ان کا مدعا ثابت نہیں ہوتا۔ کیونکہ اس عبارت میں
مخلوط التلفظ بین الضاد والظاہر کا مفہوم تو بعینہ وہی ہے جو سیرانی کی عبارت میں "خرجت
بین الضاد والظاہر کا، نظامیہ اور کفایہ کی عبارت میں "تکون بین الضاد والظاہر"
کا اور مفصل کی عبارت میں "تقرب بالظاہر والذال" کا ہے۔ کیونکہ یہاں خلط سے مراد
خلط از روئے مخرج ہے کہ نہ تو ضاد کے مخرج سے ادا ہو اور نہ ظاہر کے مخرج سے بلکہ دونوں
مخرجوں کے درمیان سے ادا ہو۔ اس لیے کہ از روئے صفات مخلوط کے تو کوئی معنی ہی نہیں۔
کیونکہ صفات کی رو سے تو دونوں میں تغایر ہے ہی نہیں کہ خلط ملط کرنے کا سوال پیدا ہو۔ پس
مفتی سعد اللہ صاحب بھی وہی فرماتے ہیں۔ جو ابن حاجب، سیرانی، علامہ رضی اور صاحب
مفصل فرما چکے ہیں کہ "جؤضاد" ضاد و ظاہر کے مخرجوں کے درمیان سے ادا ہو وہ ضعیفہ اور مستجنہ
ہے۔ یہ ہمارے فہم کا قصور ہے کہ ہم ان عبارتوں کا صحیح مفہوم سمجھنے سے قاصر رہتے ہیں۔
ورنہ اگر فن کی عبارتوں میں منافات نہیں۔ بات ایک ہی ہے کہ کسی کے انداز مختلف ہیں کسی
نے "خرجت بین الضاد والظاہر" سے تعبیر کر دیا کسی نے "تکون بین الضاد
والظاہر" سے کسی نے "تقرب بالظاہر والذال" سے اور کسی نے "مخلوط التلفظ
بین الضاد والظاہر" سے۔ البتہ گا ہے مشابہت صوت بانظار کے ظاہر الفاظ سے واقعی

یہی مفہوم ہوتا ہے کہ صاحب نوادر الاصول اس ضاد کو جو مشابہ بالظاہر ادا ہو، ضاد ضعیفہ فرما رہے ہیں۔ لیکن حقیقت یہ نہیں بلکہ یہاں مشابہ صوت بالظاہر سے مراد مثل ظاہر اور عین ظاہر ہے اور غور سے کام لینے والا اسی نتیجہ پر پہنچتا ہے کیونکہ اگر یہاں مشابہت سے صفتی اور صوتی مشابہت مراد لیتے ہیں تو اس سے تو پھر یہ لازم آتا ہے کہ جناب مفتی سعد اللہ صاحب اسی ضاد کو صحیحہ فصیحہ سمجھتے ہیں جو ظاہر کے مخرج سے ادا ہو۔ اس لیے کہ ادائے ضاد کی تین ہی صورتیں ہو سکتی ہیں۔ ایک یہ کہ وہ اپنے مخرج سے بلحاظ صفات ظاہر کے مشابہ ادا ہو جو کہ مسکب ہے قرآءة متقین کا۔ دوسری یہ کہ ضاد و ظاہر کے مخرجوں کے درمیان سے ادا ہو جس کو یہاں مفتی صاحب نے ”مخلوط التلفظ بین الضاد و الظاہر“ سے تعبیر فرمایا ہے۔ اور تیسری یہ کہ بالکل ظاہر ہی کے مخرج سے ادا ہو۔ تو اگر یہاں مشابہت کو صفتی مشابہت پر محمول کرتے ہیں تو اس سے پھر یہ نکلتا ہے کہ حضرت مفتی سعد اللہ صاحب نے اپنے مخرج سے بلحاظ صفات ظاہر کے مشابہ ادا ہونے والے اور ضاد و ظاہر کے مخرجوں کے درمیان سے ادا ہونے والے دونوں طرح کے ضاد کو ضعیفہ فرمایا ہے اور پھر اس کا نتیجہ یہ نکلتا ہے کہ ضاد صحیحہ وہ ہے جو ظاہر کے مخرج سے ادا ہو۔ کیونکہ جب پہلی دو صورتوں کی تغلیط ہوگئی اور صاحب نوادر الاصول نے دونوں ہی پر ضعیفہ ہونے کا حکم لگا دیا تو تیسری خود بخود لازم آگئی۔ و ہذا یدیدہ البطلان۔ لہذا یہی ماننا پڑے گا کہ نوادر الاصول کی اس عبارت میں ”مشابہ صوت“ سے مراد مثل ظاہر اور عین ظاہر ہے اور یہ واقعی غلط ہے جیسا کہ رضی بھی اس کی تغلیط کر چکے ہیں اور اس ضاد کو جو ظاہر کے مخرج سے ادا ہو ضعیفہ کہہ چکے ہیں۔ چنانچہ اس عبارت کے بعد ہی نوادر الاصول میں یہ بھی ہے ”کمالا یخفی علی من طالع الرضی وغیر من کتب الفن“ پس اس فقرہ نے اس بات کو بالکل صاف کر دیا کہ صاحب نوادر الاصول کی گاہے مشابہ صوت بظاہر میں مشابہت سے مراد صفتی مشابہت نہیں بلکہ ذاتی مشابہت ہے۔ جس کو رضی نے ”اخر جوھا ظاہر“ سے تعبیر کیا ہے۔ لہذا اس عبارت سے بھی ان لوگوں کو کوئی

سہارا نہیں مل سکتا اور یہ ہم اوپر لکھ ہی آئے ہیں کہ بعض حضرات نے اپنے کلام میں مشابہت کو ذاتی مشابہت کے معنی میں بھی استعمال کیا ہے لہذا اس توجیہ کے کسی تشویش میں مبتلا نہیں ہونا چاہیے۔ جبکہ یہاں مشابہت کو ذاتی مشابہت پر محمول کرنا، ناگزیر بھی ہے کیونکہ اگر یہاں ”مشابہت“ سے صحتی مشابہت مراد لیتے ہیں تو اس سے مطلب بالکل مثل ہو جاتا ہے جس کی وضاحت ابھی اوپر ہو چکی ہے۔

پانچویں دلیل اور اس پر تبصرہ

”لو لا الاطباق لكان الضاد دا لا“ سے ضاد کا مشابہ

بالدال ہونا ہرگز ثابت نہیں ہوتا بلکہ یہ قضیہ ہی غلط ہے

پانچویں دلیل کے ضمن میں مفتاح الصحافی کی یہ عبارت پیش کی گئی ہے

”لو لا الاطباق لكان الصاد سيناً و الطاء تاؤ و الظاء ذا لا و الضاد دا لا“

اور اس سے غالباً انہوں نے یہ سمجھا ہے کہ جس طرح صاد وسین، طاء و تا اور ظاء و ذال میں باوجود یکہ الاطباق وغیرہ بعض صفات میسر ہیں۔ لیکن اس پر ان میں تشابہ موجود ہے۔ اسی طرح ضاد و دال میں بھی گواہی نوعیت کی بعض صفات میسر ہیں۔ مگر یہ تمایز تشابہ پر اثر انداز نہیں بلکہ اس کے ہوتے ہوئے بھی۔ یہ دونوں باہم مشابہ ہیں۔ لیکن ان کا یہ قیاس قیاس مع الفارق کے قبیل سے ہے اس لیے کہ پہلے تین جوڑوں کے حرف تو مخرج ہیں بھی شریک ہیں اور ضاد و دال میں یہ بات نہیں۔ پس صاد، ظاء اور طاء میں اگر اطباق ادا نہ کی جائے اور ان کو پُر نہ پڑھا جائے تو واقعی صاد، سین، ظا، ذال اور طاء، تا ہو جائے گا۔ کیونکہ ان میں جو فرق ہے وہ صرف پُر اور باریک ہونے کا ہی ہے لیکن اگر ضاد کو پُر نہ پڑھا جائے تو یہ سر سے سے کوئی حرف ہی نہیں رہتا کیونکہ اس کے مخرج سے اس کے سوا کوئی اور حرف ادا ہی نہیں ہوتا کہ صفات میسرہ کے ادا نہ ہونے

سے اس کا مجانس ادا ہو جائے۔ مطلب یہ ہے کہ پہلے تین جوڑوں میں تو امتیاز صرف بعض صفات ہی کی وجہ سے ہے اور ضاد و دال میں صفتی امتیاز کے علاوہ مخارج کا اختلاف بھی ہے اس لیے ” لكان الصاد سيناً والنطاء ذالوا الطاء تاءً“ تو صحیح ہے لیکن ”والضاد ذالاً“ صحیح نہیں اور یہ بلا فکر و تامل صادر ہوا ہے کیونکہ اطلاق کے زائل ہونے سے ”ضاد“ دال تو کیا کوئی حرف بھی نہیں بنتا۔ چنانچہ رضی نے امام العربیہ سیبویہ کا یہ قول نقل کیا ہے: ”لو لا ان وطباق في الصاد لكان سيناً وفي النطاء لكان ذالاً وفي الطاء لكان دالاً“ وخرجت الضاد من الكلام لانه ليس بشئ من الحروف من موضعها غير ها“ الخ رضی ص ۲۸۶ ”سیبویہ کا یہ فیصلہ نہایت عمدہ اور تحقیق ایتق پر مبنی ہے واقعہ یہی ہے کہ اگر ضاد میں اطلاق نہ ہوتی تو وہ سرے سے کوئی حرف ہی نہ رہتا نہ یہ کہ دال بن جاتا۔

پھر یہ کہ صفات کی رو سے بھی یہ تفسیر محل بحث ہے۔ اس لیے کہ ضاد و دال میں صرف یہی ایک فرق تو نہیں کہ ”دل“ مطبقہ ہے اور تانی ”منفتحہ“ بلکہ جیسا کہ معلوم ہی ہے کہ ضاد اگر مستعلیہ ہے تو ”دال“ مستقلہ ہے۔ نیز ضاد اگر رخو ہے تو ”دال“ شدیدہ ہے۔ پھر ضاد میں استطالات، تفتح اور تقشقی بھی ہے اور دال میں یہ تینوں صفتیں نہیں ہیں اس لیے اگر اس بارے میں کوئی تفسیر صادق آسکتا ہے تو وہ یہ کہ:

” لولا اختلاف المخرجين وما في الضاد من الاطباق والاستعلامه والرخاوة والاستطالة والنفع والتشقى القليل لكان الضاد دالاً“ اور یہ تفسیر ہمیں بھی تسلیم ہے لیکن کیا یہ انصاف کشتی نہ ہوگی کہ ” لولا الاستطالة واختلاف المخرجين لكان الضاد ظاءً“ سے تو تشابہ کا ثبوت حاصل کیا نہ جائے اور ایک ایسے قضیہ سے تشابہ کو خواہ مخواہ درآمد کرنے کی ناشکور کوشش کی جائے جو بجائے تشابہ کے تباہی پر دلالت کرتا ہو۔ ان هذا من اعاجيب الزمن۔

چھٹی دلیل اور اس پر تبصرہ

رعایہ کی عبارت ”متی فرط فی ذلك اتی بلفظ الظاء
او الذال سے بھی ضاد و ظا میں تشابہ کی نفی نہیں نکلتی بلکہ

اس کا ثبوت مسترشد ہوتا ہے“

چھٹی دلیل کے ضمن میں رعایہ کی یہ عبارت پیش کی گئی ہے:

”ولا بد للقاری من التحفظ بلفظ الضاد حیث وقعت ومتی فرط فی
ذلك اتی بلفظ الظاء او الذال -“ حالانکہ اس عبارت میں ایسا کوئی لفظ نہیں
جس سے ضاد کے مشابہ بانظار نہ ہونے پر استدلال کیا جاسکے۔ اس میں پہلے تو یہ ہدایت
کی گئی ہے کہ قاری کو حرف ضاد کی صحیح ادا کا اہتمام کرنا چاہیے اور پھر یہ کہا گیا ہے کہ اگر
قاری سے ضاد کی ادائیگی میں کوتاہی ہو جاتی ہے تو اس سے بجائے ضاد کے ظا۔ یا ذال ادا
ہو جاتا ہے۔ اب ناظرین خود ہی غور فرمائیں کہ اس عبارت سے آخر ضاد و ظا میں تشابہ کی نفی کہاں
سے نکلتی ہے بلکہ اس فقرہ سے تو خود تشابہ ہی کا ثبوت مترشد ہوتا ہے۔ اس لیے کہ ایک حرف کی
بجائے دوسرے حرف کے ادا ہونے کا احتمال انہی دو حرفوں میں ہوتا ہے جن میں صوتی مشابہت
اور لفظی مناسبت ہوتی ہے۔ ورنہ مباحثہ کی صورت میں تو التباس کا سوال ہی پیدا نہیں ہوتا۔
پس ”وان فرط فی ذلك“... الخ کا مطلب یہ ہے کہ ضاد چونکہ ظا کے
ساتھ اکثر صفات میں شریک ہونے کے باوجود مستطیل بھی ہے تو اگر قاری استطرحت کے ادا
کرنے اور مخرج سے نکالنے کا اہتمام نہ کرے گا تو اس صورت میں بجائے ضاد کے ظا۔ ادا ہو
جائے گا اور اگر استعلاء اور اطباق کے ادا کرنے میں بھی اس سے کوتاہی ہوگی تو بجائے ضاد

کے ذائل ہو جائے گا اور یہ گز رہی چکا ہے کہ من وجہ ضاد و ذال میں بھی مشابہت ہے۔ لہذا ”وان فرط“... الخ سے بھی ضاد و ظار میں تشابہ کی نفی نہیں نکلتی بلکہ اس کا ثبوت ہی تصریح ہوتا ہے اور افسوس کی بات یہ ہے کہ رعایا میں جہاں یہ پیش کردہ عبارت درج ہے اس سے کچھ ہی پہلے خود صاحبِ رعایہ ہی کی یہ تصریح بھی موجود ہے ”ویشبه افظها بلفظ النطاء لانها من حروف الاطباق“... الخ لیکن اس واضح تصریح کو تو نظر انداز کر دیا گیا ہے اور ایک دوسرے فقرہ سے خواہ مخواہ کھینچنا کر کے اپنی مطلب برآری کی ناکام کوشش کی گئی ہے۔ فیالہم من قصور الفہم وقلت الفکر۔

ساتویں دلیل اور اس پر تبصرہ

شافیہ وغیرہ میں ”دال“ کے مخرج کا طائے پہلے مذکور ہونا

تشابہ کا متقاضی نہیں

ساتویں دلیل کے طور پر شافیہ کی یہ عبارت پیش کی گئی ہے:

”وللضاد اول احد حافتیه وما یلیہا من الاضراس واللوم مادون

طرف اللسان الی متہا لا وما فوق ذلک وللراء منہما ما یلیہا وللنون

منہما ما یلیہما وللطاء والدال والتاء طرف اللسان واصول التثانی والصاد و

الزائی والیین طرف اللسان والتثانی وللطاء والدال والتاء طرف اللسان وطرف

التثانی“... الخ (شافیہ ص ۱۳۶ - ۱۳۷) اور اس سے ان لوگوں نے

اپنے مسلک پر باریں و جہر استدلال کیا ہے کہ چونکہ دال کا مخرج ضاد کے مخرج سے اقرب

اور اس کے مقابلہ میں ظار کا مخرج اس سے ابعد ہے۔ لہذا ضاد کو دال کے ساتھ مشابہت

ہے نہ کہ ظار کے ساتھ اس تشبہ کا جواب ہم اوپر زیر عنوان ”معضن تقارب مخرج بلکہ اتحاد مخرج

بھی موجب تشابہ نہیں، بڑی تفصیل کے ساتھ عرض کر آئے ہیں جس کا خلاصہ یہ ہے کہ دو حرفوں میں تشابہ صوتی بالعموم اشتراک صفات ہی کی وجہ سے پیدا ہوتا ہے۔ البتہ تشابہ کے لیے اذروئے مخرج اس قدر اشتراک ضروری ہے کہ دونوں حرفوں میں اتحاد نوعی موجود ہو۔ اور کئی بتائیں نہ ہو۔ اذروئے مخرج اتحاد نوعی پائے جانے کے بعد تشابہ کی کمی بیشی کا مدار ان حرفوں کے مخارج کے قرب و بعد پر نہیں بلکہ صفتی اشتراک پر ہے اور اگر اس بارے میں مخرج کے قرب و بعد کا کچھ اثر ہوتا تو پھر تضاد کو سب سے زیادہ مشابہت لام کے ساتھ ہونی چاہیے تھی حالانکہ ان دونوں کی آوازوں میں غایت درجہ کاتبائیں ہے۔ پس جب تشابہ کا مدار صفتی اشتراک پر ہے اور صفتی اشتراک ضاد و ظا میں ہے۔ ضاد و وال میں نہیں تو مشابہت بھی ضاد و ظا میں ہونی چاہیے نہ کہ ضاد و وال میں۔

اٹھویں دلیل اور اس پر تبصرہ

نشر کی عبارت ”فلیحذر من قلبہ الی الظاء“
 کو اپنے دعویٰ کی دلیل میں پیش کرنا کوتاہی ہے
 اٹھویں دلیل کے ضمن میں نشر کی عبارت پیش کی گئی ہے:

”فلیحذر من قلبہ الی الظاء ویعمل الیاضۃ۔“ حالانکہ حقیقت یہ ہے کہ اس عبارت سے تشابہ بین الضاد والظاء کی نفی نکانا سراسر کوتاہی ہے۔ کیونکہ اس میں تو صاحبِ نشر نے یہ ہدایت فرمائی ہے کہ ضاد کو ظا سے بدلنے سے پرہیز کرنا چاہیے اور اس کو خود اسی کے مخرج سے صحیح طور پر ادا کرنے کی پوری پوری کوشش کرنی چاہیے اور یہ بات واقعی حق اور درست ہے کہ ضاد کا ظا سے ابدال غلط اور ناجائز ہے۔ چنانچہ اسی مقالہ میں آگے یہ بحث پوری تفصیل شرح و بسط کے ساتھ آرہی ہے کہ جس طرح ضاد کو مشابہ بالبدال پڑھنا

نا جائز ہے۔ اسی طرح اس کو ظار سے بدل کر اور اس کے مخرج سے ادا کرنا بھی بالکل غلط اور نادرست ہے۔ لہذا انشُر کی اس عبارت سے بھی اس فریق کو کوئی سہارا نہیں ملتا۔ کیونکہ اس میں ضاد کو ظار سے بدلنے سے رد کیا گیا ہے۔ اس کے مشابہ ادا کرنے سے منع نہیں کیا گیا جیسا کہ لفظ "قلب" سے ظاہر ہے۔ کیونکہ قلب کے معنی 'مشابہ ادا کرنے کے نہیں بلکہ ایک حرف کی جگہ دوسرا حرف لے آنے اور اس سے بدلنے' کے ہیں۔ جیسا کہ علمائے تجوید نے کہا ہے: "القلب هو جعل حرف مكان حرف آخر" اور مشابہت کا مفہوم جیسا کہ اس سے پہلے بھی عرض کیا جا چکا ہے۔ قرار کے نزدیک یہ ہے کہ ضاد کو ادا تو اس کے اپنے ہی مخرج سے کیا جائے مگر صفات اس میں ظار والی ملحوظ رکھی جائیں:

نویں دلیل اور اس پر تبصرہ

غایۃ البیان وغیرہ کی عبارت "لئلا تکون مشابہۃ بالظاء"
 میں مشابہت سے صفتی مشابہت مراد نہیں بلکہ ذاتی مشابہت مراد ہے
 نویں دلیل کے ضمن میں غایۃ البیان وغیرہ کی یہ عبارت پیش کی گئی ہے:

"ان الضاد اعسر الحروف علی اللسان فلیحزن رعایتها لئلا تکون مشابہۃ
 بالظاء او الذال او الزای" یعنی ضاد چونکہ از روئے ادا مشکل ترین حرف ہے۔ اس
 لیے اس کو اچھی طرح ادا کرنے کی کوشش کرنی چاہیے اور اس بات کا خیال رکھنا چاہیے کہ یہ
 ظار، ذال یا زار کے مشابہ نہ ہو جائے۔

اس اقتباس کو دیکھ کر اگرچہ ذہن اسی طرف تبادر ہوتا ہے کہ "لئلا تکون
 مشابہۃ بالظاء" میں "مشابہت" سے مراد صفتی اور صوتی مشابہت ہے اور اس
 عبارت میں ضاد کو بلحاظ صفات ظار کے مشابہ ادا کرنے سے رد کیا گیا ہے۔ یہی ہے کہ نہایت

کا اطلاق بالعموم صفتی مشابہت پر ہی ہوتا ہے۔ لیکن حقیقت یہ نہیں بلکہ واقعہ یہ ہے کہ نوا در الاصول کی عبارت کی طرح یہاں بھی مشابہ بانظار سے مراد مثل ظاہر اور عین ظاہر ہی ہے اور اس عبارت میں بھی ضاد کو ظاہر وغیرہ کے مخرج سے ادا کرنے ہی سے روکا گیا ہے۔ بلحاظ صفات ظاہر کے مشابہ ادا کرنے سے نہیں روکا گیا۔ کیونکہ صاحب غایہ نے یہاں ضاد کے اذروئے ادا شکل ترین حرف ہونے کی وجہ سے اس کی صحت ادا کا پورا پورا اہتمام کرنے کی ہدایت کی ہے اور خدشہ ظاہر کیا ہے کہ اگر اس کو کما حقہ، ادا نہیں کیا جائے گا تو یہ ظاہر اور ذال وغیرہ کے مشابہ ہو جائے گا۔ اب سمجھیے کہ ضاد کے صحیح تلفظ کی رعایت نہ رکھنے کی دو صورتیں ہو سکتی ہیں۔ ایک یہ کہ اس کو اذروئے صفات کما حقہ، ادا نہ کیا جائے اور دوسری یہ کہ مخرج اصلی سے نکالنے کا اہتمام نہ کیا جائے۔ اس لیے اس کی صحت ادا کی تاکید کرنے کی بھی دو ہی صورتیں ہو سکتی ہیں۔ ایک مخرج اصلی سے نکالنے کی اور دوسری صفات کو ملحوظ رکھنے کی اور یہ ظاہر ہے کہ اذروئے صفات اس کی ادائیگی کوئی شکل نہیں۔ کیونکہ اگر اس کا تلفظ صفات کی رو سے شکل ہوتا تو پھر رعایت نہ رکھنے کی صورت میں یہ ظاہر وغیرہ کے مشابہ ادا نہ ہوتا۔ اس لیے کہ صفات میں تو یہ بھی اس کے ساتھ شریک ہیں۔ پھر عدم اہتمام کی صورت میں ان کے مشابہ ادا ہونے کے کیا معنی۔ پس جب یہ بلحاظ صفات شکل الاوانہیں تو صفات کی رو سے اس کی صحت ادا کی تاکید کرنے کے بھی کوئی معنی نہیں۔ البتہ مخرج کی رو سے اس کو صحیح ادا کرنا یہ واقعی دشوار ہے۔ جس کی وجہ یہ ہے کہ اس کا مخرج ایک جانب میں واقع ہوا ہے اور دوسری جانب تمام مخرجوں سے لیا۔ اس لیے اس کو اصلی مخرج سے نکالنے کی ہدایت کرنا واقعی ضروری تھا اور صاحب غایہ نے اسی ضرورت کا احساس کرتے ہوئے یہاں اس کی تاکید فرمائی ہے تو جب واقعہ یہ ہے کہ رعایت رکھنے کی تاکید کا سبب اس کا "عسر ہونا" ہے اور اس میں "جو عسریت" ہے۔ وہ مخرج اصلی سے نکالنے میں ہے بلحاظ صفات ظاہر کے مشابہ ادا کرنے میں نہیں تو پھر ماننا پڑے گا کہ جس بات کا خدشہ ظاہر کیا گیا ہے وہ بھی یہی ہے کہ ضاد اصلی مخرج سے تو ادا نہ ہو، درنظر وغیرہ کے مخرج

سے ادا ہو جائے۔ اور ایسا ہی ہو جانے کے اندریشہ سے ”فلیحسن رعایۃ“ کی ہدایت کی گئی ہے لہذا اس عبارت میں ضاد کو بلحاظ صفات ظار کے مشابہ ادا کرنے سے نہیں روکا گیا۔ بلکہ ظار اور ذال وغیرہ کے مخرج سے ادا کرنے سے روکا گیا ہے اور میں کہتا ہوں کہ اگر بالفرض یہاں ”مشابہتہ“ کو اس کے عام معنی ہی میں لیں اور اس عبارت کا مطلب اس طرح بیان کریں کہ ضاد مشکل ترین حرف ہے۔ اس لیے اس کو اچھی طرح ادا کرنے کا اہتمام کرنا چاہیے تاکہ وہ بلحاظ صوت و صفات ظار کے مشابہ ادا نہ ہو تو اس سے دو ذرا بیاں لازم آئیں گی۔ ایک یہ کہ جو لوگ ضاد کو مشابہ بانظار ادا کرتے ہیں وہ اس کے صحیح تلفظ کی رعایت نہیں رکھتے اور اس سے ان تمام علماء کی تغلیط اور ان پر طعن لازم آئے گا جن کے اقوال و ارشادات اور تشریح بین الضاد و الظار کے ثبوت میں پیش کئے جا چکے ہیں اور دوسری یہ کہ اس عبارت سے یہ نکلے گا کہ ضاد کا صحیح تلفظ یہ ہے کہ اس کو ظار وغیرہ کے مخرج سے ادا کیا جائے۔ کیونکہ جب بلحاظ صفات ظار کے مشابہ ادا کرنے سے روک دیا گیا تو پھر ظار سے بدل کر اور اس کے مخرج سے ادا کرنے کی ہدایت اور اس تلفظ کی صحت خود بخود متحقق ہوگی۔ اب ناظرین خواہ زیر بحث عبارت میں مشابہت کو ذاتی مشابہت پر محمول کر کے مذکورہ بالا وضاحت کو تسلیم کریں اور اس بات کو مان لیں کہ صاحب غایہ نے ضاد کو بلحاظ صفات ظار کے مشابہ ادا کرنے سے نہیں روکا بلکہ اس کے مخرج سے ادا کرنے سے منع کیا ہے اور خواہ صفتی اور صوتی مشابہت مراد لے کر روایت اور درایت دونوں ہی کی رو سے غلط مسک کے قائل ہو جائیں۔ روایت کی رو سے تو اس لیے کہ یہ صحیح ان نقول متواترہ کے خلاف ہے جو تشریح بین الضاد و الظار کے ثبوت میں اور درایت کی رو سے اس لیے کہ یہ مطلب لینے سے نتیجہ یہ نکلے گا کہ اعسریت اور دشواری جس کو صاحب غایہ نے بنا ٹھہرایا ہے صحت ادا کا اہتمام کرنے کی وہ ظار وغیرہ کے مخرج سے نکالنے میں تو ہے اور اصلی مخرج سے نکالنے میں نہیں اور اس کا خلاف واقع ہونا ظاہر ہے۔

فانہم و تا ممل۔

”اس عبارت کے تشابہ بالدال کا جو ثابت کرنا بالکل بے معنی ہے“

رہا یہ شبہ کہ ”فلیحسن رعایتہ“ . . . الخ کا مطلب یہ بھی تو ہو سکتا ہے کہ ضاد کو ظار اور ذال وغیرہ کے مشابہ ادا کرنے سے بچو اور وال کے مشابہ ادا کرو۔ جو جواب یہ ہے کہ اس مطلب کی صحت کا قلع و قمع بھی زیر بحث عبارت کے پہلے ہی فقرہ سے ہو جاتا ہے کیونکہ اس میں صحت ادا کا اہتمام کرنے کی بنا ضاد کے نکلنے کو قرار دیا گیا ہے اور یہ اوپر معلوم ہو ہی چکا ہے کہ اس میں جو دشواری ہے وہ خود اسی کے مخرج سے نکالنے میں ہے کسی دوسرے عرف کے مخرج سے نکالنے میں نہیں۔ لہذا صحت ادا کی تاکید کرنے سے مقصود بھی مخرج اصلی سے نکالنے ہی کی ہدایت کرنا ہے نہ کہ تشابہ بالدال ادا کرنے کی کیونکہ دال کے تلفظ میں تو اصلاً کوئی دشواری ہی نہیں کہ اس کے مشابہ ادا کرنے کی طرف توجہ دلانے کی ضرورت پیش آئے چنانچہ فاضل فزحاری اپنی کتاب دلیل لغاری میں لکھتے ہیں۔

”لو فرضنا ان حق اداء الضاد ما هو كال دال المفخمة كما هو شأنه في بلادنا فيقدر عليه المبتدی في اول بدءه بلا كلفة ولا يصعب“ . . . الخ (ص ۱۵۸ مطبوعہ حیدرآباد دکن) اور صاحب کشف الغطاء شعلہ کے نقل کرتے ہوئے لکھتے ہیں:

”لو كان حق اداء الضاد المعجمة كال دال المهملة المطبقة اول الدال الخالصة كما هو الراجح بين اكثر الناس من الخواص والعوام في زماننا هذا فيقدر عليه السارح في اول الشروع ولا يتعسر على احد“ (استغنی ص ۱۵۸ مطبوعہ لاہور) یعنی اگر بالفرض ضاد کا تلفظ دال منفرہ مطبقة یا دال مرقظہ کے مانند ہو جیسا کہ ہمارے اس زمانہ میں بہت سے خاص و عام میں رائج ہو گیا ہے تو پھر اس تلفظ پر تو مبتدی پہلے ہی دن قادر ہو سکتا ہے اور اس میں قطعاً کوئی دشواری نہیں۔ خلاصہ یہ کہ نہایت البیان کی

زیر بحث عبارت میں ضاد کو اس کے مخرج کے قسمل ہونے کی وجہ سے اصلی مخرج سے نکالنے کی اور ظار، ذال اور زار وغیرہ کے مخرجوں سے ادا ہو جانے سے بچنے کی تاکید کی گئی ہے۔ نہ تو اس سے تشابہ بانظار کی نفی نکلتی ہے اور نہ تشابہ بالذال کا ثبوت ہی فراہم ہوتا ہے اور یہ بعینہ وہی صورت ہے جس کو صاحبِ نشر نے ان لفظوں میں بیان فرمایا ہے: "فلیحذر من قلبه من الظاء فلیعمل الیاضة" یعنی قاری کو چاہیے کہ وہ ضاد کو ظار سے بدل کر پڑھنے سے پرہیز کرے۔ اور اس کی صحت ادا کا پورا پورا اتہام کرے۔ لہذا لئلا تكون مشابهة بالظاء سے یہاں مراد "لئلا تكون مماثلة بالظاء یا مقلوبة الی الظاء" ہے۔

سابقہ عبارتوں میں تشابہ سے صفتی تشابہ اور یہاں

اس ذاتی تشابہ مراد کیوں لی گئی ہے

سوال: اگر غایۃ البیان اور نوادر الاصول وغیرہ کی عبارتوں میں مشابہت سے مراد مثلیت اور عینیت لے سکتے ہیں۔ بلکہ یہی مطلب لینا ضروری ہے تو پھر ان عبارتوں کو جو اوپر اثباتِ تشابہ کے سلسلہ میں درج ہوئی ہیں اس معنی میں کیوں نہیں لے سکتے۔

جواب: ان عبارتوں میں تو تشابہ بانظار کی تصریح کی گئی ہے اور یہاں ضاد مشابہ بانظار کو ضاد ضعیف بنا یا گیا ہے اور اس کے لیے ادا ہو جانے کے اندیشہ سے اس کے صحیح تلفظ کی پوری پوری رعایت رکھنے کی تاکید کی گئی ہے تو اگر وہاں تشابہ کو ذاتی تشابہ پر محمول کرتے ہیں تو اس کا مطلب یہ نکلتا ہے کہ ظار، ضاد کو ظار کے مخرج سے ادا کرنے کے قائل ہیں اور اسی تلفظ کو صحیح سمجھتے ہیں اور اگر یہاں ذاتی تشابہ پر محمول نہیں کرتے اور اس سے صفتی تشابہ مراد لیتے ہیں۔ تو اس کا مطلب یہ نکلتا ہے کہ جس تلفظ کی وہاں تصریح کی ہے یہاں اسی کو ضعیف

اور مستہجنہ (رَدی اور ناقص) بتایا ہے اور اس کے ادا ہو جانے کا اندیشہ ظاہر کیا ہے اور یہ علماء کے اقوال میں ایک نہایت مذموم تضاد ہوگا۔ پس بالکل صاف اور بے غبار بات یہی ہے کہ جن عبارتوں میں تشابہ کی تصریح کی گئی ہے۔ اس سے مراد تو صفتی اور صوتی تشابہ ہے اور وہ نامور ہے اور نوادر الاصول اور غایۃ البیان کی عبارتوں میں جس تشابہ کا ذکر ہے اس سے مراد ذاتی اور مخرجی تشابہ ہے اور وہ منہی عنہ ہے۔ دہذا هو الحق۔

دسویں دلیل اور اس پر تبصرہ

کشاف کی عبارت ”و اتقان الفصل بین الضاد والظاء و اجب“
 میں فصل سے مراد فصل از روئے مخرج ہے نہ کہ از روئے صفات
 دسویں دلیل کے ضمن میں کشاف کی یہ عبارت پیش کی گئی ہے :

”و اتقان الفصل بین الضاد والظاء واجب و معرفت مخرجیہما مما لا بد منه للقاری فان اکثر العجم لا یفرقون بین الحرفین وان فرقوا فرقوا غیری صواب۔ الخ یعنی ضاد و ظاء میں اچھی طرح جدائی کرنا اور ایک کو دوسرے سے ممتاز کر کے پڑھنا ضروری ہے اور ان دونوں کے مخرجوں کی معرفت ان امور میں سے ہے جن کا جاننا قاری کے لیے ضروری ہے۔ کیونکہ اکثر اعجام ان دو حروف میں فرق نہیں کرتے اور اگر کرتے بھی ہیں تو صحیح طور پر نہیں کرتے۔ انتہی؛

اور اس سے انہوں نے بزرگم خود یہ سمجھ لیا ہے کہ اس عبارت میں ”فصل“ سے مراد فصل از روئے صفات ہے اور صاحب کشاف نے ضاد کو بلحاظ صفات ظاء کے مشابہ ادا کرنے سے روکا ہے۔ کیونکہ جب دو حروف میں بلحاظ صفات فصل ہوگا تو تشابہ کا سوال ہی پیدا نہیں ہو سکتا۔ حالانکہ ایسا نہیں اور انہیں اس عبارت کا صحیح مفہوم سمجھنے میں بھی ٹھوکر لگی ہے کیونکہ

یہاں ”فصل“ سے مراد فصل از روئے مخرج“ ہے از روئے صفات نہیں پنا نچر خود اس عبارت میں بھی اس پر نہایت واضح قرینہ موجود ہے۔ اس لیے کہ صاحب کشف نے ان دونوں حرفوں میں پوری طرح فصل کرنے کو ضروری قرار دینے کے بعد ان کے مخربوں کی معرفت کو بھی ضروری قرار دیا ہے جیسا کہ فرمایا: ”ومعرفت مخرجیہما مقابلا بد منہ للقراری“۔ پس اس فقرہ کے ہوتے ہوئے کسی بھی منصف مزاج کو یہ کہنے کا حق نہیں پہنچتا کہ اس عبارت میں ”فصل“ سے مراد فصل از روئے صفات ہے اور فصل از روئے مخرج کے ہم بھی تامل ہیں اور نہ صرف قائل بلکہ مکذوب ہیں۔ چنانچہ ہم نے اسی مقالہ میں آگے چل کر اس چیز کو بڑی شرح و بسط کے ساتھ بیان کیا ہے کہ جس طرح ضاد کو بلحاظ صفات ظار کے مشابہ ادا کرنا ضروری ہے۔ اسی طرح یہ بھی ضروری ہے کہ ان دونوں میں سے ہر ایک کو خود اسی کے مخرج سے ادا کیا جائے اور ایک کو دوسرے کے مخرج سے ادا کرنا جائز نہیں۔ پس علامہ مشرعی نے یہاں مسئلہ کے اسی پہلو کو لیا ہے اور پھر اسی پر اکتفا نہیں کیا بلکہ آگے اس بات کو تفصیل کے ساتھ بیان فرما دیا ہے۔ جیسا کہ لکھتے ہیں:

”وہی احدی الواحرف الشجریۃ اخت الجیم والشین واما النطاء وہی احدی الواحرف اللثویۃ اخت الذال والشاء . . . الخ پس ضاد کو حرف شجرہ میں سے اور ظار کو حرف لثویہ میں سے بتانا اس پر صراحت دلالت کرتا ہے کہ علامہ زمشرعی نے اور جس فصل کی تاکید کی ہے اس سے مراد فصل از روئے مخرج ہی ہے۔ از روئے صفات نہیں کیونکہ شجرہ اور لثویہ وغیرہ حروف کے یہ القاب مخرج ہی کے اعتبار سے ہیں۔ صفات کے اعتبار سے نہیں اور اگر اس فصل سے مراد فصل بلحاظ صفات ہوتا تو پھر صاحب کشف ان دونوں حرفوں کا مخرج بیان نہ کرتے۔

فانہم ونامثل

گیارہویں دلیل اور اس پر تبصرہ

شرح فقہ اکر کی عبارت "من یقرأ مکان الضادطاء" میں ضاد کی

جگہ خالص ظار پڑھنے کا ذکر ہے نہ کہ مشابہ بالظار پڑھنے کا

گیارہویں دلیل کے ضمن میں شرح فقہ اکر کی یہ عبارت پیش کی گئی ہے :

"وفی المحيط سئل الامام الفضلی عن من یقرأ الظاء المعجمة مکان الضاد
المعجمة او بالعکس فقال لا یجوز امامته ولو تعدد یحکم"۔

ترجمہ: محیط میں ہے کہ امام فضلی سے دریافت کیا گیا کہ جو شخص ضاد کی جگہ ظار یا اس کے
برعکس یعنی ظار کی جگہ ضاد پڑھے۔ اس کا کیا حکم ہے تو آپ نے جواب میں فرمایا کہ ایسے شخص کی
امامت جائز نہیں اور اگر وہ ایسا اعتقاد کرے گا تو کافر ہو جائے گا۔ (راستی)

ایسا معلوم ہوتا ہے کہ یہ بیچارے تشابہ کی حقیقت ہی نہیں سمجھے اور انہوں نے تشابہ اور
ابدال دونوں کو ایک ہی سمجھا ہے۔ حالانکہ ان دونوں میں بہت بڑا فرق ہے۔ ابدال تو یہ ہے
کہ ضاد کو ذائنا و صفتنا یعنی بالکل ہی ظار سے بدل دیا جائے اور تشابہ جیسا کہ اس سے پہلے بھی
عرض کر چکا ہے، اس حقیقت کا نام ہے کہ ضاد کو صرف بلحاظ صفات ہی ظار کی طرح ادا کیا
جائے۔ یعنی جس طرح ظار پُر اور نرم ادا ہوتا ہے۔ اسی طرح اس کو گھبی پُر اور نرم ہی ادا کیا
جائے۔ مگر نکالا اس کو اپنے ہی مخرج (حافظہ لسان اور اضر اس) سے جائے۔ اب ناظرین خود ہی
سوچیں اور غور فرمائیں کہ کیا اس عبارت میں کہیں تشابہ کا ذکر ہے اور کیا امام فضلی سے واقعی
ان دونوں کے تشابہ ہی کے بارے میں سوال کیا گیا ہے؟ نہیں اور مرگزی نہیں۔ اس عبارت میں

عہ اگرچہ یہ بات اس سے پہلے ہی اس کتاب میں متعدد بار بیان ہو چکی ہے لیکن چونکہ یہ وہ غلطی ہے جس کی وجہ سے بہت سے لوگ
مسکونہ برکت کے سمجھے اور اس کی حقیقت تک پہنچنے سے قاصر رہتے ہیں اس لیے بار بار وضاحت کرنے کی ضرورت محسوس کی جارہی
ہے

نہ تو تشابہہ کا کہیں ذکر ہے اور نہ امام فضلی سے یہ بات ہی دریافت کی گئی ہے۔ سائل تو ان سے یہ پوچھ رہا ہے کہ ضاد کو ظا کی جگہ یا ظا کو ضاد کی جگہ پڑھنے کا کیا حکم ہے۔ یہاں سوال تشابہت کے بارے میں نہیں پوچھا جا رہا بلکہ عنایت اور ابدال کے بارے میں پوچھا جا رہا ہے جیسا کہ پیش کردہ عبارت کے الفاظ سے ظاہر ہے کیونکہ اس میں ”من یقرء النطاء مکان الضاد“ کے الفاظ ہیں نہ کہ ”من یقرء الضاد شبہ النطاء“ کے اور لفظ مکان کو تشابہہ کے معنی میں لینا لغت کے ساتھ سراسر انصافی ہے اور ابدال کے ناجائز ہونے میں کسی کو کلام نہیں یہ بلاشبہ اسی طرح ناجائز ہے جس طرح ضاد کو دال وغیرہ سے بدل کر پڑھنا ناجائز ہے اور شخص بالصدق ایسا کرے اس کی امامت کے ناجائز ہونے میں بھی کوئی تردد نہیں اور اگر کوئی شخص اعتقاداً ہی ضاد و ظا میں فرق کا قائل نہیں اور اس کا خیال یہ ہے کہ یہ دو حرف نہیں ہیں بلکہ ایک ہی حرف ہے اور ضاد معجم کے وجود ہی کا انکار کرتا ہے۔ تو ایسے شخص کی تکفیر ضروری ہوگی۔ کیونکہ وہ قرآن کے ایک حرف کا منکر ہوگا اور یہ یقیناً مستوجب کفر ہے۔

حضرت علامہ انور شاہ صاحب کاشمیریؒ کا فیصلہ: چنانچہ حضرت مولانا میرک معین مفتی دارالعلوم دیوبند و اساتذہ الحدیث اور نیٹیل کالج لاہور نے شرح فقہ اکبر کی ای عبارت کے متعلق اپنے ایک قلمی مضمون میں مندرجہ ذیل اختلاف فرمایا ہے۔ وہ لکھتے ہیں کہ حضرت مولانا مفتی عزیز الرحمن صاحب کے زمانہ میں یہ مسئلہ زیر بحث آیا اور شرح فقہ اکبر کے حوالہ سے یہ سوال پیش کیا گیا کہ اگر کسی نے ضاد معجم کے جگہ ظا معجم پڑھا تو خوف کفر ہے اور سائلین کے ذہن میں یہ تھا کہ اس مسئلہ کو اس دعویٰ کی دلیل میں پیش کیا جاسکتا ہے کہ ضاد معجم کو ظا معجم سے کوئی مشابہت نہیں ہے چنانچہ جواب دینے سے پہلے امام العصر علامہ انور شاہ صاحب کاشمیری صدر المدرسین دارالعلوم دیوبند کی خدمت میں یہ مسئلہ پیش کیا گیا تو آپ نے عبارت مذکور کا

حل اس طرح فرمایا کہ یہ دونوں متشابہ الصوت ہیں اور ضاد مجمر میں امتیازی کائنات صرف مخرج کا اختلاف اور صفت استطلاق ہے۔ اس لیے ہو سکتا ہے کہ فہم کے تصور کی بنا پر کوئی شخص ضاد مجمر کو عین ظاہر مجمر قرار دے اور ضاد مجمر کے وجود ہی کا انکار کر بیٹھے تو اس کی تکفیر ضروری ہوگی کیونکہ وہ قرآن پاک کے ایک حرف کے انکار کا مرتکب ہوگا جو مستوجب کفر ہے۔ انتہی ص ۲۱

بارہویں دلیل اور اس پر تبصرہ

حضرت گنگوہیؒ کے فتووں کی رو سے بھی ضاد کا مشابہ

بالدال ہونا یا مشابہ بالنظائر نہ ہونا ہرگز ثابت نہیں ہوتا

مذکورہ بالا عبارتوں کے علاوہ ان حضرات نے اپنے دعویٰ کی دلیل میں قطب الارشاد حضرت مولانا رشید احمد صاحب گنگوہیؒ کے مندرجہ ذیل تین فتوے بھی پیش کیے ہیں حالانکہ ان فتووں کی رو سے بھی ان کا مسلک کسی طرح ثابت نہیں ہوتا۔ چنانچہ ذیل میں ہم ان فتوؤں کو درج کر کے ان پر تبصرہ کرتے ہیں تاکہ قارئین پر اصل حقیقت منکشف ہو جائے۔

بخور ملاحظہ فرمائیں۔

کیا فرماتے ہیں علمائے دین و مفتیانِ شریع

پہلا استفسار اور اس کا جواب : متین اس بارہ میں کہ چند اشخاص حرف

”ض“ (روداد) قرآن شریف میں پڑھنے سے اعتراض کرتے ہیں اور کہتے ہیں کہ تم قرآن مجید میں (روداد) پڑھتے ہو۔ تو عربی لفظ بزبانِ اُردو بولتے ہو تو ضرور (روداد) کیوں نہیں کہتے اور ضیاء الدین کو (ریاء الدین) کیوں نہیں کہتے۔ یہ بھی عربی لفظ ہے تو قرآن شریف میں (روداد) کا پڑھنا صحیح ہے یا (روداد) پڑھنا چاہیے زیادہ سلام (راقم اسحق العباد حجابیت اللہ)

اصلی حرف ضاد ہے اس کو اصلی مخرج سے ادا کرنا واجب ہے اگر نہ
الجواب : ہو سکے تو بحالتِ معذوری دال پُر کی صورت سے بھی نماز ہو جائے گی۔
 فقط واللہ تعالیٰ اعلم (ربندہ رشید احمد گنگوہی عفی عنہ)
 منقول از فتاویٰ رشیدیہ مطبوعہ دہلی حصہ دوم صفحہ ۱۱۲ و ۱۱۳

”اس فتویٰ سے مشابہ بالنظار کی نفی یا بالقصر مشابہ
 بالذال پڑھنے کا جواز ثابت کرنا کوتاہ فہمی ہے“

تفصیلی تبصرہ : ناظرین بانیکیں غور فرمائیں اور سوچیں کہ کیا اس فتویٰ سے واقعی
 یہی نتیجہ برآمد ہوتا ہے کہ حضرت نے ضاد کو ظار کے مشابہ ادا کرنے
 کو غلط اور دال کے مشابہ پڑھنے کو صحیح فرمایا ہے۔ یا یہ نتیجہ اخذ کرنا اس فتویٰ سے استدلال
 کرنے والوں کے فہم کا قصور ہے اگر واقعی حضرت کا مسلک اور آپ کی تحقیق یہی ہوتی کہ ضاد
 ظار کے مشابہ نہیں بلکہ دال کے مشابہ ہے تو پھر جواب کے الفاظ یہ نہ ہوتے جو اب میں بلکہ
 اس طرح ارشاد فرماتے کہ گو اردو گفتگو میں وضو اور ضیاء الدین ہی بولے جاتے ہیں لیکن قرآن
 میں ”الْمَغْضُوبُ“ کو ”الْمَغْدُوبُ“ اور ”ذَٰلَا النَّصَاتَيْنِ“ کو ”ذَٰلَا الدَّوَاتَيْنِ“ ہی
 پڑھنا چاہیے کیونکہ عربی اور امین ضاد کا صحیح تلفظ دال پُر کی طرح ہے مگر یہاں معاملہ
 اس کے بالکل برعکس ہے کہ پہلے تو آپ نے حرف کی صحیح حقیقت بیان فرمائی اور پھر اس کو
 اصلی مخرج سے ادا کرنے کو واجب قرار دیا اور پھر آخر میں مجبوری کی حالت کا حکم بنایا کہ اگر
 ضاد اپنے مخرج سے ادا نہ ہو سکے تو بحالتِ معذوری دال پُر کی صورت سے بھی نماز
 ہو جائے گی۔

کیا یہ ناجبھی بلکہ ناانصافی نہیں کہ جس ادا کو حضرت نے واجب فرمایا ہے یعنی ضاد کو

اُس کے اصلی مخرج سے ادا کرنا اُس کو تو اہمیت دی نہ جائے اور جس تلفظ پر آپ نے مجبوری اور معذوری کی حالت میں صحت نماز کا حکم لگایا۔ اس کو صرف کی صحیح ادا سمجھ لیا جائے اگر حضرتؑ کے نزدیک صحت نماز کا تلفظ مشابہ بالبدال ہی ہوتا تو پھر اس کے بواز کو آپ معذوری کی حالت کے ساتھ منتقص نہ فرماتے۔ کسی ادا اور تلفظ کو صرف بحالتِ عذر جائز بتانا یہ خود اس بات کی دلیل ہے کہ وہ اس حرف کا اصلی اور حقیقی تلفظ نہیں۔ ورنہ صرف معذوری کی حالت میں اجازت دینے کے کیا معنی۔

اگر کوئی مفتی کسی ایسے بیمار کے حق میں جو بوجہ شدت مرض کے قیام پر قادر نہ ہو۔ یہ فتویٰ دے کہ اس شخص کے سلیبے بوجہ معذوری بیٹھ کر نماز پڑھنا جائز ہے تو کیا اس سے یہ نتیجہ نکالنا صحیح ہوگا کہ قیام نماز کا رکن ہی نہیں اور قعود ہی ضروری ہے۔ ظاہر ہے کہ کوئی عاقل بھی اس کو صحیح نہیں کے گا۔ بس یہاں بھی بالکل یہی صورتِ حال ہے کہ اگر باوجود سعی بلیغ کے بھی کسی سے صحتاً اپنے مخرج سے ادا نہیں ہوتا اور وال پر کی طرح ادا ہوتا ہے تو چونکہ وہ معذور ہے اسلئے اس کیلئے اسی تلفظ پر صحت نماز کا حکم کر دیا جائے گا۔ جیسا کہ حضرتؑ کے فتویٰ سے ظاہر ہے۔ مگر قصداً اور عمدتاً اس طرح ادا کرنا یہ صرف ناجائز ہی نہیں بلکہ گستاخی اور بے ادبی بھی ہے۔ جیسا کہ خود حضرتؑ نے بھی اپنے دوسرے فتویٰ میں فرمایا ہے اور پھر جیسا کہ جواب سے ظاہر ہے کہ حضرت رضوان اللہ علیہ نے یہ فتویٰ صرف صحت نماز ہی کے بارے میں صادر فرمایا ہے۔ صحت تلفظ کے بارے میں ارشاد نہیں فرمایا۔ اس لیے اس سے تلفظ کی صحت پر استدلال نہیں کیا جاسکتا۔ مطلب یہ ہے کہ اگر کسی شخص سے بوجہ معذوری صحتاً اپنے اصلی مخرج سے ادا نہیں ہو پاتا اور اس کے بجائے دال پر کی طرح ادا ہوتا ہے تو اس کی نماز کو تو صحیح کہا جاسکتا ہے لیکن یہ نہیں کہا جاسکتا کہ اس حرف کا تلفظ ہی یہی ہے۔ مثلاً اگر کسی شخص سے قاف اپنے اصلی مخرج سے ادا نہیں ہوتا۔ بلکہ سعی بلیغ کے بعد بھی اس سے بجائے قاف کے کاف ہی ادا ہوتا ہے تو مفتی اس عذر کی وجہ سے اس کی نماز پر تو صحت کا حکم لگا دے گا لیکن یہ فتویٰ ہرگز صحتاً

نہیں کرے گا کہ قاف کا تلفظ ہی یہ ہے کہ اس کو کاف کی طرح ادا کیا جائے۔ خوب سمجھ لیجئے پھر یہ کہ صحتِ نماز کا جو حکم کیا ہے تو اس کی وجہ بھی عمومِ بلوی ہے۔ کیونکہ عوام جو ضاد کے صحیح تلفظ پر قادر نہیں۔ اگر اس غلط تلفظ کی وجہ سے ان کی نمازوں پر عدم صحت کا حکم لگایا جائے گا تو اس سے ان کے لیے بہت مشکل ہو جائے گی۔ کیونکہ اس غلطی میں اکثر عوام مبتلا ہیں۔ پس حضرت کا یہ فتویٰ صرف نماز ہی کے بارے میں ہے اور وہ بھی معذورین کے لیے، صحیح نواں کے لیے ہرگز نہیں۔ اس کے لیے ضاد کو خود اسی کے مخرج سے لدا کر نا واجب ہے جیسا کہ حضرت نے خود بھی اپنے فتویٰ میں یہ فرمایا ہے اور بیجا ت یقینی ہے کہ اگر ضاد کو اس کے اصلی مخرج سے تمام صفات کی رعایت رکھتے ہوئے ادا کیا جائے گا تو اس کا تلفظ دال پڑ کے مشابہ ہو ہی نہیں سکتا۔ بلکہ لازمًا ظاہر کے مشابہ ہی ہو گا۔ لہذا اس فتویٰ سے مشابہ بانظار کی نفی یا بالقصد مشابہ بالدال پڑھنے کا جواز ثابت کرنا کوتاہ فہمی ہے۔ پھر یہ کہ ان فتویوں میں جس دال کا ذکر ہے اس سے مراد وہ دال ہے بھی نہیں جو اگلے دانتوں سے داؤ کی آمیزش سے ادا ہوتی ہے بلکہ اس سے مراد ضاد ضعیف ہے جیسا کہ دوسرے فتویٰ کی شرح کے ضمن میں اس کی وضاحت آرہی ہے۔

گزارش یہ ہے کہ میں تجوید سے واقف
دوسرا استفہار اور اس کا جواب؛
ہوں اور قرأت سیکھی ہے تو جو لوگ
معذور بھی نہیں ہیں اور قرأت کے مخارج حروف کی جانب ان کا خیال ہی نہیں تو ایسے شخصوں
کے پیچھے نماز ہوگی یا نہ اور میری نماز یا قاری کامل کی نماز ایسے شخصوں کے پیچھے ہو جاوے گی یا
نہیں یا ترک جماعت کی جاوے اور اعادہ نماز سر وقت نہایت مشکل ہے۔ کیونکہ عام طور
سے ضاد کو مشابہ بالدال ہی پڑھتے ہیں اور کہتے ہیں کہ دال نہیں پڑھی۔ بلکہ ایک مخرج علیہ ادا
کیا ہے۔ دیگر حروف کا فرق کرنا اس سے آسان ہے (انتہی بلغظ اسأل)
الجواب؛ دال، ظاہر، ضاد کے حرف جداگانہ اور مخارج جداگانہ ہونے میں تو شک

نہیں بنے اور اس میں بھی شک نہیں ہے کہ قصد کسی حرف کو دوسرے مخارج سے ادا کرنا سخت بے ادبی اور بااوقات باعث فساد نماز ہے۔ مگر جو لوگ معذور ہیں اور ان سے یہ لفظ اپنے مخرج سے ادا نہیں ہوتا اور وہ حتی الوسع کوشش کرتے رہتے ہیں ان کی نماز بھی درست ہے اور دال پُر ظاہر ہے کہ خود کوئی حرف نہیں بلکہ ضاد ہی ہے اپنے مخرج سے پورے طور پر ادا نہیں ہوا تو جو شخص دال خالص یا نظار خالص عمداً پڑھے اس کے پیچھے تو نماز نہ پڑھیں گے مگر جو شخص دال پُر کی آواز میں پڑھتا ہے۔ آپ اس کے پیچھے نماز پڑھ لیا کریں۔ فقط واللہ تعالیٰ اعلم (فتاویٰ رشیدیہ ج ۱ ص ۱۵۷)

اس فتویٰ میں تقابل خالص ظاہر اور ضاد ضعیفہ کا ہے نہ کہ

مشابہ بالظاہر اور دال مخلوط بالوواکا

اس فتویٰ کے ابتدائی حصہ کی وضاحت کی تو چند اہل ضرورت نہیں۔ وہ بالکل واضح اور عیاں ہے۔ اس لیے کہ ضاد، ظاہر اور دال تینوں کا الگ الگ اور مستقل حرف ہونا، بالقصد کسی حرف کو دوسرے حرف کے مخرج سے ادا کرنے کا غلط ہونا اور ایسے ہی وہ معذور جو حرف کو صحیح ادا کرنے کی کوشش کرتا رہتا ہے۔ اُس کی نماز کا درست ہونا یہ تینوں باتیں مسلمات میں سے ہیں۔ البتہ اس فتویٰ کا آخری حصہ یعنی یہ کہ جو شخص دال خالص یا نظار خالص عمداً پڑھے۔ اُس کے پیچھے تو نماز نہ پڑھیں۔ مگر جو شخص دال پُر کی آواز میں پڑھتا ہے۔ آپ اُس کے پیچھے نماز پڑھ لیا کریں۔ یہ ضرور قابل وضاحت ہے کیونکہ یہی وہ فقرہ ہے جس سے ان لوگوں نے یہ سمجھ لیا ہے کہ حضرتؐ نے ضاد کے مشابہ بالظاہر ادا کرنے کو غلط اور مشابہ بالادل پڑھنے کو صحیح فرمایا ہے۔ حالانکہ ایسا سمجھنا خود انہیں کی کوتاہ فہمی ہے۔ ورنہ حضرتؐ کے کلام سے یہ قطعاً ثابت نہیں ہوتا۔ اس فقرہ کو بار بار پڑھئے اور سوچئے کہ کیا اس میں کہیں مشابہ

بالنظارہ کے الفاظ ہیں۔ نہیں اور ہرگز نہیں۔ یہاں تو تقابلِ خالص نظر اور مشابہ بالبدال کا ہے۔ اور خالص نظر اور مشابہ نظر میں زمین و آسمان کا فرق ہے۔ خالص نظر تو یہ ہے کہ ضد کو نظر ہی کے مخرج سے ادا کیا جائے اور اس سے بدل کر پڑھا جائے۔ یہ یقیناً غلط اور نادرست ہے اور مشابہ بالنظارہ کا مطلب یہ ہے کہ ضد کو ادا تو خود ضد ہی کے مخرج سے کیا جائے۔ البتہ اس میں صفات وہی ادا کی جائیں جو نظر میں ادا کی جاتی ہیں جس کی وجہ سے اس کا تلفظ نظر کے تلفظ کے مشابہ ہو جائے گا۔ علماً۔ تجوید اسی کے قائل ہیں اور اسی کو ضروری قرار دیتے ہیں۔ پھر یہ کہ یہاں جس تلفظ کو حضرت اقدسؑ نے مشابہ بالبدال سے تعبیر فرمایا ہے اُس سے مراد وہ دال ہے جسے بھی نہیں جو دال کے مخرج سے دال کی امیزش کے ساتھ ادا ہو جو بہت ہی عامی قسم کے لوگوں کا تلفظ ہے بلکہ اس سے مراد وہ ضد ہے جو اصلی مخرج سے ادا ہونے کے بجائے اناب اور رباعیات سے ادا ہو جس کو ضدِ ضعیف کہتے ہیں۔ جیسا کہ خود حضرتؑ نے بھی فرمایا ہے اور دال پر ظاہر ہے کہ خود کوئی حرف نہیں بلکہ ضد ہی ہے جو اپنے مخرج سے ادا نہیں ہوا۔

علاوہ ازیں یہاں مشابہ بالبدال سے ضدِ ضعیف کے مراد ہونے پر ایک قرینہ یہ بھی ہے کہ حضرتؑ نے خالص دال پڑھنے والے کے پیچھے تو اقتداء کرنے سے منع فرمایا ہے اور مشابہ بالبدال پڑھنے والے کے پیچھے اجازت دے دی ہے تو اگر یہاں مشابہ بالبدال سے دال مخلوط بالواو مراد لیں گے تو اس کا مطلب یہ ہوگا کہ دال صحیح کے پڑھنے سے تو نماز نہ ہو اور دالِ مختصر پڑھنے سے ہو جائے۔ وھذا بیدہ البطلان لہذا یہ بات یقینی ہے کہ مشابہ بالبدال سے حضرت کی مراد ضدِ ضعیف ہی ہے۔ پس حضرت کے کلام کا مطلب یہ ہے کہ جو شخص عمدتاً خالص دال یا خالص نظر پڑھے۔ اُس کے پیچھے تو اقتداء نہ کی جائے اور جو مشابہ بالبدال پڑھتا ہے یعنی ضدِ ضعیف ادا کرتا ہے اُس کے پیچھے کر لی جائے اور گو یہ چیز بھی دل کو کھلتی ہے اس لیے کہ نظر ایک فصیح حرف ہے اور ضدِ ضعیف غیر فصیح اور یہ باعثِ خلبان ہے کہ صحیح اور فصیح حرف کے پڑھنے سے تو نماز نہ ہو اور غیر فصیح کے پڑھنے سے ہو جائے لیکن حضرت

کایہ فتویٰ گہرے فکر اور بالغ نظری پر مبنی ہے کیونکہ جو شخص ضادِ ضعیفہ ادا کرتا ہے اُس کی نیت دراصل ضادِ فصیحہ ہی کے ادا کرنے کی ہوتی ہے مگر قدرت نہ ہونے کی وجہ سے مخرج پر زبان نہیں لگ پاتی اور بجائے انضاس کے انیاب اور رباعیات پر لگ جاتی ہے اس لیے بجائے ضادِ فصیحہ کے ضادِ ضعیفہ ادا ہو جاتا ہے۔ جیسا کہ سیرانی نے کہا ہے۔ بخلاف اُس شخص کے جو ضاد کو خالص غار یا خالص وال پڑھتا ہے۔ اُس کی نیت ہی ضاد کو اصلی مخرج سے ادا کرنے کی نہیں ہوتی بلکہ اُن ہی حرفوں کے مخرجوں سے ادا کرنے کی ہوتی ہے۔ کیونکہ ان حرفوں کے مخرج پر زبان بالعموم قصد و اختیار ہی سے لگتی ہے اور ایسا بہت کم ہوتا ہے کہ ادا تو ضاد کرنا چاہیں اور زبان غار یا وال کے مخرج پر لگ جائے پھر یہ دونوں بھی مستقل حرف ہیں۔ اس لیے ان کے مخرج پر زبان خود انہی کی ادائیگی کے وقت لگنے کی عادی ہوتی ہے پس اسی قصد و عذر اور اختیار و اضطراب کے فرق ہی کی وجہ سے حضرتؑ نے خالص وال اور خالص غار پڑھنے والے کی اقتدار کو تو ناجائز اور ضادِ ضعیفہ پڑھنے والے کی اقتدار کو جائز فرمایا ہے۔ چنانچہ خود حضرت اقدسؑ کے کلام میں بھی اس فرق کی طرف اشارہ موجود ہے کیونکہ آپ نے خالص وال اور خالص غار کے ساتھ عمدہ کی قید لگائی ہے۔ اور مشابہ بالبدال کے ساتھ یہ قید نہیں لگائی جس کا مطلب یہی ہے کہ ضادِ ضعیفہ عذر ہی کی وجہ سے ادا ہوتا ہے قصد و اختیار سے نہیں ہوتا۔ پس پیش کردہ فتویٰ میں تعادل خالص غار اور ضادِ ضعیفہ کا ہے نہ کہ مشابہ بالظاہر اور اُس وال کا جو وال کے مخرج سے واؤ کی آمیزش کے ساتھ ادا ہو جیسا کہ عامۃ الناس ادا کرتے ہیں۔ لہذا اس سے یہ سمجھنا کہ حضرت لنگوہی رحمۃ اللہ علیہ کے نزدیک ضاد کا تلفظ مشابہ بالبدال ہے۔ یہ سراسر ناگہی اور کوتاہ فہمی ہے۔ محققین کے کلام کو سمجھنے کے لیے نظر بھی تحقیقی ہی ہونی چاہیے۔

قاری عبدالرحمن صاحب مرحوم پانی پتی نے اپنے تیسرے استفتاء اور اس کا جواب : رسالہ میں لکھا ہے کہ حرف ضاد کو مشابہ بالبدال

وظا منہ پڑھے ورنہ نماز نہ ہوگی۔ کیونکہ نماز میں قرآن کا صحیح پڑھنا فرض ہے۔ لہذا ہر ایک شخص کو مخرج سے ادا کرنے کی ہر حرف کی کوشش ہونی چاہئے۔ اگر کوشش کرتا ہے اور تب بھی پورا صحف صحیح نواہ ہو تو اس میں مؤخذہ دار نہ ہوگا۔ اگر بلا سعی مشابہ بالذال وظا۔ پڑھے گا تو معنی میں فرق آدے گا۔ لہذا اس تحریر میں حضور کیا فرماتے ہیں اور جو شخص کہ قاری ہو یا عالم قرأت سیکھتا ہو تو وہ شخص کہ مشابہ بالذال وظا پڑھے اُس کے پیچھے اس کی نماز ہوگی یا نہیں یا یہ اپنی نماز کو نواہ سے۔ یہ میں نے بھی دیکھا ہے کہ اگر حرف ضاد کو مخرج سے ادا کرے تو ہرگز مشابہ بالذال نہیں نکلتا۔ مشابہ بالنظا۔ ادا ہوتا ہے اور باوجودیکہ یہ حرف شفٹ میں سے نہیں ہے۔ مگر ہونٹ ملتے ہیں اور زبان وہاں سے ہٹتی ہے تب مشابہ بالذال نکلتا ہے اصل مخرج سے مشابہ بالنظا مع تمامی شرائط کے ادا ہوتا ہے۔ قیاساً راتنی بلفظ اساتل،

یہ قول قاری صاحب کا درست ہے کہ جو شخص باوجود قدرت کے ضاد کو ضاد کے الجواب: مخرج سے ادا نہ کرے وہ گنہگار بھی ہے اور اگر دوسرا لفظ بدل جانے سے سختی بدل گئے تو نماز بھی نہ ہوگی اور اگر باوجود کوشش و سعی ضاد اپنے مخرج سے ادا نہیں ہوتا تو معذور ہے اس کی نماز ہو جاتی ہے اور جو شخص خود صحیح پڑھنے کا قادر ہے۔ ایسے معذور کے پیچھے نماز پڑھ سکتا ہے۔ مگر جو شخص قصداً خالص ذال یا ظا پڑھے۔ اس کے پیچھے نماز نہ ہوگی۔ فقط

(رشدیہ احمد گنگوہی عفا اللہ عنہ)

اس فتویٰ میں ضاد کو اسکے اصلی مخرج سے ادا نہ کرنے کا حکم

نذ کو ہے اور غلط بھی اس کی کو کہا گیا ہے نہ کہ مشابہ بالنظا ادا کرنے کو

کیونکہ مشابہ بالنظا تو کہتے ہی اس ضاد کو ہیں جو مخرج اصلی ادا ہو

تفصیلی تبصرہ: اس سوال کو دیکھ کر اگرچہ بادی النظر میں ذہن اسی طرف منتقل ہوتا ہے کہ

حضرت قاری عبدالرحمن صاحب کے کلام میں مشابہ بالظاہر اور مشابہ بالذال اپنے عام معنی میں ہے اور سائل نے بھی حضرت گنگوہیؒ سے صفتی اور صوتی مشابہت ہی کا حکم دریافت کیا ہے۔ لیکن حقیقت یہ نہیں بلکہ اصل یہ ہے کہ حضرت قاری صاحب کے اس کلام میں مشابہ ظاہر سے مراد عین ظاہر اور خالص ظاہر ہے اور سائل نے بھی حضرت گنگوہیؒ سے ابدال بالظاہر ہی کا حکم دریافت کیا ہے نہ کہ مشابہ ظاہر کا چنانچہ سائل نے حضرت قاری صاحب کا جو یہ فقرہ نقل کیا ہے: "ہذا ہر ایک شخص کو مخرج سے ادا کرنے کی کوشش کرنی چاہیے۔ صاف بتا رہا ہے کہ سوال میں مشابہ بالظاہر سے مراد عین ظاہر ہے جب ہی تو مخرج سے ادا کرنے کی تاکید فرمائی ہے ورنہ مشابہ ظاہر ادا کرنے کی صورت میں تو ضادا اپنے مخرج سے ادا ہوتا ہی ہے۔ پھر تاکید کرنے کے کیا معنی اور حضرت گنگوہیؒ نے جو جواب ارشاد فرمایا ہے اس سے بھی یہ ظاہر ہوتا ہے کہ سائل نے سوال "عنیت" ہی کے بارے میں پوچھا ہے۔ "مشابہت" کے بارے میں نہیں پوچھا کیونکہ آپ نے جواب میں خالص ظاہر اور خالص ذال ہی کی تغلیط فرمائی ہے۔ مشابہ بالظاہر کا ذکر تک نہیں کیا۔ جیسا کہ فرمایا۔ "یہ قول قاری صاحب کا درست ہے کہ جو شخص باوجود قدرت کے ضاد کو ضاد کے مخرج سے ادا نہ کرے وہ گنہگار بھی ہے"۔۔۔ الخ اور پھر جواب کے آخر میں فرمایا کہ جو شخص قصداً خالص ذال یا ظاہر پڑھے اس کے پیچھے نماز نہ ہوگی۔ پس اس سے یہ معلوم ہوا کہ سوال میں مشابہ بالظاہر اور مشابہ بالذال سے مراد خالص ظاہر اور خالص ذال ہی ہے جب ہی تو آپ نے جواب میں خالص ظاہر اور خالص ذال کا حکم بیان فرمایا ہے۔ پھر یہ کہ سائل نے سوال مشابہ بالذال اور مشابہ بالظاہر دونوں ہی کے بارے میں پوچھا ہے تو لگتا ہے کہ اس فتویٰ کی رو سے مشابہ بالظاہر کو غلط کہیں گے تو پھر مشابہ بالذال کو بھی غلط ہی کہنا پڑے گا۔ حالانکہ ان فتوؤں کو پیش کرنے والے اسکو جان بوجہ ضروری سمجھتے ہیں لہذا حتیٰ یہی ہے کہ سوال میں مشابہت سے مراد "عنیت" ہے اور اس کے غلط ہونے میں کسی کو کلام نہیں۔ علمائے تجوید مشابہت ہی کے قائل ہیں "عنیت" کے نہیں اور ہم اہل اوپر فتویٰ ۲۷ کی شرح کے ضمن میں کہ چکے ہیں کہ مشابہت اور عنیت میں زمین و آسمان کا فرق ہے۔ لہذا یہ

سوال کہ حضرت قاری عبدالرحمن صاحب نے بجائے خالص غار کے مشابہ بانظار کا عنوان کیوں اختیار فرمایا تو جواب اس کا یہ ہے کہ حضرت کے زمانے میں بعض لوگ اس بارے میں غلو کرنے لگ گئے تھے اور شاہت کی اڑ لے کر عین غار کو بھی جائز قرار دینے لگ گئے تھے۔ اس لیے موصوف نے ”برگش بگرتا تب راضی شود“ کے نفسیاتی اصول کو سامنے رکھ کر اپنے رسالہ میں بعض موقعوں پر سرے سے لفظ شاہت ہی کی تردید فرمادی ہے تاکہ نہ مشابہت کا لفظ بولا جائے اور نہ کج فہم اس سے عنیت پر استدلال کریں۔ لیکن پھر اس کے بعد ہی حرف کو مخرج سے نکالنے کی تاکید فرما کر یہ بات بھی سمجھا دی کہ مشابہت سے ہماری مراد ذاتی مشابہت ہے نہ کہ صفتی اور ناجائز بھی ذاتی مشابہت ہی ہے صفتی نہیں اور اگر صفتی مشابہت مراد ہوتی تو پھر مخرج کی اہمیت بیان نہ فرماتے بلکہ صفات کے تمایز کی تاکید فرماتے۔ مگر صفتی نفاذ چوتھے تھا ہی نہیں۔ اس لیے اس کی تاکید فرمانے کی بھی ضرورت نہیں سمجھی۔ حضرت قاری صاحب اور حضرت گنگوہی کے کلام کی اس نہایت واضح اور صحیح شرح کے سامنے اُجائزے کے بعد بھی اگر کوئی شخص یہی سمجھے کہ ان حضرات نے ضاد کو مشابہ بانظار ادا کرنے سے منع فرمایا ہے تو یہ قصور خود اس کی سمجھ کا ہے وہ دونوں حضرات اس سے بری ہیں۔ ہذا معندہ

والعلم عند اللہ۔

تیرھویں دلیل اور اس پر تبصرہ

”حضرت مولانا مفتی عزیز الرحمن صاحب کے فتویٰ سے بھی ان لوگوں کو سہارا نہیں مل سکتا“

اسی سلسلہ میں یہ لوگ حضرت مولانا مفتی عزیز الرحمن صاحب مفتی اعظم دارالعلوم دیوبند کا مندرجہ ذیل فتویٰ بھی پیش کرتے ہیں :

الجواب: دریں مسئلہ از امام ابوحنیفہؒ چیز سے منقول نیست، چرکہ کہ این مسئلہ فن تجوید است نہ مسئلہ فقہ۔ پس درین بارہ آنچه از قراء مشق کرده باشد عمل کند و صرف ضاد را از مخرج آن حتی الوسع ادانماید و آنچه از قراء و علماء عرب و علماء عربین شریفین مسوعی شود ضاد را مشبہ الصوت بالبدال المملہ المغفری خوانند تغلیط آن بہر علماء و قراء ہم سهل نیست فہم رو بکار آورده عمل کند والسلام علی من اتبع الهدی فقط و اللہ سبحانہ و تعالی اعلم۔

کتبہ عزیز الرحمن عفی عنہ۔ دارالعلوم دیوبند: (عزیز الفوائد جلد ۱)
یعنی اس مسئلہ کے بارے میں حضرت امام ابوحنیفہؒ سے کچھ منقول نہیں۔ اس لیے کہ یہ مسئلہ علم تجوید کا ہے۔ لہذا اس بارے میں جس طرح قراء سے مشق کی ہو اس کے موافق عمل کرنا چاہیے اور ضاد کو حتی الامکان اس کے مخرج سے ادا کرنے کی کوشش کرنی چاہیے اور قراء عرب اور علماء عربین شریفین سے جو سننے میں آتا ہے وہ یہ ہے کہ چیزات ضاد کو دال مملہ مغفری آواز میں پڑھتے ہیں اور ان سب کی تغلیط بھی آسان نہیں سمجھ سے کام لے کر عمل کیا چاہیے اور ہدایت کی اتباع کرنے والے پر سلام ہو۔

اگرچہ قائلین بالبدال کے لیے اس فتویٰ میں بظاہر تنکے ڈوبتے کو تنکے کا سہارا؛ کا سہارا موجود ہونے کیونکہ اس میں مشبہ الصوت بالبدال کے الفاظ صراحتہ موجود ہیں اور اس کو قراء عرب اور علمائے عربین شریفین کا تلفظ بتایا گیا ہے لیکن بنظر فائرہ دیکھنے والا شخص اس سے متاثر نہیں ہو سکتا اور نہ اس غلط اور خلاف تحقیق تلفظ ہی کو اس فتویٰ سے کوئی سہارا مل سکتا ہے۔ اس فتویٰ کے ایک ایک فقرہ کو سامنے رکھیے اور غور فرمائیے کہ اس سے ان لوگوں کو کہاں تک سہارا ملتا ہے۔ سب سے پہلے آپ حضرت مفتی صاحب کا یہ ارشاد ہی سامنے رکھیے کہ ”درین مسئلہ از امام ابوحنیفہؒ چیز سے منقول نیست چرکہ کہ این مسئلہ فن تجوید است نہ فقہ“

صرف یہ ایک فقرہ ہی ایسا ہے جس سے مسئلہ زیر بحث کا اہم گوشہ : مسئلہ زیر بحث کا ایک اہم پہلو سل ہو جاتا ہے اور وہ یہ ہے کہ حرف ضاد کے تلفظ کا مسئلہ ان مسائل میں سے نہیں جن کا حل صرف ایک فقہیہ ہی کی تحقیق کی روشنی میں مل سکتا ہے بلکہ یہ ان مسائل میں سے ہے جن کی صحت و عدم صحت کا مدار علمائے تجوید کے فیصلہ اور انہی کی تحقیق پر ہے اور پھر حضرت مفتی صاحبؒ نے اس حقیقت کے اعتراف پر ہی اکتفا نہیں فرمایا بلکہ لیسیم حرف کا طریقہ بھی بتا دیا۔ جیسا کہ فرماتے ہیں ”درین بارہ آنچه از قرآن مشق کردہ باشد عمل کند و حرف مناد را از مخرج آن حتی الوسع ادا نماید“ اور یہ بات اس کتاب میں بڑی تفصیل کے ساتھ بیان ہو چکی ہے کہ ضاد کا مخرج اور اس کی صفات ذاتیہ کیا ہیں اور قرآن مجودین کا اس بارے میں کیا مسلک اور کیا تعامل ہے علاوہ محققین متقدمین کے دورِ حاضر اور اس سے کچھ ہی پہلے کے علمائے عربین شریفین کی تحقیق اور ان کا تعامل بھی بیان ہو چکا ہے جس کا احلاصہ یہ ہے کہ اگر ضاد کو اس کے مخرج سے تمام صفات کو ملحوظ رکھتے ہوئے ادا کیا جائے تو اس کی آواز حسی طور پر ظاہر ہی کی آواز کے مشابہ ہوگی۔ وال کے مشابہ ہرگز نہ ہوگی۔

لہذا اس فتویٰ کی رو سے بھی چاہیے کہ ضاد کو خود اسی کے مخرج سے ظاہر کے مشابہ ادا کرنے کی مشق کی جائے اور اس کے خلاف کو ناجائز اور غلط کہا جائے۔ رہا مفتی صاحبؒ کا یہ فرمانا کہ ”و آنچه از قرآن و علماء عرب و علمائے عربین شریفین سموع می شود۔ ضاد را مشبہ الصوت باللال المہملہ المنغمز می توانند تغلیط آں ہمہ علماء و قراء ہم سل نیست“ سو اس سے اگرچہ بظاہر ہی مترشح ہوتا ہے کہ حضرت مفتی صاحبؒ کا میلان تشابہ باللال کی طرف ہے لیکن ہر ذی فہم سمجھ سکتا ہے کہ حضرت مفتی صاحبؒ کا یہ ارشاد کسی فنی تحقیق اور علم تجوید کے اصول و قواعد یا اس فن کے علمائے محققین کے ارشادات پر مبنی نہیں بلکہ

اس پر ہے کہ انہوں نے جن چند لوگوں سے یہ حرف سنا ہے ان کو سخت ادا کرتے ہوئے پایا ہے اور بس !

چنانچہ ہمارے اس دعویٰ کی استفسار اور اسکے جواب کے دعویٰ کی تصدیق : تصدیق اس سے بھی ہوتی ہے کہ حضرت مفتی صاحب نے زیر بحث فتویٰ جس سوال کے جواب میں تحریر فرمایا ہے اس میں سائل نے یہ بیان کیا ہے کہ شاطبی اور تمہید وغیرہ سے ضاد کا مشابہ بالظاہر ہونا ثابت ہوتا ہے اور اکثر علمائے متقدمین و متاخرین اسی پر ہیں۔ مگر چونکہ اس نے بعض علماء کو مشابہ بالبدال ادا کرتے ہوئے بھی سنا ہے۔ اس لیے دریافت کیا ہے کہ اس بارے میں قول محقق اور قطعی فیصلہ کیا ہے۔ نیز یہ کہ اکثر احناف کا کیا مسلک ہے اور حضرت امام اعظمؒ نے اس بارے میں کچھ ارشاد فرمایا ہے یا نہیں اور حضرت مفتی صاحب نے اپنے جواب میں نہ تو تشابہ بین اللفظ والدال کی علم تجوید و قرأت کی رو سے تصویب فرمائی ہے۔ نہ فقر حنفی کی رو سے اس تلفظ کو صحیح بتایا ہے اور نہ ان علماء کی تغلیط ہی فرمائی ہے جو مشابہ بالظاہر ادا کرتے ہیں بلکہ من وجہ اس تلفظ کی تصویب فرمائی ہے۔ کیونکہ سائل نے اس کی صحت پر تجوید و قرأت کی معتبر کتابوں سے استدلال کیا ہے اور اس کو اگلے پچھلے علماء کا مسلک بتایا ہے اور حضرت مفتی صاحب نے اس پر نیچر نہیں فرمائی اور یہ من وجہ تاہید ہی ہے مگر چونکہ بعض علمائے عرب کو مشابہ بالبدال پڑھتے ہوئے سنا ہے۔ اس لیے اپنا مشاہدہ بھی بیان فرما دیا ہے۔ لیکن اس کو مشاہدہ ہی کی حیثیت سے بیان کیا ہے۔ بطور فیصلہ یہ فقرہ تحریر نہیں فرمایا۔ بطور فیصلہ آپ نے جوابات ارشاد فرمائی ہے وہ وہی ہے کہ ”انچہ از قرار مشق کردہ باشد عمل کند“ حرف ضاد را از مخرج آن حتی الوسع ادا نماید“ پھر حضرت مفتی صاحب کی احتیاط ملاحظہ فرمائیے کہ اپنے مشاہدہ کے ذکر پر ہی اکتفا نہیں کی بلکہ آخر میں یہ بھی فرما دیا کہ ”دغم او بکار آورد“ عمل کند“ یعنی یہ صرف میرا مشاہدہ ہی ہے فیصلہ نہیں فیصلہ وہی ہوگا جو غم و تحقیق کی روشنی

میں سامنے آئے گا اور کل بھی اسی پر کرنا چاہیے اور گزشتہ صفحات میں یہ حقیقت بڑی تحقیق و تحقیق کی روشنی میں پیش کی جا چکی ہے کہ ضاد کا صحیح تلفظ یہی ہے کہ وہ بلحاظ صفتِ ظاہر کے مشابہ ادا ہو اور صحیح تلفظ اور تشابہ بالبدال میں کوئی علاقہ نہیں۔ مگر چونکہ ان لوگوں کو تحقیق حق مطلوب نہیں تھی صرف اپنے اپنے خیال کی تائید ہی مقصود تھی اس لیے حضرت مفتی صاحبؒ کا جواب تو نقل کر دیا لیکن سوال درج نہیں کیا کیونکہ سوال درج کرنے سے ان کے مدعا پر زور پڑتی تھی۔ اس لیے کہ سوال میں تشابہ بالظاہر کو فن کی کتابوں میں مصحح اور اگلے پچھلے علماء کا تلفظ بتایا گیا ہے۔ چنانچہ وہ سوال لفظ بہ لفظ درج ذیل ہے۔

سوال: ”حرف ضاد

استقامت کی عبارت جو ان لوگوں نے درج نہیں کی؛ مشبہ الصوت بالظاہر است یا بالبدال پر بعض علماء دین این حرف را محض بالبدال تلفظ کنند و بعض دیگر بالظاہر پس کدام راہ را صحیح الی الصواب است و در علم تجوید و قرأت چہ فیصلہ شدہ است و ہم در شرح نشاطی و تمہیدی علم التجوید للعلامة الجزری مذکور است کہ این حرف مشبہ الصوت و متشاکرہ السمع بالظاہر است و علیہ اکثر العلماء المتقدمین و المتأخرین حضرت امام اعظمؒ دیریں باب بیچ فرمودہ اندیانا اکثر اشخاف بر کدام طریق و دریں باب لاکثر حکم اکل ثابت خواهد شد یا نہ در فساد و صلوة کدام مذہب اقرب و در کدام راہ رہائی عوام است“ انتہی۔

اس سوال کو پڑھنے کے بعد اگر آپ زیر بحث فتویٰ کا بنور

ضمیر کی شہادت: مطالعہ فرمائیں گے تو آپ کا ضمیر اس بات کی خود شہادت دیکھا کہ ہم نے حضرت مفتی صاحبؒ کے کلام سے جو نتیجہ اخذ کیا ہے۔ وہ حقیقت کے عین مطابق ہے یعنی یہ کہ حضرت مفتی صاحبؒ نے تشابہ بالبدال کے حق میں فیصلہ نہیں دیا بلکہ اس کو اپنے مشاہدہ کی بنا پر رادوہ بھی جیسا کہ ہم آگے چل کر عرض کریں گے غیر ماہرین سے سننے کی بنا پر

ہوا ہے، صرف بعض علماء عرب کا تلفظ بتایا ہے اور میں! اور چونکہ موصوف کو اس مشاہدہ کے سوا اس تلفظ کی صحت پر کوئی اور دلیل نہیں ملی اس لیے جواب کے آخر میں ”فہم رو بکار آوردہ عمل کند کا اعتراف کر کے اس مشاہدہ کو فیصلہ کی حیثیت نہ دینے پر تنبیہ بھی فرمادی۔

پھر یہ کہ اگر بالفرض اس وقت حضرت مفتی صاحب کا خیال بھی یہی تھا **رجوع کا امکان**؛ کہ ضاد بلحاظ تلفظ مشابہ بالذال ہے تب بھی ممکن ہے کہ آپ نے بعد میں رجوع کر لیا ہو۔ کیونکہ اوپر شرح فقہ اکبر کی عبارت پر تبصرہ کے ضمن میں گزر چکا ہے کہ حضرت علامہ نور شاہ صاحب کاشمیری کے سامنے جب یہ مسئلہ آیا تو آپ نے یہی فرمایا کہ ضاد مشتبه الصوت بالنظر ہے اور ان دونوں میں امتیازی کائنات فقط استتالوت اور مخرج کی تفریق ہے اور یہ معلوم نہیں ہو سکا کہ حضرت مفتی صاحب کا یہ فتویٰ اس واقعہ کے بعد کا ہے یا اس سے پہلے کا۔ اگر پہلے کا ہے تو بہت ممکن ہے کہ حضرت شاہ صاحب کے اس فرمان سے ان کے خیال میں تبدیلی آگئی ہو۔

اور اس تعرض کرتا ہے کہ اگر بالفرض **عدم رجوع سے بھی مسئلہ متاثر نہیں ہوتا**؛ حضرت مفتی صاحب کا خیال بھی یہی تھا اور آپ نے اس سے رجوع بھی نہیں فرمایا تب بھی اس سے مسئلہ قطعاً متاثر نہیں ہوتا۔ کیونکہ دلائل کا وہ انبار جو گزشتہ صفحات میں اس مشتبه الصوت بالنظر ہونے پر پیش کیا جا چکا ہے نیز علم تجوید کے وہ اصول و قواعد جو تشابہ بین الضاد والظار کے ثبوت اور تشابہ بین الضاد والذال کے مبطل ہیں۔ ان سب کو اور اس ایک کے مقابلہ میں اور وہ بھی جس کی بنا دلائل پر نہیں بلکہ محض بعض غیر متناقض علماء سے سننے کی بنا پر ہے آخر کیسے نظر انداز کیا جاسکتا ہے۔ جبکہ ہر علم و فن میں یہ بات پائی جاتی ہے کہ اس کی بعض جزئیات میں اس فن کے بڑے سے بڑے عالم اور امام تک کے قول کو بھی مفتی بہ کی حیثیت نہیں دی جاتی۔

علم فقہ میں اس کے کتنے نظائر موجود ہیں کہ سیدنا امام اعظم ابو حنیفہ رحمۃ اللہ علیہ کے

ارشاد کے بجائے صاحبینؒ کے قول کو مفتی بہ قرار دیا گیا ہے اور اس سے خدا نخواستہ کسی بزرگ کی تنقیص لازم نہیں آتی اور نہ اس کی جلالتِ قدر اور رفعتِ شان کی تحقیر ہوتی ہے بلکہ یہ تحقیق سچی کا وہ ذریعہ اصول ہے جس کی بدولت اُمت کی ہر جرحِ قول پر بھی اتفاق نہیں کر سکتی چر جائیکہ سراسر غلط اور خلافِ حق بات پر متفق ہو جائے۔

ضاد کو سخت ادا کرنے والے عربوں کے تلفظ کی حقیقت: پھر یہ کہ اگر قرآنِ عرب میں سے کسی کے تلفظ

میں دالِ مفخم کا اثر معلوم ہوتا بھی ہے۔ تو محققین کے نزدیک اس کی وجہ یہ ہے کہ ان سے صفتِ رخاوت ادا نہیں ہوتی۔ اس لیے جب وہ ضاد ادا کرتے ہیں تو سننے والے کو یہ معلوم ہوتا ہے کہ وہ دالِ پُر ادا کر رہے ہیں۔ ایسا نہیں کہ وہ اداہی دال کے مخرج سے کرتے ہوں۔ چنانچہ حضرت مفتی صاحبؒ نے جن قرار و علمائے عرب کی طرف مشابہ بالذال پڑھنے کی نسبت کی ہے۔ ان کے تلفظ کی بھی حقیقت یہی ہے جیسا کہ شیخ العرب والجم حضرت مولانا قاری عبدالرحمن صاحب مکیؒ تم الہ آبادی نے فوایدِ کیہ کے حاشیہ پر تحریر فرمایا ہے وہ کہتے ہیں: اب سوال یہ پیدا ہوتا ہے کہ بعض قرارِ عجم اہل عرب کو کہتے ہیں کہ ضاد کی جگہ دالِ مفخم پڑتے ہیں۔ جواب یہ ہے کہ دالِ مفخم کوئی حرف ہی نہیں۔ اس واسطے کہ دال کی صفتِ ذاتی استغفالِ انفتاح اور مخرجِ طرفِ لسان اور جہتِ ثنائی علیا ہے اور اہل عرب ضاد کو اپنے مخرجِ سبب استعلاءِ اطباق کے عموماً ادا کرتے ہیں اور ایک حرف دوسرے مخرجِ مابین سے اداہی نہیں ہوتا اور جب صفاتِ ذاتیہ بدل گئیں تو دال اسے نہیں کہہ سکتے۔ اصل میں وہ ضاد ہے۔ مگر صفتِ رخاوت جو قلتِ اور ضعف کے ساتھ اس میں پائی جاتی ہے وہ اکثر عرب سے شاید ادا

عہ رخاوت کے قلیل و ضعیف ہونے کی وضاحت کتاب کے ابتدائی صفحات میں زیر عنوان "رخاوت کا ضعف تشابہ پر کچھ اثر انداز نہیں" گزر چکی ہے ۱۲۔

نہ ہوتی ہو“!... الخ واقعہ یہی ہے کہ قرآن عرب میں سے اگر کوئی صاحبِ ضاد کو سخت ادا کرتے بھی ہیں تو ان کا ارادہ دراصل صحیحِ ضاد ہی کے ادا کرنے کا ہوتا ہے مگر صفتِ رعادت ادا نہ ہو سکنے کی وجہ سے نرم ادا ہونے کی بجائے سخت ادا ہو جاتا ہے۔ ورنہ یہ بات نہیں کہ وہ ادا ہی دالِ مغنمہ کی طرح کرتے ہوں اس لیے کہ دالِ مغنمہ کا تو وجود ہی نہیں جب ضاد کو سخت ادا کرنے والے عربوں کے تلفظ کی حقیقت شیخ العرب والعمم کی زبانی معلوم ہوگی تو اب یہ کہنا کہ قرآن عرب ضاد کو دالِ مغنمہ کی طرح ادا کرتے ہیں۔ آخر کیسے تسلیم کیا جا سکتا ہے حضرت مفتی صاحب نے تو صرف سنا ہی ہے مگر حضرت قاری صاحب موصوف اس کی تہ تک پہنچے ہیں اور حقیقتِ حال کا سراخ لگا یا ہے! لیکن اس کا مطلب یہ نہیں کہ ان عربوں کا یہ تلفظ صحیح بھی ہے۔ صحیح تلفظ تو بلاشبہ وہی ہے جس میں ضاد مشابہ بالظاء ادا ہوتا ہے چنانچہ محققین قرآن عرب اور علمائے

محققین قرآن عرب کی تصریحات: حرمین شریفین نے اس کی تصریح کی ہے کہ

”ضاد کے بارے میں قول فیصل یہ ہے کہ وہ ظار سے بہت زیادہ قریب ہے اور تشابہ بالذال کے بارے میں یہ فرمایا ہے کہ ہم نے نہ کبھی یہ سنا ہے اور نہ کسی کتاب میں موجود ہے یہ فتویٰ مدینہ منورہ کے شیخ القراء جناب قاری مقرئ حسن بن ابراہیم کا ہے جو اب بھی بفضلہ تعالیٰ حیات ہیں اور مسجد نبوی (علیٰ صاحبہ الصلوٰۃ والسلام) میں مدرس ہیں اور مکرمہ کے قراء نے اس بارے میں درج ذیل فتویٰ تحریر فرمایا ہے کہ ”اگر ضاد کو اس کے مخارج سے صفات کی رعایت کے ساتھ ادا کیا جائے گا تو اس وقت ضاد کے تلفظ میں ظار کی مشابہت کا اثر ہوگا اور ضاد کا دالِ یاعین سے قریب ہوناقی کے سراسر خلاف ہے“ یہ فتویٰ مدرسہ الفلاح مکرمہ کے مدرس قاری احمد مابد عبد الرزاق صاحب نے (تاریخ ۲۵ ذی قعدہ ۱۳۵۱ھ) تحریر فرمایا ہے اور اس پر بطور تائید تصویب مدرسہ الفلاح کے مہتمم جناب مولانا محمد طیب المرکشی اور اس مدرسہ کے دو ممتاز اساتذہ یعنی قاری احمد حامد اور قاری ابو بکر بن احمد الجیشی کے

دستخط بھی ہیں۔ پس ان فتووں سے بالکل عیاں ہو گیا کہ اگر کسی عرب کے قاری کے تلفظ میں وال کے ساتھ مشابہت پائی جاتی ہے تو وہ اس کی علمی کمزوری ہے نہ یہ کہ تحقیق ہی مشابہ بالدرال کے سنی میں ہے باقی یہ تو مسلم ہی ہے کہ اعتبار ماہرین اور محققین کے قول و عمل کا ہوا کرتا ہے کسی علمی تحقیق اور علمی ثبوت کا مدار عوام کے قول و عمل پر نہیں ہوتا لہذا اگر اہل عرب میں سے بعض لوگ ضاد کو صحیح تلفظ کے ساتھ ادا نہیں کرتے تو ان کے عمل پر کسی مسئلہ کی بنیاد نہیں رکھی جاسکتی مسئلہ صحیح وہی ہوگا جو محققین کے قول و عمل سے ثابت ہوگا اور وہ بلاشبہ تشابہ بالظاہر ہی کی تائید و تصویب فرماتے ہیں۔

اب رہا یہ سوال کہ جب ضاد عربی حرف ہے مولدین کا تلفظ معیار صحت نہیں؛ تو عربوں سے کما حقہ کیوں ادا نہیں ہوتا۔ یہ عذر اعجاب کے بارے میں تو ہو سکتا ہے کہ چونکہ اس کا مخرج مشکل ہے۔ اس لیے ان سے یہ حرف کما حقہ ادا نہیں ہوتا مگر عربوں کے بارے میں اس عذر کی کوئی وجہ نہیں۔ اس لیے کہ ان کی تو زبان کا حرف ہے۔ پھر ان سے ادا نہ ہو سکنے کے کیا معنی۔ تو جواب اس کا یہ ہے کہ یہ صحیح ہے کہ ضاد عربی زبان کا حرف ہے اور اہل زبان کے لیے اس کی صحیح ادائیگی میں کوئی دشواری نہیں لیکن یہ بات خالص عربوں ہی کے بارے میں مانی اور کسی جاسکتی ہے! رہے مولدین اور آج کل کے اکثر عرب، سو ان کا تلفظ قابل احتجاج اور لائق استناد نہیں۔ کیونکہ مرور زمانہ اور اختلاط عجم کی وجہ سے ان کے تلفظ میں بہت سی ناش غلطیاں پیدا ہو گئی ہیں! جیسا کہ مشاہدہ شاہد ہے اور ایک ضاد ہی کیا اب تو اور بھی بہت سی غلطیاں ان سے سننے میں آتی ہیں خلاصہ یہ کہ ضاد کا صحیح تلفظ بلاشبہ مشابہ بالظاہر ہی ہے اور محققین قرار عرب اسی

عہ ان ہر دو فتووں کا پورا متن مع اردو ترجمہ! اور پر زبیر عنوان علماء حرمین شریفین بھی تشابہ بین الضاد والظاہر ہی کے قائل ہیں“ درج ہو چکا ہے ۱۲۔

پر ہیں اور غیر محققین اور قدرت نہ رکھنے والے حضرات کے تلفظ کا کوئی اعتبار نہیں خواہ وہ عرب ہی کیوں نہ ہوں۔

پیش کردہ دلائل پر پھر ایک نظر

تشابہ بالذال کے قائلین اور تشابہ بالنظار کے منکرین کی طرف سے اپنے دعویٰ کے اثبات میں جو دلائل پیش کیے گئے ہیں۔ ان سب کی توفیق اللہ تعالیٰ وبعونہ نہایت عمدہ اور صحیح و صحت پر دقلم ہو چکی ہے۔ ان عبارتوں کی صحیح مراد اور شرح واضح ہو جانے کے بعد کسی منصف مزاج اور فکر سلیم رکھنے والے شخص کے لیے اب یہ قطعاً زیبا نہیں کہ ان عبارتوں سے خواہ مخواہ کھینچ کر کہے وہ مطلب نکالے جو سرسرخ اور غلط اور خلاف حق ہے۔ آپ نے ملاحظہ فرمایا ہو گا کہ ان پیش کردہ جملہ الہجات میں سے اکثر کا تو تشابہ کی بحث سے کوئی تعلق ہی نہیں اور ان میں مسئلہ بیان ہی نہیں کیا گیا ہے بلکہ ان میں سے بعض میں تو ضاد ضعیف کی تعریف بیان کی گئی ہے اور کسی میں وال کے مخروج کو ضاد کے مخروج سے اقرب بنایا گیا ہے اور اکثر عبارتیں وہ ہیں جن میں مختلف پیرایوں میں ضاد کو ظا سے بدل کر اور اس کے مخروج سے ادا کرنے سے منع کیا گیا ہے۔ چنانچہ کسی میں اس کی صحت ادا میں کوتاہی ہو جانے کی وجہ سے اسکے ظا اور ذال وغیرہ سے بدل جانے کا اندیشہ ظاہر کیا گیا ہے کسی میں اس کے مخروج کے شکل ہونے کی وجہ سے مخروج اصلی سے ادا کرنے کی تاکید کی گئی ہے کسی میں ان دونوں کے درمیان لمجاظ مخروج فرق کرنے کو ضروری قرار دیا گیا ہے کسی میں ضاد کی جگہ ظا پڑھنے والے کی امامت کو ناجائز کہا گیا ہے کسی میں اس کو ظا سے بدل دینے سے صریح الفاظ میں منع کیا گیا ہے۔ رہا ”لولا الاطباق لکان الضاد دالا“ سو یہ قضیہ تو سرے سے ہے ہی غلط۔ لیکن ان بیچاروں کو مشابہ بالذال ثابت کرنے کا شوق کچھ ایسا دامن گیر ہوا ہے کہ ان تمام عبارتوں کا ان کے ذہن میں بس ایک ہی مطلب آیا ہے اور وہ یہ کہ ضاد مشابہ بالنظار نہیں اور

مشابہ بالبدال ہے اور ان کے فکرِ نارسا نے ہر اقتباس سے یہی نتیجہ اخذ کیا ہے اور بس ! ہاں اس سارے انبار میں تین عبارات ایسی ضرور ہیں جن سے بادی النظر میں ان کے دعویٰ کے اثبات پر استدلال ہو سکتا ہے۔ ان میں سے ایک تو نوادر الاصول کی عبارت کا یہ حصہ ہے کہ ضاد ضعیفہ کا ہے مشابہ صوت بالظاہر۔ باشد اور دوسری غایۃ البیان کی یہ عبارت ہے ”فلیحسن رعایتہ لسلاوتکون مشابہتہ بالظاء“ ان دو فقروں کے ظاہر الفاظ سے تو تشابہ بین الضاد والظاہر کی نفی مترشح ہوتی ہے۔

کیونکہ ظاہر الفاظ میں نوادر الاصول میں ضاد مشابہ بہ صوت ظاہر کو ضاد ضعیفہ بتایا گیا ہے اور وہ مستحجنہ اور ردی ہے اور غایۃ البیان کی ظاہر عبارت میں ضاد کے مشابہ بالظاہر ادا ہونے کے ڈر سے اس کو اچھی طرح ادا کرنے کی ہدایت کی گئی ہے اور ڈر غلط تلفظ ہی کا ہوتا ہے نہ کہ صحیح کا اور تیسری عبارت حضرت مفتی عزیز الرحمن صاحب کے جواب کا یہ اقتباس ہے: ”وآنچه از قرآن عرب و علمائے حرمین شریفین مسوع نے شود ضاد را مشتبہ الصوت بالبدال المہملۃ المعجمی خوانند۔“ اس سے بظاہر تشابہ بالبدال کا اثبات مفہوم ہوتا ہے لیکن جیسا کہ اوپر ان عبارتوں کی شرح کے ضمن میں عرض کیا جا چکا ہے کہ نوادر الاصول اور غایۃ البیان کی عبارت میں مشابہت سے مراد صفتی مشابہت نہیں بلکہ اس سے مراد ذاتی مشابہت ہے۔ پس نوادر الاصول کی عبارت میں اس ضاد کو ضعیفہ نہیں کہا گیا۔ جو بلحاظ صفات ظاہر کے مشابہ ادا ہو بلکہ اس کو کہا گیا ہے جو ظاہر کے مخرج سے ادا ہو۔ اور ایسے ہی غایۃ البیان میں ضاد کی صحت کا اہتمام کرنے کی جو ہدایت کی گئی ہے تو وہ بھی اس کے ظاہر کے مخرج سے ادا ہو جانے کے اندیشہ سے کی گئی ہے نہ کہ بلحاظ صفات ظاہر کے مشابہ ادا ہونے کے اندیشہ سے جیسا کہ اوپر اس کی تفصیل گزر چکی ہے اور یہ بات ہم پہلے ہی بار کہ چکے ہیں کہ محققین کے نزدیک مشابہت کا مفہوم یہ ہے کہ ضاد ادا تو اپنے ہی مخرج سے ہو۔ البتہ آواز اور تلفظ میں ظاہر کے مشابہ ہو اور اگر مخرج بھی بدل جائے اور ضاد

نہا۔ ہی کے مخرج سے ادا ہو تو یہ تشابہ نہیں بلکہ ابدال ہے اور یہ یقیناً غلط ہے رہا حضرت مفتی عزیز الرحمن صاحب رحمۃ اللہ علیہ کا ارشاد سو وہ کسی فنی دلیل پر مبنی نہیں بلکہ محض غیر مشاق علماء سے سننے کی بنا پر ہے جس کی خود محققین قرآن عرب اور علمائے عربین شریفین نے بھی تخلیط فرمائی ہے جیسا کہ ان کے فتووں سے ظاہر ہے۔ لہذا ان عبارتوں سے بھی ان کے مسک کی تائید نہیں ہوتی۔

اور آخری بات یہ ہے کہ جب تک یہ تسلیم کیا جاتا رہے گا کہ دال مستفہ، **قول فصیل**؛ منفی، شدیدہ، تصیرہ، مطلق اور غیر منقوض ہے اور ضاد و ظا مستغلبہ مطبقہ، رنوخہ، غیر مطلق اور منقوض ہیں۔ پھر یہ ضاد مستطیل اور بعض کے نزدیک منقشی بھی ہے اس وقت تک کوئی حوالہ کوئی اقتباس، کوئی دلیل اور کوئی قول اس کے مشابہ بالبدال ہونے یا مشابہ بانظار نہ ہونے کا ثبوت فراہم نہیں کر سکتا بلکہ اول کی نفی اور ثانی کا اثبات ہی ماننا پڑے گا۔ **ہذا عندی والعلوم عند اللہ!**

التکملہ حصہ دوم

”ازالہ مغالطات“

ناظرین اوپر لکھنے کی بحث کے شروع میں پڑھ چکے ہیں کہ تشابہ بالمدال کے قائلین کی طرف سے اپنے دعویٰ کے ثبوت میں جو دلائل پیش کئے گئے ہیں وہ دو طرح کے ہیں۔ ایک تو وہ ہیں جن کا تعلق بعض کتابوں کی عبارتوں یا بعض اکابر کے فتوؤں سے ہے اور دوسرے وہ ہیں جو یا تو خود ساختہ اور ذہنی اختراعات ہیں یا ادھر ادھر کی سنی سنائی باتیں ہیں۔ پہلے حصہ پر تو بحمد اللہ تعالیٰ بڑی شرح و بسط کے ساتھ تبصرہ ہو چکا ہے اور اب ذیل میں دوسرے حصہ پر کلام کیا جاتا ہے اور چونکہ ان باتوں کی حیثیت فی الحقیقت دلائل کی نہیں بلکہ غلط فہمیوں کا ایک سلسلہ ہے۔ اس لیے ہم نے اس حصہ کو ”ازالہ مغالطات“ سے معنون کیا ہے۔

پہلا مغالطہ اور اس کا ازالہ

دال مغنمہ سے کوئی حرف ہی نہیں

کہا جاتا ہے کہ مانا کہ ضاد و دال میں مناسبت نہیں اس لیے کہ ایک مستقلہ، مطبقہ، رنوخہ ہے اور دوسرا مستقلہ، منفتحہ، شدیدہ، لیکن ہم ضاد کو دال مغنمہ کے مشابہ پڑھتے ہیں نہ کہ دال مرتق کے، سو اس غلط فہمی کا جواب یہ ہے کہ ساری دنیا کے کتب تجوید کی درق گردانی کیجئے۔ اس فن کے اگلے پھلے، بڑے پھوٹے تمام علماء سے فتویٰ حاصل کیجئے کہ کیا حرف قرآن یہ ہیں کوئی حرف ”دال مغنمہ“ کے نام سے بھی پایا جاتا ہے تو فن کی کتابیں اور اس کے تمام

علماء بیک زبان اس کی نفی ہی میں فتویٰ صادر کریں گے۔ پس جب مشتبہ بہ کا وجود ہی ثابت نہیں تو کسی حرف کو اس کا مشتبہ قرار دینے کے کیا معنی۔

اور اب تو معاملہ اس سے

دواؤ تو بالکل ہی غلط اور مخترع حرف ہے؛ بھی آگے گزر چکا ہے کہ ضاد کو صاف دال ہی کے مخرج سے ادا کرتے ہیں اور چونکہ دال میں قدرتی طور پر پُر ادا ہونے کی صلاحیت نہیں ہے۔ اس لیے اس کو پُر کرنے کے لیے ہونٹوں کو گول کرتے ہوتے اس میں واؤ کی آمیزش کر دیتے ہیں۔ جس سے دواؤ کے تلفظ کا ایک بالکل مخترع حرف ہو جاتا ہے اور چونکہ سُن رکھا ہے کہ ضاد میں ایک صفتِ استظالت کے نام کی بھی پائی جاتی ہے اور استظالت کے معنی دراز کرنے کے ہیں۔ اس لیے دال ہی کے مخرج میں کچھ دیر تک آواز کو گھماتے رہتے ہیں۔ سو یہ تلفظ تو بالکل ہی غلط اور مہمل ہے۔ اس لیے کہ جب دال کا تثنیہ خالص اور صحیح دال کے ساتھ بھی جائز نہیں تو دال مخلوط بالواؤ کے ساتھ کیسے جائز ہو سکتا ہے اور یہ کتنی ہی عجیب اور مضحکہ خیز بات ہے کہ دال کے پُر کرنے کے لیے صورت بھی وہ نکالی ہے جو، ان حرفوں میں بھی جائز نہیں جو واقعہً پُر پڑھے جاتے ہیں۔ فن کی کتابوں میں یہ مسئلہ صراحتاً موجود ہے کہ کسی حرف کے پُر کرنے کے خیال سے اس میں واؤ کی آمیزش کرنا تو درکنار ہونٹوں کو گول کرنا بھی جائز نہیں۔ کیونکہ صفتِ تغنیم کا تعلق زبان سے ہے ہونٹوں سے نہیں اور پھر استظالت کا تعلق بھی صرف ضاد ہی کے مخرج سے ہے۔ کسی اور مخرج سے نہیں کیونکہ اس کا مخرج ہی طویل ہے اور جو آواز اتنے طویل مخرج میں شروع سے آخر تک جاری رہے گی۔ اس میں قدرتی طور پر درازی ہوگی ہی۔ یہ نہیں کہ جس مخرج میں بھی آواز کو دیر تک گھمایا جائے۔ اس ہی پر استظالت کا اطلاق ہو جائے۔

دوسرا مغالطہ اور اس کا ازالہ

”مشابہ بانظار پڑھنا نیا طریقہ نہیں بلکہ مشابہ بالذال پڑھنا نیا ایجاد ہے“
 کہا جاتا ہے کہ ضاد کو مشابہ بالذال پڑھنا پہلے ہی سے چلا آ رہا ہے اور اس کے برعکس
 اس کو مشابہ بانظار پڑھنا یہ امر محدث اور نیا طریقہ ہے مگر یہ محض مغالطہ یا غلط فہمی ہے۔
 جس کا حقیقت سے کوئی واسطہ نہیں کیونکہ ضاد کو مشابہ بانظار پڑھنا ہی طریقہ متقدمین ہے
 اور فن کی معتبر کتابوں سے اسی کا ثبوت ملتا ہے اور اسی کی تائید ہوتی ہے۔ جیسا کہ اوپر اصل
 مضمون کے ضمن میں اس پر متعدد دلائل پیش کیے جا چکے ہیں۔ جن میں سے ایک علامہ محمد کمالی
 ۲۳۳ھ کی کتاب عمدۃ الرعاہ کا وہ اقتباس بھی ہے جس میں انہوں نے ضاد کے مشابہ بانظار
 ہونے کی تصریح فرمائی ہے اور اس کتاب کی تصنیف ۴۲۰ھ تک مکمل ہو چکی تھی۔ پھر اس میں ہر ضو
 نے یہ بھی لکھا ہے کہ ”میں نے اس میں صرف وہی مسائل جمع کئے ہیں جو مجمع علیہ اور متفق علیہ ہیں“
 اور اس کے مقابلہ میں مشابہ بالذال کی کسی محقق کے کلام سے تائید نہیں ہوتی اور اگر ایک ادھ
 عبارت تلاش بسیار کے بعد کہیں مل بھی جاتی ہے تو اس کا ذکر بطور دلیل نہیں بلکہ محض بعض
 غیر محققین سے سننے کی بنا پر کیا گیا ہے جیسا کہ گزرا

تیسرا مغالطہ اور اس کا ازالہ

ہم ضاد کو مشابہ بانظار اہل زلیخ کی پیروی میں نہیں پڑھتے
 بلکہ قرآن مجودین اور علمائے سنی کی اتباع میں پڑھتے ہیں
 کہا جاتا ہے کہ ضاد کو مشابہ بانظار شیعہ وغیرہم پڑھتے ہیں اس لیے ہم کو اس طرح

پڑھنے سے بچنا چاہیے تاکہ ہماری ان فرقوں کے ساتھ مشابہت لازم نہ آئے سو جواب اس کا یہ ہے کہ اولاً تو یہ لوگ اس کو بعینہ ظاہر پڑھتے ہیں اور از روئے مخرج بھی ان دونوں میں فرق کرنے کو ضروری نہیں سمجھتے اور یہ یقیناً غلط ہے جیسا کہ آئندہ صفحات میں اس پر تفصیلی کلام آ رہا ہے۔ اثنائاً یہ کہ علم تجوید کے قواعد یعنی حروف کے مخارج اور صفات کا تعلق کسی فرقہ کے ساتھ مخصوص نہیں۔ اس کا تعلق عربی لغت سے ہے جو تمام فرقوں کے نزدیک یکساں طور پر مسلم ہے۔ ثانیاً یہ کہ اگر کوئی ہمارا مخالف کوئی صحیح کام کرتا ہے تو کیا اس خیال سے کہ وہ ہمارا مخالف ہے ہم اس صحیح کام کو چھوڑ کر اس کی بجائے غلط کام کرنے لگ جائیں گے۔ ظاہر ہے کہ مذہب اور عقل دونوں ہی کی رو سے یہ فیصلہ غلط ہوگا۔ ہاں یہ واقعی غلط ہے کہ جس چیز کا ثبوت اہل حق کے کلام اور تعامل سے نہ ملتا ہو اور اہل زینغ کے یہاں وہ چیز پائی جاتی ہو تو ہم ان کی پیروی کرتے ہوئے اپنے اصول میں اس غلط چیز کو داخل کر لیں؛ لیکن ظاہر ہے کہ ضاد کو مشابہ بالظاہر پڑھنا اس قبیل سے نہیں ہے بلکہ یہ تو عین طریقہ صواب اور علمائے فن کی صحیح ادا ہے اور اس کے برعکس مشابہ بالذلال پڑھنا جملہ علمائے فن کے ارشادات اور ان کے تعامل کے خلاف ہے۔ پس ہم اس کو جو مشابہ بالظاہر پڑھتے ہیں تو وہ معاذ اللہ اہل زینغ کی پیروی میں نہیں پڑھتے۔ بلکہ ان علمائے اسلام اور ان ائمہ مجودین کی اتباع میں پڑھتے ہیں جو علم الادار کے روشن مینار ہیں۔

پوچھتا مغالطہ اور اس کا ازالہ

”فقہاء نے ضاد کی جگہ خالص ظاہر پڑھنے کو مفسد صلوة قرار

دیا ہے نہ کہ مشابہ بالظاہر پڑھنے کو“

کہا جاتا ہے کہ ضاد کی جگہ ظاہر پڑھنے سے تبدیل حرف بحرف آخر لازم آتا ہے جس کی وجہ سے فقہاء کے نزدیک نماز فاسد ہو جاتی ہے اور دال مغنہ چونکہ کوئی حرف نہیں اس

یہ اس کے پڑھنے سے یہ خرابی لازم نہیں آئی۔ سو جواب اس کا یہ ہے کہ اولاً تو ہم ضاد کی جگہ ظا پڑھنے کے قائل ہی نہیں ہیں کہ ابدال حرف بحرف آخر لازم آئے ہم تو ضاد و ظا میں صرف صفتی اور صوتی تشابہ ہی کے قائل ہیں اور بلحاظ مخرج دونوں میں فرق کرنے کو ضروری سمجھتے ہیں اور فقہاء کے ارشادات ضاد کو ظا سے بدل کر پڑھنے کے بارے میں ہیں۔ مشابہ بانظا پڑھنے کے بارے میں نہیں ہیں۔ چوتھی عبارتیں بھی اس سلسلہ میں پیش کی جاتی ہیں۔ ان سب میں عین ظا پڑھنے ہی کا ذکر ہے اور اس کے غلط ہونے میں کسی کو کلام نہیں۔ رہا مشابہ بانظا پڑھنا سو اس کے منہ بڑے کا سوال ہی پیدا نہیں ہوتا۔ وہ تو عین صحبت ادا ہے۔ فقہ کی ایک عبارت بھی ایسی پیش نہیں کی جاسکتی جس میں ضاد کو مشابہ بانظا پڑھنے سے روکا گیا ہو۔ لیکن یہ منطق عجیب ہے کہ صحیح اور فصیح حرف کے پڑھنے سے تو نماز فاسد ہو جائے اور مخرج اور لواہجہ جاد حرف کے پڑھنے سے فاسد نہ ہو۔ اگر ضاد کی جگہ ظا پڑھنے سے نماز فاسد ہوتی ہے تو ضاد کی جگہ وال مغنہ پڑھنے سے بدرجہ اولیٰ فاسد ہو جاتی ہے۔ ہاں یہ اور بات ہے کہ کسی شخص کا ارادہ تو صحیح ضاد ہی کے ادا کرنے کا ہو لیکن مخرج پر قدرت نہ ہونے کی وجہ سے زبان غلط مخرج پر لگ جائے اور رخصت بھی ادا نہ ہو اور اس سے وال پڑجیسا حرف ادا ہو جائے تو ایسے شخص کی نماز پر فاسد ہونے کا حکم اس واسطے نہیں کیا جانے گا کہ اس کا یہ عمل اضطراری ہے۔ کیونکہ ارادہ اس کا صحیح مخرج ہی سے ادا کرنے کا تھا لیکن یہ بات قطعاً غیر صحیح ہے کہ بقصد مخرج حرف پڑھنے سے بھی نماز فاسد نہیں ہوتی۔ اس مسئلہ کی تفصیل حضرت گنگوہی کے فتویٰ کی شرح کے ضمن میں گزر چکی ہے۔

پانچواں مغالطہ اور اسکا ازالہ

صحیح خواں علماء کی پیروی نہ کرنا اور غلط پڑھنے والوں کی اتباع کرنا سرسبز انصافی ہے بعض لوگ یہ کہا کرتے ہیں کہ بڑے بڑے علماء فضلہ ضاد کو مشابہ بالبدال ہی پڑھتے

ہیں تو اگر اس طرح پڑھنا صحیح نہ ہوتا تو وہ اس تلفظ کو کیوں اختیار کرتے۔ سو جواب اس کا یہ ہے کہ ان حضرات کا اس طرح پڑھنا کسی علمی تحقیق پر مبنی نہیں بلکہ یہ غلط تلفظ ان کو اس ابتدائی معلم کے واسطے سے پہنچا ہے جس سے انہوں نے اپنی تعلیم کی ابتدا کی تھی اور قاعدہ پڑھا تھا کیونکہ اس وقت ان کے استاد نے ان کو اسی طرح پڑھنا سکھایا تھا پھر ان کی عادت ہی یہی بن گئی اور بڑے بڑے ہونے کے بعد اگر اس تلفظ کے غلط ہونے کا علم ہو بھی گیا ہو مگر کون نہیں جانتا کہ بچپن کے تلفظ کا ترک کرنا ناممکن نہیں تو محال ضرور ہی ہوتا ہے۔ مثلاً یہ کہ اگر بعض علماء مشابہ بالذال پڑھتے ہیں تو بہت سے مشابہ بالظاہر بھی تو پڑھتے ہیں تو کیا یہ انصاف کشتی نہیں کہ صحیح پڑھنے والوں کی تو اتباع نہ کی جائے اور غلط پڑھنے والوں کی کی جائے۔ مثلاً یہ کہ جن علماء نے باقاعدہ طور پر علم تجوید حاصل نہیں کیا اور کسی استاد سے تصحیح حروف کی مشق نہیں کی وہ اس ایک ہی غلطی میں مبتلا نہیں ہیں بلکہ اس کے علاوہ اور جی بہت سے لفظوں کو وہ غلط ادا کرتے ہیں، چنانچہ چوہ ظا، ذال، تار، طار، صاد بلکہ بعض تورات، جا۔ اور عین کو بھی صحیح ادا نہیں کر سکتے تو کیا ان حروف کی ادا کے بارے میں بھی ان کے عمل کو دلیل بنائیں گے۔ ظاہر ہے کہ اس کا کوئی بھی قائل نہیں۔ پھر یہ غلط پیروی خاص بنادی کے بارے میں کیوں اختیار کی جاتی ہے جبکہ ضاد کا تلفظ ہے بھی سب سے مشکل۔

چھٹا مغالطہ اور اس کا ازالہ

”سوادِ اعظم سے مراد اہل علم کا سوادِ اعظم ہے“

ناواقفین اور عامۃ الناس کا نہیں“

اور ایسے ہی بعض لوگ اسی نوعیت کی ایک دوسری غلط فہمی میں مبتلا ہیں کہ جب حفاظ و علماء کی اکثریت ضادِ جمعہ کو دالِ مغنمہ کی آواز میں پڑھتی ہے اور سوادِ اعظم کی پیروی کا حکم

دیا گیا ہے تو اکثریت کی اتباع کو ترک کر کے اقلیت کی پیروی کیوں کی جائے تو جواب اس کا یہ ہے کہ جس طرح تمام عقلا کے نزدیک یہ امر مسلم ہے کہ کسی مسئلہ کی تحقیق کے بارے میں صرف انہیں حضرات کے قول و عمل کو معتبر سمجھا جاتا ہے جن کو اس علم میں مہارت اور بصیرت حاصل ہوتی ہے۔ عامۃ الناس بلکہ معمولی شدہ بدھ رکھنے والوں کے قول و عمل کو بھی کوئی اہمیت نہیں دی جاتی۔ اسی طرح ضاد بلکہ تمام حروف قرآنیہ کے بارے میں بھی صرف ایسے ہی حضرات کی تحقیق کو لائق استناد اور قابل اعتماد سمجھا جائے گا جو علم تجوید و قرأت میں ماہر ہیں اور سوادِ اعظم سے مراد ایسے ہی لوگوں کی اکثریت ہے ورنہ اگر عامۃ الناس اور ناواقفین کے انہو پر سوادِ اعظم کا اطلاق کیا جائے گا۔ تو پھر ایک ضاد ہی کی اد کیا اس سے تو دین کی ساری ہی شکلیں مسخ ہو کر رہ جائیں گی بلکہ عقائد تک بھی متزلزل ہو جائیں گے۔

ساتواں مغالطہ اور اس کا ازالہ

”سامعین کے غلط فہمی میں مبتلا ہو جانے کے اندیشہ سے صحیح تلفظ چھوڑ کر غلط تلفظ اختیار کرنا ہرگز جائز نہیں“

کہا جاتا ہے کہ اگر ضاد کو مشابہ بانظار اد کیا جائے گا تو اس سے سامعین کو عین غلط پڑھنے کا گمان ہوگا۔ لہذا مشابہ بالذال اد کرنا چاہیے تاکہ سننے والے کسی اشتباہ میں نہ پڑیں۔ جواب اس کا یہ ہے کہ اگر کوئی شخص ضاد مشابہ ظاہر کو عین ظاہر سمجھتا ہے تو یہ اس کی سماعت کا قصور ہے جس کی ذمہ داری قاری پر نہیں۔ قاری کے لیے اس خیال سے کہ سامعین غلط فہمی میں مبتلا نہ ہو جائیں۔ ضاد کو مشابہ بالذال پڑھنا قطعاً جائز نہیں۔ ورنہ اس کا یہ عمل ترک عبادت بخوف ریا کا مصداق ہوگا۔ مشابہ بانظار پڑھنے کی صورت میں تو صرف بعض سامعین ہی کو گمان ہوتا تھا جو واقعہ کے خلاف تھا اور اس سے نہ قاری گنہگار ہوتا تھا نہ سامع لیکن مشا

بالدال پڑھنے کی صورت میں تو واقعہً ایک حرف دوسرے حرف سے بدل جائے گا۔ جس سے قاری اور سامعین دونوں ہی گمگم رہوں گے۔ قاری تو اس لیے کہ اُس نے کلام اللہ کے ایک حرف کو قصداً غلط پڑھا اور سامعین اس لیے کہ وہ اس کا ذریعہ اور سبب بنے پس قاری سامعین کو غلط فہمی سے بچانے کا مکلف نہیں وہ صرف صحتِ ادا کا مکلف ہے۔

اسٹھواں مغالطہ اور اس کا ازالہ

ضاد کو مشابہ بالدال پڑھنے کیلئے عمومِ بلوی کا عذر بھی غیر مقبول ہے

بعض لوگ ضاد کو دال منغزہ کے مشابہ پڑھنے کے لیے عمومِ بلوی کا عذر پیش کیا کرتے ہیں اور کہا کرتے ہیں کہ مانا کہ قواعد تجوید اور اس فن کے علماء کے ارشادات سے اس کی تائید نہیں ہوتی لیکن چونکہ اب عام لوگ اسی طرح پڑھنے لگے ہیں۔ لہذا اب اسی تلفظ پر صحت کا حکم لگا دینا چاہیے مگر یہ ایک ایسا خیال ہے جو عقل اور دین دونوں ہی کی رو سے غلط ہے۔ عمومِ بلوی کا یہ مطلب ہرگز نہیں کہ اگر عوام کسی صحیح بات کو چھوڑ کر غلط بات میں مبتلا ہو جائیں تو ان کے ابتلائے عام کو صحیح ہی کا حکم دے دیا جائے۔ عمومِ بلوی کا مفہوم یہ ہے کہ اگر کہیں کوئی ایسی صورت پیش آجائے جس کی وجہ سے عامۃً الناس کسی صحیح بات پر عمل کرنے سے قاصر ہو جائیں اور اس عذر کی وجہ سے غیر صحیح بات کو اختیار کرنے کی رخصت دے دی جائے تو معاف ہے مثلاً بارش برسنے سے بوجھ چڑھ جاتا ہے چونکہ اس سے کپڑوں کو پانا دشواری سے خالی نہیں۔ اس لیے اگر کپڑوں کو الگ جائے تو فقہاء اس کپڑے کو دھونا ضروری قرار نہیں دیتے اور انہی کپڑوں کے ساتھ ناز پڑھ لینے کی رخصت دے دیتے ہیں۔ کیونکہ یہ ایک عمومی ابتلا ہے لیکن اس کا مطلب یہ نہیں کہ کپڑوں کو خواہ مخواہ کپڑوں میں غلط کیا جائے اور ان آلودہ کپڑوں کو صاف تھمرے کپڑوں پر ترجیح دی جائے ٹھیک یہی حال ضاد کو

مشابہ بالذال پڑھنے کا بھی ہے کہ عام لوگ چونکہ صحیح مخرج سے نکالنے اور صفات کے ادا کرنے پر قادر نہیں ہیں۔ اس لیے فقہاء اس غلطی کو عموماً بلوی کا حکم دے کر عامۃ الناس کی نازوں پر صحت کا حکم کر دیتے ہیں لیکن اس کا مطلب یہ ہرگز نہیں کہ اس غلط تلفظ کو بالقصد اختیار کیا جائے اور تصحیح کی کوشش ہی نہ کی جائے اور اس سے بھی بڑھ کر یہ کہ غلط تلفظ کو صحیح اور صحیح کو غلط بنایا جائے۔

نواں مغالطہ اور اس کا ازالہ

دور حاضر کے عام عربوں کا تلفظ قابل استناد نہیں

کما جاتا ہے کہ عرب اس حرف کو دال مغنمہ کی طرح پڑھتے ہیں۔ اس لیے ہمیں بھی ان کی اتباع میں ایسے ہی پڑھنا چاہیے۔ سو اس مغالطہ کا جواب یہ ہے کہ اولاً تو سب عرب اس طرح پڑھتے ہی نہیں۔ صرف وہی لوگ پڑھتے ہیں جو قواعد تجوید سے ناواقف اور صرف کے مخارج اور ان کی صفات سے نابلد ہیں۔ محققین اور مجتہدین ماہرین اس کو مشابہ بالنظار ہی پڑھتے ہیں۔ جیسا کہ عربین شریفین کے علماء و قراء کے ان فتوؤں سے ظاہر ہے جو ہم اوپر اصل مضمون میں درج کر آئے ہیں اور پھر جیسا کہ ہم اوپر حضرت مولانا مفتی عزیز الرحمنؒ کے فتویٰ کی شرح کے ضمن میں لکھ آئے ہیں کہ اگر بعض عرب ضاد کو سخت ادا کرتے بھی ہیں تو وہ مشق نہ ہونے کی وجہ سے اس طرح پڑھتے ہیں ورنہ ان کی نیت، دال مغنمہ کے مشابہ ادا کرنے کی قطعاً نہیں ہوتی۔ کیونکہ دال مغنمہ تو کوئی حرف ہی نہیں۔ ثانیاً یہ کہ اس زمانہ کے عرب محض عرب ہونے کی بنا پر قابل حجت اور لائق استناد رہے بھی نہیں! کیونکہ مور زمانہ اور اختلافِ علم کی وجہ سے ان کے تلفظ میں بہت سی فاش غلطیاں رونما ہو گئی ہیں۔ ثانیاً یہ کہ جن آئمہ فن، فقہاء امت، علمائے تفسیر اور محدثین عظام کی عبارتیں اوپر مشابہ بین الضاد والنظار کے

ثبوت میں درج کی جا چکی ہیں۔ وہ اکثر عرب ہی تھے اور پھر وہ تھے بھی اہل فن اور محققین علاوہ انہیں ان کو تقدم زمانی کا شرف بھی حاصل تھا۔ لہذا ان کے مقابلہ میں دور حاضر کے ان عربوں کے تلفظ کو دلیل نہیں بنایا جا سکتا۔ جو فن سے ناواقف ہونے کے علاوہ طویل زمانہ سے اختلاط عجم کا شکار رہے ہیں۔

دسواں مغالطہ اور اس کا ازالہ

”عربوں کو قرآن مجید کے کسی تلفظ کو بدلنے کا کوئی حق نہیں“

بعض لوگوں کو یہ کہتے ہوئے سنا گیا ہے کہ چونکہ ضد عربوں کی اپنی زبان کا حرف ہے۔ اس لیے انہیں حق پہنچتا ہے کہ وہ اس حرف کو جس طرح چاہیں ادا کریں اور فی زمانہ چونکہ اکثر عربوں نے اس کو سخت اور دال کے مشابہ ادا کرنا شروع کر دیا ہے اس لیے اب اسی تلفظ کو صحیح مان لینا چاہیے، مگر ان کا یہ خیال قطعاً درست نہیں۔ قطع نظر اس سے کہ اہل زبان اپنی زبان کے کسی حرف کے تلفظ اور اس کی کسی ادا کو بدلنے کا حق رکھتے ہیں یا نہیں۔ مگر یہ بات قطعی ہے کہ قرآن مجید کے کسی حرف کی ادا اور اس کے تلفظ کو موجودہ عرب تو درکنار عرب العرباء بھی بدلنے کا حق نہیں رکھتے تھے کیونکہ جس طرح اس کا ایک ایک حرف منزل من اللہ ہے۔ اسی طرح اس کی ایک ایک ادا اور اس کا ایک ایک تلفظ بھی اللہ ہی کی طرف سے نازل شدہ ہے اگر عربوں کے لیے کسی حرف کے تلفظ کو بدنا جائز ہونا تو صد اول کے علماء اسلام، حروف قرآنیہ کی صحت ادا کی حفاظت کی خاطر تجوید کے نام سے ایک مستقل علم مدون نہ فرماتے بدیہ خیال کر لیتے کہ ہر زمانہ کے عرب جس طرح چاہا کریں گے۔ قرآن کے حرفوں کو ادا کریں گے اور عجمی ان سے سیکھ لیا کریں گے۔ پس ان حضرات کا علم تجوید کو مدون فرمانا اس بات کا قطعی ثبوت ہے کہ وہ قرآن کے حروف و کلمات کی طرح ان کے تلفظ میں بھی کسی تبدیلی کو

جائز سمجھتے تھے اور قیامت تک کے آنے والے مسلمانوں کے لیے اسی بات کو ضروری قرار دیتے تھے کہ وہ قرآن کے حرفوں کو اسی تلفظ کے موافق ادا کریں جس طرح کہ صدرِ اول میں ادا کیے جانے تھے پھر جیسا کہ جاننے والے جانتے ہیں کہ موجودہ عربوں کی زبان فصیح رہی بھی نہیں اور قرآن مجید فصیح عربی میں نازل ہوا ہے۔ كما قال تعالى: هَذَا لِسَانٌ عَرَبِيٌّ مُبِينٌ۔ تو اب یہ کیسے جائز ہو سکتا ہے کہ جو قرآن فصیح عربی میں نازل ہوا ہے اس کے کسی حرف کے تلفظ کو غیر فصیح اور مؤثر لہجہ اپنے مخترع اور نوا ایجاد تلفظ سے بدل دیں اور اسی کو قرآن کا تلفظ بتائیں۔ پھر یہ کہ اگر عربوں کے لیے تلفظ بدلنے کا حق تسلیم کر لیا جائے تو اس سے ایک ضاد ہی نہیں بلکہ اور بھی بہت سے حروف متاثر ہوں گے کیونکہ اگر بہت سوں کے لیے ضاد کی صحیح ادائیگی مشکل ہے تو کچھ ایسے بھی ہوں گے جن کے لیے بعض دوسرے حرفوں کی ادائیگی بھی مشکل ہوگی۔ لہذا یہ خیال کہ عربوں کو ضاد کے تلفظ کو بدلنے کا حق ہے کسی طرح بھی صحیح نہیں۔

www.KitaboSunnat.com

گیارہواں مغالطہ اور اس کا ازالہ

”یہ اختلاف دیوبندی اور بریلوی اختلافات میں نہیں“

بعض لوگ اس غلط فہمی میں مبتلا ہیں کہ یہ اختلاف دیوبندی اور بریلوی اختلافات میں سے ہے۔ دیوبندی ضاد کو مشابہ بانٹا پڑھتے اور بریلوی مشابہ بالذال، لیکن یہ خیال صحیح نہیں بلکہ واقعہ یہ ہے کہ دیوبندی ہوں خواہ بریلوی دونوں گروہوں میں سے جن علماء اور اکا بر نے بھی علم تجوید کی روشنی میں اور اس کے اصول و قواعد کو سامنے رکھ کر اس بارہ میں کچھ کہا ہے۔ انہوں نے وہی فرمایا ہے جس کی تفصیل اوپر پیش کی جا چکی ہے یعنی یہ کہ ضاد صوت و رسم میں ظار کا مشابہ ہے وال کے مشابہ نہیں۔ چنانچہ بریلوی مکتب فکر کے انتہائی قابل احترام

اور لائق استناد بزرگ جناب مولوی احمد رضا خان صاحب بریلوی نے ”الجام الصادق“ میں ضاد اور وال کے تلفظ کو ان لفظوں میں بیان کیا ہے۔

” یہ ان نرم حرفوں میں سے ہے جو آواز کو بڑھنے جاری رہنے سے نہیں روکتے نہیں ساکن کر کے بولے تو آواز بند نہ ہو جائے گی یعنی ان کی صوت بظاہر آنی نہیں کہ ادا ہوتے ہی مٹا منقطع ہوگی بلکہ قابل تدریج ہے بڑھنے کی گنجائش رکھتی ہے، ایسے حروف کو رخوہ کہتے ہیں بخلاف ان کے طرف مقابل شدیدہ کے جن کا مجموعہ اجد قط بکت، یا اجدت قطبت ہے۔ مثلاً اَج یا اِح یا اِذ یا اُق کیسے تو آواز فوراً بالکلہ گرفتہ ہو جائے گی کہ حرف کی آواز پیدا ہوتے ہی مٹا ایسی ختم، منقطع ہوگی جس کی بو بھی باقی نہ رہی۔“ انتہی بلفظہ (الجام الصادق مطبوعہ بریلی ص ۱۷۱)

بریلوی حضرات اس اقتباس کو بار بار پڑھیں اور غور کریں کہ مصنف الجام الصادق نے کتنی صفائی اور وضاحت کے ساتھ ضاد و وال کے تقابل اور ان کے باہم تباہین التلفظ ہونے کو بیان کیا ہے کیا ان کے لیے اب بھی یہ کہنے کی گنجائش باقی رہ گئی ہے کہ ضاد مشابہ بالدال ہے۔ کیا مشبہ اور مشبہ بہ میں ایسا ہی تضاد ہوا کرتا ہے۔ جو مصنف الجام الصادق نے بیان فرمایا ہے۔ ہمارے خیال میں تو اس انکشاف کے بعد وہ تمام علماء اور عامۃ الناس جو بریلوی کتب فکر سے وابستہ ہیں۔ انہیں اب اس بارے میں کوئی اختلاف نہیں ہونا چاہیے بلکہ ضاد کے مشابہ بالظا ہونے اور مشابہ بالدال نہ ہونے کو بے چوں وچرا تسلیم کر لینا چاہیے۔

بارھواں مغالطہ اور اس کا ازالہ

”ضاد و ظاہر میں تو مشابہ پایا جاتا ہے وہ غیر ارادی نہیں بلکہ ارادی اور اختیار ہی ہے“

بعض حضرات ضاد و ظاہر کے تشابہ کو تسلیم تو کرتے ہیں لیکن ان کا خیال یہ ہے کہ قاری کو

اس تشابہ کا قصد نہیں کرنا چاہیے۔ اگر یہ تشابہ بلا قصد پایا جائے تب تو صحیح ہے۔ ورنہ تشابہ کا قصد کرنا جائز نہیں۔ مگر یہ منطقی ہماری سمجھ سے بالاسے کیونکہ جب صفات کی رعایت قصد اور ارادہ سے کی جائے گی تو اس کی وجہ سے موصوف میں جو اثر پایا جائے گا اس کو بلا قصد نہیں کہہ سکتے اگر ہم نے پانی میں شکر گھولی ہے تو اس کی وجہ سے اس کے اندر جو مٹھاس پیدا ہوگی۔ اس مٹھاس کو غیر ارادی اور غیر قصدی نہیں کہا جاسکتا بلکہ قصدی اور اختیاری ہی کہیں گے۔ ایسے ہی اگر ضاد کے ادا کرتے وقت رخاوت استعلاء اور اطباق کو ملحوظ رکھیں گے تو اس کی وجہ سے موصوف کے اندر جو نرمی اور تفنیم پیدا ہوگی وہ بھی اختیاری اور ارادی ہی کہلائے گی۔ لہذا توافق صفات کی وجہ سے ضاد اور ظا کی آوازوں میں جو مشابہت پیدا ہوگئی ہے تو یہ اس کا ایک وصف ذاتی ہے جس سے منفی نہیں اور ضاد کی یہ ادا کسی مجبوری کی بنا پر نہیں ہے بلکہ اختیاری اور ارادی ہے۔ جیسا کہ رعایہ، نہایت القول المفید، کنز المعانی عرف شعلہ اور دوسرے حضرات کی عبارتوں میں اس کی تصریح ہے۔ لہذا یہ خیال کہ ”ضاد کو بلا قصد ظا کے مشابہ ادا کرنا جائز ہے“ صحیح نہیں کیونکہ یہ تشابہ صفات کے علاوہ کسی دوسری چیز کے لانے سے پیدا نہیں ہوا کہ اس کو ناجائز بتایا جائے پھر یہ تشابہ کوئی خیال اور دوسوہ کی چیز تو ہے نہیں کہ محض قصد سے موجود اور ترک قصد سے معدوم ہو جائے بلکہ یہ ایک ایسی کیفیت ہے جس کا مدار عمل پر ہے۔ اگر صفات کی رعایت کا سہق کی جائے گی۔ تو تشابہ یقیناً پایا جائے گا۔ خواہ قاری کا ارادہ ہو یا نہ ہو اور اگر رعایت نہیں کی جائے گی تو تشابہ ہرگز ظاہر نہ ہوگا خواہ قاری کا ارادہ ہی کیوں نہ ہو۔ اس کے بعد بھی اگر کسی کو اس پر اصرار ہو کہ تشابہ کا قصد نہیں کرنا چاہیے۔ تو میں کہوں گا کہ تشابہ کا قصد کریں یا نہ کریں۔ مگر صفات کی ادائیگی کا قصد ضرور کریں اور نہ صرف قصد بلکہ اپنے عمل سے اس ارادہ کی تکمیل بھی کریں۔ اگر ایسا کریں گے تو انشاء اللہ تشابہ ضرور پیدا ہوگا۔ وھذا هو المقصود۔

الحمد لله! کہ یہاں پہنچ کر ان دلائل
فریق ثانی کے دلائل پر تبصرہ تمام ہوا: و منزعومات پر تبصرہ تمام ہوا۔ جن کی
بنائے پر ضد کا مشابہ بالذال ہونا یا مشابہ بانظار ہونا سمجھا جاتا ہے اور اب ایک نہایت اہم
مضمون بیان کیا جاتا ہے جو اس ساری بحث کی جان اور اس کی روح ہے۔ ملاحظہ فرمائیے۔

خیر القرون میں بھی مشابہ بالظاہر ہی داہوتا تھا

سوال: اگرچہ علم تجوید کے اصول و قواعد، اس فن کے علماء کے ارشادات، فقہاء، مفسرین، محدثین اور علمائے عربیت کے کلام سے توفاد کا مشابہ بالظاہر ہونا ہی ثابت ہوتا ہے لیکن کسی مسئلہ کے ثبوت کے لیے آٹا ہی کافی نہیں کہ اس فن کے ائمہ یا دوسرے علماء کے کلام سے اس کی تصدیق ہو جائے۔ بلکہ اصل مدار اس پر ہے کہ اس کا ثبوت خود نبی اکرم صلی اللہ علیہ وسلم کے پاک ارشاد یا آپ کے مبارک عمل سے یا صحابہ کرامؓ کے قول و عمل سے حاصل ہو۔ اور یہ مسئلہ حرف کی آواز اور تلفظ سے متعلق ہے اور آپ صلی اللہ علیہ وسلم اور صحابہ کرامؓ کی مبارک آوازیں ہم تک پہنچی نہیں اور نہ کسی نے ان کو محفوظ کیا ہے اور جب آوازیں محفوظ نہیں کی گئیں تو کسی حرف کی آواز اور اس کے تلفظ کے بارے میں کوئی قطعی فیصلہ کیوں کر ممکن ہے۔

ضاد کی صحیح ادا معلوم کرنے کا طریقہ بھی ہی ہے جو دوسرے حروف کی ادا معلوم کرنے کا ہے

جواب: جس طرح قرآن کے دوسرے حروف کا تلفظ اور ان کی صحیح ادا معلوم کرنے کے لیے علم ادا کی کتابوں اور اس فن کے علماء کی طرف رجوع کیا جاتا ہے اور اس بارے میں انہیں دو چیزوں پر اعتماد کیا جاتا ہے۔ اسی طرح ضاد کی صحیح ادا معلوم کرنے کا بھی یہی ذریعہ اور یہی طریقہ ہے اور اس بارے میں ضاد کی کوئی تخصیص نہیں کیونکہ اس کے صحیح تلفظ اور اصلی آواز کے ہم تک پہنچنے میں بھی وہی طریقہ اور وہی ذریعہ متداول رہا ہے جو باقی حروف کی آوازوں اور ان کے تلفظ کے پہنچنے میں رائج رہا ہے اور اس کی رو سے اس کا مشابہ بالظاہر ہونا بفضلہ تعالیٰ باحسن وجوہ ثابت ہو چکا ہے اور تفصیل اس اجمال کی

یہ ہے کہ جس طرح آنحضرت صلی اللہ علیہ وسلم نے صحابہ کرامؓ کو قرآن کے احکام کی تعلیم دی اور اس پر عمل کرنا سکھایا۔ اسی طرح آپ صلی اللہ علیہ وسلم نے صحابہؓ کے رو برو قرآن مجید کے الفاظ کی تلاوت فرما کر ان کو اس کی صحیح ادائیگی سکھائی۔ پس جس طرح صحابہ کرامؓ نے حضور صلی اللہ علیہ وسلم سے قرآن کے مطالب اور اس پر عمل کرنا سکھا اسی طرح انہوں نے آپ صلی اللہ علیہ وسلم سے قرآن کے حروف و کلمات کی ادائیگی سیکھی۔ پھر جس طرح صحابہؓ نے قرآن کے دوسرے حروف کا تلفظ سکھا۔ اسی طرح انہوں نے حرف ضاد کی ادا اور اس کا تلفظ بھی سکھا۔ پھر جس طرح صحابہؓ نے اپنے شاگردوں کو دوسرے حروف کی ادا سکھائی۔ اسی طرح انہوں نے ضاد کا تلفظ بھی ان کو سکھایا۔ پھر اس کے بعد اُس مبارک زمانہ سے ہمارے اس زمانہ تک جس طرح ہر زمانہ نہایت معتبر اور ثقہ علماء اور بالخصوص علم ادا کے ائمہ کرام کے ذریعے قرآن کے دوسرے حروف و کلمات کی صحیح ادا کی حفاظت قرآن بعد قرن اور نسلاً بعد نسل ہوتی چلی آئی ہے۔ ٹھیک اسی طریقہ اور اسی ذریعے سے حرف ضاد کے صحیح تلفظ کی حفاظت بھی ہوتی چلی آئی ہے۔ پس اگر ہم اس بات کو تسلیم کرتے ہیں اور یقیناً کرتے ہیں کہ قرآن مجید کے دوسرے حروف کی صحیح ادا آج بھی اسی طرح محفوظ ہے بطرح کہ خیر القرون میں تھی تو ہمیں یہ بھی تسلیم کرنا ہو گا کہ حرف ضاد کی صحیح ادا بھی اسی طرح محفوظ ہے جس طرح کہ اس مبارک زمانہ میں تھی۔ پس جس طرح ہمیں دوسرے حروف کے مخارج ان کی صفات اور دوسری کیفیات اور امثالہ، امالہ، غنہ، ترقیق، تغنیم، تسہیل، ادغام، انخار وغیرہ کے بارے میں کوئی تردّد اور کوئی شک نہیں۔ اسی طرح ہمیں ضاد کے اس تلفظ کی صحت کے بارے میں بھی کوئی شک اور کوئی دہم نہیں۔ اس لیے کہ جن قابل اعتماد حضرات کے ذریعے یہ چیزیں ہم تک پہنچی ہیں۔ انہیں کے ذریعے ہم تک ضاد کا یہ تلفظ بھی پہنچا ہے اور اس شبہ کی کوئی گنجائش نہیں کہ ضاد کی ادا میں چونکہ اختلاف ہے اس لیے اس کے تلفظ اور آواز کے بارے میں کوئی قطعی فیصلہ نہیں ہو سکتا ہے۔ کیونکہ یہ اختلاف بہت بعد کے زمانہ کی پیداوار ہے۔ جس کی ابتداء اولاً مولدین اور اعجام کی مخرج پر عدم قدرت سے ہوئی

یعنی ان سے مخروج پر زبان نہیں لگتی تھی اور پھر رفتہ رفتہ اس کی تصحیح کی طرف سے لاپرواہی ہونے لگی اور پھر بعد کے زمانہ میں بعض حضرات کے کلام کو غلط محل پر محمول کر لینے نیز بعض بے سند اور بے دلیل باتوں پر اعتماد کر لینے کی وجہ سے اس اختلاف کو اور بھی تقویت مل گئی۔

ائمہ ادا نے دوسرے حرف کی طرح ضاد کے تلفظ کو بھی صد اداؤں ہی میں مدون فرما دیا تھا

ورنہ جس طرح ائمہ ادا نے دوسرے حرفوں کے مخارج اور ان کی صفات صد اول ہی میں مدون فرمادی تھیں۔ اسی طرح انہوں نے حرف ضاد کے مخروج اور صفات کی تدوین بھی اسی زمانہ میں فرمادی تھی اور اس خدمت کا سنی پہنچتا بھی نہیں کو تھا اور وہی اس کے اہل بھی تھے اس لیے کہ انہوں نے تابعین اور تبع تابعین کا زمانہ پایا تھا جو خود بھی عرب العریاء تھے اور اس کے علاوہ انہیں صحابہؓ سے شرف تلمذ بھی حاصل تھا اور ان حضرات نے اس کے اندر جو صفات بیان فرمائی ہیں۔ وہ وہی ہیں جو ظاہر کے اندر پائی جاتی ہیں۔ یعنی جہر رخاوت استعلاء، اطلاق۔ پس اگر ان صفات کی وجہ سے ظان نرم اور پُر ادا ہوتا ہے اور اس کی آواز جاری رہتی ہے تو اس کی کوئی وجہ نہیں کہ ضاد نرم اور پُر ادا نہ ہو یا اس کی آواز جاری نہ رہ سکے رہی استعلا سے سورہ جہر بان صوت میں حامل نہیں بلکہ اس کے لیے مدد و معانہ ہے۔

صحا حقیقنا من قبل فی سداء البحت۔

صد اول کے ائمہ ادا کا ضاد و ظاہر میں ایک ہی طرح کی صفات بیان

کرنا اس بات کا قطعی ثبوت ہے کہ خیر القرون میں ضاد ظاہر کے مشابہ ادا ہوتا تھا

لہذا صد اول کے آئمہ جو یہ کہنا ضاد کے اندر ظاہر والی صفات بیان فرمائی یہ اس بات کی تین دلیل ہے کہ انہوں نے تابعین کو تابعین نے صحابہ کرام کو شاہد بالظاہر ادا فرماتے ہوئے سنا تھا اور صحابہ کرام کا شمار بالظاہر ادا فرماتا ہے کہ انہوں نے حضرت نبی کریم صلی اللہ علیہ وسلم کو اسی طرح ادا فرماتے

ہوئے سنا تھا اور میں کہتا ہوں کہ اگر بالفرض ہم یہ تسلیم بھی کر لیں کہ آنحضرت صلی اللہ علیہ وسلم ضاد کو مشابہ بالدال ادا فرماتے تھے تو ظاہر ہے کہ پھر ہمیں یہ بھی تسلیم کرنا ہوگا کہ صحابہ کرامؓ نے بھی آپ سے اسی طرح پڑھنا سیکھا اور اپنے سنا کر دہل کر بھی اسی طرح پڑھایا تو پھر وہ کون سی چیز اور وہ کونسا داعیہ تھا جس کی بنا پر ائمہ ادا یعنی خلیل، سیلبویہ اور فرما نے جو تبع تابعین اور ان کے بعد ہی کے زمانہ کے ہیں۔ اس صحیح اور نبوی تلفظ کو چھوڑ کر جو کہ آسان بھی تھا خواہ مخواہ ایک ایسے تلفظ کو اختیار کیا جو مشکل ہونے کے علاوہ بقول ان کے غیر صحیح اور غیر نبوی بھی ہے۔ اگر ان حضرات نے صحابہؓ اور تابعین میں سے عرب العرب کو مشابہ بالدال ادا کرتے ہوئے سنا تھا تو پھر انہوں نے اس کے اندر ظاہر والی صفات کیوں بیان کیں اور دال والی کیوں نہ بیان کیں لہذا اب ہمیں دو باتوں میں سے ایک کا ضرور قائل ہونا پڑے گا کہ ان حضرات نے یا تو صحابہؓ اور اس وقت کے عرب العرب کو مشابہ بالنظار پڑھتے ہوئے سنا۔ اس لیے اسی تلفظ کو اختیار کیا اور اسی کو اصلاحات کے ذریعے بعد کے لوگوں کے لیے مدون فرمایا یا پھر معاذ اللہ ہمیں اس بات کا قائل ہونا پڑے گا کہ ان حضرات نے تو صحابہ بالدال ہی تھا لیکن کسی معلوم اور نئی عرض کی بنا پر اختیاریہ مشابہ بالنظار کو کیا اور اسی تلفظ کو مدون فرمایا لیکن یہ ان حضرات کی علمی ہیئت پر نہایت مذموم حملہ ہوگا جس سے پھر ایک ضاد ہی نہیں بلکہ قرآن مجید کے تمام حروف کی ادائیگی مشکوک ہو جائے گی اور نہ صرف حروف کی ادا بلکہ دوسرے اسلامی علوم کے بارے میں بھی یہی خدشہ لاحق ہوگا۔ میں سمجھتا ہوں کہ عہد رسالت اور عہد صحابہؓ میں ضاد کے مشابہ بالنظار ادا ہونے پر اس سے زیادہ واضح اور قوی ثبوت پیش نہیں کیا جاسکتا۔

فالحمد لله على ما وقفنى لامي راد هذا الدليل المحكم والثبوت
 الاقوم - بہر حال ضاد کا صحیح اور اصلی تلفظ مشابہ بالنظار ہی ہے۔ یہ بات آگ ہے
 کہ کسی سے اس تلفظ کے موافق ادا نہ ہو سکے لیکن اس کا مطلب یہ نہیں کہ حقیقت ہی سے
 انکار کر دیا جائے۔ اگر عملاً یہ مشکل ہے تو اس کی تصحیح کے لیے کوشش کرنی چاہیے اور صحیح

تلفظ پر قدرت نہ ہونے کی وجہ سے خود ہی کو قصور وار سمجھنا چاہیے نہ یہ کہ جملہ اہل فن اور علمائے
امت کے اجماعی فیصلہ کو ٹھکرا کر بے دلیل اور غیر مستندات کو منوانے کی کوشش کی جائے
حق کے واضح ہو جانے اور صحیح مسئلہ کے معلوم ہو جانے کے بعد مسلمان کا یہ فرض ہے کہ
وہ حق کے سامنے سر تسلیم خم کر دے اور حق کو بلا چوں وچراں قبول کرے۔

لَا نَ الْحَقُّ اَحَقُّ اَنْ يُتَّبَعَ وَاللّٰهُ اَبْلَغُ الْحَقِّ وَهُوَ يَهْدِي السَّبِيْلَ ط

تتمبہ یا تصویر کا دوسرا رخ

عین

”ضاد و ظاہر کا صرف مشابہ ہی، اسکا عین نہیں“

جس طرح بعض لوگ اس غلط فہمی میں مبتلا ہیں کہ ضاد و ظاہر میں تشابہ نہیں، اسی طرح بعض اس غلط فہمی کا بھی شکار ہیں کہ ان دونوں حروف میں چونکہ از روئے صفات کامل درجہ کا اشتراک اور اس کی وجہ سے غایت درجہ کا تشابہ صوتی موجود ہے۔ لہذا ان دونوں میں فرق کرنے اور ہر ایک کو اسی کے مخارج سے ادا کرنے کی کوئی ضرورت نہیں۔ چنانچہ حضرت مولانا قاری عبد الرحمن صاحب پانی پتی نے اپنے رسالہ ”محو الفساد فی تحقیق تلفظ الضاد“ میں بعض رد و انقض کا یہ قول نقل کیا ہے: کہ مخارج را در حقیقت حرف دخل نیست۔ انسان مکلف است باخروج حقیقت حرف نہ بمخرج آن پس حقیقت حرف باید ادا کرد از مخارج مشہور باشد یا نباشد“ (محو الفساد)

گزشتہ صفحات میں مسئلہ کا یہ پہلو تو بجمہد اللہ پوری طرح محقق اور واضح ہو گیا ہے کہ ضاد و ظاہر باہم تشابہ الصوت ہیں اور اب ذیل میں مسئلہ کے دوسرے پہلو پر کلام کیا جاتا ہے اور اس شق کو بھی زیر بحث لایا جاتا ہے تاکہ موضوع ہر لحاظ سے کامل و مکمل ہو جائے اور مسئلہ زیر بحث کے سمجھنے میں کوئی غلط فہمی حائل نہ رہے اور گو یہ شق بھی پہلے بیان ہو چکی ہے لیکن وہاں اس کا ذکر ضمناً آ گیا تھا اور تھا بھی محل اور اب یہاں مقصود ہی اس شق کا بیان کرنا ہے اور بات بھی تفصیل سے کہی گئی ہے۔

بے شک یہ ایک ناقابل
ضاد ایک متصل حرف ہے نہ عین ظاہر ہے نہ عین دال : تردید اور مانی ہوئی حقیقت
ہے کہ ضاد و ظاہر میں اشتراک صفات ذاتی کی وجہ سے لفظی اور صوتی تشابہ موجود ہے لیکن اس کا
مطلب یہ نہیں کہ ضاد عین ظاہر ہے یا اس کو ظاہر کے مخرج سے نکالنا صحیح ہے۔ ایسا ہرگز جائز نہیں
دوسرے حرف کی طرح ضاد بھی ایک مستقل حرف ہے اور اس کی بھی ایک مستقل آواز اور مستقل
ادا ہے۔ اس کا مخرج ظاہر کے مخرج سے الگ ہے جس کی وجہ سے ضاد اور ظاہر کا متضاد اللذات
یعنی دونوں کا الگ الگ حرف ہونا ایک کھلی ہوئی بات ہے۔ پھر یہ کہ ضاد میں استطالت ہے
اور ظاہر میں یہ صفت نہیں۔ سطور بالا میں جو کچھ عرض کیا گیا ہے۔ اس سب کا مقصد صرف
یہ ہے کہ ضاد کی آواز سننے میں ظاہر کی آواز کے بہت مشابہ اور اس سے ملتی جلتی ہے۔
دال وغیرہ کے مشابہ نہیں اور بس یہ مطلب نہیں کہ یہ دونوں بالکل ہی ایک ہیں کیونکہ تشابہ
خود تغایر کی دلیل ہے۔ اس لیے تشابہ کے لیے مشبہ اور مشبہ بہ دو چیزوں کا ہونا ضروری
ہوتا ہے ورنہ تشابہ کا سوال ہی پیدا نہیں ہو سکتا اور اگر تشابہ کا یہ مطلب لیا جائے کہ دو
حرفوں کے تلفظ میں کوئی فرق ہی نہ ہو اور وہ دونوں سننے میں من کل الوجوہ متحد ہوں۔ تو
پھر مشابہت اور عینیت میں کوئی فرق ہی باقی نہ رہے گا۔ اس لیے دونوں کا مخرج الگ
الگ ہونے اور ضاد میں صفت استطالت کے ہونے اور ظاہر میں نہ ہونے کی وجہ سے
ایک کو دوسرے سے ممتاز کر کے پڑھنا اور ہر ایک کو اس کے اپنے ہی مخرج سے ادا کرنا
ضروری ہے۔

ضاد کو ظاہر سے ممتاز کر کے پڑھنے کے بارے میں علامہ جزیری کے ارشاد

چنانچہ محقق ابن الجزریؒ اپنے مشہور رسالہ مقدمہ
مقدمہ میں امتیاز کرنے کی تاکید: جزیرہ میں فرماتے ہیں:

”وَالضَّادُّ بِاسْتِطَالَةٍ وَمَخْرَجٌ - مَيِّزٌ مِّنَ الظَّاءِ... الخ
یعنی ضاد کو مخرج کی تفریق اور استطالت کی وجہ سے ظاء سے ممتاز کر کے پڑھو اور پھر
اس کے بعد موصوف نے وہ تمام الفاظ بیان فرمائے ہیں جو قرآن عزیز میں ظاء کے مادہ سے
آئے ہیں۔ تاکہ ان کو تو ظاء کے ساتھ پڑھا جائے اور باقی الفاظ کو ضاد سے، اور اگر امتیاز
کرنا ضروری نہ ہوتا اور ایک کو دوسرے کی جگہ اور اس سے بدل کر پڑھنا جائز ہوتا۔ جیسا کہ بعض
حقیقت سے ناواقف لوگوں کا خیال ہے تو علامہ جزریؒ کو نہ امتیاز کی تاکید فرمانے کی ضرورت
تھی اور نہ ظاء کے مادہ والے الفاظ کو بیان کرنے کی حاجت، ان کا امتیاز کی تاکید فرمانا اور
ظاء کے مادہ والے کلمات کو چھانٹ کر الگ کر دینا اس بات کا بین ثبوت ہے کہ ضاد و ظاء
میں امتیاز کرنا ایسا ہی ضروری ہے۔ جیسا کہ باقی حرفوں میں ضروری ہے۔ کیونکہ اگر ان میں امتیاز
نہ کیا جائے گا۔ اور ضاد کو ظاء ہی کے مخرج سے ادا کیا جائے گا تو ایک حرف کے دوسرے
حرف سے بدل جانے سے لحن جلی لازم آئے گی اور یہ حرام ہے۔ ہاں یہ سلم ہے کہ ان دونوں
میں غایت درجہ کے تشابہ کی وجہ سے امتیاز کرنا مشکل ہے لیکن یہ امتیاز محالات میں سے
نہیں۔ پس بعض حضرات کا یہ کہنا کہ چونکہ ان دونوں حرفوں میں اس قدر مشابہت ہے کہ ایک
کا دوسرے سے جدا کرنا نہایت دشوار ہے۔ اس لیے ان میں فرق کرنا ضروری نہیں،
نا قابل تسلیم ہے۔ اس لیے کہ یہ فرق کو مشکل تو ضرور ہے لیکن محال نہیں۔ نہ عادتاً نہ نقلاً۔ عادتاً
تو اس لیے کہ ہر زمانہ میں اللہ کے ایسے بہت سے بندے موجود رہے ہیں جو دوسرے
متشابه الصوت حروف کی طرح ان دونوں میں بھی فرق کرتے رہے ہیں اور نقلاً اس لیے کہ ائمہ
فن اس فرق کی تاکید فرماتے چلے آئے ہیں۔ چنانچہ ابھی اوپر علامہ جزریؒ کا وہ ارشاد درج ہو
ہی چکا ہے جس میں انہوں نے ضاد کو مخرج کے اختلاف اور صفت استطالت کی وجہ سے
ظاء سے ممتاز کر کے پڑھنے کی ہدایت فرمائی ہے۔

نشر میں ضاد کو ظاء کے مخرج سے ادا کرنے کی ممانعت؛ علاوہ انہیں موصوف نے

التشریح میں ضاد کو ظا کے مخرج سے ادا کرنے کی صاف لفظوں میں بھی تغلیط فرمائی ہے۔
جیسا کہ ضاد کو غلط پڑھنے والے گروہوں کا ذکر کرتے ہوئے فرماتے ہیں:

”فمنهم من يخرجهم ظاء ومنهم من يمتزجه بالذال المهملة
ومنهم من يجعله لاماً مفخمة و منهم من يشمه بالزاي وكل
ذلك لا يجوز“۔ پس اس سے معلوم ہو گیا کہ ضاد کو جس طرح مزوج بالذال بشرط الزاي
اور مبدل بلام مفخم او کرنا ناجائز ہے۔ اسی طرح اس کو ظا کے مخرج سے ادا کرنا بھی ناجائز
ہی ہے۔

اور تمہید میں آپ نے اس کو
تمہید میں ابدال کی مماثلت اور اس کی وجہ: ذرا اور تفصیل کے ساتھ بیان فرمایا
ہے کیونکہ وہاں پہلے تو ضاد کو ظا سے بدل کر پڑھنے کا سبب بیان فرمایا ہے اور پھر اس کا
تعاقب کرتے ہوئے اس ابدال کی قباحت بیان فرمائی ہے جیسا کہ فرماتے ہیں:

اعلم ان هذا الحرف ليس في الحروف حرف يعسر على الانسان غيره
فان السنة الناس فيه مختلفة وقل من يحسنه فممنهم من
يخرجه ظاء معجمة لانه يشترك الظاء في صفاتها كلها الا
الاستطالة فلولا الاستطالة واختلاف المخرجين لكانت
ظاء وهم اكثر الشاميين وبعض اهل المشرق وهذا
لا يجوز في كلام الله تعالى لمخالفة المعنى الذي اراد الله
تعالى اذ لو قلت في الضالين الظالين بالظاء المعجمة لكان
معناه الدائمين وهذا خلاف مراد الله تعالى وهو مبطل للصلاة لان
الضلال بالضاد هو ضد الهدى كقوله ضل من تدعون الا آياه
ولا الضالين، ونحوه والظلال بالظاء هو الصيرورة كقوله ظل

وَجْهَهُ مُسَوِّدًا وَتَشْبِهَ فَمَثَالِ الَّذِي يَجْعَلُ الضَّادَ ظَاءً فِي هَذَا وَشِبْهِهِ
كَالَّذِي يَبْدِلُ السِّينَ صَادًا فِي نَحْوِ قَوْلِهِ "وَأَسْرُ وَالنَّجْوَى" أَوْ يَبْدِلُ الضَّادَ
سِينًا فِي نَحْوِ قَوْلِهِ "وَأَصْرُورًا وَاسْتَكْبَرُوا" فَالْأَوَّلُ مِنَ السَّرِّ وَالثَّانِي مِنَ
الْإِصْرَارِ -

ترجمہ: یعنی حروف قرآنیہ میں ضاد کے سوا کوئی اور حرف زبان پر دشوار نہیں۔ پس لوگ اس
میں مختلف الادا واقع ہوئے ہیں اور ایسے لوگ کم ہیں جو اس کو اچھی طرح ادا کر سکتے ہیں پس
بعض تو اس کے بجائے خالص ظاء ادا کرتے ہیں۔ اس لیے یہ استطالت کے سوا باقی تمام صفات
میں ظاء کا شریک ہے پس اگر استطالت اور مخرج کا اختلاف نہ ہوتا تو ضاد عین ظاء ہوتا اور
یہ اکثر شامی اور بعض اہل مشرق ہیں۔ حالانکہ یہ تبدیلی کلام اللہ میں جائز نہیں۔ کیونکہ اس تبدیلی سے
اس معنی کی مخالفت لازم آتی ہے جو یہاں اللہ تعالیٰ کی مراد میں اس لیے کہ اگر ہم وَلَا الضَّالِّينَ
کے بجائے وَلَا الضَّالِّينَ بظاہر معجزہ پڑھیں گے۔ تو اس صورت میں اس لفظ کے معنی دائین
یعنی ہمیشہ رہنے والوں کے ہوں گے اور یہ حق تعالیٰ کی مراد کے خلاف ہے اور اس سے نماز
باطل ہو جاتی ہے۔ کیونکہ لفظ ضلال بضاد معجزہ ہڈی بمعنی ہدایت کی ضد ہے جس کے
معنی گمراہی کے آتے ہیں جیسا کہ اللہ تعالیٰ کے ارشاد ضَلَّ مَنْ سَدَّ عُنُقَ الْأَيَّامِ
اور وَلَا الضَّالِّينَ وغیرہ میں ہے اور ضلال بظاہر کے معنی صیرورت
اور ہونے کے ہیں جیسا کہ اللہ تعالیٰ کے ارشاد ظَلَّ وَجْهَهُ مُسَوِّدًا اور اس جیسے
دوسرے الفاظ میں ہے۔ پس ایسے موقعوں میں ضاد کو ظاء سے بدل دینا ایسا ہی ہے جیسے
کوئی شخص "وَأَسْرُ وَالنَّجْوَى" وغیرہ میں سین کو صاد سے اور
"وَأَصْرُورًا وَاسْتَكْبَرُوا" میں صاد کو سین سے بدل دے۔ کیونکہ پہلا
”بترے ہے اور دوسرا اصرار سے۔ انتہی“

پس صاحب تمہید کا مطلب یہ ہے کہ گو ضاد و ظاء میں صفتی اشتراک موجود ہے

لیکن اس کی وجہ سے ایک کو دوسرے سے بدلنا قطعاً جائز نہیں۔ اس لیے کہ اس سے قرآن کے معنی بدل جاتے ہیں۔

علامہ محمد مکیؒ اپنی کتاب ”رعایہ“ میں فرماتے ہیں :
علامہ محمد مکیؒ کا صحت ادا کی تاکید فرمانا :

ولا بد له من التحفظ بلفظ الضاد حيث وقعت
 فهو امر يقتصر فيه اكثر من رايت من القراء و لا ائمة
 لصعوبته على من لم يدربه فلا بد للقاري الموجود ان
 يلفظ بالضاد المعجمة المفخمة مستعلية مطبقة متطيلة
 فيظلم صوت خروج الريح عند ضغط حافة اللسان لما يليه
 من الاضراس عند اللفظ بها ومتى فرط في ذلك اتى بلفظ الظاهر و
 بلفظ الذال فيكون مبدلاً ومغيراً . . . الخ رعایہ ص ۱۲۷
 ترجمہ : یعنی قاری کے لیے ضروری ہے کہ حرف ضاد کو ہر جگہ پورے اہتمام کے ساتھ
 ادا کرے کیونکہ یہ ایک ایسا مرحلہ ہے کہ میں نے اکثر قراء اور ائمہ کو اس کے تلفظ کے غیر بہترین
 پر دستوار ہونے کی وجہ سے اس میں کوتاہی کرتے ہوئے دیکھا ہے پس قاری مجود کے لیے
 ضروری ہے کہ ضاد کو تغنیماً، استعلاء، اطباق اور استطالات کے ساتھ ادا کرے۔ اگر اس
 طرح ادا کرے گا تو اس کے ادا کرتے وقت جب کنارہ زبان ڈاڑھوں سے لگے گا تو
 ایک لطیف آواز پیدا ہوگی اور جب اس میں کوتاہی کرے گا تو بجائے ضاد کے ظار یا
 ذال ادا ہو جائے گا اور ضاد ان حرفوں سے بدل جائے گا۔

علامہ زعفرانیؒ
علامہ زعفرانیؒ کا ضاد و ظا میں بلحاظ مخرج فرق کرنے کو ضروری قرار دینا : تفسیر سنی
 میں لکھتے ہیں :

و اتقان الفصل بين الضاد والظاء واجب و معرفت مخزجيهما
 معالابد منه للقارى فان اكثر العجم لا يفرقون بين الحرفين
 وان فرقوا فخر قوا غير صواب . . . الخ (هداية الضال ص ۳)
 ترجمہ: ضاد و ظار میں بجا مخزج اچھی طرح امتیاز کرنا اور ہر ایک کو دوسرے سے ممتاز
 کر کے پڑھنا ضروری ہے اور ان دونوں کے مخزجوں کی معرفت ان امور میں سے ہے جن
 کا جاننا قاری کے لیے ضروری ہے۔ کیونکہ اکثر اعجم ان دونوں حروف میں فرق نہیں کرتے
 اور اگر کرتے بھی ہیں تو صحیح طور پر نہیں کرتے۔ انتہی

تقدوة المحققین

حضرت شاہ عبدالعزیز صاحب^{رحمۃ اللہ علیہ} کا ضاد و ظار میں فرق نہ کرنے پر شکوہ فرمانا: فخر المآثرین
 حضرت شاہ عبدالعزیز صاحب دہلوی المتوفی ۱۱۳۹ھ تفسیر عریضی میں ایک کرمیہ و ماہو
 علیٰ الغیب بصرین کی تفسیر کے تحت فرماتے ہیں: "فرق در میان ضاد و ظار بسیار مشکل
 است خوانندگان این دیار ہر دور ا بجال سے برآزند نہ در مقام ضاد ضادی شود نہ در مقام
 ظار ظا مخزج این ہر دو حرف جدا شناختن قاری قرآن را ضرور است (الاقتصاد فی الضاد ص ۱)
 ترجمہ: ضاد و ظار میں فرق کرنا بہت مشکل ہے۔ اس ملک کے عام قاری دونوں کو ایک ہی
 طرح ادا کرتے ہیں نہ ضاد کے موقع پر ضاد ادا ہوتا ہے اور نہ ظار کے موقع میں ظار قاری قرآن
 کے لیے ضروری ہے کہ ان دونوں حروف کا مخزج الگ الگ پہچانے" (انتہی)
 اس کے بعد آپ نے ان دونوں حروف کا صحیح مخزج بیان فرمایا ہے تاکہ قاری ایک کو دوسرے
 سے ممتاز کر سکے۔

صاحبہ نذریرہ کا دونوں میں امتیاز کرنے کی تاکید فرمانا اور امتیاز کا مطلب:

حضرت مولانا قاری عبدالرحمن صاحب محدث پانی پتی تحفہ نذریرہ میں اتمام فرماتے ہیں:

و آخرچہ در بعض رسائل تشابہ ضاد بغلام واقعت مرادش این نیست کہ امتیاز ہم رفع وضاد از ظاہر متمیز مسوع نہ شود بلکہ مرادش اینست کہ چون ایشان در اکثر صفات با یکدیگر شریک ہستند و بحال استعلاء و اطباق ادا ہر دون پس ہر دو در تغنیم و جہر و اطباق در خادت در صوت مشابہ ہنوز تا آنکہ ضعیف السمع و ناواقف از صوت حروف در غلط افتد و گمان اتحاد ایشان کنند لکن از یک دیگر متماز نیستند بلکہ ہر یک از دیگر جدا و ممتاز است۔ بخروج و صفات خود، پس در سجع صحیح ہم از یک دیگر جدا ہستند و ہمین است معنی تشابہ ایشان، و تمیز و فرق در ادا و در سجع ہر دو واجب ست و لہذا ہم جہال کلام نیست و برائے تمیز آن از ظاہر جدائی آن بخروج و صفت استطالت کا نیست . . . الخ تحفہ ندریہ ص ۲۹۔

ترجمہ: اور بعض رسائل میں جو یہ لکھا ہے کہ ضاد، ظاہر کا مشابہ ہے تو اس کا مطلب یہ نہیں کہ ان دونوں میں کچھ فرق ہی نہیں ہے اور "ضاد" ظاہر سے جدا اور متماز سنانی نہیں دیتا بلکہ اس کا مطلب یہ ہے کہ یہ دونوں چونکہ اکثر صفات میں باہم شریک ہیں اور کمال استعلاء و اطباق کے ساتھ ادا ہوتے ہیں۔ اس لیے یہ دونوں تغنیم جہر، اطباق اور خادت میں شرکت کی وجہ سے آواز میں اس درجہ مشابہ ہیں کہ حرف کی آوازیوں سے ناواقف اور کمزور شنوائی والا شخص غلطی میں پڑ جاتا ہے اور ان دونوں کے ایک ہی ہونے کا گمان کر بیٹھتا ہے ورنہ یہ بات نہیں کہ یہ دونوں ایک دوسرے سے متمازی نہیں ہیں۔ بلکہ ہر ایک اپنے خروج اور بعض صفات کی وجہ سے دوسرے سے ممتاز اور جدا ہے اور سجع صحیح میں بھی ایک دوسرے سے متمازیں اور یہی مطلب ہے انکے مشابہ ہونے کا ادا اور سجع میں دونوں میں فرق کرنا ضروری ہے اور عوام جہال کی بات کا اعتبار نہیں اور ضاد کو ظاہر سے متمیز اور جدا ادا کرنے کیلئے آنا ہی کافی ہے کہ اس کو اسی کے خروج سے صفت استطالت کو ملحوظ رکھا دیا گیا جائے۔

حضرت تھانوی قدس سرہ
حضرت تھانویؒ کا تشابہ سے تغایر پر استدلال فرمانا: العزیز نے اس ساری بحث کو بہت مختصر لفظوں میں سمیٹ دیا ہے جیسا کہ فرماتے ہیں: "ضاد حرف مستقل است

نہ عین ظار است نہ عین دال گو مشبہ الصوت است بظار لیکن مفہوم مشابہت خود متلزم است امتیاز را زیر کہ مشابہ بودن چیز سے بذات خود معنی ندارد۔ مشابہت در مغاثرین باشد۔
 (التحقیق اللطیف ص ۲۹ نقلاً از رسالہ النور جمادی الثانی ۱۳۵۳ھ)

ترجمہ: بہر حال ضاد ایک مستقل حرف ہے نہ عین ظار ہے نہ عین دال اگرچہ اس کی آواز ظار کے آواز کے مشابہ ہے لیکن مشابہت کا مفہوم خود امتیاز کو متلزم ہے۔ اس لیے کہ کسی چیز کے اپنی ذات میں مشابہ ہونے کے کوئی معنی نہیں۔ مشابہت دو متغائر اور الگ الگ چیزوں ہی میں ہوتی ہے۔

رسالة الصحیح فی اداء الضاد

صاحب رسالۃ الصحیح کا تفریق ذات کی تصریح کرنا: انفیصہ میں ہے:

ان الضاد اذا دبت فی مخرجها و زیدت الاستطالة فیها امتازت عن الظاء فی الذات و تشابہت معها فی السمع و الصوت و لا یلزم التشابہ بینہما فی الصوت ابدالہا بالظاء لانہا ممتانۃ عن الظاء بتغایر المخرج و زیادة الاستطالة كما قال ابن الجوزی و الضاد باستطالة و مخرج میز من الظاء و کلہا تنجی۔

ترجمہ: یہ بات یقینی ہے کہ جب ضاد کو اس کے مخرج سے نکالا جائے گا اور اس میں استطالت ادا کی جائے گی تو وہ ظار سے ذات میں متاثر اور صوت و سمع میں اس کے ساتھ مشابہ ہوگا اور ان دونوں کا آواز میں باہم مشابہ ہونا اس کے ظار سے بدل لینے کو متلزم نہیں اس لیے کہ یہ مخرج کے علیحدہ ہونے نیز استطالت کے ہونے کی وجہ سے ظار سے متاثر ہے۔ جیسا کہ محقق ابن الجوزی نے فرمایا ہے:

والضاد باستطالة . . . الخ

”نتیجہ اور مآل“

مندرجہ بالا عبارتوں سے یہ حقیقت پوری طرح عیاں ہو گئی کہ علماء تہجد و قرأت اور مفسرین عظام جہاں ضاد و ظا میں تشابہ کے قائل ہیں وہاں وہ ایک کو دوسرے سے ممتاز نہ کر کے پڑھنے اور ہر ایک کو اس کے اپنے ہی مخرج سے ادا کرنے کو بھی ضروری قرار دیتے ہیں اور تشابہ کی آڑ لے کر ایک کو دوسرے سے بدل کر اور اس کے مخرج سے ادا کر کے قطعاً ناجائز بتاتے ہیں خصوصاً رسالۃ الصیحوں اور تہجد میں تو مسئلہ کو بہت ہی واضح اور مدلل انداز میں بیان کیا گیا ہے۔ پس رسالۃ الصیحوں کا یہ فیصلہ واقعی سچ اور درست ہے کہ ضاد ظا کے ساتھ صرف بلحاظ صفات ہی مشابہت رکھتا ہے۔ اور ذوات میں اس سے ممتاز ہے۔ لہذا اگر صفتی اشتراک کی وجہ سے صوتی تشابہ ایک امر قطعی ہے تو تغایر ذاتی کی وجہ سے ایک کو دوسرے سے ممتاز نہ کر کے پڑھنا بھی ضروری اور لا بدی ہے اور تشابہ صوتی کی وجہ سے ضاد کو ظا سے بدل کر پڑھنے اور اس کے مخرج سے ادا کرنے کی قطعاً اجازت نہیں اور محقق ابن الجزری کی یہ تحقیق بھی انیت ہے کہ ضاد و ظا میں گو صفتی اشتراک موجود ہے لیکن اس کی وجہ سے ایک کو دوسرے سے بدلنا جائز نہیں۔ اس لیے کہ اس سے قرآن مجید کے معنی بدل جاتے ہیں اور

عہ: اور احقر عرض کرتا ہے کہ اگر کسی مقام میں معنی نہ بھی بدلیں۔ تب بھی ابدال حرف بحرف تو بہر حال لازم آہی جاتا ہے اور یہ بجا سے خود ایک بہت بھاری اور فاش غلطی ہے اس لیے کہ جو قباحت قرآن کے معنی بدل جانے میں ہے وہی قباحت اس کے حروف و کلمات کے بدل جانے میں بھی ہے طلب عرض کرنے کا یہ ہے کہ اگر ابدال حرف سے معنی بھی بدل جائیں تو یہ ابدال قبیح ہے لیکن اگر کسی مقام پر اس سے معنی نہ بھی بدلیں جب بھی یہ ابدال ناجائز اور ممنوع ہی ہو گا۔ اس لیے کہ معانی کی طرح قرآن مجید کے الفاظ کی حفاظت بھی ضروری ہے ۱۷

ایسے ہی حضرت تھانویؒ کی یہ تحقیق بھی لطیف ہے کہ مشابہت کا مفہوم خود امتیاز کو مستلزم ہے اس لیے کہ کسی چیز کے اپنی ذات میں مشابہ ہونے کے کوئی معنی نہیں مشابہت دو متعاہراتہ اور الگ الگ چیزوں ہی میں ہوتی ہے کیونکہ اگر دو چیزیں نہ ہوں تو تشابہ کا سوال ہی پیدا نہ ہو نہ کوئی مشبہ کہلائے نہ مشبہ بہ۔

اب یہ سمجھیے کہ حروف کے ایک دوسرے سے تمایز میں الحرفین کی صورتیں؛ متماز ہونے کی دو صورتیں ہیں جن حروف کا مخرج ایک ہے۔ جیسے طاء و تا، ظا و ذال اور صاد و سین وغیرہ وہ توصفات ذاتیہ کی وجہ سے متماز ہوتے ہیں اور حروف صفات ذاتیہ میں باہم مشترک ہیں جیسے حیم و وال، ہم و نون اور حاء و ثاء وغیرہ۔ ان میں تمایز مخرج سے ہوتا ہے اور صاد و ظا بھی اسی نوع سے ہیں پس جن حروف میں تمایز بالمخرج ہے وہ اگر اپنے اصلی مخرجوں سے اذتہ ہوں گے تو ظاہر ہے کہ اس صورت میں ان کی اصلی حقیقت ادا نہ ہوگی بلکہ زائل ہو جائے گی۔ اس لیے کہ یہ ان کی حقیقت میں داخل ہے کہ وہ انہی مخرجوں سے ادا ہوں جو ان کے لیے خاص ہیں جس طرح کہ جن حروف میں تمایز بالصفہ ہے۔ اگر ان کی وہ صفات ادا نہ کی جائیں۔ جن کی وجہ سے وہ ایک دوسرے سے تمایز ہوتے ہیں تو وہ دوسرے حروف سے بدل جاتے ہیں جیسا کہ علامہ جزریؒ نے تمہید میں واستوا اور واصتوا کی مثال دے کر یہ بات سمجھائی ہے پس اگر **وَاصْتُوَا** کو **وَاصْتُوَا** اور **وَاصْتُوَا** کو **وَاصْتُوَا** پڑھنا غلط ہے تو **وَاصْتُوَا** کو **وَاصْتُوَا** اور **وَاصْتُوَا** کو **وَاصْتُوَا** پڑھنا بھی یقیناً غلط ہے کیونکہ اگر صفات کو اہتمام کے ساتھ ادا کرنا ضروری ہے تو مخرج کا اہتمام بدرجہ اولیٰ ضروری ہے پس یہ قول سراسر غلط اور عمل ہے کہ مخرج کو حرف کی حقیقت میں دخل نہیں۔ انسان حرف کی حقیقت کے ادا کرنے کا مکلف ہے۔ مخرج سے ادا کرنے کا مکلف نہیں۔ اس لیے کہ جب حرف اپنے مخرج ہی سے ادا نہ ہوگا اور اس کی ذات ہی کا تحقق نہ ہوگا تو ضمن صفات کے

ادا ہونے سے اس کی حقیقت کیسے ادا ہو سکتی ہے۔ لہذا تجرید ذات اور تشخیص حرف کی غرض سے ضاد کو خود ہی کے مخرج سے ادا کرنا ضروری ہے کیونکہ صورت و تلفظ میں تو یہ دونوں مشابہ ہی ہیں۔ اگر مخرج کے امتیاز کو بھی نظر انداز کر دیا جائے گا تو لامحالہ دونوں ایک ہی ہو جائیں گے اور ضاد اضا نہیں رہے گا۔ خواہ اس کی آواز ظار کے مشابہ ہی کیوں نہ ہو اس لیے کہ ضاد کی حقیقت میں یہ بھی داخل ہے کہ اس کی آواز اپنے ہی مخرج یعنی زبان کے بطنی کنارہ اور ڈاڑھوں سے نکلے۔

ہاں یہ مسلم ہے کہ ضاد کو البتہ ان دونوں میں فرق کرنا کچھ مشکل ضرور ہے؛ ظار سے متماز ادا کرنا مشکل

ہے۔ فقہاء، معسرین اور مجاہدین سب ہی کو اس کا اعتراف ہے۔ چنانچہ فقہاء کا ان دونوں کو ان حرفوں میں شمار کرنا جن میں بغیر مشقت کے فصل نہیں ہو سکتا۔ ایسے ہی حضرت شاہ عبدالعزیز کا تفسیر عربی میں یہ ارشاد کہ فرق در میان ضاد و ظار بسیار مشکل است اور ایسے ہی حضرت قاری عبدالرحمن صاحب الہ آبادی کا فرماندیکھتے ہیں یہ فرمانا کہ اشتراک صفات ذاتیہ کی وجہ سے ضاد و ظار میں فرق کرنا اور ایک کو دوسرے سے متماز کرنا ماہرین کا کام ہے اور ماہر کے فرق کو بھی ماہری خوب سمجھتا ہے ان سوالہ جات سے یہ چیز ثابت ہو جاتی ہے کہ ان دونوں میں فصل و تمایز دشوار ہے اور نہ صرف دوسرے علماء بلکہ علمائے ادب بھی اس فرق کو مشکل قرار دیتے ہیں۔

اور وجہ اس کی یہ ہے کہ اشتراک صفات ذاتیہ فرق کے مشکل ہونے کی وجہ؛ کی وجہ سے آوازیں تقریباً دونوں کی ایک جیسی ہیں لیکن ان کے ظاہر ہونے کی جگہ الگ الگ ہے۔ پھر ظار کے مخرج پر زبان کا ٹکنا تو آسان ہے اس لیے کہ نوک زبان کو ثنا یا علیا کے کناروں سے ٹکنا کوئی مشکل نہیں۔ البتہ زبان کی کر وٹ کو ڈاڑھوں کی جڑوں سے لگانا اور وہ بھی اس طرح کہ شروع مخرج سے آخر مخرج تک آواز جاری رہے یہ ایک مشکل چیز ہے جو کثرت مشق، مہارت تامہ اور اس سے بھی بڑھ کر یہ کہ اللہ تعالیٰ کی

خاص توفیق کے بغیر ممکن نہیں۔ کیونکہ یہ صرف عربی زبان ہی کے ساتھ خاص ہے اردو اور فارسی کے جن الفاظ میں یہ حرف استعمال ہوتا ہے وہ بھی دراصل عربی ہی کے الفاظ ہیں جو ان زبانوں میں مستعمل ہونے لگے ہیں۔ اس لیے عجمی لوگ ”اس جگہ سے“ کسی حرف کے نکالنے کے عادی ہی نہیں ہیں۔ اس وجہ سے انہیں اس حرف کے ادا کرنے میں سخت دشواری پیش آتی ہے۔ لہذا کہ قصداً اور تساہلاً وہ اس کو بھی ظاہر ہی کے مخرج سے ادا کر دیتے ہیں اور اگر خود اسی کے مخرج سے ادا کرنے کی کوشش کرتے بھی ہیں تو بالعموم قاصر رہتے ہیں اور زبان بجائے اصرا سے متصل ہونے کے رباعی، انیات اور ضواحک سے لگ جاتی ہے اور گو بعض دوسرے حروف بھی عربی ہی کے ساتھ متعلق ہیں۔ مثلاً ظار، ذال، ہا، اور صاد وغیرہ یہی وجہ ہے کہ ان کی صحیح ادائیگی بھی نسبتاً مشکل ہے لیکن ان کے مخرجوں پر زبان کو لگانا ایسا مشکل نہیں تھوڑی سی محنت کے بعد قدرت ہو جاتی ہے۔ خصوصاً قرآن اور مجودین کے لیے تو ان حروف کے ادا کرنے میں دشواری ہے ہی نہیں۔ چنانچہ علامہ جزریؒ نے بھی تہمید اور النشر میں صف ضاد ہی کو اعسر الحروف فرمایا ہے جیسا کہ گزرا۔ پھر یہ سمجھیے کہ تمایز ضاد کا ظاء سے مشکل ہے ظاء کا تمایز ضاد سے مشکل نہیں۔ کیونکہ ادائیگی ضاد کی مشکل ہے نہ کہ ظاء کی بھی یہی وجہ ہے کہ علامہ جزریؒ نے اپنے مقدمہ میں متناظر کرنے کا حکم ضاد ہی کے بارے میں فرمایا ہے اس لیے کہ عدم قدرت یا تساہل کی وجہ سے زبان اسی کے مخرج پر لگنے سے قاصر رہتی ہے۔ ہاں اگر دونوں مل کر آئیں جیسے لَبَّضٌ اَنْظَنٌ اور لَبَّضٌ اَنْظَلِيْنٌ وغیرہ تو اس صورت میں اس کا بھی امکان ہوتا ہے کہ سبقت لسانی کی وجہ سے ظاء بھی ضاد ہی کے مخرج سے ادا ہو جائے۔ اور زبان۔ ظاء کے مخرج پر نہ پہنچنے پائے۔ کیونکہ ان مثالوں میں ضاد پہلے ہے اور ظاء بعد میں چنانچہ محقق ابن الجزری نے اس ضمنی خدمت کا بھی احساس فرمایا اور اپنے رسالہ مقدمہ میں اس پر بھی تشبیہ فرمادی۔

جیسا کہ فرماتے ہیں:

وَإِنْ سَلَّ قِيَا الْبُسْيَانِ لَأَنْ مَّ أَنْفَضَ ظَهْرَكَ يَعْصُ الظَّالِمُونَ

یعنی اگر ضاد و ظاء آپس میں مل کر آئیں جیسا کہ اَنْقَضَ ظَهْرَكَ اور يَعْضُ النَّظْلُ تو قاری پر ان دونوں میں سے ہر ایک کو دوسرے سے اس طرح متاثر کرنا ضروری ہے کہ ہر حرف اپنے ہی مخرج سے ادا ہو نہ ضاد، ظاء کے مخرج سے ادا ہو اور نہ ظاء، ضاد کے مخرج سے پھر یہ کہ جس شخص کے لیے ضاد کو ظاء سے متاثر کرنا مشکل ہے اس کے لیے یہ سمجھنا بھی مشکل ہے کہ ضاد ادا ہوا ہے یا ظاء، اس لیے کہ دونوں کی آوازیں سن کر الگ الگ پہچان بھی دہی کر سکتا ہے جو خود بھی ان دونوں کو ان کے اصلی مخرجوں سے ادا کر سکتا ہو ورنہ یہ پتہ نہیں چلن کہ آواز سامنے کے دانتوں سے نکلی ہے یا ڈاڑھوں سے قصیر ہے یا طویل۔ اسی وجہ سے حضرت قاری صاحبؒ الہ آبادی نے فرمایا کہ ”ماہر کے فرق کو بھی ماہر ہی خوب سمجھتا ہے“ لیکن اس دشواری کے باوجود

مگر باوجود دشواری ہونے کے یہ فرق مامور بہ ہے، یہ فرق ناقابلِ اعتناء نہیں بلکہ مامور بہ ہے چنانچہ جن علماء نے اس فرق کو مشکل کہا ہے ان سب نے اس کے ملحوظ رکھنے کی تاکید بھی فرمائی ہے۔ جیسا کہ علامہ جزریؒ، علامہ محمد کی، علامہ زمر مشرفی، حضرت شاہ عبدالعزیز صاحب، حضرت پانی پتی، حضرت تقاوی اور صاحب رسالۃ الصیحوۃ کی عبارتیں اس فرق کی تاکید میں اوپر درج ہو چکی ہیں۔ بالخصوص محقق ابن الجزری نے تو اس فرق کو بہت ہی اہمیت دی ہے اور مقدمہ، تمہید اور النشر تینوں ہی میں اس کی تاکید فرمائی ہے۔ جیسا کہ مندرجہ بالا اقتباسات سے ظاہر ہے اور اسی پر استغناء نہیں کیا کہ النشر میں فرق نہ کرنے کو ناجائز اور غلط بھی کہا ہے اور تمہید میں اس کے ناجائز ہونے کی وجہ بھی بیان فرمائی ہے کہ اس سے کلام اللہ کے معنی بدل جاتے ہیں۔ لہذا بعض لوگوں کا یہ کہنا کہ چونکہ ان دونوں میں فرق کرنا نہایت دشوار ہے۔ اس لیے اگر ضاد کی جگہ ظاء پڑھی جائے تو کچھ حرج نہیں۔ سراسر غلط اور نادرست ہے کیونکہ یہ فرق اگرچہ مشکل تو ضرور ہے لیکن محال یا ناممکن نہیں۔ محققین کا اس فرق کو مشکل فرمانا اس لیے ہے تاکہ قرآن۔ اس کا اہتمام کریں اس لیے نہیں کہ وہ اس کو غیر ضروری سمجھیں یا اس سے

لاہروائی برتیں۔

از روئے لغت صاد کو ظا سے بدل لینے کا جواز قرأت قرآن میں حجت نہیں :

سوال : بعض اہل لغت نے صاد کے ظا سے بدل لینے کو جائز قرار دیا ہے۔ چنانچہ تاریخ ابن خلکان میں ابن الاعرابی لغوی کے ترجمہ میں مرقوم ہے :

وكان اى ابن الاعرابى يقول جائز في كلام العرب ان يعاقبوا بين الصاد والظاء فلا يخطئ من يجعل هذه في موضع هذه (فتاوى نذير یہ جلد اول ص ۲۵۵) یعنی علامہ ابن الاعرابی لغوی کہا کرتے تھے کہ کلام عرب میں صاد کی جگہ ظا اور ظا کی جگہ صاد پڑھنا جائز ہے۔ پس جو شخص ان دونوں کو ایک دوسرے سے بدل کر پڑھتا ہے۔ وہ غلطی نہیں۔ ایسے ہی ابن سنی نے کتاب البیتہ میں نقل کیا : ان من العرب من يجعل الصاد ظاءً مطلقاً في جميع كلامهم وهذا غريب وفيه توسع للعامة.... الخ (التمهيد لابن الجزري) یعنی بعض عرب ایسے بھی ہیں جو اپنی تمام گفتگو میں صاد کی جگہ ظا بولتے ہیں اور یہ غریب ہے اور اس میں عوام کے لیے وسعت ہے پس ان حوالہ جات سے معلوم ہوا کہ صاد کو ظا سے بدل لینے میں کوئی مضائقہ نہیں بلکہ یہ جائز ہے۔

جواب : ان دونوں میں سے ایک کو دوسرے سے بدلنا یہ صرف بعض عربوں کی لغت ہی ہے قرأت کی رو سے یہ تبدیلی قطعاً جائز نہیں۔ چنانچہ متقین نے اس بات کی تصریح کر دی ہے کہ اگر بعض عرب صاد کو ظا سے اور بعض ظا کو صاد سے بدل لیتے ہیں اور یہ اگر پخت میں منقول ہے اور عام گفتگو میں ایسا کہ ناجائز ہے لیکن کتاب اللہ میں یہ جائز نہیں۔ اس لیے کہ قرأت سنت متبعہ ہے اور اس میں یہ تبدیلی منقول نہیں دیکھو شرح احیاء العلوم الدرین العلامة الزبیدی۔

عام عربوں کے لغت کا تو قرأت میں کیا اعتبار ہوتا۔ جو لغات حدیث میں آئے ہیں اور قرأت قرآن میں وہ منقول نہیں ان کا اختیار کرنا بھی جائز نہیں۔ چنانچہ حدیث میں لام تعریف کی بجائے میم کا استعمال بھی ہوا ہے جیسا کہ وارد ہوا ہے: "لیس منہ من اھصیام فم سفر" مگر اس پر قیاس کرتے ہوئے قرآن مجید میں لام تعریف کو میم سے بدلنا جائز نہیں۔ اس لیے کہ قرآن کے الفاظ منزل من اللہ ہیں۔ اس میں وہی کچھ پڑھنا جائز ہے جو اللہ کی طرف سے نازل ہوا ہے اور پھر لغت کی رو سے بھی یہ ابدال سب کے نزدیک جائز نہیں بلکہ صرف بعض ہی کے نزدیک جائز ہے۔ چنانچہ سوال میں تمہید کی جو عبارت درج کی گئی ہے۔ اس میں غور کرنے سے بھی یہ بات سمجھ میں آ سکتی ہے کہ ابدال صرف بعض عربوں ہی کا لغت ہے۔ سب کا نہیں کیونکہ "إِنَّ مِنَ الْعَرَبِ" میں "من" تبیینیہ ہے اور پھر صاحب تمہید نے "وہذا غریب" . . . الخ میں اس بات کی تصریح بھی فرما دی ہے کہ گو اس ابدال میں عوام کے لیے وسعت ہے لیکن بے یوغب اور غیر مشہور۔ پھر یہ کہ اگر یہ ابدال تمام عربوں کا لغت ہوتا تو صاحب مقامات حریری عربی لغت کے طلبہ کو التباس اور تردد سے بچانے کے لیے ظار کے مادہ والے تمام متداول الفاظ کو چھانٹ کر ایک جگہ جمع کر دینے کی ضرورت نہ سمجھتے۔ چنانچہ صاحب قصیدہ نے خود بھی اس منت کا ہی مفہود بیان فرمایا ہے۔ جیسا کہ لکھتے ہیں:

أَيُّهَا السَّالِي عَنْ انْتِزَاعِ الْكَيْلِ تَضَلُّهُ الْإِلْفَاظَانِ حِفْظِ
الظَّاهِرَاتِ يَغْنِيكَ فَاسْمِعْهَا اسْتِمَاعِ امْرِعِلْهُ اسْتِيقَاظِ -

ترجمہ: اے وہ شخص جو ضاد و ظار کے بارے میں اس لیے سوال کرتا ہے کہ میں بعض لفظوں کے بارے میں تو غلطی میں نہ پڑ جائے۔ تحقیق ظار کے مادہ والے الفاظ یاد کر لینے سے تو اس التباس سے بچ جائے گا۔ لہذا ان کو پورے دھیان اور ہوشمندی سے سن لے۔ یعنی اگر تجھے کسی لفظ کے بارے میں یہ تردد ہو کہ وہ ضاد کے ساتھ ہے یا ظار کے ساتھ۔ تو

اس التباس سے بچنے کے لیے اس طریقہ کو کام میں لاکر عربی کے وہ متداول الفاظ خوب اچھی طرح یاد کر لے جو ظار کے مادہ سے آئے ہیں پھر جس لفظ کے بارے میں تردد ہو تو دیکھ اگر وہ ان الفاظ میں سے ہے جو اس نظم میں ہیں تب تو اس کو ظار سے سمجھ ورنہ تضاد سے اور پھر اس کے بعد صاحب مقامات نے سترہ اشعار میں وہ تمام الفاظ نظم کیے ہیں۔ جو ظار کے مادہ سے آئے ہیں۔ دیکھو مقامات حریری مقامہ ۴۶

تو اب مقام غور ہے کہ اگر تمام عربوں کے نزدیک ضاد کو ظار سے بدل لینا جائز ہوتا تو صاحب مقامات کو آخر اس محنت کی کیا ضرورت تھی۔ اور یہ بعینہ وہی اسلوب ہے جو علامہ ہرزائی نے اپنے رسالہ مقدمہ میں اختیار فرمایا ہے۔ البتہ اتنا فرق ہے کہ علامہ ہرزائی نے صرف قرآنی الفاظ ہی کو جمع کیا ہے اور صاحب مقامات نے عربی کے تمام متداول الفاظ کو نظم کر دیا ہے۔ پس ان حوالہ جات سے یہ بات ثابت ہو گئی کہ ضاد کو ظار سے بدلنا صرف از روئے قرآت نہیں بلکہ اکثر لغت کے نزدیک بھی ناجائز ہی ہے۔

بعض الفاظ کا دونوں حرفوں سے انا بھی ابدال کا مقتضی نہیں؛ بعض الفاظ دو ہاں یہ مسلم ہے کہ

حرفوں سے آئے ہیں جیسے ”تماضوا اور تماظوا“ کے معنی لڑنے کے ہیں اور جیسے ”فاض و فاظ“ بمعنی مُردن اور ”تقرئض و تقریظ“ بمعنی مدح لیکن اس کا مطلب یہ نہیں کہ ہر جگہ ایک کے بجائے دوسرے کا پڑھنا جائز ہو۔ دیکھتے لام و راء میں بہت سے موقعوں میں معاقبہ ہے لیکن یہ قطعاً صحیح نہیں کہ ہر جگہ ایک کے بجائے دوسرے کا پڑھنا جائز ہو۔ علامہ نے تصریح فرمائی ہے کہ ”يَوْمَ تَسْبُلِي السَّوَابِغُ“ میں اگر بجائے ”السَّوَابِغُ“ کے ”السَّوَابِغُ“ اور ”يَوْمَ تَرْجُفُ الْأَرْضُ“ و ”الْجِبَالُ“ میں ”جِبَالُ“ کی بجائے ”جِبَالُ“ پڑھا تو نماز جاتی رہے گی جیسا کہ خانہ بد وغیرہ میں ہے (نعم الزاد لروم الضاد)

پھر یہ کہ یہ تنوع از قبیل ابدال ہے بھی نہیں بلکہ از قسم استقلال ہے یعنی یہ لفظ آئے ہی دو لغتوں سے ہیں ایسا نہیں کہ ایک کو دوسرے سے بدل لیا ہو۔ خلاصہ یہ کہ گو بعض عرب عام گفتگو میں ضاد کو ظاء سے بدل لیتے ہیں اور بعض الفاظ ایسے بھی پائے گئے ہیں جو دونوں حرفوں سے ہونے کے باوجود ہم معنی ہیں۔ لیکن اس سے یہ لازم نہیں آتا کہ قرآن مجید میں بھی ایک دوسرے سے بدلنا جائز ہو۔

سوال: ضاد و ظاء میں امام رازیؒ کا ارشاد صرف معذورین کے لیے میں ہے: فرق کرنے کو بعض ائمہ تفسیر بھی ضروری قرار نہیں دیتے۔ چنانچہ امام فخر الدینؒ رازی تفسیر کبیر میں تشابہ بین اللفظ والظاہر کے وجوہ بیان فرمانے کے بعد لکھتے ہیں:

و اذا ثبت هذا فنقول لو كان هذا الفرق معتبرا لوقع السؤال عنه في زمان رسول الله صلى الله عليه وسلم و في ازمنة الصحابة لا سيما عند دخول العجم في الاسلام فلما ينقل وقوع السؤال عن هذه المسئلة البسته علمنا ان تمييزين هذيت الحرفين ليس في محل التكليف، انتهى۔ یعنی جب ضاد و ظاء میں تشابہ اور اس کی وجہ سے دونوں میں فرق کا مشکل ہونا ثابت ہو گیا تو ہم کہتے ہیں کہ اگر یہ فرق معتبر یعنی اس قابل ہوتا کہ اس کا مکلف بنایا جائے تو اس کا مسئلہ رسول اللہ صلی اللہ علیہ وسلم اور صحابہ رضی اللہ عنہم کے زمانہ میں ضرور درپیش ہوتا۔ خصوصاً اہل عجم کے اسلام میں داخل ہونے کے وقت لیکن جب کہ اس مسئلہ کا درپیش ہونا قطعاً منقول نہیں ہے تو ہم یہ یقین کرتے ہیں کہ ان دونوں حرفوں میں فرق کرنا عمل تکلیف میں نہیں ہے۔ انتہی پس امام رازیؒ کے اس کلام سے یہ ثابت ہوا کہ ضاد کو ظاء کے اصلی مخرج سے ادا کرنا کوئی ضروری نہیں، بلکہ ظاء کے مخرج سے ادا کرنا بھی جائز ہے کیونکہ فرق کے عمل تکلیف میں

نہ ہونے کا مطلب یہی ہے کہ دونوں میں سے ہر ایک کو خود اسی کے مخرج سے نکالنے کی کوئی پابندی نہیں بلکہ دوسرے کے مخرج سے بھی ادا کر سکتے ہیں۔

جواب: امام رازیؒ کا یہ کلام اپنے عموم پر نہیں بلکہ صرف معذورین کے بارے میں ہے۔ یعنی جو لوگ ضاد کو اس کے مخرج سے ادا کر سکتے ہیں۔ ان کے لیے یہ فتویٰ اور یہ اجازت نہیں۔ وہ بلاشبہ امتیاز اور فرق کرنے کے مکلف اور پابند ہیں۔ چنانچہ حافظ عماد الدین دمشقیؒ اپنی تفسیر ابن کثیر میں ارقام فرماتے ہیں:

والصحيح من مذاهب العلماء انه يفتقر والاخلال بتحرير ما بين الضاد واطاء لقرب مخرجيهما وذلك ان الضاد مخرجها من اول حافة اللسان وما يليها من الاضراس ومخرج الطاء من طرف اللسان واطراف الشنایا العليا ولان كلام الحرفين من الحروف المجهورة ومن الحروف الرخوة ومن الحروف المطبقة فلهذا كله اغتفر استعمال احدهما مكان الاخر لمن لا يميز ذلك -

ترجمہ: علماء کا صحیح مذہب یہ ہے کہ ضاد و طاء میں جو کما حقہ فرق نہیں ہو سکتا تو وہ معاف ہے اس وجہ سے کہ یہ دونوں قریب المخرج ہیں۔ اس طرح کہ ضاد تو زبان کی کروش کے ابتدائی حصے سے نکلتا ہے اور طاء زبان کی نوک اور تننایا علیا کے کناروں سے ادا ہوتا ہے اور نیز اس لیے کہ یہ دونوں حروف مجرورہ حروف رخوہ اور حروف مطبقة میں سے ہیں۔ لہذا جس شخص سے ان دونوں میں فرق نہ ہو سکے۔ اس کے لیے ان میں سے ہر ایک کا بجا سنے دوسرے کے استعمال معاف ہے۔ (انتہی)

پس حافظ ابن کثیرؒ نے ”لن لا يميز“ کی قید لگا کر اس بات کو صاف کر دیا ہے کہ فرق کے محل تکلیف میں نہ ہونے کا تعلق انہی لوگوں کے ساتھ ہے جو امتیاز کرنے سے معذور ہیں۔ ایسا نہیں کہ باوجود امتیاز کر سکنے کے بھی فرق نہ کرنے اور ضاد کو طاء کے مخرج سے ادا

کرنے کی اجازت ہے۔ اور یہی صحیح بھی ہے۔ ورنہ اگر اس اجازت کو عام کر دیا جائے گا تو پھر ایک ضاد ہی نہیں بلکہ ان سب ہی حرفوں کے بارے میں یہ رخصت دینی پڑے گی جن میں فرق کرنا مشکل ہے۔ چنانچہ اسحق کے مطالعہ میں بعض مضامین ایسے بھی آئے ہیں جن میں یہ کہا گیا ہے کہ مشابہ الصوت حرفوں میں فرق کرنے کی چنداں ضرورت نہیں اور اس کا لغو ہونا ظاہر ہے کیونکہ جب حار و ہا۔ میں قاف و کاف میں طار و تار میں ظار و ذال میں ذال و زار میں صاد و سین میں سین و تار میں ضاد و ظار میں کوئی فرق نہ کیا جائے گا تو قرآن، عربی قرآن نہ رہے گا۔ پھر یہ کہ حافظ ابن کثیرؒ نے فرق کو معتق یعنی معاف فرمایا ہے اور معاف ہونے کا مطلب یہ ہوتا ہے کہ کسی کام کا کرنا ہے تو ضروری لیکن اگر کسی مجبوری کی وجہ سے وہ نہ ہو سکا تو اس پر مواخذہ نہ ہوگا۔ یہ مطلب ہرگز نہیں کہ اس کا کرنا ضروری ہی نہیں۔ ثانیاً یہ کہ عوام کے مکلف نہ ہونے کا یہ مطلب ہرگز نہیں کہ ان پر حرفوں کی صحیح ادایا بالفاظ اصطلاحی تجویذ سیکھنے کی کوئی پابندی نہیں اور ان کو اجازت ہے کہ وہ جس طرح چاہیں حرف قرآنیہ کو غلط سلف ادا کرتے رہیں۔ حاشائے حاشا بلکہ اس کا مطلب یہ ہے کہ یہ حرف چونکہ اعسرالاداء اور اصعب النطق ہے اس لیے اگر عوام باوجود کوشش کے بھی اس کو صحیح ادا نہ کر سکیں تو معذور سمجھے جائیں گے۔ امام رازیؒ کے کلام کو اس تفصیل پر محمول کرنا ضروری ہے ورنہ حملہ علمائے اسلام، ائمہ قرأت اور فقہائے امت کی ان نصیحتات کے منافی ہوگا جو اوپر درج ہو چکی ہیں اور یہ دلیل وزنی نہیں کہ اگر یہ فرق ضروری ہوتا تو سب سے پہلے یہ سوال آنحضرت صلی اللہ علیہ وسلم اور صحابہ کے زمانہ میں اٹھایا جاتا جبکہ عمی لوگ اسلام میں داخل ہو رہے تھے۔ اس لیے کہ اس قسم کا سوال تو کسی بھی حرف کے بارے میں نہیں اٹھایا گیا۔ کیا صاد و سین، ظار و تار اور ظار و ذال وغیرہ کے بارے میں اس قسم کا کوئی سوال اٹھایا گیا تھا؟ نہیں اور ہرگز نہیں۔ حالانکہ عجمیوں کے لیے تو ان حرفوں میں فرق کرنا بھی مشکل تھا۔ اس زمانہ میں اس قسم کا سوال جو پیدا نہیں ہوا تو اس کی وجہ یہ نہیں تھی کہ اس زمانہ میں ضاد و ظار میں فرق

کرنا ضروری ہی نہیں تھا۔ بلکہ اس سوال کے پیدا نہ ہونے کی اصل وجہ یہ تھی کہ اکثر صحابہؓ خاص عرب تھے ان کے لیے یہ امتیاز کوئی اہمیت ہی نہیں رکھتا تھا کیونکہ یہ ان کی زبان کا حرف تھا۔ جیسے ہمارے لیے بھٹھ۔ چھا۔ گھا وغیرہ کا ادا کرنا کوئی دشوار نہیں۔ ہم بے تکلف ادا کر سکتے ہیں اور کرتے رہتے ہیں۔ اب اگر ہمیں کوئی ان حرفوں کی تصحیح کی تعلیم نہ دے تو اس کا مطلب یہ نہیں ہوتا کہ ان حرفوں کو ان کے اصلی تلفظ کے ساتھ ادا کرنا ضروری نہیں اور ان کو دوسرے حرفوں سے بدلنا جائز ہے نہیں اور ہرگز نہیں۔ ضاد و ظاہ کے فرق کے بارے میں بھی بالکل یہی صورت حال تھی صحابہ کے لیے الْمُقْضُوبِ اور وَكَا الصَّالِحِينَ وغیرہ کا تلفظ کرتے وقت حاذہ لسان کو دائروں سے لگانا کوئی دشوار نہیں تھا کہ کسی کوتاہی اور تساہل کا احتمال ہوتا اور شارع علیہ السلام اس فرق کو ملحوظ رکھنے کی طرف توجہ دلانے کی ضرورت محسوس فرماتے۔ ہے، وہ چند صحابہ جو غیر عربی تھے۔ سو انہوں نے چونکہ خود مہبط قرآن صلی اللہ علیہ وسلم سے قرآن کی تعلیم پائی تھی۔ اس لیے ان کے لیے بھی اس حرف کے ادا کرنے میں کوئی دشواری نہیں رہی تھی اور جن عجمی صحابہ کی زبان نے باوجود سعی بلیغ کے بھی مٹاؤعت نہ کی تو ظاہر ہے کہ ان کی یہ حالت استناد اور استدلال کے قابل نہیں ہو سکتی اس لیے کہ وہ اس بارے میں معذور تھے۔

(از مجموعہ الفساد حضرت مولانا قاری عبدالرحمن صاحب محدث پانی پتی مہنومہ)

فتہا نے جس ابدال کو مفسدِ صلوٰۃ قرار نہیں دیا

اس گمراہ ابدالِ خطا اور ابدالِ عجز سے نہ کہ ابدالِ عمد

سوال: بعض لوگ ان دونوں کے ایک دوسرے سے بدل لینے کے جائز ہونے پر اس سے استدلال کرتے ہیں کہ فقہاء رحمہم اللہ نے ضاویٰ جگہ ظاہر پڑھنے کو مفسدِ نماز قرار نہیں دیا اور اس سلسلہ میں فتاویٰ قاضی خان کی یہ عبارت پیش کرتے ہیں:

وان ذکر حرفاً مکان حرفٍ و غیر المعنی فان امکان الفصل
بین الحرفین بلا مشقۃ کا الصاد مع الطاء فقراء الطالبات
مکان الصالحات تفسد صلوٰتہ عند کل وان کان لا یسکن
الفصل بین الحرفین الا بمشقۃ کا الطاء مع الصاد والصاد
مع التین و الطاء مع التاء اختلف المشائخ فیہ قال اکثرہم لا تفسد
صلوٰتہ۔

اور اس سے وہ اپنے مدعا پر بایں طور استدلال کرتے ہیں کہ صاحبِ قاضی خان نے چونکہ دو متعسر التیمیز حرفوں میں سے ایک کی بجائے دوسرے کے پڑھنے کو مفسدِ نماز قرار نہیں دیا۔ اور ضاویٰ و ظاہر نہیں ہیں سے ہیں۔ بلکہ یہ دونوں اعسر التیمیز ہیں۔ اس لیے ان دونوں میں فرق کرنا کوئی ضروری نہیں۔ علاوہ ازیں قاضی خاں کا یہ جزیئہ بھی پیش کیا جاتا ہے:

”لو قرء ولو انظالمین بالنظاء او بالذال لا تفسد صلوٰتہ“

جواب: فتہا نے جس ابدال کو مفسدِ صلوٰۃ قرار نہیں دیا۔ اس سے مراد ابدالِ عجز یا ابدالِ

خطا ہے اور وہ بھی اس شرط سے کہ معنی میں تغیر فاحش واقع نہ ہو یعنی اگر کسی سے ضاد ادا ہو ہی نہ سکتا ہو یا ادا تو ہو سکتا ہو اور قاری کا ارادہ بھی ضاد ہی کے ادا کرنے کا ہو مگر سبقت سانی کی وجہ سے بجائے ضاد کے ظاہر ادا ہو جائے اور موقوفہ بھی ایسا ہو کہ ابدال سے معنی میں تغیر فاحش واقع نہ ہو۔ تو اس صورت میں اکثر فقہاء ابدال کو مفسد صلوة قرار نہیں دیتے یہ مطلب نہیں کہ قاری جان بوجھ کر اور عمداً ضاد کی جگہ ظاہر پڑھے اور پھر بھی اس کی نماز فاسد نہ ہو۔

چنانچہ قاضی خان کی وہ عبارت
قاضی خان کی عبارت بھی یہی ثابت ہوتا ہے : جو سوال میں درج کی گئی ہے
 خود اس میں غور کرنے سے بھی یہ بات سمجھ میں آسکتی ہے کیونکہ قاضی خان نے عدم فساد کی بنا فصل بالمشقت کو قرار دیا ہے اور ظاہر ہے کہ عمداً غلط پڑھنے کا الزام اسی کو دیا جا سکتا ہے جو آسانی سے فصل کر سکتا ہو۔ ورنہ اگر کسی شخص سے فصل ہی نہیں ہو سکتا۔ تو اس کے عمداً غلط پڑھنے کا سوال ہی پیدا نہیں ہوتا۔

چنانچہ علامہ ابن عابدین نے شامی میں خزانة الاكمل کے
علامہ شامی کی تصریح : حوالہ سے اس کی تصریح بھی فرمادی ہے کہ ابدال عمد مفسد
 صلوة ہے اور جو مفسد صلوة نہیں وہ ابدال خطا اور ابدال عجز ہے۔ جیسا کہ فرماتے ہیں :
 وفي خزانة الاكمل قال القاضى ابو عاصم ان تعمد ذلك
 تعسدا وان جرى على لسانه اولاً يعرف التمييز لا تعسدا وهو المختار
 (شامی مطبوعہ مصر جلد اول صفحہ ۴۶۸)

اور فقیہ العصر حضرت مولانا اشرف علی صاحب
حضرت تھانوی کی توضیح : تھانوی رحمۃ اللہ علیہ نے بھی اس سلسلہ کے ایک استفتاء
 کا جواب دیتے ہوئے آخر میں بطور خلاصہ یہی تحقیق درج فرمائی ہے جیسا کہ لکھتے ہیں :

”خلاصہ یہ کہ اپنی قدرت کے موافق مشق تو کرے تیسری صورت کی۔ باقی نماز غیر مشاق کی تو ہر صورت میں ادا ہو جاتی ہے اور مشاق کی زبان سے بھی اگر بلا قصد نکل گیا اس کی بھی نماز ہو جاتی ہے۔ البتہ اگر مشاق ہو کر اس قصد سے پڑھے کہ میں ظاہر پڑھتا ہوں یا دال پڑھتا ہوں اس کی نماز بلاشبہ فاسد ہے“ انتہی بلفظ اور پھر اس کے بعد حضرت نے اپنی تائید میں شامی کی وہی عبارت ذکر فرمائی ہے جو ابھی اوپر درج ہو چکی ہے : یعنی ”و فی حذر انستہ الاكمل“ الخ (امداد الفتاویٰ جلد اول ص ۱۸۷ مطبوعہ ادارہ اشرف العلوم کراچی) اور حضرت گنگوہی قدس سرہ العزیز کے

حضرت گنگوہی کا ارشاد : کلام سے بھی یہی مستفاد ہوتا ہے کہ جان بوجھ کر اور قصداً غلط پڑھنے سے نماز فاسد ہو جاتی ہے جیسا کہ ایک سوال کا جواب دیتے ہوئے فرماتے ہیں ”جو شخص دال خالص یا ظاہر خالص عمدتاً پڑھے اس کے کچھ نماز نہ پڑھیں“

و لوقرء و لا الضالین بالنظاء لا تفسد صلواتہ بھی اس کا معارض نہیں :

رہا قاضی خان کا یہ جرمیہ ” و لوقرء و لا الضالین بالنظاء لا تفسد صلواتہ“ سو اس سے بھی ابدال عمد کے غیر مفید ہونے پر استدلال نہیں ہو سکتا۔ اس لیے کہ اگر قاضی خان میں یہ جرم یہ موجود ہے تو خود قاضی خان ہی میں یہ جرمیات بھی موجود ہیں :

و لوقرء و الطدیت طبحاء بالنظاء تفسد صلواتہ نیز لوقرء
 عَنِ الْمَقْضُوبِ عَلَيْهِمْ بِالنَّظَاءِ اَوْ بِالذَّالِ تَفْسُدُ صَلَوَاتُهُ
 نِز لَوْ قَسِءٌ نَحَلَّ طَلْعَهَا هَظِيمٌ بِالنَّظَاءِ اَوْ بِالذَّالِ تَفْسُدُ

۱۔ تیسری صورت سے مراد حضرت تھانویؒ کی مذکورہ وہی کے مخرج سے بلحاظ صوت اقرب الاظفار ادا کرنا ہے جیسا کہ پورے مضمون کے دیکھنے سے واضح ہوتا ہے۔

صلوتہ نیز لَوْلَا لَوْ يَطْلُبُكَ رَبُّكَ فَتَرَضَىٰ قَرَأَ
 فَتَرَضَىٰ بِالظَّاءِ تَفْسُدُ صَلَوَتُهُ نَيْرُ الَّذِي فَرَضَ عَلَيْكَ الْقُرْآنَ
 قرأ بالظاء تفسد صلوتہ (امداد الفتاویٰ جلد اول ص ۱۴۴) پس اس
 سے معلوم ہوا کہ ان جزئیات میں جس ابدال کا ذکر ہے اس سے مراد ابدال عمد نہیں ورنہ
 اس فرق کی کوئی وجہ نہیں کہ ”ولاد الضالین“ کو بالظاء پڑھنے سے تو نماز نہ ٹوٹے
 اور ”فَتَرَضَىٰ وَ فَرَضَ“ وغیرہ میں ٹوٹ جائے بلکہ یہاں ابدال سے مراد ابدال
 خطا ہے اور اس میں یہ تفصیل ہے کہ اگر ابدال سے معنی میں تغیر فاحش ہو جائے تب تو
 مفسد ہے ورنہ نہیں اور ”وَلَا الضَّالِّينَ بِالْضَادِّ“ اور ”وَلَا الضَّالِّينَ بِالظَّاءِ“
 میں ایک مخفی معنوی مناسبت موجود ہے اور وہ یہ کہ ظَلُّ بِالظَّاءِ کے معنی ایل اور جنج
 ایل اور سواد السحاب کے بھی آتے ہیں۔ پس ”ظالین“ کے معنی ”داحلین فی
 الظلمات“ ہوں گے جو حاصل ہے ضلال بالضاد کا یا یہ افعال ناقصہ ظَلُّ يَظِلُّ
 سے ہوگا بمعنی ”الکائنات“ اور خیر مقدم ہوگی ای فی جنس لول او فی غضب“ (امداد
 الفتاویٰ جلد اول ص ۱۴۴ نقلًا از قاموس) اس لیے ”وَلَا الضَّالِّينَ“ میں توفساد
 نماز کا حکم نہیں کیا اور ”فَرَضَ“ اور ”فَتَرَضَىٰ“ وغیرہ میں کیا گیا ہے۔

پس جب یہ ثابت ہو
 عذر اور خطا کو جو ازکی دلیل بنانا کسی طرح صحیح نہیں : گیا کہ جس ابدال سے
 نماز فاسد نہیں ہوتی وہ باتو ابدال عجز ہے اور یلوال کا ابدال خطا ہے جس سے معنی میں
 تغیر فاحش نہ ہو تو اب یہ کہنا اور سمجھنا کہ چونکہ فقہار نے ضاد کی جگہ ظا پڑھنے کو مفسد نماز
 قرار نہیں دیا۔ اس لیے ان دونوں میں فرق کرنا کوئی ضروری نہیں سراسر غلط اور اذرت
 ہے کیونکہ عذر اور خطا کو کسی چیز کے جاتز ہونے کی دلیل بنانا عظلاً بھی قابل تسلیم نہیں
 پھر یہ کہ فقہار نے یہ فتویٰ صرف ضاد و ظا ہی کے بارے میں صادر نہیں فرمایا بلکہ تمام

مشکل التیمز عرفوں کے بارے میں یہی فتویٰ دیا ہے۔ چنانچہ خود قاضی خان کی پیش کردہ عبارت میں ضاد و ظار کے علاوہ طار و تار اور صاد و سین کا ذکر بھی ہے تو اگر صاد و سین میں ، طار و تار میں اور ظار و ذال میں فرق کے مشکل ہونے کے باوجود قصداً ایک کے بجائے دوسرے کے پڑھنے کو جائز نہیں سمجھا جاتا تو پھر ضاد کی جگہ ظار پڑھنے کو جائز کیسے سمجھا جاسکتا ہے رہا مشابہت کا سہارا سو وہ بھی لاشیء ہے اس لیے کہ اگر مشابہت ضاد و ظار میں ہے تو وہ ان تذکرہ بالا عرفوں میں بھی ہے بلکہ وہ تو متحد الخرج بھی ہیں۔

ہاں بعض فقہاء نے ابدال تعدد کی

تحریف کو جواز کی دلیل بنانا اور بھی اقیح ہے؛ اس صورت کو بھی غیر مفید ہی قرار

دیا ہے جس میں نہ تو معنی بدلے اور نہ قاری کو اس پر اصرار ہی ہو یعنی اگر کوئی شخص کسی دوسرے سے مثلاً خوف لاپرواہی یا شیوعِ فتنہ کے ڈر سے کبھی قصداً بھی ضاد کی جگہ ظار پڑھ دے اور موقع بھی ایسا ہو کہ ابدال سے معنی میں تغیرِ قاحتش نہ ہو اور قاری کو اس ابدال کے جواز پر اصرار بھی نہ ہو بلکہ ناجائز سمجھتا ہو تو ایسے شخص کی نماز کو فقہاء نے ظاہری اور فقہی اعتبار سے جائز قرار دیا ہے جس طرح کہ مرانی کی نماز کو ظاہری اور فقہی لحاظ سے جائز قرار دیا گیا ہے نہ یہ کہ اگر ایک شخص ابدال کو اپنی عادت ہی بنا لے اور اس سے بھی بڑھ کر یہ کہ وہ اس کے جواز کا قائل اور اس پر مصر ہو تو اس کی نماز بھی فاسد نہیں ہوتی ایسے شخص کی نماز بلاشبہ فاسد ہے اور کتابوں کے دیکھنے سے معلوم ہوتا ہے کہ کچھ لوگ ایسے ہی ہیں جو نشانہ کی آڑ لے کر صحتِ مخرج کو غیر ضروری سمجھتے ہیں اور ابدال کے جائز ہونے پر مصر ہیں پھر یہ کہ ابدال تعدد اگر غیر مفید ہے بھی تو وہ صرف انہیں موقعوں میں ہے جن میں معنی نہیں بدلتے اور اگر معنی بدل جائیں تو اس صورت میں نہ صرف تعدد بلکہ ابدالِ خطا بھی مفید ہے اور جو لوگ ضاد کی ذات کو کوئی اہمیت نہیں دیتے تو وہ جوازِ ابدال کے صرف انہیں جگہوں میں قائل نہیں جہاں معنی متغیر نہیں ہوتے بلکہ وہ ابدال کو علی الاطلاق جائز سمجھتے ہیں۔ حالانکہ اکثر موقعے ایسے ہی ہیں

جن میں ابدال سے معنی امتغیر ہو جاتے ہیں۔ چنانچہ ان میں سے بعض کا ذکر اوپر قاضی خاں کے حوالہ سے گزر چکا ہے۔ اس سب کے علاوہ اگر ابدال تعد بلا تیز و اصرار فقہار کے نزدیک غیر مُفسد بھی ہے تو اس کا مطلب یہ نہیں کہ ایسا شخص گنہگار بھی نہیں اس کے عاصی، آثم اور تحریف ہونے میں کسی کو کلام نہیں۔ چنانچہ حجۃ الاسلام حضرت مولانا محمد قاسم صاحب نانوتوی رحمۃ اللہ علیہ اسی موضوع سے متعلق ایک سوال کا جواب دیتے ہوئے فرماتے ہیں: "جناب من جیسے باریک جگہ تار اور دال کی جگہ ذال اور حار کے بدلے حار اور شین کے عوض سین اور عین کے مقام غین اور لام کے مقام میم نہ کوئی پڑھتا ہے اور نہ کوئی جائز سمجھتا ہے۔ ایسے ہی ضاد کو چھوڑ کر ظار پڑھنا بھی خلاف عقل و نقل ہے۔ یہ بات عقل و نقل کی رو سے منجملہ تحریف ہے جس کی بُرائی کلام اللہ میں موجود ہے۔" الخ۔ پس ابدال تعد اگر کسی جگہ مُفسد نہ بھی ہو جب بھی تحریف تو بہر حال ہے ہی اور تحریف کو جواز کی دلیل بنانا یہ اور بھی اقیح اور اشنع ہے۔ لہذا قرآن میں ضاد کی جگہ قصداً ظار پڑھنا اور ایک دوسرے سے بدل کر اور اس کے مخرج سے ادا کرنا کسی بھی دلیل سے ثابت نہیں ہوتا نہ بعض عربوں کے ضاد کو ظار سے بدل لینے کی وجہ سے نہ بعض الفاظ کے دونوں حرفوں سے آنے کی وجہ سے نہ ائمہ تفسیر کے معذورین کو فرق کرنے کا مکلف قرار نہ دینے سے اور نہ فقہار کے عجز یا خطا کی صورت میں ابدال کو غیر مُفسد قرار دینے سے واللہ تعالیٰ اعلم وعلّمہ، اتم واکرم۔

البتہ "وَمَا هُوَ عَلَى الْغَيْبِ بِضَنِينٌ"
 بِضَنِينٍ مِثْلٍ دُو قَرَأْتُمْ هِيَ : سورة تکویر میں قرآن کا اختلاف ہے
 بعض اس لفظ کو ضاد سے پڑھتے ہیں اور بعض ظار سے۔ چنانچہ علامہ جزیری نے اپنے
 رسالہ مقدمہ الجزریہ میں اس خلاف کا ان لفظوں میں ذکر فرمایا ہے :
 وَفِي ضَنِينِ الْخِلَافِ سَامِحٌ يَعْنِي ضَنِينٌ مِثْلٍ خِلَافِ

مشہور ہے اور علامہ شاطبی نے شاطبیہ میں جو قرأت ہی کی کتاب ہے۔ اس اختلاف کی تفصیل یہ بیان فرمائی ہے کہ قراء سبعہ میں سے تین حضرات یعنی ابن کثیرؒ، ابو عمرؒ اور کسائیؒ اس لفظ کو بالظاہر پڑھتے ہیں اور باقی چار حضرات بالضاد اور اس لفظ میں یہ دونوں قراءتیں متواتر اور دونوں ہی آنحضرت صلی اللہ علیہ وسلم سے ثابت ہیں اور ہر قرأت سے ایک عمدہ اور نفیس معنی نکلتے ہیں جس کی تفصیل قرأت کی کتابوں میں دیکھی جاسکتی ہے لہذا خاص اس لفظ کو بالضاد اور بالظاہر دونوں طرح پڑھنا جائز ہے۔ لیکن شرط یہ ہے کہ جس قاری کی قرأت میں پڑھ رہا ہو اسی کی پیروی کرے اور یہ جائز نہیں کہ پڑھ تو رہا ہو مذکورہ بالا تین حضرات میں سے کسی کی قرأت میں اور تلفظ کرے ضاد کے ساتھ اور ایسے ہی اسکے برعکس بھی کیونکہ اس سے غلطی فی القراءت ہو جاتا ہے جو علمائے قرأت کے نزدیک ممنوع اور ناجائز ہے۔ حضرت حفصؓ جن کی روایت عام طور پر پڑھی جاتی ہے چونکہ ضاد پڑھنے والوں میں سے ہیں۔ اس لیے ان کی روایت میں تلاوت کرنے والوں کے لیے ضروری ہے کہ اس لفظ کو ضاد کے ساتھ پڑھیں اور ان کیلئے اس لفظ کو ظاہر سے پڑھنا جائز نہیں مگر یہ بھی ملحوظ رہے کہ جس قرأت میں بھی پڑھے۔ دوسری کا انکار کرنا اور اس کو غلط ماننا گناہ بلکہ کفر ہے یہی وجہ ہے کہ ملا علی قاری رحمہ اللہ الباری شرح فقہ اکبر میں امام فضلیؒ کے جواب کی جب وضاحت فرماتے ہیں تو ضاد کو عین ظاہر پڑھنے والوں کی تردید کرتے وقت ”اولو یکن فیہ لغتان کی شرط لگا دیتے ہیں یعنی ضاد کو خاص ظاہر پڑھنا ان دو موقعوں میں ناجائز ہے جن میں وہ لفظ ایک لغت سے آیا ہے اور جس لفظ میں دو لغات ہیں جیسا کہ ”بِضْنِیْنِ“ میں ہے۔ وہاں یہ بات نہیں اور فقہاء رحمہم اللہ نے بھی اس نزاکت کا احساس فرمایا ہے چنانچہ انہوں نے جہاں ضاد کے بجائے ظاہر پڑھنے پر فساد نماز کا حکم کیا ہے۔ وہاں اس لفظ کو مستثنیٰ کر دیا ہے۔ جیسا کہ حلیہ اور خزائن وغیرہ میں ہے:

ان فی جمیع القرآن تفسد بہ الصلوٰۃ ما خلا بِضْنِیْنِ۔

لیکن بَضَائِنِ کی دو قرآتیں از قبیل ابدال نہیں: کی یہ دو قرآتیں از قبیل ابدال نہیں بلکہ دونوں مستقل ہیں جو دو الگ الگ مادوں سے آئی ہیں اور ہر ایک سے جدا معنی نکلتے ہیں۔ لہذا بعض حضرات کا یہ خیال ظاہر کرنا کہ چونکہ ضاد و ظا۔ از روئے مخرج قریب قریب ہیں۔ اس لیے ایک کو دوسرے سے بدلنا جائز ہو گیا صحیح نہیں کیونکہ اگر ایسا ہوتا تو یہ ابدال سارے قرآن میں ہر جگہ جائز ہوتا حالانکہ ایسا نہیں۔ خلاصہ یہ کہ گو ضاد و ظا۔ میں صفتی اشتراک غایت درجہ کا ہے لیکن اس کی آڑ لے کر ضاد کو ظا کے مخرج سے ادا کرنا جائز نہیں۔ بلکہ دونوں میں سے ہر ایک کو خود اسی کے مخرج سے ادا کرنا ضروری اور مامور بہ ہے۔

لیکن اس ضاد و ظا میں امتیاز کرنے کی تاکید تشابہ کی دلیل ہے نہ کہ عدم تشابہ کی: یہ ہرگز نہیں سمجھنا چاہیے کہ ان دونوں میں مشابہت بھی نہیں ہے۔ جیسا کہ بعض حقیقت سے بے خبر اور کوتاہ فہم لوگوں نے دونوں میں امتیاز کی تاکید سے یہ نتیجہ نکالا ہے۔ انہوں نے یہ خیال کیا کہ اگر ان دونوں میں مشابہت ہوتی تو علمائے امت اور قراء مجتہدین ان دونوں میں امتیاز کرنے کی تاکید نہ فرماتے۔ مگر ذرا سادہ سادگی سے یہ بات سمجھیں اسکتے ہیں کہ ان لوگوں کا یہ نتیجہ نکالنا قطعاً خلاف حقیقت ہے اس لیے کہ حقیقت اس کے برعکس ہے اور وہ یہ کہ امتیاز کی تاکید کرنا خود تشابہ کی دلیل ہے کیونکہ اس امتیاز کی تاکید اسی لیے کی گئی ہے کہ ان دونوں حرفوں میں التباس کا اندیشہ ہے اور التباس تشابہ کی دلیل ہے چنانچہ جن دو حرفوں میں تشابہ نہیں ان میں التباس کا سوال ہی پیدا نہیں ہوتا۔ مقام خور ہے کہ علمائے تجوید نے ضاد و ظا۔ میں امتیاز کرنے کا حکم تو فرمایا لیکن ضاد و ابدال میں امتیاز کرنے کو نہیں فرمایا! یہ کیوں؟ یہ اسی لیے کہ ضاد و ظا۔ میں بوجہ

اتحاد صفتی کے کامل درجہ کا تشابہ موجود ہے اور ضد و دال میں تشابہ نہیں اور جب تشابہ نہیں تو التباس کا احتمال بھی نہیں اور جب التباس کا احتمال نہیں تو ان دونوں میں امتیاز کرنے کی طرف توجہ دلانے کی بھی ضرورت نہیں لیکن فرق کرنے کا مطلب یہ بھی نہیں کہ دونوں کو تغایر صرتی سے ادا کیا جائے۔ ورنہ تشابہ باطل ہو جائے گا۔ حالانکہ وہ مطلوب ہے بلکہ مقصد یہ ہے کہ ہر ایک کو اسی کے مخرج سے ادا کیا جائے اور صفتی اشتراک کی وجہ سے مخرج کی تفریق کو نظر انداز ذکر دیا جائے۔ پس انفصال مخرج سے تفریق خود بخود حاصل ہو جائے گی۔ اس لیے کہ جن حروف میں تمایز بالمخرج ہے ان میں امتیاز مخرج کی تفریق ہی سے حاصل ہو جاتا ہے۔ فقط واللہ سبحانہ و تعالیٰ اعلم۔

سابقہ مباحث کا خلاصہ

گزشتہ صفحات میں بفضل اللہ تعالیٰ وبعونہ حرفِ ضد کی صحیح ادا اور اس کے صحیح تلفظ کو بڑی وضاحت اور تفصیل کے ساتھ بیان کیا جا چکا ہے اور اس بارے میں نہ صرف عامۃ الناس بلکہ خواص بھی جس افراط و تفریط اور جن غلط فہمیوں میں مبتلا ہیں ان کے ازالہ کی امکانی کوشش کی گئی ہے جس کا خلاصہ یہ ہے کہ ضد صوت و نسخ اور تلفظ میں ظاہر کے مشابہ ہے دال وغیرہ کے مشابہ نہیں لیکن تشابہ کی آڑ لے کر اس کو عین ظاہر پڑھنا اور اسی کے مخرج سے ادا کرنا یہ بھی جائز نہیں۔ پس نہ تو یہ صحیح ہے کہ بعض روافض وغیرہم کی طرح فقط صفتی ماہیت ہی کے ادا کرنے کو کافی سمجھا جائے اور نہ یہ درست ہے کہ صفتی اشتراک کو نظر انداز کر کے مشابہ بالظاہر ادا کرنے سے تو گریز کیا جائے اور محض بے سرو پا باتوں کی بنا پر مشابہ بالذال بلکہ دال مخلوط بالواو ادا کرنے پر اصرار کیا جائے۔ یہ دونوں ہی باتیں غلط اور نادرست ہیں۔ لہذا اس بارے میں حق و صواب اور رشد و ہدایت کی راہ یہی ہے کہ اس کو ادا تو خود اسکے اپنے ہی مخرج سے کیا جائے لیکن صفات ہیں وہی ملحوظ رکھی جائیں جو ظاہر میں رکھی جاتی ہیں۔ جس سے اس کا تلفظ لازماً ظاہر ہی کے مشابہ ہوگا۔ یعنی جس طرح ظاہر بوجہ جہر کے قوی، بوجہ رفاوت کے نرم اور بوجہ استعلاء و اطباق کے خوب پُر ادا ہوتا ہے۔ اسی طرح یہ بھی قوی نرم اور خوب پُر ادا ہوگا اور یہی معنی ہیں مشابہت کے۔

ضاد کی ادا کے بارے میں اختلاف کیوں رونما ہوا

البتہ یہاں پہنچ کر ایک اور سوال پیدا ہوتا ہے وہ یہ کہ جب ائمہ مجتہدین، مفسرین، محدثین، فقہائے امت اور علمائے عربیت سب اسی پر ہیں کہ ضاد، صوت و تلفظ میں ظاہر کا مشابہ ہے اور صدرِ اول کے ائمہ تجوید کے درمیان بھی اس بارے میں کوئی اختلاف نہیں تھا اور ان حضرات نے اس کا جو مخرج اور جو صفات بیان فرمائی ہیں۔ وہ بھی اسی تلفظ کی متقاضی ہیں۔ تو پھر اس سب کے باوجود اس کی ادا میں آخر یہ اختلاف کیوں اور کس بنا پر رونما ہوا جبکہ دوسرے حرفوں کے بارے میں اس قسم کا کوئی اختلاف موجود نہیں۔

اس سوال کا

اختلاف کی سب سے بڑی وجہ اس کے مخرج کی دشواری ہے: جو اب قرآن کی روشنی میں غور و فکر کے بعد ذہن میں آتا ہے۔ وہ یہ ہے کہ صدرِ اول میں جب اعجامِ اسلام میں داخل ہوئے تو اس حرف کا ادا کرنا ان پر دشوار ہوا کیونکہ یہ حرف عربی زبان کے ساتھ ہی خاص تھا۔ اس کے علاوہ کسی اور زبان میں یہ نہیں پایا جاتا تھا۔ پھر یہ کہ اس کا مخرج بھی اتنا طویل تھا کہ کسی اور حرف کا مخرج اتنا طویل نہیں تھا اور پھر وہ تھا بھی ایک جانب میں جس پر عمیروں کے لیے زبان کا لگانا اور اس سے کسی حرف کا ادا کرنا سخت دشوار تھا کیونکہ اعجام اس جگہ سے کسی حرف کے نکالنے کے عادی تھے ہی نہیں تو اس دشواری کی وجہ سے اس دور میں بعض اعجام نے ضاد کو ظاہر ہی کے مخرج سے ادا کرنا شروع کر دیا۔ کیونکہ تلفظ اور آواز میں تو دونوں ایک دوسرے کے مشابہ تھے ہی اور ضاد کے مخرج پر انہیں تدرت تھی نہیں اور بعض جن سے ظاہر بھی اچھی طرح ادا نہیں ہو سکتا تھا وہ اوپر نیچے کے دانتوں کو ملا کر ظاہر کی

اطباق اور زاکمی صغیر کی آمیزش سے اس طرح ادا کرنے لگے کہ گویا زائے منغم ہو اور بعض نے لام معجز کی طرح ادا کرنا شروع کر دیا کیونکہ لام بلحاظ مخرج ضاد سے اقرب تھا اور یوں بھی یہ بلحاظ ادا آسان تھا اور بعض اگر ضاد کو خود اسی کے مخرج سے ادا کرنے کی کوشش کرتے بھی تھے تو ان سے اصلی مخرج پر چونکہ زبان لگتی نہیں تھی۔ اس لیے وہ ضاد و ظاء کے مخرجوں کے درمیان سے اطلاق اور شدت کے امتزاج کے ساتھ اس طرح ادا کرنے لگے کہ گویا دال پڑ ہو۔ چنانچہ علامہ جزیری نے الفشر میں ان تمام گروہوں کا ذکر کیا ہے جیسا کہ فرماتے ہیں:

والضاد انفرد بالاستطالة وليس ف الحرف ما يعصر على اللسان مشلة
فان السنة انسان فيه مخلتفة وقل من يحسنه فمنهم من
يخرجه ظاءً ومنهم من يميزه بالذال المهملة ومنهم من يجعله
لاماً مفخمةً ومنهم من يشمه الزاي وكل ذلك لا يحوز، انتہی
اور تمہید میں آپ نے اتنا اضافہ اور فرمایا ہے:

ومنهم من لا يوصلها الى مخرجها بل يخرجها دونة متروجة
بالطاء المهملة، پھر ایسا معلوم ہوتا ہے کہ ابتدائی ادوار میں تو یہی تھا کہ لوگ ان
غلطیوں میں بوجہ غرر اور مجبوری کے مبتلا تھے۔ جیسا کہ رضی نے شرح شافیہ میں سیرانی کے
سوال سے لکھا ہے کہ وہ لوگ جن کی زبان میں ضاد نہیں جب انہیں عربی حروف میں اس کے
ادا کرنے کی ضرورت پیش آتی ہے تو ان پر اس کا تلفظ دشوار ہوتا ہے۔ پھر کبھی تو وہ اس کو
ظاء کے مخرج سے ادا کرتے ہیں اور کبھی مخرج اصلی سے ہتکلف ادا کرنے کی کوشش کرتے ہیں لیکن
ان سے بن نہیں پڑتا۔ اس لیے وہ ضاد صحیحہ اور ظاء کے مخرج کے درمیان یعنی رباعی،
اینباب اور ضواحک سے ادا ہو جاتا ہے۔“

لیکن جب اس طرح اختلاف کی دوسری وجہ عوام کی حقیقت کے ناواقفیت ہے؛ پڑھتے ہوئے ایک

زمانہ گزر گیا تو عامۃ الناس انہی اداؤں کو صحیح سمجھنے لگ گئے۔ حتیٰ کہ یہ غلط ادا میں صرف اعجام تک ہی محدود نہ رہیں بلکہ اختلاط عجم اور ان کے ساتھ مناکحت وغیرہ نے بہت سے عربوں کو بھی بڑی طرح متاثر کیا اور وہ بھی بہت سی ان اغلاط میں ہی مبتلا ہو گئے جن میں اعجام مبتلا تھے۔ پھر کچھ آگے چل کر یوں ہوا کہ بعض وہ عبارتیں جن میں ان اداؤں کو غلط کہا گیا تھا ان کی صحیح مراد نہ سمجھ سکنے کی وجہ سے خود انہیں سے اپنا غلط مدعا ثابت کرنے لگ گئے۔ نیز کچھ ادھر ادھر کی سنی سنانی اور بے سرو پایا باتوں اور خیالات مزعومہ کا بھی ان کو بہانہ مل گیا جس سے غلط تلفظ پر قائم رہنا انہیں جائز معلوم ہونے لگا۔ حالانکہ نہ ان عبارتوں کی وہ مراد ہے جو انہوں نے سمجھی اور نہ ان مختصر اور مزعومہ خیالات کی کوئی حیثیت ہی ہے۔ جیسا کہ ہم اوپر رُفح شہادت اور ازالہ مغالطات کے عنوانات کے تحت میں اس پر بالتفصیل کلام کر آئے ہیں اور گو مخروج بالطاء اور لام مخم کی طرح ادا ہونے میں استبعاد معلوم ہوتا ہے لیکن جب علامہ جریری جیسے محقق نے اس کا ذکر کیا تو یقیناً انہوں نے ایسا پڑھے جو سنا ہی ہوگا۔

اور اب تو بات

اب تو غلط خوانوں کے گروہوں میں اور بھی اضافہ ہو گیا ہے؛ اس سے بھی آگے گزر چکی ہے اور غلط خوانوں کے گروہوں میں اور بھی اضافہ ہو گیا۔ چنانچہ اب تو بعض خاص زار سے بھی بدل کر پڑھنے لگے ہیں اور بعض وال میں اور بعض زار میں واؤ کی آمیزش کر کے بھی ادا کرتے ہیں اور بعض اس طرح پڑھتے ہیں کہ پہلے غین ادا ہوتا ہے اور پھر وال۔ لہذا اگر موصوف اس زمانہ میں ہوتے تو شاید اتنا اضافہ اور فرماتے؛

ومنہم من یخرجہ زای معجمۃ ومنہم من ینطقہ بالبدال
المخلوطۃ بالواؤ ومنہم من یأت بالزای الممزوجة بالواو
ومنہم من ینطقہ مرکبا بالغین المعجمۃ والبدال المهملة۔

مگر ان تمام اغلاط کے منشاء اور پیدا ہونے کے تمام اغلاط کی منشاء صرف وہی ہے؛ وجوہ چونکہ وہی ہیں۔ ایک مشابہ بالبدال پڑھنا اور دوسرا ظار کے مخرج سے ادا کرنا۔ چنانچہ جو لوگ مخلوط بالبدال والواوہ بامرکب بالغین والبدال ادا کرتے ہیں۔ ان کا منشاء دراصل وال مغنمہ کے مشابہ ادا کرنے کا ہونا ہے اور جو لوگ زائے مرقعہ یا مخلوط الزامی والواوہ ادا کرتے ہیں۔ ان کا ارادہ ظار کے ادا کرنے کا ہوتا ہے۔ مگر چونکہ وہ ان اداؤں پر بھی قادر نہیں ہوتے ایسے فہ غلط اور غلط تلفظ میں مبتلا ہو جاتے ہیں۔ تو جب ان ہر دو اصولی غلطیوں کی تردید ہوگی اور قطعی دلائل سے ان کا غلط ہونا ثابت ہو گیا۔ تو اب دوسری غلطی کی تردید کرنے کی ضرورت باقی نہ رہی اور یوں بھی ان اداؤں کا غلط ہونا ایسا بدیہی ہے کہ ان کو غلط ثابت کرنے کے لیے کچھ لکھنا اور کہنا یہ بجائے خود بے جا تطویل کے مترادف ہے۔

مگر اس ہمہ گیر اختلاف اور صحیح خوان اور صحیح بتانے والے اب بھی موجود ہیں؛ طرح طرح کی غلط اداؤں کے رواج پا جانے کے باوجود بموجب اعلان خداوندی؛ "اِنَّا نَحْنُ نَشْرُكُ الْبَدْعَ وَ اِنَّا لَآءِ لَمَّا فَطَرْنَاهُ" صحت ادا کی حفاظت بھی اس دور سے اب تک برابر ہوتی چلی آئی ہے۔ اور صحیح پڑھنے پڑھانے والوں اور صحیح تلفظ کو کتابوں میں مدون کرنے والوں کا کردہ بھی ہر زمانے میں برابر موجود رہا ہے اور اب بھی بجز اللہ تعالیٰ موجود ہے اور اسی کردہ کا قول و عمل معتبر اور لائق صحت ہے اور اس کردہ کے نزدیک اس حرف کی صحیح ادا ایک اور صرف ایک ہے اور وہ ہے مشابہ بالظار ادا ہونا۔

اور جس کے ادا کرنے کا طریقہ یہ ہے کہ حاقہٴ لسان ادا نیگی کا طریقہ ہے؛ کے اس حصہ کو جو حلق کی طرف ہے۔ اضر اس علیا کی جڑوں سے لگا کر اس طرح ادا کیا جائے کہ بیچ زبان اوپر کے نالوسے منطبق ہو جائے

لے البتہ اس کا خیال رہنا چاہیے کہ اس کے مخرج پر نسبت ظار کے زبان کا الصاق قدر سے محکم ہو
بیہ حاشیہ اگلے صفحہ پر

اور نوک زبان کو دانتوں کے کنارہ یا جہر کے ساتھ لگنے سے قطعی بچایا جائے اور اس بات کا بھی خیال رکھا جائے کہ آواز شروع مخرج سے آخر مخرج تک جاری رہے اور بند ہو کر نہ رہ جائے۔ اگر اس طریقہ کے موافق ادا کیا جائے گا۔ تو انشاء اللہ ضاد بالکل صحیح ادا ہوگا نہ عین ظار ہوگا اور نہ مشابہ بالدال۔ کیونکہ عین ظار تو جب ہو کر نوک کو تینا یا علیا کے کناروں سے لگایا جائے اور مشابہ بالدال تب ہو کہ اس کے اندر وال والی صفات ادا کی جائیں۔ ہاں مشابہ بالظار ضرور ہوگا۔ اس لیے کہ یہ مشابہت اشتراک صفات کی وجہ سے پیدا ہوتی ہے جس سے مفر نہیں۔ بلکہ یہ لا بدی اور عین صحت ادا ہے۔ چنانچہ صاحب

بیتہ حاشیہ صوکرگشتہ : اس لیے کہ اس کا مخرج منفذ ہوا (معلوم) سے ایک جانب میں واقع ہوا ہے بخلاف ظار کے کہ اس کا مخرج منفذ ہوا کے بالکل محاذات میں ہے ورنہ اگر اس فرق کو ملحوظ نہیں رکھا جائے گا تو ضاد کے تلفظ میں عین کا کچھ اثر آجائے گا کیونکہ دیکھا گیا ہے کہ جو لوگ اس لطیف فرق کو مد نظر نہیں رکھتے ان کے ضاد کے تلفظ میں عین کا کچھ اثر آجاتا ہے۔ اس لیے کہ وہ ضاد کے مخرج سے بھی بالکل ظار ہی جیسی نرم آواز نکالنا چاہتے ہیں بلکہ تشابہ کے فوت ہوجانے کے اندیشہ سے اس میں کچھ مبالغہ بھی کر دیتے ہیں اور اس جگہ سے اتنی نرم آواز اس کے سوا کچھ ہی نہیں سکتی کہ زبان کا مخرج پر الحاق نہایت ضعیف ہو اور اس صورت میں ضاد کے اندر عین کے تلفظ کا کچھ اثر آجانا لا بدی ہوتا ہے کیونکہ جب زبان کی نوک ضاد کے مخرج پر لگے گی اور ترمانہ لسان ہی اس سے پوری طرح ملحق ہوگا تو پھر آواز کا حلق پر ضعیف سا اعتماد لازماً ہو جائے گا۔ جس کی وجہ سے عین کا اثر آجانا ظاہر ہے اور ممکن ہے کہ جن حضرات نے ضاد و ظار کی رعادت میں بلحاظ وقت و ضعف جو ایک لطیف سا فرق بیان فرمایا تو اس دقیقہ سنجی سے ان کا مقصد بھی اسی غلطی سے بچانا ہو۔ لیکن جیسا کہ ہم شروع کتاب میں وضاحت کر آئے ہیں کہ اس فرق سے تشابہ متاثر نہیں ہوتا۔ کیونکہ اس صورت میں بھی ضاد گو بہت ہی معمولی سے فرق کے ساتھ ہی سہی تاہم ادا تو بہر حال نرم ہی ہوتا ہے اور اس فرق کی وجہ سے ضاد حروفِ زبور سے خارج نہیں ہو جاتا۔

نہایت القول المفید فرماتے ہیں:

وان لفظت بالضاد المعجمة بان جعلت فخر جها من حافنة
اللسان مع ما يليها من الاضراس بدون اصمعال حصر الصوت
واعطيت لها لاطباق والتفخيم الوسطين والرخاوة والجهر ولا
سطلالة والتفشي القليل فهذا هو الحق المؤيد بكلام الأئمة في
كتبهم ويشبهه صوتها حينئذ صوت الظاء المعجمة باضروقة
وماذا بعد الحق الا الضلال -

البتہ یہاں ایک اور سوال سامنے

معذور کو کون سا تلفظ اختیار کرے: آتا ہے اور وہ یہ کہ اگر کوئی شخص
ضاد کو صحیح مخرج سے ادا کر سکنے سے معذور ہونے سے کیا کرنا چاہیے۔ آیا وہ اس
کی جگہ خالص طار پڑھے جو صورت و تلفظ میں اس کا مشابہ ہے یا مشابہ بالبدال پڑھے
جو بلحاظ مخرج اس سے اقرب ہے۔

جواب: کسی حرف کو دوسرے حرف سے قصداً بدلنا معذور کے لیے بھی جائز نہیں
خواہ وہ دوسرا حرف از روئے مخرج اس سے اقرب ہو یا بلحاظ صوت و تلفظ اس کا مشابہ
دونوں میں سے کوئی صورت بھی جائز نہیں کیونکہ اگر مشابہ الصوت حرف سے قصداً پڑھنے
کی اجازت دے دی جائے گی تو پھر اس کا مطلب یہ ہوگا کہ جو شخص عربی حروف کے ادا کرنے
سے قاصر ہے اس کے لیے قاف کی جگہ کاف، طار کی جگہ تار، صاد کی جگہ سین، عین کی جگہ
ہمزہ اور حاء کی جگہ پڑھنا جائز ہے اور اگر قریب المخرج حرف سے بدلنے کو جائز قرار
دیں گے تو پھر اس سے یہ لازم آئے گا کہ ذال کی بجائے زار، رار کی بجائے لام، ذال کی بجائے
دال وغیرہ پڑھنا جائز ہے۔ حالانکہ اس کا کوئی بھی قائل نہیں۔ لہذا اگر کوئی شخص ضاد کے
بارے میں معذور ہے تو اس کے لیے بھی یہ جائز نہیں کہ وہ اس کی بجائے اردو تاد دوسرا

حرف پڑھے بلکہ کوشش معذور کو بھی اسی بات کی کرنی چاہیے کہ ضاد اپنے ہی مخرج سے تمام صفات کی رعایت کے ساتھ ادا ہو۔ لیکن اگر باوجود ارادہ اور سعی بلیغ کے بھی صحیح طور پر ادا نہ ہو سکے تو پھر صحیح کی بجائے جو تلفظ بھی ادا ہو گا۔ وہ بوجہ عذر کے معاف ہو گا۔ تاہم پڑھنے والے کو اس کا خیال رکھنا چاہیے کہ جس قدر ممکن ہو اس کا تلفظ فیصح اور صحیح ضاد سے قریب تر ہو۔ اگر مخرج سے نکالنے پر قدرت نہیں تو کم سے کم صفات کی رعایت تو رکھے تاکہ صحیح تلفظ سے کچھ تو قریب ہو ہی جائے۔

www.KitaboSunnat.com

عذرِ غلط پڑھنے والے کا حکم اور اسکو تذبذب

لیکن یہ رخصت صرف اس معذور ہی کے حق میں ہے جو باوجود ارادہ اور کوشش کے بھی صحیح ادا پر قادر نہیں ہو سکتا۔ رہا وہ شخص جو ضاد کو صحیح ادا کر سکتا ہے۔ اس کے لیے یہ قطعاً جائز نہیں کہ لا پرواہی یا کسی خوف اور طمع کی دھڑ سے اس کو کسی دوسرے حرف سے بدل کر پڑھے۔ اگر ایسا کرے گا تو تحریف القرآن کے جرمِ عظیم کا مرتکب ہو گا اور اگر اس مَدَّ اِنْشَاطِ کی اجازت دے دی جائے گی۔ تو پھر دین کے ہر مسئلہ میں یہی صورت پیش آ سکتی ہے اگر اصحابِ علم ہی جہال کی من مانی کرنے لگ جائیں گے تو پھر ایک ضاد ہی کیا پورے دین سے ہاتھ دھونے پڑیں گے۔ اس لیے جو حضرات یہ سمجھتے ہیں کہ ضاد کو دال کے مشابہ یا دال یا ظار کے مخرج سے ادا کرنا صحیح نہیں ان کا فرض ہے کہ وہ کسی ملامت کرنے والے کی پروا کیے بغیر ضاد کو صحیح ادا کریں اور کوئی خوف یا کوئی طمع ان کو حق کی راہ پر چلنے سے روک نہ دے۔ درنزدہ خاتمی فی الدین سمجھے جائیں گے اور عند اللہ مسئلہ ہونگے۔ اللہ تعالیٰ ہم سب کو حق کو حق سمجھنے اور اس کی پیروی کرنے کی توفیق عطا فرمائے اور غلط کو غلط سمجھنے اور اس سے بچنے کی توفیق عطا فرمائے۔ اور ایک ضاد ہی نہیں قرآن مجید کے ہر حرف اور اس کے ہر لفظ اور ہر کلمہ کو پوری صحت لفظی اور تجوید کے ساتھ پڑھنے کی توفیق عطا فرمائے؛ والخر دعوانا ان الحمد لله رب العالمین و صلی اللہ تعالیٰ علی خیر خلقہ سیدنا و مولانا محمد و علی آلہ و اصحابہ و اذواجہ و ذریاتہ و اتباعہ اجمعین و ارحمنا معهم برحمتک یا ارحم الراحمین۔

ابوالاشرف محمد شریف خادم مدرسہ دارالقرآنی بلاک۔ ماڈل ٹاؤن لاہور۔

دوشنبہ ۷ ذی الحجہ ۱۳۸۸ھ مطابق ۲۴ فروری ۱۹۶۹ء

”جمعی کی درخواست“

بیس آفر میں پھر ایک بار اپنے قارئین سے عموماً اور علماء و طلباء سے خصوصاً طمس ہوں کہ بلڈ اس عاصی کے لیے اور ان لوگوں کے لیے بھی جن کی محنت کی بدولت یہ حقیر سی کوشش موجود ہیں اُنی حسنِ خاتمہ رضائے مولیٰ اور فلاحِ دارین کی دُعا فرمائیں یہ ان کا ہم سب پر احسانِ عظیم ہوگا

” مؤلف “


www.KitaboSunnat.com

اہل علم حضرات تو جہ فرمائیں

زیر نظر کتاب میں ضمناً ایک مضمون نماز کے فساد و عدم فساد کے متعلق بھی آگیا ہے بیس اس کے لیے علماء کرام اور اصحابِ فتویٰ کی خدمت میں منتس ہوں کہ وہ ازراہ نوازش اس مضمون کو بغور ملاحظہ فرما کر مؤلف کو اس کی صحت یا ستم سے الدین النصیحہ کے تقاضے سے آگاہ فرمائیں۔ تاکہ اگر غلط ہو تو آئندہ اشاعت میں اس کی تصحیح کر دی جائے اور گواہ بھی بعض اصحابِ فتویٰ سے تحقیق کرنے کے بعد ہی درج کیا ہے لیکن مسئلہ چونکہ اہم ہے اس لیے اگر زیادہ حضرات کی تصدیق حاصل ہو جائے تو مزید اطمینان کا موجب بن سکتی ہے یہ مضمون کتاب کے صفحہ ۱۶۹ تا ۱۷۶ پر زیر عنوان ”فقہاً“ نے جس ابدل کو مفسد صلوة قرار نہیں دیا اس سے مراد ابدلِ خطار اور ابدلِ عجز ہے ذکہ ابدالِ عمد ”درج ہے امید

کے کہ وہ اصحابِ التعمیر کے زیرِ اہتمام تیار ہوئے۔

مؤلف



Maktaba tul Qira'at



مكتبة القراءة لاهور

حافظ خالد محمود ۱۳۳-۱۱ ماڈل ٹاؤن، لاہور ۵۴۰۰۰

HAFIZ KHALID MAHMOOD

143-B MODEL TOWN LAHORE PAKISTAN

POST CODE 54700 PHONE: 042-857071